



कुसुमाञ्जलिव्याख्याविहृतिः ।

महामहोपाध्याय—श्रीकामाख्यानाथ-तर्कवागीशेन
विरचिता,

श्रीमदुदयनाचार्यप्रणीतकारिकया श्रीहरिदासभट्टाचार्य-
कृतव्याख्याया च सहिता ।

विहृतिकारिणैव संशोधिता प्रकाशिता च ।

द्वितीयसंस्करणम् ।



कलिकाताराजधान्याम्

१६१ संवत्सर-सुकाराम-वावू-श्रीटस्थ-

गोवर्द्धनमैसिनयन्त्रे

श्रीगोवर्द्धनपानेन सुद्धिता ।

शकाब्दा १८३८ ।

मूल्य १॥५ टाका मात्र ।

महाराष्ट्र शासन

महाराष्ट्र शासन - महाराष्ट्र

महाराष्ट्र

महाराष्ट्र शासन - महाराष्ट्र

महाराष्ट्र शासन

महाराष्ट्र शासन

महाराष्ट्र शासन

महाराष्ट्र शासन

महाराष्ट्र शासन

महाराष्ट्र शासन

महाराष्ट्र शासन

महाराष्ट्र शासन

महाराष्ट्र शासन

विज्ञापनम् ।

परमर्षिकल्पश्रीमदुदयनाचार्यमहोदयप्रणीतन्यायकुसुमाञ्जलि-
कारिकांशस्य या व्याख्या श्रीमता विद्वद्वरेण हरिदासभट्टा-
चार्येण व्यरचि तस्या अतिसंक्षिप्तत्वादन्तरान्तरा अतिदुर्वोधत्वाच्च
तया व्याख्यया कारिकाया अनेकांशतात्पर्यं न सुव्यक्तमभवत्
अत उक्तहरिदासकृतव्याख्याया विवरणे प्रवृत्तोऽस्मि, कियती
कृतकार्यता मयाप्रापि तद्वक्तुं न शक्यते । अथवा मादृशजनस्य
कृतकार्यतायाः सम्भावनापि नास्ति, मन्दमतेर्मन्देदृशदुरुहव्यापारे
हस्तक्षेपः केवलं उपहासाय मन्ये । भवतु तावत्, ममेयं विवृतिर्यदि
विद्यार्थिनां लेशतोऽप्युपकारसाधिका भवेत् तदाहं सफलश्रमो
भविष्यामि । गुणमात्रग्राहिणां विदुषां सविधे सविनयमिदं
विनिवेदयामि यत् विद्वद्भिर्ममैतस्या विवृतेर्दोषांशं परित्यज्य यदि
लेशतोपि गुणोवर्त्तते स एव ग्रहीष्यते इति । साहसमपीदमेता-
वदुरुहव्याप्यारे मम प्रवृत्तेर्निदानं । एतद्विवृतिप्रणयणे मया
टीकात्रयात् साहाय्यं परिप्राप्तं, एका वर्द्धमानकृतटीका, अपरा
रामभट्टकृतटीका अपरा च आद्यन्तखण्डान्तराधामोहनगोस्वामि-
कृतटीका । स्थानविशेषे उक्तान्यतमटीकाया अंशविशेषः अपरि-
वर्त्तितभावेनैव अस्यां विवृतावुद्धृतः । अत्रेदमपि वक्तव्यं कुसु-
माञ्जलिपुस्तकस्य पुनः संस्करणकाले वार्द्धक्यात् मदीयनेत्रद्वयं
अत्यन्तहीनप्रभं जातमतो मुद्रितक्षुद्राक्षरसंशोधनकाले बहुषु स्थानेषु
वर्णविपर्ययो जातः स विपर्ययः पाठकैरेव सानुकम्पं संशोधनीय
इति प्रार्थनीयमित्यलमधिकेन ।

महामहोपाध्याय—

श्रीकामाख्यानाथ-तर्कवागीश-शर्मा ।

॥ ज्ञानादिति

— 157 —

[illegible]

शुद्धिपत्रम् ।			
अशुद्धम् ।	शुद्धम्	पृष्ठम्	पङ्क्तिः ।
मदीयः	मदीयः	१	८
विविधा	विविधा	१	१०
निवद्वाति	निवद्वाति	१	११
भव	भव	१	१८
विस्तानो	विस्तानो	२	४
प्रभूना	प्रभूना	२	११
न्याय	न्याय	२	१२
म्यायः	न्यायः	२	१३
सपक्षसत्त्व	सपक्षसत्त्व	२	१५
म्यायलक्षणस्य	न्यायलक्षणस्य	२	१७
म्यायः	न्यायः	२	१७
अतिव्याप्ते	अतिव्याप्ते	२	१८
भूलव्याख्यानावसरे	भूलव्याख्यानावसरे	२	१८
नामुपपत्तिः	नानुपपत्तिः	२	२२
संयोम	संयोग	२	२५
भुक्तं	मुक्तं	२	२५
साग्ये वि	साग्येति	३	१७
पदयु	पदयुग	५	५
निरूप्यते	निरूप्यते	५	१०
येतु	हेतु	५	१७
मदु	मनु	६	६
सर्गावर्गयोः	सर्गापवर्गयोः	६	८

अशुद्धम्	शुद्धम्	पृष्ठम्	पङ्क्तिः ।
धायो	धातो	६	११
मीशस्य	मीशस्य	८	१
जगत	जगत्	८	१७
समाधत्ते	समाधत्ते	८	२०
न्यायप्रयोज्यो	न्यायप्रयोज्या	८	२०
स्मृतिसमपि	स्मृतिसमपि	८	२४
४	५	मिहिली	मिहिली
११	५	मिहिली	मिहिली
५१	५	मिहिली	मिहिली
६१	५	मिहिली	मिहिली
४१	५	मिहिली	मिहिली
०१	५	मिहिली	मिहिली
०१	५	मिहिली	मिहिली
२१	५	मिहिली	मिहिली
३१	५	मिहिली	मिहिली
६६	५	मिहिली	मिहिली
४५	५	मिहिली	मिहिली
४५	५	मिहिली	मिहिली
०१	५	मिहिली	मिहिली
४	५	मिहिली	मिहिली
०१	५	मिहिली	मिहिली
०१	५	मिहिली	मिहिली
१	५	मिहिली	मिहिली
२	५	मिहिली	मिहिली

श्रीगणेशाय नमः ।

कुसुमाञ्जली ।

प्रथमस्तवकः ।

ईषदीषदनधीतविद्यया तात-मातृमुदमाविवर्द्धयन् ।

क्षेपणाय भव-कर्म-जन्मनां कोऽपि गोपतनयो नमस्यते ॥

हरिस्वचरणद्वन्द्वं विघ्नविध्वंसकारणम् ।

यत्पूजितं महेंद्रायैस्तन्त्रत्वा भक्तिभावतः ॥ १ ॥

कुसुमाञ्जलिटीका या हरिदासेन निर्मिता ।

कामाख्यानाथशर्मा तां विहणोति यथामति ॥ २ ॥

शमो मदीयः साफल्यं तदैव समवाप्स्यति ।

सदोषामपि मद्वाग्यां गृह्णीयुर्विबुधा यदि ॥ ३ ॥

प्रारिम्भितग्रन्थसमाप्तिप्रतिबन्धकविघ्नसमूहविध्वंसनपटीयांसम् ईश्वरनमस्कारं शिष्यशिष्यार्थ-
मादौ निवर्त्तयति, 'ईषदीति', 'ईषत्' अव्यक्ता, 'ईषत्' अस्या असम्यगुच्चरितेति यावत्,
'अनधीता' अनुपदिष्टा स्वतः प्रवृत्तेति यावत्, ईदृशी या 'विद्या' वाक्, तथा, यद्यपि
विद्याशब्दस्य ज्ञानशक्तत्वं, तथापि आयुर्वृतामित्यादाविव जनकलक्षणाया वाक्यपरत्वमिति ।
'तात-मातृमुदमाविवर्द्धयन्' तातस्य मातुश्च आनन्दं जनयन्, 'कोऽपि' अनिवर्चनीयः, गोपनन्दनः
श्रीकृष्णः, 'नमस्यते' स्वावधिकोत्कर्षवत्तया ज्ञाप्यते स्वावधिकोत्कर्षवत्तया ज्ञापनस्य नमस्कार-
पदार्थत्वात् । नमस्कारप्रयोजनमाह, भवेति, 'भवः' संसारः मिथ्याज्ञानजल्यवासनेति यावत्,
'कर्माणि' अदृष्टरूपाणि शुभाशुभकर्माणि, 'जन्म' आत्मनो देहिन्द्रियसम्बन्धः, तेषां 'क्षेपणाय'
विनाशाय । केचित्तु 'भवजन्मकर्माणाम्' इति पाठं कल्पयन्तः भवे लोके जन्म येभ्यः तादृशानि
यानि शुभाशुभकर्माणि तेषां 'क्षेपणाय' विनाशाय इति व्याचक्षते ।

इष्टदेवतासंकीर्तनं ब्रह्मप्रतिपादकसच्छब्दप्रयोगात्मकं मङ्गलञ्च
कुर्वन्नेव ग्रन्थनामाह,—

सत्पद्मप्रसरः सतां परिमलप्रोद्धोधवद्भोत्सवो-
विस्लानो न विमर्दनेऽमृतरसप्रस्यन्दमाध्वीकभूः ।
ईशस्यैष निवेशितः पदयुगे भृङ्गायमानं भ्रम-
चेतो मे रमयत्वविघ्नमनघो न्यायप्रसूनाञ्जलिः ॥१॥

एष अनघः निर्दोषः न्यायः समस्तरूपोपपन्नलिङ्गप्रतिपादकं
वाक्यं स एव कुसुमाञ्जलिः, मे भ्रम चित्तं रमयतु दुःखसामग्री-

इष्टदेवतेति, 'इष्टदेवतायाः' अभिमतदेवताया, 'सङ्कीर्तनम्' ईशेति नामोच्चारणं, सच्छब्देति,
“अं तत् सदिति निर्देशो ब्रह्मणस्त्रिविधः स्मृतः” इत्यादिना सच्छब्दस्य ब्रह्मप्रतिपादकत्वं
प्रतिपादितम् । ग्रन्थनामाहेति 'ग्रन्थनां' सन्दर्भम्, अथवा 'ग्रन्थस्य नाम' प्रभूनाञ्जलिरित्यनेन
प्रसूनाञ्जलीत्याख्यामाह्वयर्थः ।

न्याय इति नीयते प्राप्यते विवक्षितार्थसिद्धिरनेनेति स्यायः । समस्तरूपोपपन्नेत्यादि,
समस्तरूपोपपन्नलिङ्गप्रतिपादकं वाक्यम् उचितानुपूर्वीकप्रतिज्ञादिपञ्चसमुदायात्मकं वाक्यं,
न तु समस्तरूपाणि पञ्चसत्त्व-सपञ्चत्त्व-विपचासत्त्वावाधितत्वात्प्रतिपक्षितत्वस्वरूपाणि यानि
पञ्चरूपाणि तैः उपपन्नं विशिष्टं यत् लिङ्गं गमको हेतुः तत्प्रतिपादकं वाक्यम्, ईदृशवाक्यत्व-
रूपस्यालक्ष्यस्य “तत्र न समस्तरूपोपपन्नलिङ्गप्रतिपादकं वाक्यं स्यायः अत्रैव वाक्ये अति-
व्यप्तिः” इत्यनेन मणिकृता, “अतिव्याप्तेरित्युपलक्षणं केवलान्वयिष्यते विपचाप्रसिद्धा
तत्साध्यकन्याये अत्रापि द्रष्टव्या” इत्यनेन अवयवभूलव्याख्यानावमरे जगदीशतर्कालङ्कारिण
च निरस्तत्वात् । स एव कुसुमाञ्जलिरिति, यद्यपि “तौ युतावञ्जलिः पुमान्” इति कोशात्
विन्यासविशिष्टकरावेवाञ्जलिः, तथापि “वींस्त्रीन् दद्यात् जलाञ्जलीन्” इत्यादिवत् राजदन्तादि-
त्वात् परनिपातेन अञ्जलिः प्रसूनमिति तत्पुरुषसमासाङ्गीकारात् नानुपपत्तिः । दुःखसामग्री-
विहीनमिति, दुःखविहीनमित्युक्ती कदाचित् अस्मदादीनां स्वत एव दुःखराहित्यसंभवात्
सामग्रीति, प्रागभावघटितसामग्री तु तत्त्वज्ञाननाश्या । यद्यपि दुःखसामग्रीविहीनत्वं मनसि
सिद्धमिति न तत्र इच्छोत्पत्तिसंभवकथापि स्वाययात्मसंयोगरूपपरम्परासम्बन्धेन दुःखसामग्री-

विहोतं करोतु । अनवत्वं शब्दोपरहितत्वं, त्रिषयाशुद्धेः पूर्वाङ्गे-
नैव निरासादिति प्रकाशः । अविघ्नं यथा स्यात् ईशस्य पदयुगे पद्य-
तेऽनेनेति व्युत्पत्त्या पदं प्रत्यायकं, तदयुगं प्रमाण-तर्करूपं, तत्र
निवेशितः तद्विषयतया उत्पादितः । चेतः कीदृशं भृङ्गायमानं भृङ्ग-
इव मकरन्दे दुःखविगमोपाये सत्त्वं भ्रमत् दुःखविगमोपायमनु-
सन्दधत् । प्रसूनाञ्जलिसाम्यमाह, सदित्यादि । सता समीचीनेन
पक्षेणानुकूलेन रविकिरणादिना प्रसरो विकाशो यस्य स तथा, सतां
पक्षाणां दलानां विकाशो यत्र स तथेति वा । सतामनुपहत-
घ्राणानां परिमलस्य गन्धविशेषस्य प्रोक्षोधेन साक्षात्कारेण बह्व-
उत्सव आनन्दो येन सः । विमर्दने करपुटविमर्दने न विस्तानः

ध्वंसवत्त्वं मनसो बोध्यम्, एतच्च न्यायमते, वेदान्तमते तु यथायुक्तमेव सत्यं तन्मते दुःखादीनां
मनसो धर्मत्वात् । शब्दोपरहितत्वमिति शब्दोपश्लेषस्य निराकाङ्क्षादिकं, त्रिषयाशुद्धेरिति
विषयः चित्तिः सकर्तृका कार्यत्वादित्यादिन्यायप्रयोज्यबोधविषयः सकर्तृकत्वादिति, तस्याशङ्कः
पक्षादावसत्त्वमित्यर्थः । प्रमाण-तर्करूपमिति, अत्र प्रमाणं चित्तिः सकर्तृका कार्यत्वादित्या-
कारकमनुमानं, तर्कस्तु चित्तिदिकं यदि सकर्तृकं न स्यात् तदा कार्यं न स्यादित्याकारकः,
अथवा कार्यत्वं यदि सकर्तृकत्वव्यभिचारि स्यात् तदा कृतिजन्यतावच्छेदकं न स्यात्
अतिप्रसक्तधर्मस्थानवच्छेदकत्वात् इत्येवं तत्र तर्कः । अतएव सिद्धान्तमुक्तावल्यामुक्तं, “मन-
तु कर्तृत्वेन कार्यत्वेन कार्य-कारणभाव एवानुकूलतर्कः” इति । न चान्वय-व्यतिरेकाभ्यां
घटत्वावच्छिन्नं प्रति कुलालादिप्रकृतित्वेनैव हेतुत्वात् एतादृशकार्य-कारणभावे मानाभाव इति
वाच्यम् । घटत्व-पटत्वादिभेदेनानन्तकार्य-कारणभावकल्पनापेक्षया कार्यत्वावच्छिन्नं प्रति
कृतित्वेन हेतुत्वकल्पनस्यैवोचितत्वात् यद्विशेषयोरिति न्यायेन कार्यत्व-कृतित्वाभ्यां सामान्यकार्य-
कारणभावस्यावश्यकत्वाच्च । न चैतादृशन्यायोनिष्प्रमाणक इति वाच्यम् । कार्यत्वावच्छिन्ना-
भावे तत्तत्कृत्यभावकूटस्य प्रयोजकत्वकल्पने गौरवात् कृतित्वावच्छिन्नाभावस्यैकस्य प्रयोजकत्वे
लाघवादिति । तद्विषयतया उत्पादितः तन्निमित्ततया उत्पादितः इत्यर्थः । तथाच न्यायपक्षे
पदयुग इत्यत्र निमित्ताद्यं मत्तमी । ननु व्याप्ति-पक्षधर्मताविषयकतया अनुमाने उदाहरणो-

नान्यथाभूतसंस्थानः । असृततुल्यं रसं प्रस्यन्दते इति प्रस्यन्दः,
एतादृशं माध्वीकं मधु, तस्य भूरुप्यत्तिस्थानम् ।

न्यायपक्षे सति प्रामाणिके पक्षतावच्छेदकविशिष्ट इति यावत्,
पक्षे सिषाधयिषितसाध्यके धर्मिणि प्रसरः प्रकर्षेण सरो ज्ञानं
यस्मात् । एतेनाश्रयासिद्धिस्वरूपासिद्धिवाधनिरासः । सतां
विवेचकानां परि सर्वतोभावेन मलः सम्बन्धो व्याप्तिः, तस्याः
प्रोक्षोधेन प्रमया बद्ध उत्सव आनन्दो येन, एतेन व्यभिचार-
व्याप्यत्वासिद्धि-विरोधानां निरासः । विमर्दने विरोधिप्रमाण-

पनयादिघटितन्यायस्य निमित्तत्वेऽपि तर्कं कथं न्यायस्य निमित्तत्वमिति चेत्, न, तर्कस्यापि
आपाद्यापादकव्याप्तिज्ञानमूलकतया तादृशव्यधिज्ञाने न्यायस्य निमित्तत्वात् । दुःखविगमोपाय-
मनुसन्दधदिति दुःखहानोपायगोचरोक्तेः व्यावर्त्यर्थः, न्यायनये मनसस्तत्त्वञ्च स्वजनकज्ञान-
जनकसंयोगरूपपरम्परासम्बन्धेन, स्वजनकज्ञानञ्च इष्टसाधनताज्ञानं उपायेच्छां प्रति फल-
साधनताज्ञानस्य हेतुत्वात्, तज्जनकसंयोगः आत्म-मनःसंयोगः ज्ञानसामान्य एव तस्य हेतुत्वात् ।
प्रत्यूनाञ्जलिसाम्येति, अत्र साम्यं स्वप्रतिपादकशब्दप्रतिपाद्यत्वे न ज्ञेयम् । सिषाधयिषितेति,
वेदादिशब्देनैव ईश्वरविषयकशब्दसिद्धिसत्त्वादितदर्थेन ईश्वरसाधने पक्षत्वं न स्यात् अतः
सिषाधयिषितेति, तथाच शब्दसिद्धिसत्त्वेऽपि सिषाधयिषाविरहसहकृतसिद्धाभावसत्त्वान्न
पक्षताहानिः । प्रकर्षेणेति, प्रकर्षश्च यथार्थत्वमिति । आश्रयासिद्धीत्यादि, ननु एतद्वलेन
आश्रयासिद्धि-वाधनिरायेऽपि पक्षतावच्छेदकविशिष्टे हेतुज्ञानाविरोधितया कथं स्वरूपासिद्धि-
निरास इति चेत्, न, लिङ्गोपहितलैङ्गिकभानस्याचार्यमतसिद्धतया हेतुविशिष्टपक्षे साध्यस्यानु-
मित्या विषयीकरणेन स्वरूपासिद्धिनिरासात् । न च तादृशमताश्रयेण स्वरूपासिद्धिनिरासे
व्यभिचारादीनामपि निराससम्भवात् दलान्तरं व्यर्थं साध्यमिककार्य-कारणभावाकल्पननिवन्धन-
लाघवाय मेवाचार्यैः लिङ्गोपहितलैङ्गिकभानाङ्गीकारात् अनुमितौ पक्षांशे हेतोरिव हेत्वशे
व्याप्तेर्भाष्यस्यावश्यमङ्गीकर्तव्यत्वात् इति वाच्यम् । साध्याभाववदवृत्तित्वरूपैकविधव्याप्ति-
ज्ञानस्यानुमितिकारणत्ववादिनां आचार्यविशेषाणां मते अनुमितौ पक्षांशे लिङ्गभानेनैव
साध्यमिककार्य-कारणभावाकल्पननिवन्धनलाघवसम्भवात् व्याप्तिभानस्यानावश्यकत्वात् । केचित्तु
सिषाधयिषितं साध्यं धर्मोपसृष्ट इति व्युत्पत्त्या बाधव्युदासः । धर्मिणि हेतुभूतधर्मवति

चिन्तायां न विज्ञानः न कार्याक्षमः, तेन सप्रतिपक्षराहित्यम् ।
अमृतं मोक्षः, रस इष्टमाणं, कृद्विहित इति न्यायात्, प्रसन्द-
उत्पद्यमानम् । तेन मोक्षस्यासाध्यता निराकृता । तदेव माध्वीकं,
तस्य भूत्यन्तिस्थानम् ॥ १ ॥

नन्वीश्वरपदयुनिवेशितस्य न्यायस्य मोक्षरूपफलसम्बन्धे
मानाभावः, तत्त्वज्ञानविषयात्मबोधकस्यात्मशब्दस्य संसारनिदान-
मिथ्याज्ञानविषयस्वात्ममात्रपरत्वात् तन्मनस्यैव मोक्षोपायत्वात्
इति शङ्कायामाह,—

स्वर्गापवर्गयोर्मार्गमामनन्ति मनीषिणः ।

यदुपास्तिमसावव परमात्मा निरुध्वते ॥ २ ॥

इति स्वरूपासिद्धियुदासः । प्रकर्षेण व्याप्ता अवच्छेदावच्छेदेनेति यावत् तेन भागासिद्धियु-
दासः । ज्ञानं हेतोरित्ययोदियाहुः । सर्वतोभावेनेति जन्मप्रती व्यतिरेकतत्त्वार्थः, अथवा
परितः सपक्षे सत्तया विपक्षे चासत्तया यो मलः सम्बन्धो व्याप्तिरूपः इत्यर्थः ।
व्यभिचारिति प्राचीनैः साध्याप्रसिद्धि-साधनाप्रसिद्धयोः व्याप्यत्वासिद्धावन्तर्भावात् न तयोः
पृथगुपन्यासः । विरोधिप्रमाणचिन्तायामिति, विरोधिप्रमाणं विपरीतकोटिविषयकप्रमिति-
जनको हेतुः तच्चिन्ता तद्विषयकं ज्ञानं, सकार्थं स्वप्रयोज्यानुमितिः, तदक्षमः तदप्रयोजकः,
तथाच विरोधिप्रमाणचिन्तायामिति विषयकज्ञानकालीन-स्वप्रयोज्यानुमित्यप्रयोजकतावान् यो यो
न्यायः तत्तदभेदकूटवान् इति समुदितार्थः । कृद्विहित इति “कृद्विहितो भावो द्रव्यवत् प्रका-
शते” इति न्यायादित्यर्थः ॥ १ ॥

नन्वीश्वरेत्यादि, ईश्वरमनस्य मोक्षहेतुत्वे मानाभावः, “आत्मा वा अरे द्रष्टव्यः श्रोतव्यो
मन्तव्यो निदिध्यासितव्यः” इत्यादिश्रुतेः सामानाधिकरण्यानुरोधेन यद्विषयकसाक्षात्कारो मोक्ष-
हेतुः तद्विषयकं मननं मोक्षजनकं, साक्षात्कारश्च नेश्वरविषयकः, मिथ्याज्ञानध्वंसद्वारा हि
अस्य तद्वैतव्यम् । न चेश्वरगोचरं मिथ्याज्ञानं संसारहेतुः येन ईश्वरगोचरमिथ्याज्ञानध्वंसद्वारा
ईश्वरतत्त्वसाक्षात्कारो हेतुर्भवेत् । किन्तु सात्मगोचरं मिथ्याज्ञानमिति तत्तत्त्वसाक्षात्कार एव

स्वर्गापवर्गयोः स्वर्गतुल्ययोरपवर्गयोः जीवनमुक्ति-परममुक्तयोः ।

ईश्वरमननञ्चादृष्टद्वारा स्वात्मसाक्षात्कारद्वारा वा मुक्तौ हेतुः,
 “तमेव विदित्वाऽतिमृत्युमेति नान्यः पन्था विद्यतेऽयनाय” इति
 श्रुतिस्वात्कारणत्वे मानम् । स्वात्मसाक्षात्कारस्य मोक्षहेतुत्वे मानञ्च
 “यदात्मानं विजानीयादहमस्मीति पुरुषः । किमिच्छन् कस्य
 कामाय संसारमदुसंसरेत्” ॥ इति ॥ २ ॥

मोक्षहेतुरिति समुदिततात्पर्यम् । कारिकायां स्वर्गेति, मनीषिणः विद्वांसः यस्य उपास्तिं
 उपासनां स्वर्गावर्गयोः स्वर्गतुल्ययोरपवर्गयोः जीवनमुक्ति-परममुक्तयोः मार्गं उपायं आसनन्ति
 कथयन्ति अस्मौ परमात्मा निरूप्यते न्यायेन मननविषयोक्रियते इति वाक्यार्थः । यद्यपीषिय-
 न्मिथ्यास्यासिविदित्वेन्द्वीत्यादिमूलेण त्रिषाधकयुक्प्रत्ययविधानात् उपासनेत्येव भवितुमर्हति,
 तथापि अमुचेपखे इत्यस्य धारोऽयं प्रयोगः उपसर्गवलेन धातोरन्यार्थकत्वात् । केचित्तु, क्वचिद-
 पवादविषयेऽपि उत्सर्गस्य समावेश इति न्यायात् आसत्वातोरेव त्रिप्रत्ययमाहुः । नन्वीश्वरोपा-
 सनायाः फलं न स्वर्ग इत्यत आह, व्याख्यायां स्वर्गतुल्ययोरिति, स्वर्गतुल्यत्वकथनेन उत्कटेच्छा-
 विषयत्वं जयत्वञ्च सम्पादितं, अन्यथा तदभिधाने अनाकाङ्क्षिताभिधानापत्तेः । जीवनमुक्ति-
 परममुक्त्योरिति, जीवनमुक्तिय मिथ्याज्ञानजन्यवासनाराहित्ये सति जीवित्वं, जीवित्वञ्च शरीर-
 प्राणसंयोगः । परममुक्तिः चरमदुःखध्वंसः आत्यन्तिकी दुःखनिवृत्तिरिति यावत् । ईश्वर-
 मननञ्चेति, तथाच “तमेव विदित्वेति श्रुत्या “हे ब्रह्मणी वेदितव्ये परञ्चापरमेव वेति श्रुत्या
 च “आत्मा वा अरे इत्यादि श्रुतिघटकात्मपदं ज्ञानवत्त्वरूपेण जीवात्म-परमात्मोभयपरं, अतएव
 “श्रुतोहि भगवान् बहुशः श्रुति-स्मृतौतिहास-पुराणादिशिष्टादीनां मन्त्रव्यो भवति श्रौतव्यो मन्त्रव्य
 इति श्रुतेः” इत्युत्तरग्रन्थोऽपि सङ्गच्छते । यद्यपीश्वरमननं मिथ्याज्ञानोच्छेदद्वारा नोपयोगि,
 तथापि स्वात्मसाक्षात्कार एव उपयुज्यते । अतएवोक्तं, “महि तत्त्वतो ज्ञातः स्वात्मसाक्षा-
 त्कारस्योपकरोति” इति तन्निष्पन्नमपि प्रयोजनवदिति । यदात्मानमिति, यदा पुरुषः अहम-
 स्मीति देहमिन्द्रोऽहमित्येवं आत्मानं विजानीयादित्यर्थः । किमिच्छन् कस्य कामायेति,
 कामायेत्यत्र चतुर्थर्थः प्रयोजकत्वं, तथाच किञ्चिदुपाधेच्छाप्रयोजककिञ्चित्फलविषयकेच्छाविशिष्टः
 सन्नित्यर्थः । संसरति, संसारं भोगादिस्थानं, अनुसंसरेत् आशयेदित्यर्थः ॥ २ ॥

इह यद्यपि यं कमपि पुरुषार्थमर्थयमानाः शुद्ध-
बुद्धस्वभाव इत्यौपनिषदाः, आदिविद्वान् सिद्ध इति
कापिलाः, क्लेश-कर्म-विपाकाशयैरपरामृष्टो निर्माण-
कायमधिष्ठाय सम्प्रदायप्रद्योतकोऽनुग्राहकश्चेति
पातञ्जलाः, लोक-वेदविरुद्धैरपि निर्लेपः स्वतन्त्रश्चेति
महापाशुपताः, शिव इति शैवाः, पुरुषोत्तम इति
वैष्णवाः, पितामह इति पौराणिकाः, यज्ञपुरुष-
इति याज्ञिकाः, सर्वज्ञ इति सौगताः, निरावरण-
इति दिगम्बराः, उपास्यत्वेन देशित इति मीमां-
सकाः, लोकव्यवहारसिद्ध इति चार्वाकाः, याव-
दुक्तोपपन्न इति नैयायिकाः, किं बहुना यं कारवो-
ऽपि विश्वकर्मेत्युपासते, तस्मिन्नेवं जाति-गोत्र-प्रवर-
चरण-कुलधर्मादिवदासंसारं सुप्रप्रिद्वानुभवे भगवति
भवे सन्देह एव कुतः किं निरूपनीयं, तथापि—

सांख्य-वेदान्तादिमूलकलदर्शनसिद्धान्तानुसारिण एव भिन्नभिन्नरूपेण भगवन्मुपासते अतस्त-
त्वाविवादात् न्यायेन तद्व्यवस्थापनं नीपपद्यत इत्याशङ्कां निराचिकीर्षुराह, इह यद्यपीति इह
निरूपणे विषयत्वं समस्यर्थः, तस्य वङ्गारवोऽपि इत्ययमयत्पदार्थेन सहाज्यः, औपनिषदादयः
निरूपणविषयीभूतं यं परमात्मानम् उपासते इति सर्वत्र योजना । यं कमपीत्यादि, यं कमपि
मुख्यं गौणं वा पुरुषार्थं पुरुषप्रयोजनम्, अर्थयमानाः इच्छन्तः, यम् उपासते इत्यन्वयः ।
औपनिषदाः वेदान्तिनः, कापिलाः सांख्याः । केन रूपेण उपासते इत्याह, शुद्धबुद्धस्वभाव-
इत्यादि । लोकेति, लोकविरुद्धैः विप्रभक्षणादिभिः, वेदविरुद्धैः ब्रह्महन्तृपक्षिणः, उपलक्षितः,
इत्यन्तं तल्लक्षणे तृतीया, सोऽयमित्यन्तं तोऽपि निर्लेपः दृष्टादृष्टदोषरहितः, स्वतन्त्रः अन्येच्छान-

न्यायचर्चेयसीशस्य मननव्यपदेशभाक् ।

उपासनैव क्रियते श्रवणानन्तरागता ॥

श्रुतो हि भगवान् बहुशः श्रुति स्मृतीतिहास-
पुराणादिषु इदानीं मन्तव्यो भवति, “श्रोतव्यो
मन्तव्यः” इति श्रुतेः । “आगमेनानुमानेन ध्याना-
भ्यासरसेन च । विधा प्रकल्पयन् प्रज्ञां लभते
योगमुत्तमम्” ॥ इति स्मृतेश्च । तदिह सङ्क्षेपतः
पञ्चतयी विप्रतिपत्तिः, अलौकिकस्य परलोकसाध-
नस्याभावात्, अन्यथापि परलोकसाधनानुष्ठान-

धीनेच्छावान्, अथ वा परमाण्वदृष्टादिसाहित्यं विनापि जगत्कर्त्ता । लोकव्यवहारिति, यथा
लोके व्यवक्रियते चतुर्भुजाद्युपेत-देहवान् ईश्वरः न त्वदृश्य इति तथा । अथवा लोकव्यवहा-
रसिद्धः राजा, “लोकसिद्धो राजा परमेश्वर इत्युक्तेः ॥” अतिप्रसिद्धिं सूचयितुमाह, कारव-
इति शिल्पिन इत्यर्थः, विश्वकर्मा विश्वं सर्वसृष्टपत्तिमत् कर्म कार्य यस्य स तथा ।

जातिः ब्राह्मणत्वादि, गोवं काश्यपादि, प्रवराः यज्ञे त्रियमाणा ऋषयः, कुलधर्मादयः
कुलाचारादयः, भवति उत्पद्यते जगदस्मादिति भवः जगत्कर्त्तृपरमेश्वरः, तथात्र जात्यादि-
वत् आमं सारं संसारमभिव्यापा, सुप्रसिद्धानुभवे सुप्रसिद्धः अनुभवः असाधारणकार्यं
यस्य एतादृशे । भगवति षडैश्वर्यशालिनि भवे जगत्कर्त्तरि, सन्देह एव कुतः
सन्देहस्यैवासम्भवः, किं निरूपणीयं कुत न्यायः प्रवर्त्तनीयः, इति पूर्वपक्षतात्पर्यम् । मन-
नाख्यभगवदुपासनायाः श्रुत्यादिना मोक्षसाधनतावगतेः मननरूपतदुपासनार्थमेव न्यायः
प्रवर्त्तनीय इति सिद्धान्तं मनसिक्तव्यं समाधत्ते, तथापीति, न्यायचर्चा न्यायप्रयोज्यो
मननव्यपदेशव्यपदेशभाक् मननाख्या अनुमितिरूपेति यावत् । ननु न्यायप्रयोज्याया
मननाख्योपासनायाः कोऽयमवसर इत्याशङ्क्याह श्रवणेति श्रवणोत्तरं प्राप्तित्वर्थः । ननु
मननस्य श्रवणोत्तरत्वे श्रवणनिर्वाहे कथं मननावसर इत्यत आह, श्रुतोहीति, मननस्य
श्रवणोत्तरकर्त्तव्यत्वे श्रुतिं प्रमाणयति, श्रोतव्य इति । अत नमृतिमपि प्रमाणयति,
आगमेनेति आगमेन श्रुत्यादिना, अनुमानेन व्याप्ति-पक्षधर्मताविशिष्टवहुविधहेतुज्ञाने-

सम्भवात्, तदभावावेदकप्रमाणसद्भावात्, सत्त्वेऽपि
तस्याप्रमाणत्वात्, तत्साधकप्रमाणाभावाच्चेति ॥३॥

शुद्धो द्वितीयरहितः । बुद्धो बोधस्वरूपः । आदौ सर्गादौ
विद्वान् चिद्रूपः । सिद्धः अष्टविधैश्वर्यवान् । अविद्याऽस्मिता-
राग-द्वेषाभिनिवेशाः पञ्च क्लेशाः । कर्म धर्माधर्महेतुर्याग-हिंसादिः ।

नेत्यर्थः, “सन्तव्योपपत्तिभिः” इति स्मरणात् । ध्यानाभ्यासरसेनेति, ध्यानं तव प्रत्य-
यैकतानता तस्य अभ्यासः नेरन्तर्यं तव रस इच्छा तेनेत्यर्थः । अथवा कृद्विहितेति-
न्यायात् रसः इष्टमाणः, एतादृशेन ध्यानाभ्यासेनेत्यर्थः । तिधा आगमादित्येण प्रज्ञां
बुद्धिं परमात्मनि प्रकल्पयन् उत्तमं योगम् आत्मसाक्षात्काररूपं योगं लभत इत्यर्थः ।

आचार्योक्तिं व्याचष्टे, शुद्ध इत्यादिना, चिद्रूप इति स्वभावतश्चेतनः न तु ब्रह्मेति
अतात्त्विकं चैतन्यं तस्य इत्यर्थः । अष्टविधैश्वर्यवानिति, “अणिमा लघिमा प्राप्तिः प्राकायं
महिमा तथा । ईशित्वं वशित्वं तथा कामावसायिता” ॥ इत्युक्ताष्टविधैश्वर्य-
वानित्यर्थः । तच्चाणिमा अणुभावः यतः शिलासपि प्रविशति । लघिमा लघुभावः
यतः सूर्यमरोचिमा लम्बा सूर्यलोकं याति । महिमा महतो भावः यतो मङ्गलान् सम्भवति ।
प्राप्तिरङ्गुल्येण स्पृशति चन्द्रम् । प्राकायम् इच्छानभिघातः यतो भूमावन्मज्जति
निमज्जति यद्योदके । ईशित्वं भूत-भौतिकेषु प्रभुत्वम् । वशित्वं भूत-भौतिकं वशी-
भवत्यस्यावश्यत्वम् । कामावसायित्वं सत्यसङ्कल्पता यथास्य सङ्कल्पो भवति भूतेषु तथैव
भूतानि भवन्ति । अविद्या “अनित्याशुचिदुःखानात्मसु नित्य-शुचि-सुखात्मव्यातिरविवे-
त्युक्तवचना, अस्मिता अहमिति ममेति चैवमिमानः । अभिनिवेशः सरणभौतिजनका-
ज्ञानविशेषः । जात्यायुर्भोगाः, जातिः जन्म, आयुः जीवनकालः, भोगः सुख-दुःख-
साक्षात्कारः, आश्रयाः फलपथ्यन्तम् अशरते इत्याश्रया धर्माधर्माः । सम्प्रदायः
सम्प्रदायते गुरुणा शिष्यायेति सम्प्रदायो वेदः । यावदुक्तेष्विति यावदुक्तेषु यदुपपन्नं
युक्तिमत् सर्वज्ञत्वादि तेन उपपन्नः सम्पन्नः इति मध्यपदलोपी समासः । ननु श्रुत्यादिना
परमात्मतत्त्वनिर्णयेन सिद्धाभावरूपपक्षताविरहात् कथं मननस्य सम्भव इत्यत आह,
शब्दसिद्धावपीति, अनुमित्येति, तथाव ईश्वरानुमितौ मुक्तिरूपफलसाधनताज्ञानेन
तत्वेच्छोत्पत्तौ सिद्धाधयिषाविरहविशिष्टसिद्धाभावसत्त्वानुमितिप्रतिरोध इति भावः ।

विपाकाः जात्यायुर्भोगाः । धर्माधर्माः आशयाः । निर्माणार्थं
कायो निर्माणकायः । सम्प्रदायो वेदः । प्रद्योतक इति प्रकाशकः,
वेदस्य नित्यत्वात् । घटादौ कर्तव्ये अनुग्राहकः शिष्ययिता ।
शिवो निस्त्रैगुण्यः । पितामहः जनकस्यापि जनकः । इज्जते इति
यज्ञः । सर्वज्ञः क्षणिकसर्वज्ञः । आवरणमविद्या-राग-द्वेष-मोहा-

सर्वदेव संशयस्य पक्षतात्वमित्यभिमानिनो दुर्जनस्य सन्तोषार्थमाह, तुष्यत्वतीति, न्यायेनेति
तुष्यतु दुर्जन इति न्यायेनेत्यर्थः । तदिहेति यस्मात् विप्रतिजन्मा संशय एव तस्मात् इह गम्ये
इत्यर्थः । सङ्क्षेपतः इति, अत्रावान्तरबहुविधविप्रतिपत्तीनां विशिष्टानिरास एव सङ्क्षेपः । पञ्च-
तयी विप्रतिपत्तिरिति निरस्येति शेषः । विप्रतिपत्तिः यथाक्रमं चार्वाक-मीमांसक-सौगत-दिगम्बर-
सांख्यानानां, विप्रतिपत्तिः विरुद्धा प्रतिपत्तिः विवरोतबुद्धिरिति यावत् । तथाचैतद्विप्रतिपत्तिपञ्चक-
निरासादेव औपनिषदादिविप्रतिपत्तयो निरस्ताभविष्यन्तीति भावः । परलोकसाधनस्याभावा-
दिति, यज्जर्मादित्वात् पञ्चमी, अलौकिकपरलोकसाधनाभावं विषयीकृत्येर्थः, एवमग्रेऽपि ।
अत्राभावपदम् असुरादिपदवत् भावविरोधिपरं, भावपदञ्च सत्तापरं, तथाचालौकिकपरलोक-
साधनस्य या सत्ता अस्तित्वं तद्विरोध्यवगाहिनी विप्रतिपत्तिरिति तात्पर्यम् । अलौकिके विप्रति-
पत्तिरीतिस्तु लौकिकप्रत्यक्षाविषयगुणत्वसाक्षाद्वाप्यजात्यधिकरणत्वम् । आत्मगुणे वर्तते न वा
इत्याकारिका, अत्र भावकोटिर्नैयायिकानाम् अभावकोटिश्चार्वाकाणाम्, ईदृशी जातिः चार्वाक-
मते गुरुत्वत्वादिकं तदधिकरणत्वम् आत्मगुणे न वर्तते, न्यायमते तु धर्मत्वाधर्मत्वादिकं तादृशी
जातिः, तदधिकरणत्वम् आत्मगुणे वर्तते । ज्ञानत्व-सूत्रत्वादिकमादाय सिद्धसाधनवारणाय
लौकिकप्रत्यक्षाविषयेति, भावनात्वमादाय सिद्धसाधनवारणाय गुणत्वसाक्षाद्वाप्येति, अदृष्टत्वं न
जातिः अतः धर्मत्वाधर्मत्वादिकं गुणत्वसाक्षाद्वाप्यजातिः, गुणत्वसाक्षाद्वाप्यत्वञ्च गुणत्वव्याप्य-
जात्यव्याप्यत्वे सति गुणत्वव्याप्यत्वम् । न चाधिकरणत्वं व्यर्थं तादृशजातिरात्मगुणे वर्तते न
वेत्यस्यैव सत्यत्वादिति वाच्यम् । एकधर्मावच्छिन्नाधिकरणत्वस्यैक्यमते तादृशजातित्वावच्छिन्ना-
धिकरणत्वम् एकमेव तथाच तादृशाधिकरणत्वे सामानाधिकरण्येन अवच्छेदावच्छेदेन चोभय-
थापि आत्मगुणवृत्तित्वाभावसाधने न सिद्धसाधनं तादृशजातित्वसामानाधिकरण्येन आत्मगुणवृ-
त्तित्वाभावसाधने तु गुरुत्वमादाय सिद्धसाधनं भवत्येवेति ज्ञापनार्थम् अधिकरणत्वपर्यन्तप्रवे-
शादिति ।

भिनिवेशः । उपास्यत्वेन देशितोमन्त्रादिः । यावदुक्तेषु यदुपपन्नं
तेनोपपन्नः । चरणं शाखा । शाब्दसिद्धावप्यनुमित्याऽनुमितेर्न
संशयासत्त्वं दोषाय । तुष्यत्विति न्यायेन संशयमाह, तदि-
हेत्यादि ॥ ३ ॥

परलोके विप्रतिपत्तिस्तु शरीरवृत्तिजातित्वं दुःखावच्छेदकत्वासमानाधिकरणवृत्ति न वा
इति स्वर्गे, नरके तु दुःखपदस्थाने सुखपदप्रक्षेपात् संशयः, तादृशी च जातिः वाच्यादिशरीर-
वृत्तिचैवत्वादिकं, अत्र भावकोटिः नैयायिकानां अभावकोटिः चार्वाकाणां स्वर्गीयशरीरवृत्ति-
तच्छरीरत्वजात्यन्तर्भावेण शरीरवृत्तिजातित्वे दुःखावच्छेदकत्वासमानाधिकरणवृत्तित्वम् ।
परलोकमात्रे तु अहं सुखदुःखोभयजनकमच्छरीरातिरिक्तशरीरवान् न वेति, चैवस्तथा
प्रसिद्धः ।

साधने तु कार्यप्रतियोगित्वं प्रतियोगित्व-प्रागभावान्य-प्रागभावाविषयकप्रतीत्यविषयवृत्ति न
वा इति अत्र तादृशप्रतीत्यविषयवृत्तित्वम् उभयमते प्रागभावत्वत्वे प्रसिद्धम्, अत्र भावकोटिः
नैयायिकानाम् अभावकोटिश्चार्वाकाणां, नैयायिकैः कारणत्वसङ्गीक्रियते तच्च कार्यनियत-
पूर्ववृत्तित्वघटितं नियतपूर्ववृत्तित्वञ्च प्रागभावघटितम् अतः कारणत्वं प्रागभावाविषयकप्रतीत्य-
विषयः प्रतियोगित्व-प्रागभावान्यञ्च, तद्वृत्तित्वं कार्यप्रतियोगित्वे वर्तते इति नैयायिकमतं,
चार्वाकैः कारणत्वानङ्गीकारात् तन्मते कार्यप्रतियोगित्वं न कारणत्ववृत्ति, कार्यप्रतियोगित्वञ्च
साक्षात् परम्परासाधारणं कार्यनिरूपकत्वं, प्रतियोगित्व-प्रागभावान्येतत् प्रतियोगित्वं कार्यत्वं
तच्च प्रागभावप्रतियोगित्वरूपम् अतः प्रागभावाविषयकप्रतीत्यविषयं तदादाय प्रागभावमादाय
च सिद्धसाधनवारणाय प्रतियोगित्व-प्रागभावान्यत्वं प्रागभावाविषयकप्रतीत्यविषयविशेषणम् ।
न च प्रतियोगित्व-प्रागभावान्यप्रागभावाविषयकप्रतीत्यविषयं घटप्रागभावविशिष्टघटसंयोगमादाय
सिद्धसाधनं तादृशघटसंयोगे घटरूपकार्यप्रतियोगित्वस्य वर्तमानत्वादिति वाच्यम् । प्रागभावा-
विषयकप्रतीत्यविषयवृत्तिपदेन प्रागभावाविषयकप्रतीतिविषयतानवच्छेदकरूपावच्छिन्ननिरूपक-
तावृत्तित्वस्य विवक्षितत्वात् घटरूपकार्यप्रतियोगित्वे यत् घटसंयोगवृत्तित्वं तद्वृत्तितावच्छेदकं
शुद्धघटसंयोगत्वमेव न तु घटप्रागभाववैशिष्ट्यं तस्यावर्तकत्वेनानवच्छेदकत्वात् शुद्धघट-
संयोगत्वन्तु न प्रागभावाविषयकप्रतीतिविषयतानवच्छेदकमिति सवे सुसमञ्जसम् । विशिष्टे तु

धर्माधर्मात्मकालौकिकपरलोकसाधने विप्रतिपन्नं प्रति तत्साधनं,
सिद्धे च तस्मिन् तदधिष्ठातृतया ईश्वरसिद्धिः, अचेतनस्य कारणस्य
सचेतनाधिष्ठानेनैव कार्यजनकत्वात् । तत्साधनायाह,—

सापेक्षत्वादनादित्वाद्वा चित्प्राद्विश्ववृत्तिः ।

प्रत्यात्मनियमाद्भूतोरस्ति हेतुरलौकिकः ॥४॥

अलौकिकोऽतीन्द्रियः परलोकहेतुरस्तीति प्रतिज्ञा । तत्र प्रथ-
मतः कारणसामान्यसाधनायाह सापेक्षत्वादिति । सापेक्षत्वं
कादाचित्कत्वं, तथाच कार्यं सहेतुकं कादाचित्कत्वात् भोजन-
जन्यदृष्टिवत् । ननु घटादिहेतोः सदातनत्वे घटादेरपि सदातनत्वा-
पत्तिः, तथाच तस्य कादाचित्कत्वं वाच्यम्, एवं तत्कारणपरम्परापि
कादाचित्की सहेतुका वाच्या इत्यनवस्थायामुक्तमनादित्वादिति,

अलौकिके परलोकसाधनत्वं वर्त्तते न वा, परलोकसाधने अलौकिकत्वं वर्त्तते न वेति वा
विप्रतिपत्तिः । तथाच कार्य-कारणभावाभावे न चित्प्रादिकर्तृतया ईश्वरसिद्धिः, परलोकाभावे
च तत्साधनयागादिप्रष्टुरभावे तदुपदेशकतयापि नेश्वरसिद्धिः, अदृष्टासिद्धौ तदधिष्ठा-
तृतयापि नेश्वरसिद्धिरिति चार्वाकाभिप्रायः । द्वितीयादिविप्रतिपत्तिरीतिस्तु द्वितीयादिस्त्वक-
व्याख्यानावसरे दर्शयिष्यते इति ॥ ३ ॥

तदधिष्ठातृतयेति अचेतनादृष्टजन्यकार्यं चेतनरूपसहकारिकारणतयैत्यर्थः, तथा चायं
प्रयोगः अदृष्टं चेतनाधिष्ठितम् अचेतनत्वे सति कारणत्वात् केतुपुरुषाधिष्ठितकुठारवत् । अत्र
चेतनाधिष्ठितत्वं चेतनरूपसहकारिकारणसम्पन्नत्वं, सापेक्षत्वं सहापेक्षया वर्त्तमानत्वं, कादा-
चित्कत्वमिति फलितार्थः, सहेतुकमिति सहेतुकत्वं यत्किञ्चिदवस्तुविशिष्टत्वं वैशिष्ट्यं स्वसत्ता-
नियतसत्ताकत्व-स्वयतिरेकप्रयुक्तव्यतिरेकप्रतियोगित्वोभयं सम्बन्धेन । न च किञ्चित्कालासम्बन्धित्वे
सति किञ्चित्कालसम्बन्धित्वरूपं कादाचित्कत्वं प्रागभावे व्यभिचारीति वाच्यम् ।
उत्पत्तिमत्त्वे सतीति विशेषणात् । न च चार्वाकमते साध्याप्रसिद्धिरिति वाच्यम् ।
किञ्चिद्विषयं प्रत्यक्षेणैव तस्मिन् तद्विषयेऽनुमानात्, अतएव भोजनजन्यदृष्टेऽदृष्टान्तत्वे नोपादानं
सङ्गच्छते । अनादित्वादिति कार्यकारणप्रवाहस्येति शेषः । अनादित्वे च स्वसजातीय-

वोजाङ्गुरवत् प्रामाणिकीयमनवस्था न दोषायेत्यर्थः । ननु ब्रह्मैव कारणमस्तु, किं वा नानाबुद्ध्यात्मिका प्रकृतिरेव तथाऽस्तु इत्यत्राह, वैचित्त्र्यादिति, कार्यं विचित्तकारणवत् विचित्तकार्यत्वात् । ननु दृष्टं यागाद्येव कारणमस्तु किमदृष्टेन इत्यत्राह, विश्ववृत्तित इति, विश्वेषां परलोकार्थिनां वृत्तितः यागादौ प्रवृत्तितः, स्वर्गादिफलकत्वज्ञानमेव यागादिप्रवृत्तिजनकं, यागादेश्च तज्जनकत्वं तत्कालावस्थायिव्यापारं विना न सम्भवतीति अदृष्टसिद्धिः । नन्वादृष्टं न भोगसमानाधिकरणं किन्तु भोग्यादिनिष्ठत्वेनैव भोगजनकम् इत्यत्राह, प्रत्यात्मनियमादिति, भुक्तेर्भोगस्य प्रतिनियतात्मवृत्तित्वात्, व्यधिकरणादृष्टस्य भोगजनकत्वेऽतिप्रसङ्गात् ॥ ४ ॥

ध्वंसव्याप्यप्रागभावप्रतियोगित्वम् । ननु कारणमावसिद्धावपि कार्यस्य एकम् एकजातीयं वा कारणमस्तु इत्याशङ्कते, नन्वित्यादिना, न च एकस्य ब्रह्मणः नानाबुद्ध्यात्मिकायाः प्रकृतेर्वा कारणत्वे कारणसदातनत्वेन घटादिकार्यस्य सदातनत्वापत्तिरिति वाच्यम् । वेदान्तमतं साङ्ख्यमतञ्चावलम्ब्य तादृशकारणस्य चार्वाकैराशङ्कितत्वात् वेदान्तमते कार्यस्य मित्यात्वेन सदातनत्वापत्तेरसम्भवात् साङ्ख्यमते च कार्यकारणयोरभेदात् कारणसदातनत्वे कार्यसदातनत्वापीष्टत्वात् । अतएव प्रत्यक्षमात्रप्रमाणवादिचार्वकमते ब्रह्मणः प्रकृतेः शालीकत्वेन कथं तयोः कारणत्वशङ्का सङ्गच्छते इति पूर्वपक्षोऽपि निरस्तः । वेदान्त साङ्ख्यमताभ्यामेनैव तादृशकारणस्य शङ्कितत्वादिति । कार्यं विचित्तकारणवदिति घटकार्यं पटकारणविजातीयकारणजन्यं पटकार्यविजातीयकार्यत्वादित्यर्थः, तथाच ईदृशानुमानेन कार्ये विभिन्नविजातीयकारणजन्यत्वस्य सिद्धत्वात् नाभिन्नकारणजन्यत्वं न वा एकजातीयकारणजन्यत्वं कार्यजातस्येति समुदिततात्पर्यम् । भोगस्य प्रतिनियतात्मवृत्तित्वादिति, भोगस्य सुखादिसाक्षात्कारस्य, प्रतिनियतात्मवृत्तित्वात् प्रत्येकात्मनियतत्वात्, तथाच कारणं कार्यसमानाधिकरणं कार्यजनकत्वात् इति सामान्यव्याप्ता अदृष्टं भोगसमानाधिकरणं भोगजनकत्वात् इति विशेषव्याप्ता च अदृष्टस्य भोगसमानाधिकरण्यं सिद्धं न तु भोग्यनिष्ठत्वम् । ननु समवायेन अदृष्टस्य भोग्यनिष्ठत्वेऽपि कालिकसम्बन्धेन भोगसमानाधिकरण्यात् न विरोध इत्यत आह, अतिप्रसङ्गात्

अकस्मादेव भवति, न किञ्चिदपेक्षं कार्यमिति, अतएव “अनिमित्ततोभावोत्पत्तिः कण्टकतैच्छाणादिदर्शनात्” इति पूर्वपक्षसूत्रं (न्यायसूत्रं ४।२२) तत्राह ।

हेतु-भूतिनिषेधो न खानुपाख्यविधिर्न च ।

स्वभाववर्णना नैवमवधेर्नियतत्वतः ॥ ५ ॥

अकस्मादिति किं हेतुनिषेधपरं भवननिषेधपरं वा, स्वातिरिक्तहेतुनिषेधपरं पारमार्थिकहेतुनिषेधपरं वा, अत्रोभयत्रा-हेतुकत्वमलीकहेतुकत्वञ्च पर्यवस्यति, स्वभावादित्यर्थपरं वा ।

इति तथाच कालिकसम्बन्धेन भोगं प्रति कालिकसम्बन्धेन अदृष्टस्य कारणत्वे पुरुषान्तरीयादृष्टात् पुरुषान्तरीयभोगोत्पत्तिः स्यादिति । न च पुरुषविशेषान्तर्भावेण कार्य-कारणभावे न तदापत्तिरिति वाच्यम् । पुरुषविशेषान्तर्भावेण कार्य-कारणभावे अनन्तकार्य-कारणभाव-प्रसङ्गात् ॥ ४ ॥

कादाचित्कम् अहेतुकं भावत्वात् गगनवदिति सत्प्रतिपक्षमाशङ्कते, अकस्मादेवेति । न किञ्चिदपेक्षमिति न स्वायत्तवहितनियतपूर्ववर्त्तितावच्छेदकयत्किञ्चिद्वर्त्मकम्, अनिमित्तपदस्याप्ययमर्थः, भावपदं वस्तुपरं तेन ध्वंसस्यापि सकारणकत्वनिरासः । तथाच कादाचित्कत्वं न हेतुसाधकप्रयोजकत्वादिति भावः । अनिमित्ततो भावोत्पत्तिरिति अनिमित्तत इति प्रथमान्तात् तस्मिन् अनिमित्ता भावोत्पत्तिरित्यर्थः, तथाचायं प्रयोगः घटायुत्पत्तिः न कारणनियम्या उत्पत्तित्वात् कण्टकतैच्छाणायुत्पत्तिवत् । तैच्छाणं संस्थानविशेषः, आदिपदात् मयूरचित्रादिपरिग्रहः । अवधेर्नियतत्वतः नियतावधिककार्यदर्शनात् कार्यस्य नियतकालवृत्तित्वदर्शनादिति यावत्, न हेतुनिषेधः न कारण प्रतिषेधः, न भूतिनिषेधः न भवनप्रतिषेधः, खानुपाख्यविधिः स्वं कार्यम्, अनुपाख्यम् अलीकं, तयोः विधिः कारणत्वविधानं न, नैव स्वभाववर्णना स्वभावस्य हेतुत्वम् इति समुद्दिष्टकारिकार्थः । अकस्मादित्येव किंशब्दो यदि हेतुमात्रपरः तदा तस्य नञा सम्बन्धात् हेत्वभावे भवनं लभ्यते, यदि तु भवनक्रियाया नञा सङ्गम्यः तदा प्रसज्यप्रतिषेधे भवननिषेधोऽर्थः, किं शब्दसमस्यमानेनापि नञा भवतीत्यस्याव्यात् । असामर्थ्येऽप्यस्यैव राजादारा इति वत् समासः । अशब्दस्यैव वायं समासं विना प्रयोगः अ-मा-नो-ना निषेधवचनाः इति कोषात्

स्वं कार्यम्, अनुपाख्यम् अलोकम् । अवधेर्नियतत्वतः नियतावधिक-
कार्यदर्शनात् अनियतावधिकत्वे च कादाचित्कत्वव्याकोप इति
भावः ॥ ५ ॥

नन्वनादिष्वेतु कार्य-कारणप्रवाहः कादाचित्कत्वान्यथानुप-
पत्त्या कल्पस्तदा वङ्गित्वावच्छिन्नस्य तृणादिव्यभिचारितया तृणाद्य-
कारणत्वे कादाचित्कत्वव्याकोपः कारणान्तरस्य च वक्तुमशक्य-
त्वात् । ततः वङ्गानुकूलैकशक्तिमत्त्वेन कारणता शक्तिश्च पदार्था-
न्तरं प्रतिव्यक्ति नाना अनित्ये अनित्या “नित्ये नित्यैव सा शक्तिर-

तदुभयं निरस्यति हेतु-भूतीति । यदि विशिष्ट एव नञोऽन्वयात् हेतुप्रयोज्यभवनभावा-
लभ्यते तदा एकविशेषनिषेधस्य शेषाभ्यनुज्ञाफलकत्वात् पर्युदासनञ्चा वा हेतुव्यतिरिक्ताद्भवनं
लभ्यते, हेतुव्यतिरिक्तञ्च कार्यस्वरूपम् अलोकञ्च, तथाच स्नानुपाख्यविधिः तं निषेधति
स्नानुपाख्येति, यदि अकल्पादिति शब्दः अत्र अखण्डाव्ययः स्वभावपरः तदा स्वभावादेव कार्यस्य
कादाचित्कत्वमित्यर्थः, तवाह, स्वभावेति । उभयवेति हेतु-भूतिनिषेधपक्षे स्नानुपाख्यविधिपक्षे
चेत्यर्थः, प्रथमपक्ष-समिप्रेत्याह, अहेतुकत्वमिति, हेतुनिषेधपक्षे कार्यस्य हेतुनिरपेक्षत्वमर्थः,
भूतिनिषेधपक्षे कार्यस्य अनुत्पत्तिकत्वमर्थः, अन्यपक्षसमिप्रेत्याह, अलोकहेतुकत्वमिति, न च
अन्ये कार्यहेतुकत्वम् अलोकहेतुकत्वञ्च इयं कथम् अलोकहेतुकत्वं पर्यवस्यतीत्युक्तिः सङ्गच्छते
इति वाच्यम् । यतः कार्यस्य कार्यपूर्ववर्तितासम्भवात् कार्यहेतुत्वं न सम्भवति अतः
कार्यहेतुकत्वपक्षेऽपि अलोकहेतुकत्वं पर्यवसानम् अत उक्तं पर्यवस्यतीति । अनियता-
वधिकत्वे कार्यस्य नियतकालावृत्तित्वे, कादाचित्कत्वव्याकोपः पूर्वोक्तकादाचित्कत्वव्याघात-
इत्यर्थः ॥ ५ ॥

कादाचित्कत्वस्य सहेतुकत्वव्यभिचारिततया न सहेतुकत्वानुमापकत्वं सम्भवति इत्याशङ्क्य
निराकरोति, नन्वनादिष्वेदित्यादिना, ननु वङ्गः तृणादिजन्यतया कथं तदन्तर्भावेण कादा-
चित्कत्वं सहेतुकत्वव्यभिचारि इत्यत आह, वङ्गित्वावच्छिन्नस्येति तृणसमवधानं विनापि
मृणादिसमवधानात् मृणादिसमवधानं विनापि तृणसमवधानात् वङ्गात्पत्तेः न तृणादिकं
वङ्गिकारणम् । ननु तृणादेः कारणत्वासम्भवेऽपि तृणादिभिन्नं वङ्गिकारणमस्तु इत्यत आह,

नित्ये भावहेतुजा” इति तत्सिद्धान्तात् । वज्रानुकूला तृणारणि-
मणिनिष्ठा शक्तिर्नित्येति तु मतान्तरम् । न्यायमतन्तु तृणादिजन्य-
तावच्छेदकं वैजात्यमेव, विजातीयेष्वेकजातीयकार्यानुकूलशक्ति-
कल्पने धूमादिना वज्रानुमानं न स्यात्, न स्याच्च तृण-फुत्कारसमव-
धानस्य निर्मल्यनारणिसमवधानस्य प्रतिफलितरविकिरणमणिसम-
वधानस्य च प्रतिनियमः कारणतावच्छेदकावच्छिन्नस्यैव कारण-
तावच्छेदकान्तरावच्छिन्नसमवधाने कार्यजननस्य दृष्टत्वात् फुत्कार-
मणिसम्बन्धादितोऽपि वज्रापत्तेः । यदि च तृणफुत्कारादि-
सम्बन्धादिषु वज्रानुकूला एका शक्तिः कल्प्यते तदा नैतत् समा-
धानं परन्तु तार्णवज्रादिनिष्ठं वैजात्यं प्रत्यक्षसिद्धं दीपत्वादिवदिति
न पदार्थान्तरशक्तिकल्पनम् । असुमर्थमाह,—

कारणान्तरस्य चेति । तथाच सहेतुकत्वस्य कादाचित्कत्वव्यापकत्वे व्यापकस्य सहेतुकत्व-
स्याभावात् वज्री व्याप्यस्य कादाचित्कत्वस्याभावप्रसङ्गात् सहेतुकत्वसिद्धौ अदृष्टासिद्ध्या न
अदृष्टाधिष्ठातृया न वा चित्यादिकर्तृया ईश्वरसिद्धिरिति भावः । अत्र भीमांसकः समाधत्ते
तवेत्यादिना, वज्रानुकूलैकशक्तिसत्त्वेन वज्रानुकूलैकजातीयशक्तिसत्त्वेनेत्यर्थः, अतः शक्तिः प्रति-
व्यक्तिनानात्वेऽपि न क्षतिः । भावहेतुजो भावः पदार्थः तस्य यो हेतुः तस्मात् शक्तिर्जायत इत्यर्थः,
तथाच यन्निष्ठा शक्तिः कल्प्यते तस्य यो हेतुः स एव तन्निष्ठशक्तौ हेतुः न तु हेतुत्वरूपकल्पनापेक्षेति
भावः । तत्सिद्धान्तात् भीमांसकसिद्धान्तादित्यर्थः । मतान्तरं भीमांसकविशेषाणां मतम् ।
नैयायिकसमाधानमाह, न्यायमतन्त्विति । वैजात्यमेवेति, तथाच तार्णत्वातार्णत्वाद-
वैजात्यस्य तृणादिजन्यतावच्छेदकत्वान्न व्यभिचारः इति भावः । धूमादिनेति यथा विजातीयानां
तृणादीनाम् एकजातीयवज्रानुकूलशक्तिसत्त्वेन कारणत्वं, तथा विजातीयानां वज्राद्रेन्दनादीना-
मपि एकजातीयधूमकार्यानुकूलशक्तिसत्त्वेन कारणत्वं, तथाच कार्यतावच्छेदकावच्छिन्नस्य
कारणतावच्छेदकावच्छिन्नानुमापकत्वात् वज्रत्वस्य धूमकारणतानवच्छेदकत्वे धूमत्वावच्छिन्नस्य
तदवच्छिन्नानुमापकत्वं न स्यादिति भावः । प्रतिनियमः तृणाद्येकतरसहकारिण वज्रविशेष-
जनकत्वनियम इत्यर्थः । फुत्कारमणिसम्बन्धादितोऽपीति, तृणत्वादः कारणतानवच्छेदकतया

प्रवाहो नादिमानेष न विजात्येकशक्तिमान् ।

तत्त्वे यत्नवता भाव्यमन्वय-व्यतिरेकयोः ॥६॥

एष कार्य-कारणप्रवाहः नादिमान् अनादिः । विजातीयेषु
तृणादिषु एकशक्तिमान् न प्रवाहः । अन्वय-व्यतिरेकयोस्तत्त्वे
नियतत्त्वे निर्वाह्ये यत्नवता भाव्यं यत्नः करणीयः । वैजात्यं कल्प-
नीयमिति भावः । वङ्गिसामान्यं प्रति तु विजातीयोण्यस्यैवत्तेज-
एव कारणम् ॥ ६ ॥

तदवच्छिन्नसहकारितायाः फुत्कारादेर्वक्तुमशक्यतया वङ्गानुकूलशक्तिमत्त्वावच्छिन्नस्यैव सह-
कारितया फुत्कार-सहकारिण मण्णादितोऽपि वङ्गुत्पत्त्यापत्तिरिति भावः । दीपत्वादिवदिति,
यथा दीपत्वम् आलोकविशेषजनकतावच्छेदकं वैजात्यं प्रत्यक्षसिद्धं तथा तार्णत्वादिकमपि
तृणादिजन्यतावच्छेदकं विलक्षणवैजात्यं प्रत्यक्षसिद्धमिति । न पदार्थान्तरशक्तिकल्पनमिति,
तथाच लाघवमेवातिरिक्तशक्तिकल्पने बाधकमिति भावः । असुमर्थमाहेति असुमर्थमभिप्रेत्या-
हेत्यर्थः ।

कार्य-कारणप्रवाह इति कार्याणां कारणानाञ्च प्रवाह इत्यर्थः, न आदिमान् न
अवधिमान् न हेलनधीनकार्यकालीन इति यावत्, तस्याच कार्यमात्रं सहेतुकं न तु किमपि
वङ्गादिकार्यम् अहेतुकमिति वङ्गादी कादाचित्कत्वं न सहेतुकत्वमभिचारि, न वा
कार्यत्वावच्छेदेन सहेतुकत्वसाधने वङ्गादावशतः सिद्धसाधनमिति भावः । विजातीयशक्ति
कारिकोक्तविजातिपदस्यार्थः, एकशक्तिमानिति विजातीयतृणादिनिष्टैकशक्त्यवच्छिन्नकारणताश्रय-
इत्यर्थः । ननु कथं प्रागुक्त्यभिचारवारणमित्यत आह, कारिकायां तत्त्व इति, व्याख्यायाम्
अन्वय-व्यतिरेकयोस्तत्त्व इति वङ्गाद्यन्वय-व्यतिरेकनियतत्व इत्यर्थः,
वैजात्यं कल्पनीयमिति, तथाच तृणादिजन्यतावच्छेदकत्वेन वङ्गादिनिष्ठतार्णत्वादिवैजात्यं
कल्पयित्वा तेषामेव तृणादिजन्यतावच्छेदकत्वस्य कल्पनीयत्वात् न प्रागुक्त्यभिचार इति भावः ।
ननु तार्णत्वाद्यवच्छिन्नं प्रति तृणादेः कारणत्वेऽपि वङ्गित्वाद्यवच्छिन्नं प्रति शक्तिसत्त्वेन कारणत-
त्त्वावश्यमङ्गीकर्तव्यत्वात् शक्तेरवश्यकल्पनीयत्वमित्यत आह, वङ्गिसामान्यं प्रति त्विति ॥ ६ ॥

ननु यथा एक एव दीपः आलोककारी वर्त्तिविकारकारी घटादि-
प्रकाशकारी च तथा एकमेव ब्रह्म किं वा कार्य-कारणयोरभेदात्
प्रतिपुरुषं विभिन्नबुद्धेरभिन्ना प्रकृतिरेव हेतुरसु तथाच नादृष्टाधि-
ष्ठातृतयेश्वरसिद्धिरित्यत्राह,

एकस्य न क्रमः कापि वैचित्र्याच्च समस्य न ।

शक्तिभेदो न चाभिन्नः स्वभावो दुरतिक्रमः । ७॥

एकस्य कारणस्य नियम्यो न कार्याणां क्रमः, समस्य एक-
जातीयकारणस्य प्रयोज्यञ्च न कार्याणां वैचित्र्यं वैजात्यं, तथाच
क्रमिककार्यनिर्वाहकतया क्रमिककारणसिद्धिः, विजातीयकार्य-
जनकतया च विचित्रहेतुसिद्धिरित्यर्थः । शक्तिभेदादेव सजातीया-
देकस्मात् कार्यवैजात्यम् इति शङ्कां निराकुरुते शक्तिभेदो न

ननु कार्यस्य क्रमिकत्वं न क्रमिककारणत्वसाधकं, तथा कार्यवैचित्र्यामपि न विचित्र-
कारणत्वसाधकम्, आलोक-वर्त्तिविकार-घटादिप्रकाशेषु विचित्रेषु च एकस्यैव दीपस्य
हेतुत्वेन व्यभिचारादिति बाधकाभावेन सकलकार्येषु एकहेतुकत्वं सिद्धप्रतीत्याशयेनाह,
नवित्यादिना । एकमेव ब्रह्म इति वेदान्तमतसमुत्थानम्, अभिन्ना प्रकृतिरेवेति सांख्यमत-
समुत्थानम्, एतेन एकजातीयकारणमुक्तम् । सांख्यमते पुरुषाणां भेदात् प्रतिपुरुषञ्च
महत्तत्त्वापरपर्यायाणां बुद्धीनां भेदोऽपि प्रकृतिविकारत्वात् प्रकृत्यैकत्वात् एकजाती-
यत्वम् । नादृष्टाधिष्ठातृतयेति । न च वेदान्तादिमते अदृष्टस्य निष्प्रबूहतया कथमेतत्-
सङ्गतिरिति वाच्यम् । वेदान्तादिमतमवलम्ब्य चार्वाकैरित्यस्य शङ्क्यमानत्वान्नसङ्गति-
रिति ।

कारिकायाम् एकस्येत्यादि, षष्ठ्यर्थः नियम्यत्वं, कापि कुवापि कार्ये क्रमः क्रमिकत्वं
न एकस्य न एककारणनियम्यमित्यर्थः । व्याख्यायां क्रम इति क्रमः क्रमिकत्वम् अयौगपद्यम्
एककार्यान्तररक्षणोत्पत्तिकत्वं कार्यान्तरस्ति यावत् । तथाच एतदृष्टो यदि तदृष्ट-
कारणमात्रजन्यः स्यात् तदा तदृष्टोत्पत्तिरक्षणोत्पत्तिकः स्यादित्यापत्तिरेव कार्यजातस्य
एकभावकारणजन्यत्वे बाधकैति भावः । कार्याणां वैचित्र्यामिति तथाच षष्ठो यदि घट-

चाभिन्न इति । चो हेतौ, न शक्तिभेदः अभिन्नो यतः, शक्ति-शक्ति-
मतोरभेदात्, भेदे च तस्यैव कारणत्वस्वीकारे एकमात्रकारणत्वभङ्ग-
प्रसङ्गो हैतापत्तिश्चेत्यर्थः । ननु स्वभावादेव एककारणस्य विचित्र-
कार्यनिर्वाहकत्वम् इत्यत्राह, स्वभावो दुरतिक्रम इति । एकस्मिन्
कार्ये जनयितव्ये यः स्वभावः कार्यान्तरजननकाले तस्यानुवृत्तौ
दहनस्यापि जलादित्वं स्यात् स्वभावस्य दुरपङ्गवत्वादित्यर्थः, प्रदीप-
स्थले तत्तत्कार्यसामग्रीभेदकल्पनादिति भावः ॥ ७ ॥

ननु दण्डादिघटादौ हेतुरस्तु न तु यागादिः स्वर्गादिहेतुरित्य-
त्राह ।

विफला विश्ववृत्तिर्नो न दुःखैकफलापि वा ।

दृष्टलाभफला वापि (१) विप्रलम्भोऽपि नेदृशः ॥८॥

विश्वेषां परलोकार्थिनां स्वर्गाद्यर्थं यागादौ प्रवृत्तिर्विफला न,
न वा दुःखमात्रफलिका, प्रवृत्तेरिष्टसाधनताधीसाध्यत्वात् । न च

कारणसमानजातीयकारणमात्रजन्यः स्यात् तदा घटविजातीयो न स्यादित्यापत्तिरेव कार्यजातस्य
एकजातीयकारणजन्यत्वे बाधिकेति भावः । सजातीयोदकच्छादिति, सजातीयोदक-
सांख्यमताभिप्रायेण, एकच्छादिति वेदान्तमताभिप्रायेण, न शक्तिभेद इति क्रमिकत्वाद-
नियामक इति शेषः । अभिन्नो यत इति धर्माभिन्नो यत इत्यर्थः । ननु स्वभावादेवेति,
पूर्वं कार्यस्य स्वीयस्वभावाधीनत्वं दूषितम् इदानीम् एककारणगतस्वभावमादोषाशङ्केति भावः ।
दहनस्यापि जलादित्वं स्यादिति एकस्मिन् कार्ये यस्य स्वभावस्य जनकत्वं कार्यान्तर-
तस्यैव जनकत्वं वाच्यम् अन्यथा एकस्य स्वभावभेदादेकत्वादित्यादिहानिप्रसङ्ग इत्येकस्वभाव-
जन्यत्वेन विजातीयकार्याणामप्येकजात्यं स्यादित्यर्थः । दुरपङ्गवत्वादिति दुष्परिहाय्यत्वादित्यर्थः ।
तत्तत्कार्यसामग्रीभेदेति वर्तिसंयोगादिघटितसामग्रीभेदकल्पनादित्यर्थः । अन्यथा आलोका-
दीनां युगपदुत्पत्त्यापत्तिरिति ॥ ७ ॥

(१) दृष्टलाभफला नापि इति कस्यचित् पुस्तकस्य पाठः स एव समीचीनः ।

दृष्टलाभफला पूजा ख्याति धनादिकला, तन्निरपेक्षैरपि तदाचर-
णात् । केनचित् प्रतारकेण स्वर्गादिफलकतया यागादिकं प्रकल्प्य
स्वयमनुष्ठाय धम्भितो लोकः प्रवर्तते इत्यत्राह, विप्रलम्भोऽपि
नेष्टश्च इति, क एवं लोकोत्तरो यः परप्रतारणार्थं नानाविधकृत-
हेतुकर्मभिरात्मानमवसादयेत् । तथाच यागादिप्रवृत्तिरेव स्वर्गादि-
फलकत्वे यागादेर्मानमिति ॥ ८ ॥

ननु यागादिकं स्वर्गादिहेतुरस्तु, न तु तज्जन्यादृष्टं तथेत्यत-
श्चाह,—

चिरध्वस्तं फलायालं न कर्मातिशयं विना ।

सम्भोगो निर्विशेषाणां न भूतैः संस्कृतैरपि ॥ ९ ॥

चिरध्वस्तं यागादि कर्म अतिशयं तत्फलानुकूलव्यापारं विना
फलाय न अलं न समर्थं, चिरध्वस्तकारणस्य व्यापारद्वारैव हेतुत्वं,
यथा अनुभवस्य संस्कारद्वारकस्य स्मृतौ । ननु 'भोग्यनिष्ठमदृष्टं

घटादिः प्रत्यक्षसिद्धतया तत्र दण्डादिहेतुत्वेऽपि स्वर्गादी प्रमाणाभावात् तद्वेतुत्वं यागादेर-
सिद्धमित्याशङ्क्या निरस्यति, नन्वित्यादिना । यागादेर्मानमिति, तथाच यागः सफलः
अविगीतशिष्टाचारविषयत्वात् इत्यनुमानेन सामान्यतः सफलत्वे सिद्धे दृष्टफलकत्ववाधात्
अदृष्टफलकत्वसिद्धौ अदृष्टशिष्टावृत्तयेऽप्यसिद्धिरिति भावः ॥ ८ ॥

नन्वित्यादि, न तु तज्जन्यादृष्टमिति, तथाच यागस्य स्वर्गहेतुत्वेऽपि स्वजन्यध्वंसवत्त्व-
सम्बन्धेनैव हेतुत्वं न तु स्वजन्यादृष्टवत्त्वसम्बन्धेनेति भावः । चिरध्वस्तमिति फलोत्पत्ति-
प्राक्क्षणवृत्तिध्वंसप्रतियोगीत्यर्थः, अचिरविनष्टस्य दृष्टद्वारापि कारणतासम्भवः चिकीर्षा-
द्वारा कृतिसाध्यताज्ञानस्य प्रवृत्ताविवेति चिरपदं ध्वंसरूपक्रियाविशेषणम् । व्यापारद्वारैव
भावरूपव्यापारद्वारैवेत्यर्थः, हेतुत्वमिति, न च यागस्य ध्वंसद्वारैव हेतुत्वं न त्वदृष्ट-
द्वारैति वाच्यम् । स्वर्गद्वारापत्तेः स्वर्गोत्पादानन्तरमपि ध्वंसरूपव्यापारस्य सत्त्वात् प्रति-
योग्यभावयोरैकस्मिन् कार्ये हेतुत्वे प्रमाणाभावाच्च । अत्रायं प्रयोगः चिरध्वस्तयागादिकं
स्वजन्यव्यापारवत्त्वसम्बन्धेन फलजनकं साक्षात्सम्बन्धेन फलोत्पत्तिप्राक्क्षणावृत्तिर्त्वे सति

कारणमस्तु इति जिज्ञासायामाह, सम्भोग इति, निर्विशेषाणाम्
अदृष्टरूपगुणशून्यानाम् आत्मनां सम्भोगः प्रत्यात्मनियतो भोगः,
संस्कृतैरपि अदृष्टवत्तया स्वीकृतैरपि भूतैर्न स्यात्, भूतानां शरीरा-
दीनां सर्वात्मसाधारण्यात्, तददृष्टाकृष्टैरेव शरीरेन्द्रियादिभिः
तद्भोगजननादित्यर्थः ॥ ८ ॥

ननु भोग्यादिनिष्ठ एव धर्मविशेषोऽतीन्द्रियः प्रतिनियतभोगादि-

फलजनकत्वात् स्मृतिजनकानुभववदिति । ननु यागकर्तृस्वर्गं प्रति शरीरेन्द्रिय-सकचन्द-
नादिविशेषाणां हेतुतानियमाय तेषु यागजन्यसंस्कारविशेषः भोगकारणतावच्छेदकतया
अवश्यमङ्गीकार्यः तस्यैव स्वर्गजनकत्वसम्भवे आत्मनिष्ठादृष्टकल्पनं व्यर्थमित्याशङ्कते,
नन्विति, सम्भोग इतीति, तथाच यागजन्यादृष्टवद्भूतत्वेन स्वर्गहेतुत्वे प्रत्यात्मनियतभोगा-
नुपपत्तिरिति भावः । अतः हेतुमाह, सर्वात्मसाधारण्यादिति आत्मनः सर्वमूर्त्तसंयोगानु-
योगित्वेन शरीरादीनां सर्वात्मसंयुक्तत्वादित्यर्थः । तथाच अदृष्टस्य भोग्यनिष्ठत्वे भोगं
प्रति स्वाश्रयसंयुक्तत्वसम्बन्धेन अदृष्टहेतुत्वस्य वाच्यतया पुरुषान्तरकर्मजन्यादृष्टेन पुरुषान्तर-
भोगापत्तिरिति भावः । न च तत्पुरुषीयस्वर्गं प्रति तत्पुरुषीययागजन्यादृष्टं हेतुरिति
विशिष्य कार्य-कारणभावात् न तदापत्तिरिति वाच्यम् । पुरुषविशेषमन्तर्भाव्य अनन्त-
कार्य-कारणभावकल्पनापेक्षया सप्तवायघटितप्रत्यासत्त्या भोगादृष्टयोः कार्य-कारण-
भावस्य लघुत्वात् । ननु भोग्यनिष्ठादृष्टं विना कथं भोग्यनियम इत्यत आह, तद-
दृष्टाकृष्टैरेवेति, तथाच तत्पुरुषीयादृष्टजन्यशरीरादिभोगं प्रति स्वजनकादृष्टवत्त्वसम्बन्धेन
भूतानां हेतुत्वात् भोग्यविशेषनियमोपपत्तिरिति भावः । न च भोग्यनिष्ठादृष्टस्य “प्रत्या-
त्मनियमादमुक्तेः” इत्यनेन पूर्वमेव निरस्तत्वात् “सम्भोगो निर्विशेषाणाम्” इत्यस्य पौनरुक्त्या-
मिति वाच्यम् । “सम्भोगो निर्विशेषाणाम्” इत्यादिः प्रागुक्तस्यैव विवरणत्वेन पौनरुक्त्या-
सम्भवात् । न चादृष्टस्य भोग्यनिष्ठत्वेऽपि अदृष्टविष्ठादृतया ईश्वरसिद्धिसम्भवात्
अदृष्टस्य आत्मनिष्ठत्वसाधनमर्थान्तरमिति वाच्यम् । यददृष्टाविष्ठादृतया ईश्वरसिद्धिः
तस्यादृष्टस्य आत्मनिष्ठत्वं न भोग्यनिष्ठत्वमिति वस्तुगतमनुरूप्यैव अदृष्टस्य आत्मनिष्ठत्व-
साधनादिति ॥ ८ ॥

तनु वज्री दाहानुकुलशक्तिवत् भोगसाधनवनितादिशरीरे भोगजनकतावच्छेदिका

नियामकोऽस्तु, यथा दाहादिनियामको वज्रादिनिष्ठः शक्तिभेदः, अन्यथा तादृशादेव करतलानलसंयोगात् सति प्रतिबन्धके दाहापत्तेः । न च मण्ड्याद्यभाव एव कारणमस्त्विति वाच्यम् । कारणत्वस्य भावत्वव्याप्तत्वात् किन्तु शक्तिनाशं करोतीति मण्ड्यादिः प्रतिबन्धक उच्यते, तथाच शक्तिः स्वीकार्या इत्यत्राह ।

भावो यथा तथाऽभावः कारणं कार्य्यवन्मतः ।

प्रतिबन्धो विसामग्री तद्धेतुः प्रतिबन्धकः ॥ १० ॥

यथाऽन्वय-व्यतिरेकादिना अभावो ध्वंसः कार्य्यः तथाऽभावः कारणमपि कारणत्वं भावत्वव्याप्यमित्यस्याप्रयोजकत्वात् । अकिञ्चित्करस्य प्रतिबन्धकत्वानुपपत्तिरित्यत्राह, प्रतिबन्ध इति, विसा-

शक्तिः स्वीकार्या सा च यागादिज्यादृष्टरूपा तदतिरिक्तकल्पने गौरवात् तच्चादृष्टं काले प्रथमतो जातं तत्तद्वनितादिशरीरे जाते तन्निष्ठतया भोगजनकतावच्छेदकमिति नादृष्टस्यात्मनिष्ठतेत्यभिप्रायेणाह, ननु भोग्यादिनिष्ठ एवेति, तथाचाद्यं प्रयोगः, कारणानि स्वजन्यकार्यानुकूलादिष्ठातीन्द्रियधर्मवन्ति कारणत्वात् वज्रादिवत् इति, अनुकूलरूपादिमादायांशतः सिद्धसाधनवारणाय स्वजन्यानुकूलेति, प्रयत्नवदात्मसंयोगवारणाय द्विष्टेति, उष्णस्पर्शवारणायतीन्द्रियेति । न चावच्छेदावच्छेदेन साध्यसाधने नाशतः सिद्धसाधनं दोष इति वाच्यम्, प्राचीनमते तस्यापि दोषत्वात् । अन्यथेति तादृशशक्त्यनङ्गीकार इत्यर्थः, तादृशादेवेति प्रतिबन्धकासमवधानदशायां यादृशात् करतलानलसंयोगात् दाहो जायते तादृशादित्यर्थः, तनु अभावस्याकारणत्वे कारणीभूताभावप्रतियोगित्वरूपं प्रतिबन्धकत्वं कथं मण्ड्यादौ सम्भवतीत्यत आह, किन्त्विति, तथाच तन्मते कारणताविधटकत्वमेव प्रतिबन्धकत्वं न तु कारणीभूताभावप्रतियोगित्वम् इति भावः ।

कारिकायां भावो यथेति, यथा येन प्रकारेण, कारणतायादृक्तावयवव्यतिरेकानुविधानेनेति यावत्, भावः कारणं, तथा अभावोऽपि कारणम् । तनु कारणत्वस्य भाव-

मग्नौ कारणाभावः, स च प्रकृते मग्न्याद्यभावस्याभावो मग्न्यादिः तत्समवधानहेतुः पुरुष एव प्रतिबन्धकः, स्वार्थे कप्रत्ययेन च मग्न्यादौ प्रतिबन्धकपदप्रयोग इति भावः । मीमांसकास्तु उत्तेजकाभावकूट-विशिष्टमग्न्यभावत्वेन हेतुत्वे गौरवात् लाघवाच्छक्तिर्नित्या वज्रादौ कल्प्यते । प्रतिबन्धके सति शक्तिकुण्डनम् । यत्तु शक्तिः प्रथमतो वज्रिकारणजन्या वज्रिनिष्ठा, प्रतिबन्धकेन च तस्या विनाशे उत्ते-जकेन च पुनर्जननम् । न च शक्तेरनियतहेतुकत्वम् इति वाच्यम् । शक्त्यनुकूलशक्तिमत्त्वेन कारणत्वादिति, तन्न, वज्रिनिष्ठनानाशक्ति-कल्पनापेक्षया उत्तेजकाभावविशिष्टमग्न्यभावस्यैकस्यैव वरं हेतुत्वो-चिख्यात् । तथाचाकुण्ठितशक्तिरेव तत्र कारणतावच्छेदिका कल्प्यते

त्वयाप्यत्वमिति निधमे अभिचार इत्यत आह, कार्यवदिति, यथा ध्वंसरूपाभावस्य किञ्चिद्वस्तुनियतोत्तरवर्तित्वेन किञ्चिद्वस्तुकार्यत्वं तथा अभावस्य किञ्चिद्वस्तुनियत-पूर्ववर्तित्वेन किञ्चिद्वस्तुकारणत्वं, भावत्वस्य कारणत्वस्याप्यत्वे तुल्ययुक्त्या कार्यत्वस्याप्यत्व-मपि स्यात् इति भावः । ननु मग्न्याद्यभावस्य कारणत्वे सिद्धे मग्न्यादेः प्रतिबन्धकत्व-मवश्यं वाच्यं तच्च मग्न्यादौ कथं सम्भवति, प्रतिपूर्वकबन्धधातृत्वरकर्तृविहितनकप्रत्यय-सिद्धप्रतिबन्धकपदेन प्रतिबन्धककर्तृत्वबोधनात् अचेतने अकिञ्चित्कुर्वाणे मग्न्यादौ तद-सम्भवादित्याह, व्याख्यायाम् अकिञ्चित्करस्येति । प्रतिबन्धकपदप्रयोग इति, तथाच प्रतिबन्धकसमवधानहेतुभूतपुरुष एव, प्रतिबन्धकपदस्य मुख्यप्रयोग इति भावः । एवञ्च वज्रादिनिष्ठदाहानुकृतातिरिक्तशक्तिरूपदृष्टान्तासिद्ध्या नोक्तानुमानेन भोग्यनिष्ठादृष्ट-सिद्धिरिति तात्पर्यम् । न च अदृष्टरूपशक्तिः भोग्यानिष्ठत्वे केन रूपेण भोग्यानां भोग-साधनत्वमिति वाच्यम् । यथा वज्रादेः वैजात्यरूपेण दाहादिहेतुता तथा भोग्यशरी-रादीनामप्यदृष्टजन्यतावच्छेदकवैजात्यादिनैव हेतुत्वात् । न चात्मन एवादृष्टं न तु भोग्यानामित्यव किं विनिगमकमिति वाच्यम् । अनन्तभोग्यनिष्ठानन्तादृष्टकल्पनापेक्षया एकात्मनिष्ठादृष्टकल्पनस्यैव लघुत्वात् । उत्तेजकाभावकूटेत्यादि, उत्तेजकत्वं प्रतिबन्धक-तावच्छेदकीभूताभावप्रतियोगित्वं, सन्धीषधाद्यभावविशिष्टमग्नौ प्रतिबन्धकत्वेन प्रति-बन्धकतावच्छेदकीभूताभावप्रतियोगिनी सन्धीषधादिहेतुजकत्वम् । शक्तिकुण्डनमिति,

इत्याहुः । तन्न, शक्तिकुण्डने प्रतिबन्धकस्य हेतुत्वमुत्तेजकस्य कुण्डित-
त्वविनाशकत्वमित्याद्यनन्तशक्तिकल्पनापत्तेरिति दिक् ॥ १० ॥

ननु “ब्रीहौन् प्रोक्षति” “ब्रीहौनवहन्ति” इत्यत्र प्रोक्षणजन्यः
काहान्तरभाव्यवघातजनको व्यापारो ब्रीहिनिष्ठः कल्प्यते, “प्रोक्षिता-
एव ब्रीहयोऽवघाताय कल्प्यन्ते” इति वाक्यशेषात् । किञ्च यो
यज्ञतफलार्थितया क्रियते स तन्निष्ठफलजनकव्यापारजनकः यागवत्,
किञ्च ब्रीह्यादीनामापरमाण्वन्तर्भङ्गे ब्रीह्यादिनियमानुपपत्तिः । एवं
माघकर्षणादिना भूमिनिष्ठा क्षपिजन्या शक्तिर्निर्वाच्या ।

अतोत्तरम् ।

कुण्डनं, तिरोभावः, स च मीमांसकमते शक्तिनिष्ठः कश्चिदतिरिक्तपदार्थः । मीमांसकः
एकदेशितसमुत्थाप्य दूषयति, यत्स्वित्यादिना, अनियतहेतुकत्वमिति कदाचित् वक्रि-
कारणजन्यत्वं, कदाचिच्च उत्तेजकजन्यत्वमित्यर्थः, तथाचोभयसाधारणानुगतैकरूपाभावात्
न कार्य-कारणभावसम्भव इति भावः । वरं मनागिष्टम् अस्य न्यायमतसिद्धत्वात्
मनागिष्टत्वम् ॥ १० ॥

मीमांसकः पुनः शङ्कते, नित्यित्यादिना, प्रोक्षणस्यावघातजनकव्यापारजनकत्वे
प्रमाणं दर्शयति, प्रोक्षिता एवेति प्रोक्षणविशिष्टा एवेत्यर्थः, अवघातादेति, अत्र चतुर्थ्यर्थः
जनकत्वं कल्पनं सम्बन्धः, आश्रयत्वम् आख्यातार्थः, एवञ्च प्रोक्षणविशिष्टब्रीहौ अवघात-
जनकत्वरूपसम्बन्धाग्रयत्वमिति विशेषणे प्रोक्षणेऽपि अवघातजनकतासम्बन्धावगतिरिति
भावः । न च प्रोक्षणजन्यव्यापारः अदृष्टमेव तत्र पुरुषनिष्ठं न तु ब्रीहिनिष्ठमिति वाच्यम् ।
तथा सति ब्रीहौनित्यत्र संस्कारावच्छिन्नवारिप्रक्षेपरूपधत्वर्थतावच्छेदकसंस्कारात्मकफल-
वत्त्वाभावेन द्वितीयानुपपत्तिः । तत्र प्रोक्षणस्योपलक्षणत्वे त्वाह, किञ्चेति, आपरमाण्वन्त-
र्भङ्ग इति परमाण्वौ अलोनाशो येषां तानि द्वाणुकानि अभिव्याप्य भङ्गे नाशि इत्यर्थः,
अभिविधावाङ्मन्त्रप्रयोगात्, तद्वङ्गे प्रमाणं “नानुपमस्य प्रादुर्भावात्” इति महर्षिसूत्रम्,
उपमर्दनं बीजनाशः, तदभावे अदुरप्रादुर्भावाभावात् इति सूत्रार्थः, पूर्ववर्तिनञ्प्रदस्य
प्रादुर्भावेऽन्यः । ब्रीह्यादिनियमानुपपत्तिरिति, तथाच प्रत्ययोत्तरं पुनः सृष्टौ परमाणु-
भेदकाभावात् कौटुम्बिकैः परमाणुभिः ब्रीह्याद्युपपत्तिः कौटुम्बिकैः यवाद्युपपत्तिरिति नियमा-

संस्कारः पुंस एवेष्टः प्रोक्षणाभ्युक्षणादिभिः ।

स्वगुणाः परमाणूनां विशेषाः पाकजादयः ॥ ११ ॥

प्रोक्षणादिभिः संस्कारोऽदृष्टं पुंसः पुंसि दृष्टः स्वीकृतः, प्रतिब्रीहि-
नानाशक्तिकल्पनापेक्षया एकस्यैवादृष्टस्यात्मनिष्ठस्य प्रोक्षणादिज-
न्यावघातजनकस्य लाघवेन कल्पनात्, दृष्टद्वाराभावे सति विहितस्य
कालान्तरभाविफलानुकूलस्य धर्मजनकत्वकल्पनाच्च । संस्कृतो ब्रीहि-
रिति प्रत्ययवलाच्च तस्य स्वरूपसम्बन्धेनैव ब्रीहिनिष्ठत्वं कल्प्यते,
एतेनाभिमन्त्रितपयःपल्लवादावपि तत्तत्फलानुकूलमदृष्टं पुरुष-
निष्ठम् । ब्रीहीनिति च शक्तून् प्रोक्षति इत्यादाविव प्रोक्षणादि-
जन्यजलसंयोगादिरूपपरसमवेतक्रियाजन्यफलशालितया कर्मता ।
यो यद्गतफलार्थितया क्रियते स तन्निष्ठफलजनकव्यापारजनक-
इति च शत्रुनिष्ठवधाद्यर्थक्रियमाणश्रेणादौ स्निष्ठफलजनके व्यभि-

नूपपत्तिः, अस्मान्मते च ब्रीह्यादिपरमाणुषु यवादिपरमाणुषु च पृथक् पृथक् शक्तिः
स्वीकार्या सैव ब्रीह्यादिनियामिकेति भावः । दोषान्तरमाह, एवमित्यादि, तथाच
माघकर्षणेन शस्यातिशयसम्पादिका शक्तिर्भूमाविव स्वीकार्येति भावः । एवञ्चात्र शक्तिसिद्धौ
तददृष्टान्तेन भोग्येष्वेव यागजन्यशक्तिसिद्धिर्भविष्यतीति पूर्वपक्षतात्पर्यम् ।

प्रोक्षणादिजन्यातिशयसिद्धावपि तस्य ब्रीहिनिष्ठत्वं न सिद्धतीत्याह, कारिकायां
संस्कार इति, प्रोक्षणाभ्युक्षणादिभिरिति, प्रोक्षणाभ्युक्षणे ऊर्द्धमुखाधोमुखदक्षिणपाणि-
करणकवारिप्रक्षेपरूपे तथाच स्मृतिः उक्तानेनैव हस्तेन प्रोक्षणं परिकीर्तितम् । न्यञ्चता-
भ्युक्षणं प्रोक्तं तिरश्चावोक्षणं स्मृतमिति ॥ व्याख्यायाम् एकस्यैवादृष्टस्येति, एकस्यैवेत्यनेन
बाधकमानं सूचितं, तथाच कालान्तरभाविफलानुकूलो व्यापारो लाघवेन एक एव सिद्धः
तस्य ब्रीहिसमवेतत्वे एकब्रीहिनाशात् तन्नाशे अवघातानुपपत्तिः । न च यावदाश्रयनाशात्
तन्नाशः, लाघवादाश्रयनाशस्यैव तत्त्वत्वात् । अतः अनाश्रयत्या व्यधिकरणोऽप्येक एवा-
दृष्टविशेषः तथा कल्प्यते इति सिद्धम् । दृष्टद्वाराभावे सतीति दृष्टाद्वारकत्वे सतीत्यर्थः,
भोजननादौ व्यभिचारवारणाय एतद्विशेषणस्य सार्थक्यम् । तथाचाद्यं प्रयोगः प्रोक्षणम्
अदृष्टजनकं दृष्टाद्वारकत्वे सति कालान्तरभाविफलजनकतया विहितत्वात् यागवदिति ।

चारि । यवाद्युत्पत्तिनियमार्थमाह स्वगुणाः परमाणूनां पाकजादयो विशेषा विशेषकाः, तेन पाकजरूप-रसादिविशिष्टाः परमाणवस्तत्कार्थ्यमारभन्ते । चिकित्सास्थले तु धातुसाम्यमेव भेषजपानस्य रोगादिनाशे फले जनयितव्ये द्वारमिति भावः ॥ ११ ॥

ननु अधिकरणादृष्टस्यावघातजनकत्वेऽतिप्रसङ्गः इत्यत आह, तस्येति तादृशादृष्टेत्यर्थः, स्वरूपसम्बन्धेनेति स्वरूपसम्बन्धेन प्रोक्षणजनकमभिप्रायविषयत्वस्वरूपसम्बन्धेनेत्यर्थः । केचित्तु स्वरूपसम्बन्धेन विषय-विषयिभावलक्षणस्वरूपसम्बन्धेनेत्यर्थः, ब्रौहिषु अदृष्टस्य समवायासत्त्वेऽपि विषय-विषयिभावलक्षणस्वरूपसम्बन्धः तत्र वर्तते एवेत्याहुः । ननु तथापि अभिमन्वितपयःपल्लवादौ अवश्यं शक्तिः स्वीकार्या इत्यत आह, एतेनेति दृष्टद्वाराभावे सतीत्यादियुक्तिवलेनेत्यर्थः । अभिमन्वितेति, अभिमन्वितत्वम् अभिमन्वणकर्मत्वम्, अभिमन्वणञ्च संस्कारविशेषानुकूलमन्वीचरणम्, तज्जन्यसंस्काररूपफलविशेषाश्रयत्वं कर्मत्वम् । न च तादृशसंस्कारः कर्त्तव्येव न तदाश्रयत्वं पयस इति वाच्यम् । तस्योच्चारणकर्तृसमवेतत्वेऽपि पयसि स्वरूपसम्बन्धेन वर्तमानत्वात् । स्वरूपसम्बन्धेन तादृशाश्रयत्वबोध एवाभिमन्वधातुसमभिव्याहतकर्मप्रत्ययानामाकाङ्क्षाकल्पनात्र कर्त्तुः कर्मत्वं, कर्त्तृभिन्नक्रियाजन्यफलाश्रयत्वस्यैव कर्मत्वरूपत्वाच्च । प्रोक्षधातुसमभिव्याहतकर्मप्रत्ययस्य स्वरूपसम्बन्धेन क्रियाजन्यफलाश्रयत्वबोधकत्वव्युत्पत्त्यकल्पनेन लौकसिद्धक्रियाजन्यफलसमवेतत्वरूपकर्मत्वबोधकत्वव्युत्पत्त्यैवोपपादयति, ब्रौहीनिति चेति, परसमवेतेति कर्त्तृभिन्नसमवेतैत्यर्थः, एतच्च कर्त्तुः कर्मत्ववारणाय । यथा शक्तून् प्रोक्षति इति लौकिकवाक्ये प्रोक्षणजन्यसंस्कारस्याभावेऽपि शक्तूनां कर्मत्वं तथा ब्रौहीनित्येवापि कर्मत्वं न कश्चिद्विषयः पदमादधाति । यो यद्गतेत्यादिनियमं दूषयति, यो यद्गतफलार्थितयेत्यादि, स्वनिष्ठफलमिति अव फलपदं शब्दवर्धजनकादृष्टरूपव्यापारपरम् । न च शब्दादावेव दुरदृष्टं जायते इति वाच्यम् । “शास्त्रदेशितं फलमनुष्ठातरि” इत्युक्त्यर्गवाक्यस्य बाधकं विनात्यागायोगात् बहुशब्दस्थले नानाशब्दनिष्ठादृष्टकल्पनापेक्षया अनुष्ठादनिष्ठमेकमेवादृष्टं जायते इति कल्पनाया लाघवाच्च । न च शब्देनयागानन्तरमेव दैवाद्गङ्गाभरणदिनाशब्देनयागकर्तृमुक्तत्वे शब्दबधो न स्यात् मुक्तिकारणीभूततत्त्वज्ञानादिः सकलादृष्टनाशकत्वादिति वाच्यम् । शब्देनयागजन्यशब्दबधानुकूलयागकर्तृनिष्ठपुण्यस्य तत्कर्तृभोगाजन्यतया तस्य तत्त्वज्ञानादिना नाशभावेऽपि क्षतिविरहात् तदतिरिक्तादृष्टानामेव मुक्ती

ननु यत्र पाकजोन विशेषस्तत्र वाय्वादौ कथमुद्धृतस्पर्शादि, करकादौ च प्रतिरुद्धं द्रवत्वमिति, कथञ्च प्रतिमादौ प्रतिष्ठादेरुपयोगः, तथाच प्रतिष्ठाजन्या शक्तिश्चाण्डालादिस्पर्शनाश्या पूज्यताप्रयोजिका स्वीकार्या इत्यत्राह,—

निमित्तभेदसंसर्गादुद्भवानुद्भवादयः ।

देवताः सन्निधानेन प्रत्यभिज्ञानतोऽपि वा ॥१२॥

निमित्तभेदः अदृष्टभेदः, देवताः प्रतिष्ठाविधिना सन्निधानेनाहङ्कार-समकारादिना आराधनीयतामासादयन्ति, प्रतिष्ठाविधिना

नाशस्युपगमात् । वातुसाध्यमिति धातवः विकृता वात-पित्त-कफाः तेषां साम्यं विकारनिवृत्तिः । एवं माघकर्षणदिनापि न शक्तिर्जन्यते किन्तु कर्षणेन पूर्वभूमिनाशे मदीकरणानन्तरं विवक्षणा भूमिर्जन्यते, पक्षधरमित्येव तदेवोक्तम् ॥ ११ ॥

कस्मिंश्चिद्वाय्वादौ उद्धृतस्पर्शादि कस्मिंश्चित् न, कस्मिंश्चित् जले करकादौ द्रवत्वप्रतिरोधः न सर्वत्र इत्यादौ शक्तिरेव नियामिका अवश्यं स्वीकार्या, एवं प्रतिमादौ प्रतिष्ठाविधिना पूज्यताप्रयोजिका शक्तिरेव वाच्या इति मीमांसकः शङ्कते, नन्वित्यादिना । कारिकायां निमित्तभेदसंसर्गादिति अदृष्टविशेषवदात्मसंयोगादित्यर्थः । उद्भवानुद्भवादय इति, उद्भवः उद्धृतस्पर्शादिः, अनुद्भवः अनुद्धृतस्पर्शादिः, आदिपदात् प्रतिरुद्धद्रवत्वपरिग्रहः । तथाच उद्धृतस्पर्शादिकं यत्पुरुषीयभोगजनकं तस्यैवादृष्टजन्यमिति भावः । आराधनीयतामिति प्रतिमादय इति शेषः । आराधनीयत्वञ्च देवप्रतीतिहेतुक्रियाधारत्वं, देवत्वञ्च वेदबोधितमन्त्रकरणकल्याणोद्देश्यत्वम् । केचित्तु देवानां जन्यप्रौढ्यभावात् गौरवज्ञानजन्यप्रतीत्यस्वरूपयोग्यक्रिया आराधनपदार्थः कर्मत्वञ्च गौरवज्ञानविषयत्वम् इत्याहुः । तन्न । अशरीरस्य परमेश्वरस्य जन्यज्ञान-जन्यप्रौढ्याद्यभावेऽपि प्रतिमादौ पूजनैयस्य शरीरिणी विष्णुर्दिस्तत्सत्त्वे बाधकाभावात् । अतएव शब्दशक्तिप्रकाशिकायां जगदीशतत्कालङ्कारेण विष्णुं पूजयेदित्यादौ प्रौढ्याश्रयत्वरूपं कर्मत्वमुक्तम् । एतेन परमेश्वरस्य जन्यज्ञानाभावात् आह्वयज्ञानरूपयोरहङ्कार-समकारयोः कथं तत्र सम्भव इति पूर्वपक्षोऽपि निरस्तः । अशरीरस्य परमेश्वरस्य जन्यज्ञानासम्भवेऽपि शरीरिणी विष्णुर्दिः आह्वयजन्यज्ञानसम्भवात् । अहङ्कार-समकारादिनेति सन्निधानेनेत्यस्य विवरणं यथार्थ-

देवतानां प्रतिमादौ अहङ्कारममकारी, चाण्डालादिस्पर्शे च तादृ-
शाभिमानाभावः । देवताचैतन्यविवादेऽपि यथार्थपूजितत्वधोः
प्रतिष्ठितत्वधोश्च चाण्डालादिस्पर्शाद्यभावविशिष्टा पूज्यतानि-
यामिका, तत्र चोपयोगिनी प्रतिष्ठा । वस्तुतस्तु प्रतिष्ठाका-
लो न यावदस्पृश्यस्पर्शनादिसंसर्गाभावः प्रतिष्ठाध्वंसकालीनः पूज्य-
ताप्रयोजकः “प्रतिष्ठितं प्रपूजयेदिति क्तेन प्रतिष्ठाध्वंसस्यैव प्राप्ते-
रिति दिक् ॥ १२ ॥

पूजितत्वधोरित्यादिकं प्रत्यभिज्ञानत इत्यस्य विवरणम्, अहङ्कारः अहमेषा प्रतिभेत्येव-
रूपः, ममकारः प्रतिमावयवादौ स्वीयत्वाभिमानरूपः । न च देवतानां विशेषदर्शित्वात्
भमरूपयोरहङ्कार-ममकारयोः कथं सम्भव इति वाच्यम् । विशेषदर्शनसत्त्वेऽपि आहार्य-
रूपयोरुक्तयोः सम्भवात् । न च जन्यतादृशाहार्यज्ञानस्याशुविनाशितया तादृशज्ञान-
नाशोत्तरं कथं प्रतिमादौ पूज्यत्वमिति वाच्यम् । तादृशज्ञानपदेन तादृशज्ञानजन्य-
संस्कारस्य विवक्षितत्वात् । आद्यपूजायां पूजितत्वप्रत्यभिज्ञानासम्भवादुक्तं प्रतिष्ठितत्व-
धीयेति । यावदस्पृश्यस्पर्शनादिसंसर्गाभाव इति अत्र कूटलाघवार्थं संसर्गपदम् अन्यथा
भेदादिघटितकूटप्रवेगे महागौरवापत्तेः । नन्वेकप्रतिष्ठाकालीनयावदस्पृश्यस्पर्शसंसर्गा-
भावः प्रतिष्ठान्तरध्वंसकालीनः कथं न पूज्यताप्रयोजकः, न च स्वप्रतियोगिकालीनत्व-
स्वसमानकालीनत्वोभयसम्बन्धेन प्रतिष्ठाध्वंसविशिष्टास्पृश्यस्पर्शसंसर्गाभावकूटस्य पूज्यता-
प्रयोजकत्वविवचनान्नेष दोष इति वाच्यम् । यत्र प्रतिष्ठाद्वितीयचक्षणे अस्पृश्यस्पर्शः तृतीय-
चक्षणे प्रतिष्ठाध्वंसः तत्र द्वितीयचक्षणे तन्नास्पृश्यस्पर्शसंसर्गाभावस्य प्रतिष्ठाध्वंसकालीनत्वा-
भावात् कूटानन्तर्गततया तदितरकूटस्य द्वितीयचक्षणेऽपि सत्त्वात् तादृशचक्षणे पूज्यत्वापत्ते-
रिति चेत्, न, प्रतिष्ठाध्वंसविशिष्टकूटत्वावच्छिन्नाधिकरणत्वस्य पूज्यताप्रयोजकत्वविव-
चणात् कूटत्वे प्रतिष्ठाध्वंसवैशिष्ट्याच्च स्वाधिकरणकालनिष्ठाधिकरणतानिरूपकतावच्छेद-
कत्व-स्वप्रतियोगिप्रतिष्ठाकालीनास्पृश्यस्पर्शसंसर्गाभावत्वावच्छिन्नानुयोगिताकपर्थ्यात्मिकत्वोभयसम्ब-
न्धेन, यादृशप्रतिष्ठाद्वितीयचक्षणे अस्पृश्यस्पर्शः तादृशप्रतिष्ठाकालीनास्पृश्यस्पर्शसंसर्गाभाव-
त्वावच्छिन्नानुयोगिताकपर्थ्यात्मिकं यत् कूटत्वं तत् न तादृशप्रतिष्ठाध्वंसाधिकरण-
कालनिष्ठाधिकरणतानिरूपकतावच्छेदकमिति नोक्तस्थले पूज्यतापत्तिरिति विभाव-
नीयम् ॥ १२ ॥

ननु तुलापरीक्षादौ परीक्षाविधिना शक्तिस्तुलादौ जन्यते, तथा नमनोन्नमनादिकं फलं जन्यते, इत्यत्राह,—

जयेतरनिमित्तस्य वृत्तिलाभाय केवलम् ।

परीक्ष्यसमवेतस्य परीक्षाविधयो मताः ॥ १३ ॥

जयस्तदितरः पराजयः, तन्निमित्तस्यादृष्टस्य परीक्षणीयपुरुष-समवेतस्य वृत्तिलाभाय फलानुकूलसहकारिलाभाय परीक्षाविधयो मताः स्वीकृताः । योऽहमनेन परीक्षाविधिना तुलामारुढः सोऽहं पापवान् निष्पापो वेति ज्ञानं सहकारि । यद्वा वृत्तिलाभाय जन-नाय, तथाच प्रतिज्ञानुरूपां शुद्धिमपेक्ष्य धर्मोऽशुद्धिमपेक्ष्याधर्मो जन्यते । एतेन ब्रह्मवधाकरणादिना पुण्यस्याजननात् कथं तस्य सहकारि तादृशज्ञानं स्यादित्यपि परास्तम् ॥ १३ ॥

साङ्ग्रास्तु पुरुषश्चैतन्याश्रयः अकारणम्, अतएव कूटस्थो नित्यः । प्रकृतिश्चाचेतना परिणामिनी नित्या एका, प्रकृतेश्च प्रथमं परिणामो

तन्निमित्तस्यादृष्टेति 'तयोः' जय-पराजययोः, अदृष्टस्य शुभाशुभादृष्टस्य जयनिमित्तस्य धर्मस्य पराजयनिमित्तस्याधर्मस्येति यावत् । परीक्षणीयपुरुषेति पाप-तदभावयोरन्यतर-वत्त्वेन निर्णयपुरुषेत्यर्थः, फलानुकूलेति तादृशान्यतरैकनिर्णयानुकूलित्वर्थः । ज्ञानं सहका-रीति, वस्तुतः पापवतः निष्पापस्य वा तुलारोहणकाले सोऽहं पापवान् निष्पापो वा इति ज्ञानम् आहास्यसंशयात्मकं जायते, तादृशज्ञानस्य पूर्वकृतकर्मजनितादृष्टसह-कारित्वं, तत एव नमनोन्नमने जय-पराजयो च जायेते इति भावः । शुद्धिः निष्पा-पत्वम्, अशुद्धिः पापम् । तथाच पापमिश्रस्तो योऽहमनेन परीक्षाविधिना तुलामारुढः सोऽहं निष्पापः इति प्रतिज्ञा परीक्षाकाले अवश्यकर्तव्या, तत्र यदि सत्यप्रतिज्ञा भवति तर्हि तत्सहकृतपरीक्षाविधिना धर्मो जायते, अन्यथा चेत् फलमप्यन्यथा भवति, तादृश-फलमैव चरमं नमनोन्नमनादिकं जयः पराजयश्च भवति इति यद्वेत्यादिकल्पस्य तात्पर्यम् ॥ १३ ॥

साङ्गमत्सुत्याप्य निरस्यति साङ्गास्त्विति, अकारणम् अपरिणामी, तन्मते परि-

बुद्धिर्महत्तत्त्वं, तत्राष्टौ धर्माः ज्ञानाज्ञानैश्वर्यानिश्वर्य्यै वैराग्या-
वैराग्य-धर्माधर्मरूपाः, बुद्धि-सुख-दुःखेच्छा द्वे प्रयत्न-धर्माधर्माश्चे-
त्यष्टौ वा, भावनायास्तैरनङ्गोकारात् अनुभवस्यैव स्मृतिकाले सूक्ष्म-
तयावस्थानात् । अचेतनायाः प्रकृतिकार्याया बुद्धेश्चैतन्याभिमाना-
न्यथानुपपत्त्या स्वाभाविकचैतन्यस्वरूपः पुरुषः सिद्धः धर्मं धर्मिणोर-
भेदात् । तत्र प्रकृतेर्महान् महतोऽहङ्कारस्तस्माद्रूप-रस-गन्ध-स्पर्श-

णामिन एव कारणत्वादिति । अतएव अकारणत्वादिव, कूटस्थः अन्यधर्मानामयः
परिणामिनीति कार्यरूपेणोद्भवः परिणामः तद्विशिष्टेत्यर्थः । एकैति “अज्ञानिकां लोहित-
शुक्लकणां वल्लीः प्रजाः सृजमानानित्यादिश्रुतेः, रजोगुणांशेन लोहितां सत्त्वगुणांशेन
शुक्लां तमोगुणांशेन कणामित्यर्थः । महात्त्वमिति एतदेवान्तःकरणमुच्यते, बुद्ध्यात्मक-
महत्तत्त्वं समध्यात्मकं हिरण्यगर्भसूक्ष्मशरीरं, तद्वदष्टौ नानाविधाः जीवानां सूक्ष्मशरी-
राणि ज्ञानाज्ञानित्यादि ज्ञानं प्रकृति-पुरुषविवेकेन देहात्मनोभेदज्ञानम्, अज्ञानं
तद्विरोधि देहात्मनोभेदज्ञानम्, ऐश्वर्य्यम् अणिमाद्यष्टविधं, तच्च योगज्याष्टविशेषः
अनैश्वर्य्यम् ऐश्वर्य्यत्रिरोधिधर्मविशेषः न त्वैश्वर्याभावः घटादिसाधारणत्वापत्तेः, वैराग्यं
रागनिवृत्तिहेतुर्विद्वेषः, अवैराग्यं विषयप्रवृत्तिहेतुरागविशेषः, धर्मः अशुद्धहेतुशुभाष्टम्,
अधर्मः दुरष्टम् । ननु ज्ञानेच्छादेरात्मधर्मत्वात् तद्विशेषज्ञानरागादेः कथं बुद्धिधर्मत्व-
मित्यत आह, बुद्धीति, वाकारधार्यं तथाच बुद्धिप्रभृतिसामान्याश्रयत्वमपि बुद्धेरिति न
विशेषवत्त्वानुपपत्तिरिति भावः । धर्माधर्माश्चेति शुभाशुभाष्टसामान्यवृत्त्वमित्यर्थः,
सामान्य-विशेषभेदान्न पौनरुक्त्यम् । नन्वेतादृशपुरुषमत्त्वे किं मानमित्यत आह,
चैतन्याभिमानेति चेतनोऽहं करोमित्यादिरूपेत्यर्थः, तथाच अप्रसिद्धस्याभिमानासम्भवाद-
शङ्क्यं चैतन्यं स्वीकरणीयमिति भावः । चैतन्यस्वरूप इति, ननु पूर्वं चैतन्याश्रय इत्युक्तम्
इदानीं चैतन्यस्वरूप इत्युक्तिः कथं सङ्गच्छते इत्यत आह, धर्मं धर्मिणोरिति । तन्मात्रं च
पञ्च महाभूतानि इति, तथाच गन्धात् चित्तिरुत्पद्यते, रसात् जलं, रूपात् तेजः, स्पर्शात्
वायुः, शब्दादकाशमिति क्रमः । मूलप्रकृतिरविकृतितरिति, मूलम् अनदिः, अविकृतिः
अजन्मा । षोडशेति, तथाच इन्द्रियाण्येकादश, महाभूतानि पञ्च, सहदादयः सप्त, प्रकृति-
हेति चतुर्विंशतितत्त्वानि, पुरुषसादाय पञ्चविंशतितत्त्वानि, पुरुषास्तु बहुविधाः न्यायमत-

शब्द-तन्मात्राणीति सप्त, चक्षुस्त्वक्प्राण-रसना-श्रोत्र-मनांसि वाक्-
पाणि-पाद-पायूपस्थानि इन्द्रियाणि, तन्मात्रैः पञ्च महाभूतानि पृथि-
व्यप्तेजोवायाकाशानि जायन्ते । तदुक्तम् “मूलप्रकृतिरविकृति-
र्महदाद्याः प्रकृतिविकृतयः सप्त । षोडशकसु विकारो न प्रकृतिर्न
विकृतिः पुरुषः” । पञ्च महाभूतान्येकादशेन्द्रियाणि चेति षोडश ।
चैतन्यस्य नित्यस्य स्वाभाविकेष्टानिष्टविषयावच्छिन्नत्वस्वाभाव्येऽनि-
र्गोचः स्यात्, प्रकृत्यधीनत्वेऽपि विषयावच्छेद्यत्वस्य प्रकृतेर्नित्य-
तया तथैवानिर्गोचप्रसङ्गः, घटादेरनित्यस्यापि स्वाभाविकचैतन्या-
वच्छिन्नत्वे दृष्टादृष्टविभागानुपपत्तिश्च, इन्द्रियमात्रापेक्षो यदि विषय-
चैतन्यावच्छेदस्तथापि व्यासङ्गानुपपत्तिरतो मनः स्वीकार्यं यत्-
सम्बन्धेन इन्द्रियस्य विषयीयचैतन्यावच्छेदनियामकत्वम् । स्वप्न-
दशायां व्याघ्रत्वाभिमानिनो न नरोऽहमित्यभिमानः अतस्तन्नियमाय
नियतविषयाभिमानव्यापारकोऽहङ्कारोऽपि स्वीकार्यः । जाग्रत्स्वप्न-
सुषुप्तिषु श्वास-प्रश्वासदर्शनात् सव्यापारं यदनुवर्तते तदबुद्धितत्त्वं

सिद्धजीवात्मस्थलीया इति साङ्ख्यमतमिति भावः । ननु नित्यमेव चैतन्यं साक्षाद्विषय-
सम्बन्धमस्तु किं महदादिस्वीकारेण इत्याशङ्क्यामाह, चैतन्यस्येति, स्वाभाविकेति
स्वाभाविकम् । अन्यानपेक्षणीयं यत् इष्टानिष्टात्मकविषयैः सह अवच्छिन्नत्वं अवच्छेदः
सम्बन्ध इति यावत् तत्स्वाभाव्ये तत्स्वरूपत्वे इत्यर्थः । अनिर्गोचः स्यादिति तथाच
चैतन्यस्य नित्यत्वेन सदैव चैतन्यात्मकपुरुषस्य विषयसम्बन्धत्वे मोक्षो न स्यात् विषय-
सम्बन्धध्वंसस्यैव मोक्षत्वात्, तयोरनित्यसम्बन्धोपगमे तत्सम्बन्धान्नित्यत्वे महदादिसम्बन्ध-
स्यैव नियामकत्वमिति भावः । ननु प्रकृतेरेव विषयावच्छेद्यनियामकत्वमस्त्वित्यत
आह, प्रकृत्येति । ननु विषयस्यैव चैतन्यसम्बन्धित्वस्वभावः तथाच विषयनाशे तादृशसम्बन्ध-
ध्वंसो मोक्षः स्यादित्यत आह घटादेरिति, दृष्टादृष्टविभागानुपपत्तिरिति इदमिदानीं
दृष्टं न तदानीं इति व्यवहारानुपपत्तिरित्यर्थः । व्यासङ्गानुपपत्तिरिति इन्द्रियाणां स्वस्व-
विषयसम्बन्धे युगपत् स्व स्वकार्यानुत्पादौ व्यासङ्गः तदनुपपत्तिः चाक्षुष-स्पर्शनादीनां

प्रागुक्तभावाष्टकयोगि स्वीकार्यम् । तस्य ज्ञानरूपपरिणामेन सम्बन्धो विषयः पुरुषस्य स्वरूपतिरोधायकः, एवञ्च बुद्धितत्त्वनाशादेव विषयावच्छेदाभावात् पुंसो मोक्षः । भेदाग्रहाच्च चेतनोऽहं करोमीत्यभिमानः । तदुक्तं “प्रकृतेः क्रियमाणानि गुणैः कर्माणि सर्वशः । अहङ्कारविमूढात्मा कर्त्ताहमिति मन्यते” इति । सा च बुद्धिरंशत्रयवती, पुरुषोपरागः विषयोपरागः व्यापारावेशश्चेति, ममेदं कर्त्तव्यमित्यत्र ममेति चेतनोपरागः बुद्धि-चेतनयोर्भेदाग्रहात् अतात्त्विकः, इदमिति विषयोपरागः, तदुभयायत्तो व्यापारावेशः । बुद्धावारोपित-चैतन्यस्य विषयेण सम्बन्धः ज्ञानं, ज्ञानेन सम्बन्धश्चेतनोऽहङ्कारोमीत्युपलब्धिरित्याहुः । अत्राह,—

योगपदप्रसङ्ग इति फलितार्थः, तथाच चैतन्यावच्छिन्नत्वं उपाधिभेदेन स्वीकार्यमिति भावः । अहङ्कारस्वीकारे युक्तिमाह, स्वप्नप्रदशायामिति, स्वप्नप्रदशायां नियतविषयाभिमाननिर्वाहाय मनो भिन्नाहङ्कारः अवश्यं स्वीकार्यः अन्यथा अनियतविषयाभिमानापत्तेः, तथाचाहङ्कारस्वीकारे यद्विषयकाहङ्कारस्तद्विषयक एवाभिमान इति नियतविषयाभिमाननिर्वाहः । नियतविषयाभिमानेति नियतः नियमितः विषयः आत्म-देहादिः यस्य सोऽभिमानो व्यापारो यस्य तादृशाहङ्कार इत्यर्थः । बुद्धितत्त्व साधयति जाग्रदित्यादि, सव्यापारं स्वासायनकुलकृतिमत्, तथाच जाग्रदाद्यवस्थात्रैलक्षणेऽपि अविलक्षणश्वासादिकार्यदर्शनात् एकजातीयकार्यं एकजातीयकारणस्वावश्यमभ्युपेयत्वेन बुद्धितत्त्वमवश्यं स्वीकार्यं अन्यथा सुषुप्तिप्रदशायाम् अहङ्कारपर्यन्तव्यापारविरमेन तैस्तुकार्यानुपपत्तिरिति भावः । तस्य ज्ञानरूपपरिणामेनेत्यादि, अयं भावः बुद्धितत्त्वसत्त्वे इन्द्रियप्रणालिकया तत्परिणामेनायं घट इत्यादिज्ञानेन सम्बन्धो घटादिविषयः स्वाकार-ज्ञानपरिणामिबुद्ध्यागृहीतासंभर्गकत्वसम्बन्धेन पुरुषनिष्ठः पुरुषस्वरूपतिरोधानेन पुरुषस्य संसारसम्पादकः बुद्धितत्त्वनाशे तु तत्परिणामस्यायं घट इत्यादिज्ञानरूपस्याभावात् विषयावच्छेदकाभावेन कैवल्यावस्थानरूपोमोक्षः दुःखसम्बन्ध-तद्वत्सह्यो संसार-मोक्षौ तु न पुंसः किन्तु बुद्धेरवेति । पुरुषस्य कर्तृत्वाभावे आगमरूपप्रमाणं दर्शयति, प्रकृतेरिति प्रकृतिर्माया तस्या गुणैः सत्तूरजसमोलक्ष्यैः क्रियमाणानि कर्माणि भवन्ति, अहङ्कारः

कर्तृधर्मा नियन्तारश्चेतिता च स एव नः ।

अन्यथाऽनपवर्गः स्यादसंसारोऽथ वा भ्रुवः ॥ १४ ॥

कृतिसमानाधिकरणास्तावद्धर्माधर्मद्वेषेच्छाः भोगस्य कृतिसा-
मानाधिकरण्यात् । एवञ्चेतिता चेतनः स एव कृतिमानेव नोऽस्माकं
मतः चेतनोऽहं करोमीतिप्रत्ययबलात् । दूषणान्तरमाहान्यथेति ।
यदि बुद्धिर्नित्या तदा बुद्धुपहितात्मनः सर्वदावस्थानात् अनि-
र्म्माक्षः स्यात्, यद्यनित्या तदोत्पन्ना वाच्या, अनित्यभावस्यानु-
त्पत्त्यभावात्, तथाच तदुत्पत्तेः प्राक् तदाश्रितधर्मादेरप्यभावेन
बुद्धितत्त्वस्यानुत्पत्तौ नियतशरीरेन्द्रियादिकार्यस्यानुत्पत्तौ असंसारः
स्यादित्यर्थः ॥ १४ ॥

चार्वाकसु भवतु चेतनधर्मोऽदृष्टं चेतनश्च न नित्यविभुः किन्तु
कायाकारपरिणतभूतविशेषः गौरोऽहं जानामीति प्रतीत्या रूप-
वत्त्वसिद्धेरित्यत्राह, —

अहमितिप्रत्ययः तेन विमूढः आत्मा अन्तःकरणं यस्य तथाविधः पुरुषः, कर्त्ता-
हमिति मन्त्ये इत्यर्थः । बुद्धित उपलब्धेर्भेदप्रदर्शनार्थं बुद्धेरंशवयं दर्शयति, सा चेति,
उपरागः सम्बन्धः, मनेदमित्यादि, चेतनोपरागः पुरुषसम्बन्धः, स च दर्पणगतमुखप्रति-
बिम्बवत् बुद्धिगतचेतन्यप्रतिबिम्बरूपत्वादतात्त्विकः, विषयोपरागः विषयाकारेण बुद्धि-
तत्त्वस्य परिणामः, स च निःश्वासाभिहतदर्पणमणिनिमिव तात्त्विकः । तदुभयाग्रतः
पूर्वोक्तपुरुषोपराग-विषयोपरागाधीनः, व्यापारावेशः कर्त्तव्यस्य घटादेरवभासः तेन
कर्त्तव्यमित्यध्यवसायो व्यापारावेश इत्यर्थः । ज्ञानेन सम्बन्ध इति ज्ञानेन अयं घट इति
ज्ञानेन, सम्बन्धः चैतन्यस्यातात्त्विकः सम्बन्धः चेतनोऽहं करोमि इत्याद्युपलब्धिपदवाच्यः ।
नियन्तारः प्रयोजकाः, बुद्धितत्त्वस्यानुत्पत्ताविति जन्ममात्रं प्रति अदृष्टस्य हेतुत्वादिति
भावः ॥ १४ ॥

देहात्मवादिनश्चार्वाकस्य मतमुत्थाप्य निरस्यति, चार्वाकस्त्वित्यादि, ननु घटादेरपि
चेतन्यवत्त्वं स्यात् भूतत्वादित्यत्र आह, कायाकारेति तथाच कायाकारपरिणतभूत-

नान्यदृष्टं स्मरत्यन्यो नैकं भूतमपक्रमात् ।

वासनासंक्रमोनास्ति न च गत्यन्तरं स्थिरे ॥ १५ ॥

शरीरस्य चैतन्ये बाल्यदशायामनुभूतस्य यौवने स्मरणं न स्यात् चैतदृष्टस्य मैत्रेणास्मरणमिव । न च बाल्य-यौवनयोरेकं शरीरम्, अपक्रमात् पूर्वशरीरविनाशात् परिमाणभेदेन द्रव्यभेदात् पूर्वपरिमाणनाशस्याश्रयनाशहेतुकत्वात् । न च कारणेनानुभूतस्य कार्येण स्मरणं स्यादिति वाच्यं । वासनासंक्रमाभावात्, अन्यथा मातानुभूतस्य गर्भस्थेन स्मरणापत्तेः । ननुपादानवासनाया उपादेये संक्रमः स्यादित्यत्राह, न च गत्यन्तरं स्थिर इति, स्थिरे स्थिरपक्षे पुञ्जात् पुञ्जान्तरोत्पत्तेरभावात् करादि शरीरस्योपादानं वाच्यं, तथाच विच्छिन्ने करादौ तदनुभूतस्य स्मरणं न स्यात्, खण्डशरीरे विच्छिन्न-करादेरनुपादानत्वात् । न च परमाणूनां चैतन्यं तेषाञ्च स्थिरत्वात् स्मरणं स्यादिति वाच्यम् । तथा सति स्मरणस्यातीन्द्रियत्वप्रसङ्गात्

विशेषस्यैव चैतन्यत्वं न तु भूतसामान्यस्येति भावः । रूपवत्त्वसिद्धेरिति चेतने इत्यादिः । पूर्वशरीरविनाशादिति तथाच पूर्वशरीरताशं विना शरीरान्तरोत्पत्तिर्न सम्भवति द्रव्योत्पत्तौ द्रव्यस्य प्रतिवत्त्वत्वात् इति भावः । ननु पूर्वशरीरमेवोपचयेन वर्द्धितं न तु शरीरान्तरं तदेवेदं शरीरमिति प्रत्यभिज्ञानादित्यत आह, परिमाणभेदेन द्रव्यभेदादिति, तथाच साक्षाद्यमवलम्ब्यैव प्रत्यभिज्ञानमिति भावः । ननु परिमाणभेद एव कथं द्रव्यभेदकः एकस्मिन्नेव द्रव्ये एकपरिमाणनाशानन्तरमपरिमाणोत्पत्तिसम्भवादित्यत आह, पूर्वपरिमाणनाशस्येति । ननु यौवनशरीरजनके अवयवे एव संस्कारः स्वीकार्यः तथाच कारणनिष्ठसंस्कारस्यैव कार्यनिष्ठस्मृतिजनकत्वमित्याह, न चेति । वासनासंक्रमाभावात् वासना संस्कारः, संक्रमः सामानाधिकरण्यं, तथाच सामानाधिकरण्योरेव संस्कार-स्मरणयोर्हेतु-हेतुमद्भावेन कारणनिष्ठसंस्कारस्य कार्यनिष्ठस्मृतिजनकत्वं न सम्भवतीति भावः । अन्यथा विभिन्नाधिकरणयोः संस्कार-स्मरणयोः हेतु-हेतुमद्भावे इत्यर्थः, उपादेये संक्रमः इति तथाच पुनस्य उपादानकारणं न माता तस्या निमित्तकारणत्वात् इति

तन्निष्ठरूपादिवत्, करपरमाण्वनुभूतस्य विच्छिन्नकरपरमाण्वसन्नि-
धावस्मरणप्रसङ्गाच्च ॥ १५ ॥

नन्वसु क्षणभङ्गः तथाच पूर्वपूर्वपरमाणुपुञ्जेनोपादेयोत्तरोत्तर-
परमाणुपुञ्ज इति न स्मरणानुपपत्तिरित्यत्राह ।

न वैजात्यं विना तत् स्यात् न तस्मिन्ननुमा भवेत् ।

विना तेन न तस्मिद्धिर्नाध्यक्षं निश्चयं विना ॥ १६ ॥

वैजात्यं कुर्वद्रूपत्वं विना न तत् क्षणिकत्वं स्यात् सिद्धप्रतीत्यर्थः ।
स्थिर एव बीजादौ सहकारिताभालाभाभ्यामेव कार्यजन्माजन्म-
नोरुपपत्तेः बीजत्वादिनैवाङ्गुरादिजनकतोपपत्तेः, बीजव्यक्तिभेदा-
भावे कुतः क्षणिकत्वं स्यात् । तस्मिन् जातिविशेषे च ऐन्द्रियक-
वृत्तावतीन्द्रियत्वेनाभ्युपगम्यमाने सत्यनुमानं न स्यात्, धूमकुर्वद्रूप-

भावः । स्थिरपक्ष इति पुञ्जीत्यन्तेरभावादिति पुञ्जीत्यन्तेरस्वीकारादित्यर्थः, तथाच
क्षणिकत्वपक्षे बाल्य-यौवनशरीरयोः परमाणुपुञ्जात्मकतया उपादानोपादेयभावेन वासना-
संक्रमसम्भवेऽपि स्थिरपक्षे तदभावान्न संक्रमः सम्भवतीति भावः ॥ १५ ॥

क्षणभङ्गवादिबौद्धमतसुत्याप्य निरस्यति, नन्वस्त्वित्यादिना, क्षणभङ्गः भावमात्रस्य
स्वोत्पत्त्यव्यवहितोत्तरकालवृत्तिध्वंसप्रतियोगित्वं, यत् सत् तत्क्षणिकम् इति बौद्धानां
सिद्धान्तात् । एतन्मते परमाणुपुञ्जरितिरिक्तावयवौ न सम्भवति अवयवव्यवृत्तिकाले
पूर्वपरमाणुपुञ्जानां विनाशात् अतः पुञ्जात् पुञ्जान्तरोत्पत्तिरित्यथमेव तेषां सिद्धान्तः,
तथाच पूर्वोत्तरशरीरयोरुपादानोपादेयभावेन वासनासंक्रमसम्भवात् न प्रागुक्तस्मरणानुप-
पत्तिः । क्षणिकत्वे विप्रतिपत्तिः सत् स्वोत्पत्त्यव्यवहितोत्तरकालवृत्तिध्वंसप्रतियोगि न
वा इत्येवंरूपा, अत्र भावकोटिः बौद्धानां निषेधकोटिः नैयायिकानाम् । वैजात्यं
कुर्वद्रूपत्वं विनिति, कुर्वद्रूपत्वं जातिविशेषः, अत्रायं भावः बीजत्वेन यदि बीजानाम् अङ्गुर-
कारणत्वं तर्हि कुशलस्थबीजादपि अङ्गुरीत्यप्यपत्तिः अतः बीजानाम् अङ्गुरकारण-
तावच्छेदकं कुर्वद्रूपत्वम् अवश्यमभ्युपेयं, तत्स्वीकारेऽपि यदि बीजानां स्थिरत्वं तदा
कुशलस्थबीजेऽपि कुर्वद्रूपत्वसत्त्वात् तद्वैषतादवस्थं स्यात् अतः क्षणिकत्वसिद्धिः, तथा-

वह्नित्वादिनैव वङ्गादेर्हेतुतया विलक्षणस्वकार्यजनकत्वेन सम्भावितस्य विजातीयधूमस्यैव वङ्गिजन्यत्वसम्भावनायां धूमसामान्ये हेतुत्वानिर्णयात्, तथाच कार्य-कारणभावरूपविपक्षबाधकतर्काधीनव्याप्तिनिर्णयस्यासम्भवेनानुमानमात्रोक्तेदप्रसङ्ग इति । तेनानुमानेन विना च क्षणिकत्वस्यासिद्धिः तस्यानुमानैकगम्यत्वात् । न च तत्र प्रत्यक्षमेव मानमिति वाच्यम् । निर्विकल्पकस्यैव तन्मते विषयजन्यतया प्रामाण्यं, तस्य च सविकल्पकोन्नेयतया क्षणिक इति सविकल्पकस्यासिद्धावसिद्धेः । किञ्चाङ्कुरकुर्वद्रूपत्वं न जातिः शालित्वादिना सङ्करात् शालित्वमपहाय यवे तस्य सत्त्वात् शालित्वस्य कूशूलस्ये शालौ तदपहाय सत्त्वात् कुर्वद्रूपे शालौ तूभयोः समा-

चायं प्रयोगः बीजादिकं क्षणिकं कुर्वद्रूपत्वादिति । एतस्मिन् निरस्यति, स्थिर एवेत्यादिना, कुतः क्षणिकत्वं स्यादिति तथाच कुर्वद्रूपत्वहेतुना क्षणिकत्वानुमानं, कुर्वद्रूपत्वसिद्धौ न क्षणिकत्वसिद्धिरिति भावः । ऐन्द्रियकवृत्ताविति इन्द्रियजन्यप्रत्यक्षगोचरवृत्तावित्यर्थः, अतीन्द्रियत्वेनाशुपगम्यमान इति एतेन धूमसामान्ये वङ्गिसामान्यस्याहेतुत्वेऽपि अञ्जनकुर्वद्रूपत्वावच्छिन्ने धूमकुर्वद्रूपत्वावच्छिन्नवहेत्तुत्वनिर्णयात् तादृशकार्य-कारणभावग्रहमूलकतर्काधीनव्याप्तिनिश्चयसम्भवेन धूमसामान्यलिङ्गकवङ्गिसामान्यानुमानस्यासिद्धावपि अञ्जनकुर्वद्रूपत्वविशिष्टधूमलिङ्गकधूमकुर्वद्रूपत्वविशिष्टवङ्गानुमानं कथं न सम्भवति इति पूर्वपक्षोऽपि निरस्तः, कुर्वद्रूपत्वस्यातीन्द्रियत्वेन तेन रूपेण प्रत्यक्षतो व्याप्तिनिश्चयासम्भवात् । न हि बीजादौ कुर्वद्रूपत्वं प्रत्यक्षगम्यं, बीजादौ कुर्वद्रूपत्वस्य अङ्कुरोत्पादानुमेयत्वात् । उपस्थितं कारणगतरूपं परिहृत्यानुपलभ्यमानरूपान्तरेण कारणत्वे कार्येऽप्युपस्थितरूपमपहायानुपलभ्यमानरूपान्तरेण कार्यत्वशङ्काया कार्य-कारणभावग्रहमूलकतर्काधीनव्याप्तिनिश्चयो न सम्भवतीति फणितार्थमाह, धूमकुर्वद्रूपेत्यादिना । विलक्षणस्वकार्यजनकत्वेन अञ्जनरूपस्वकार्यजनकत्वेनेत्यर्थः, सम्भावितस्य प्रतीतस्य, विजातीयधूमस्यैव अञ्जनकुर्वद्रूपधूमस्यैवेत्यर्थः, वङ्गिजन्यत्वसम्भावनायां धूमकुर्वद्रूपवङ्गिजन्यत्वनिश्चये, हेतुत्वानिर्णयादिति, एतेन आपन्नानुगुणवाधनिश्चयासत्त्वं सूचितम् । विपक्षबाधकतर्काधीनेति विपक्षस्य विपक्षवृत्तित्वरूपव्यभिचारस्य, बाधकः आपाद्याभावेन

वेशादिति । अतएव रजतत्वादिव्याप्यं नानैव घटत्वं, विजातीय-
संस्थानवदवयवकत्वरूपमुपाधिमादाय घट इत्यनुगतधीरिति ॥ १६ ॥

नन्वस्तु क्षणिकत्वे सन्देहः, न च प्रत्यभिज्ञाबलेन स्थैर्यमिद्वौ कथं
स इति वाच्यं, स एवायं घट इत्यत्र सन्देहसत्त्वात् अत्राह,—

स्थैर्य-दृष्ट्योर्न सन्देहो न प्रामाण्ये विरोधतः ।

एकतानिर्णयोयेन क्षणे तेन स्थिरे मतः ॥ १७ ॥

स्थैर्यं न सन्देहस्तस्य प्रत्यभिज्ञया विषयीकरणात् । न च
प्रत्यभिज्ञानरूपे, तस्यापि तदनुव्यवसायेन निर्णयात्, प्रामाण्य-

आपादकाभावनियायकः यः तर्कः धूमो यदि वज्रिवाभिचारी स्यात् वज्रिजन्यो न स्यात्
इत्येवंरूपः तदधीनैत्यर्थः । ननु प्रत्यक्षादेव क्षणिकत्वमिद्विरित्यत आह, नाध्यक्षमिति
अध्यक्षं निर्विकल्पकं, निश्चयः सविकल्पकं, क्षणिकत्वनिश्चयभावात् तदनुमेयं क्षणिकत्व-
निर्विकल्पकमित्यर्थः, ईदृशमेव तात्पर्यायं वर्णयति, न च तत्वेत्यादिना, निर्विकल्पकस्यै-
वेत्यादि, बौद्धमते विषयजन्यं प्रत्यक्षं प्रमाणं तच्च निर्विकल्पकमेव, घटादिः क्षणिक-
तया घटायुत्पत्तिरुत्तरीयक्षणजातस्य घटादिसविकल्पकस्य घटादिविषयजन्यत्वं न सम्भवति
कार्यनियतपूर्ववर्तिन एव कारणत्वात् । न च प्रत्यक्षं प्रति विषयस्य कार्यसहभावेन
कारणत्वात् निर्विकल्पकं प्रत्यपि कथं विषयस्य कारणत्वनिर्वाहः निर्विकल्पात्यन्तक्षणे
विषयाभावात् इति वाच्यम् । एतन्मते सर्वत्र नियतपूर्ववर्तित्वस्यैव कारणत्वरूपत्वात् ।
तथाच निर्विकल्पकस्य निश्चयापरपर्यायसविकल्पकोन्नेयतया निश्चयरूपक्षणिकत्वसविकल्प-
कासिद्ध्या क्षणिकत्वनिर्विकल्पकासिद्धिरिति भावः । अतएव मकरन्दग्रन्थे रुचिदत्तेनोक्तं
“बौद्धमते निर्विकल्पकमेव प्रमाणं न तु निश्चयापरगामयेयं सविकल्पकं तच्च निर्विकल्पकं
सविकल्पकोन्नेयमिति सिद्धान्तः”, प्रकृते च क्षणिकत्वनिश्चयाभावात् तदुन्नेयं क्षणिकत्व-
निर्विकल्पकमप्यसम्भवौति भावं इति ॥ १६ ॥

क्षणिकत्वसन्देहेऽपि स्थैर्यासिद्ध्या चार्वाकाभिलषितमिद्विरिति शङ्कते नत्वित्यादिना,
अत्र सन्देहः स्थैर्यं, प्रत्यभिज्ञायं, प्रामाण्यमात्रे, प्रत्यभिज्ञानप्रामाण्ये वा, नाद्य इत्याह,
मूले स्थैर्येति स्थैर्यं क्षणिकत्वाभावे न सन्देह इत्यर्थः, अत्र हेतुमाह टीकायां तस्यै-

मात्रेऽपि न सन्देहः विरोधात् सन्देहज्ञानस्य प्रामाण्यसन्देहे
सन्देहस्याप्यसिद्धेः, प्रामाण्यस्यासिद्धौ प्रामाण्यसंशयस्याप्यभावः
कीव्यनिर्णयात् । ननु प्रत्यभिज्ञायाः प्रामाण्ये संशयः लूनपुनर्जात-
केशादौ त एवामी केशा इत्यादेर्भ्रमत्वदर्शनात् तत्राह एकतेति ।
येन प्रमाणेन विरुद्धधर्मसंसर्गविरहेण क्षणिके घटे यदि तस्मिं-
न्नेव क्षणे न नानात्वं किन्त्वभेदः, तदा स्थिरं स्थिरपक्षेऽपि नाना-
क्षणवर्तित्वेऽपि घटस्य न नानात्वं किन्त्वेकत्वम्, एकस्य ज्ञानस्य
नानाविषयसम्बन्धवत् एकस्य नानाकालसम्बन्धेऽपि अविरोधात्,
तत्तत्कारणक्रमाधीनत्वात् तत्तत्कालसम्बन्धस्य ॥ १७ ॥

तदेवं परलोकसाधनमागतम् । तत्रेदं शङ्कते कारणत्वं स्वाभा-
विकमौपाधिकं वा, आद्ये नीलस्य सर्वान् प्रति नीलत्ववत्
कारणस्य सर्वान् प्रत्यविशेषात् कारणत्वमपि स्यात्, तथाच सर्वं

व्यादि तस्य स्थैर्यस्य प्रत्यभिज्ञया स एवायं घट इति प्रत्यभिज्ञया विषयीकरणादित्यर्थः ।
न द्वितीय इत्याह, मूले दृष्टोरिति दृष्टौ प्रत्यभिज्ञायां न सन्देह इत्यर्थः, अत्र हेतुमाह,
टीकायां तस्यापि तदनुव्यवसायेनेति तस्य प्रत्यभिज्ञानस्य प्रत्यभिज्ञानासीत्यनुव्यवसायेन
निश्चयादित्यर्थः । न तृतीयः इत्याह, न प्रामाण्य इति न प्रमात्रे संशय इत्यर्थः, अत्र
हेतुमाह, विरोधत इति, विरोधमेव दर्शयति, टीकायां तथाहीतप्रादिना । सन्देहज्ञान-
स्येति सन्देहनीत्यनुव्यवसायस्येत्यर्थः । न चतुर्थ इत्याह, एकतेत्यादि, व्याख्यायां येन
प्रमाणेनेति बाधकप्रमाणविरहितेन प्रत्यभिज्ञादिरूपेणेत्यर्थः, विरुद्धधर्मसंसर्गविरहेण
तत्तत्तर्माणां विरुद्धताविरहेण, न नानात्वमिति, अन्यथा क्षणिकत्वपक्षेऽपि देशवृत्तित्व-
तत्क्षणवृत्तित्वादिवर्माणां विरोधाशङ्कया नानात्वं स्यादिति भावः । अभेदः एकत्वम्,
अविरोधादिति तथाच यत्र प्रत्यभिज्ञाया बाधकनिश्चयस्त्ववैव तस्या भ्रमत्वम्, एवं येषां
धर्माणां विरोधः प्रमाणसिद्धः तेषामेव धर्मिभेदकत्वं न तु सर्वेषामिति भावः । नन्वेकज्ञानस्य
युगपन्नानाविषयसम्बन्धवत् एकस्य युगपत् नानाकालसम्बन्धः स्यादित्यत आह, तत्तत्कारणक्रमेति
तथाच तत्तत्कालसम्बन्धे तत्तत्कालस्यापि हेतुत्वात् तत्तत्कालस्य क्रमिकत्वेन तत्तत्कालसम्बन्धस्यापि
क्रमिकत्वं न युगपद्यमिति भावः ॥ १७ ॥

कारणं सर्वस्य स्यात् । द्वितीये उपाधेरपि स्वाभाविकत्वे तदोप-
तादवस्थ्यात्, औपाधिकत्वेऽनवस्था । किञ्च कारणत्वस्य स्वाभावि-
कत्वे उत्पत्तेरारभ्य कार्यं स्यात्, तत्राह, —

हेतुशक्तिमनादृत्य नीलाद्यपि न वस्तुसत् ।

तद्युक्तं तत्र तच्छक्तमिति साधारणं न किम् ॥ १८ ॥

हेतुशक्तिः कारणत्वं, अनादृत्य अनिश्चित्य, नीलाद्यपि न वस्तुसत्
न प्रामाणिकं, तथाच यत् पारमार्थिकं तत् साधारणं यथा नीलादि,
कारणत्वञ्च यदि न साधारणम् अतो न परमार्थसदित्यपि न स्यात्
दृष्टान्तस्यानित्यस्य नीलस्य कारणत्वस्वीकारेण सर्वत्राभावात्
नित्यस्य नीलादेः प्रमाणागोचरत्वात् । किञ्चेत्याद्युक्तं दूषयति,
तद्युक्तमिति तद्युक्तं सहकारियुक्तं, तत् कारणं, तत्र कार्यं शक्तमिति

तदेवमित्यादि, परलोकसाधनमिति स्वर्गादिमाधनमदृष्टमित्यर्थः । स्वाभाविकं
धर्मिणीनीलत्वादिवत् स्वस्मिन् नियतस्थितं न तु किञ्चिदपेक्षम्, औपाधिकं किञ्चिदपेक्षं,
नीलस्य सर्वान् प्रतीत्यादि यथा यत् नीलं तत् सर्वान् प्रति नीलं तथा यत् कारणं तत्
सर्वान् प्रति कारणं स्यादित्यर्थः, सर्वस्य स्यादिति तथाच कारणत्वस्यासाधारणत्वं वक्तव्य-
मिति न कारणत्वं पारमार्थिकं नीलादेरिव साधारणस्यैव तत्त्वादिति भावः । कारण-
त्वस्य स्वाभाविकत्वे दोषान्तरमाह, किञ्चेति, उत्पत्तेरारभ्येति स्थिरस्य एकस्वभावत्वनियमात्
बीजस्य बीजत्वमिव अङ्गकारित्वनप्युत्पत्तित एव स्यादित्यर्थः । नीलाद्यपि न वस्तुसदिति,
यदि नीलाद्यप्यतो कारणस्यापेक्षा तदा कारणस्य प्रामाणिकत्वमवश्यमङ्गीकार्यं कारण-
स्याप्रामाणिकत्वे कार्यस्याप्यप्रामाणिकत्वापत्तेः, तथाचेति यत् पारमार्थिकं तत्साधा-
रणम् इति व्याप्ता प्रथमं साधारणत्वे पारमार्थिकत्ववापकत्वनिश्चयः, उत्तरकालं
कारणत्वञ्च यदि न साधारणम् इत्यादिरीत्या वापकाभावेन वाप्याभावानुमानम् ईदृश-
मनुमानं बीजसम्मतम् एतद्दूषयति, इत्यपि न स्यादिति एतदनुमानं न समीचीनं
स्यादित्यर्थः, अत्र हेतुमाह, दृष्टान्तस्थिति, कारणं विना अभावादिति कारणं विना
अनुत्पादादित्यर्थः, तथाच यो यत्सपेक्षो भवति स तत्सधर्मा भवति इति नियमात्

नोत्पत्तेरारभ्य कारणत्वम् । कारणत्वस्य साधारण्यं चेष्टापत्तिमाह,
इति साधारणं न किमिति, नीलादेरपि सर्वसाधारण्यं यत् सर्व-
स्तथा नीलत्वादिना व्यवहियमाणत्वं, तादृशञ्च साधारण्यं सहकारि-
युक्तस्य जनकत्वमित्यस्यापि, तथा व्यवहारस्य सर्वसिद्धत्वात् ॥ १८ ॥

नन्वात्मनिष्ठमदृष्टं नात्मजन्यं नित्यविभोस्तस्य कालतो देशतश्च
व्यतिरेकाभावात् व्यतिरेकसङ्गतान्वयस्यैव कारणतायाहकत्वात्,
तद्व्यतिरेकप्रयोजकव्यतिरेकप्रतियागित्वस्यैव कारणतात्मकत्वाच्च,
तथाच समवायिकारणाभावे असमवायिकारण-निमित्ताभ्यामपि
न कार्यं जननीयं तत्प्रत्यासन्नाभ्यामेव ताभ्यां जननादित्यदृष्टस्य
नित्यत्वापत्तिः, तथाच न प्रतिनियतात्मदेशकालीनभोगजनकत्वं
कल्पेयत इत्यावाह,—

नीलस्य कारणसापेक्षत्वेन कारणसमर्पणत्वात् तद्वैधर्म्यदृष्टान्तेन कारणत्वस्यापारमार्थिकत्वं न
सिध्यतीति भावः । ननु अनित्यनीलादेः सापेक्षत्वेऽपि नित्यनीलदृष्टान्तेन कारणत्वस्या
पारमार्थिकत्वं सिध्यतीत्यत आह, नित्यस्येति चणभङ्गवादिसते नित्यवस्तुनोऽप्रामाणिक-
त्वादित्यर्थः । सर्वान् प्रतीत्यस्य सर्ववृत्तित्वरूपार्थो न सम्भवति नीलत्वस्य पीतवृत्तित्वाभावात्,
यदि सर्वैर्व्यवहियमाणत्वम् अर्थः तदा तादृशं सर्वसाधारणत्वं कारणत्वस्यापीदमित्याह, इष्टा-
पत्तिमाहेत्यादि । इति साधारणं न किम् इति सूत्रस्य एवम्भूतं सर्वसाधारणत्वं 'किं' कथं
'न' नाङ्गीक्रियते अपि तु अङ्गीक्रियत एवेत्यर्थः ॥ १८ ॥

सौख्यसिद्धावपि नित्यविभोर्न कारणत्वमुपपद्यते इति शङ्कते, नन्वित्यादिना, नित्य-
विभोरिति हेतुगर्भविशेषणम्, आत्मनः कालतो व्यतिरेकाभावे हेतुर्नित्यत्वं, देशतो व्यति-
रेकाभावे च हेतुर्विभुत्वम्, एतच्च वादिनिरासाय आपातत उक्तं, वस्तुतस्तु कारणत्वस्य
व्यतिरेकगर्भत्वेऽपि यादृशसम्बन्धेन यस्य कारणत्वं तादृशसम्बन्धावच्छिन्नप्रतियोगिताका-
भाव एव तन्निष्ठकारणताघटकः तथाच समवायसम्बन्धेन कार्यं प्रति तादात्म्यसम्बन्धेन
समवायिकारणस्य हेतुत्वात् समवायिकारणनिष्ठकारणत्वं तादृशसम्बन्धावच्छिन्नाभाव-
गर्भं, तादृशोऽभावः अन्योन्याभाव एव स चात्मनोऽपि प्रसिद्ध एवेतिध्येयम्, एतच्चाग्रे
वस्तुतस्त्वित्यादिना स्फुटीभविव्यति । प्रतिनियतेति नित्यत्वेन सर्वेषु कालेषु सर्वेषाम्

पूर्वभावो हि हेतुत्वं मीयते येन केनचित् ।

व्यापकस्यापि नित्यस्य धर्मिधोरन्यथा न हि ॥१६॥

व्यतिरेकगर्भं न कारणत्वं कित्त्वनन्यथासिद्धनियतपूर्ववर्त्ति-
भावः । हि हेतौ, यतो ग्राहको न व्यतिरेकः धर्मिग्राहकमानेनापि
तस्य प्रमापणात् इत्यतो मीयते येन केनचित् व्यापकस्य नित्यस्या-
त्मनः येन केनचित् प्रमीयते, अन्यथा धर्मिधोरेव न स्यात्, तथाच
धर्मिग्राहकप्रमाणसिद्धं तस्य हेतुत्वं, घटादिकं प्रति कपालादेरन्वय-
व्यतिरेकदर्शनात् समवेतकार्यं प्रति द्रव्यस्य द्रव्यत्वेन कारणत्वस्य
कल्पनात्, पृथिव्यादिबाधे परिशेषेण ज्ञानेच्छादौ पृथिव्यादिभिन्न-
समवायिनः सिद्धिः । वस्तुतस्तु समवायिकारणताघटकोऽन्योन्या-
भावः, यन्न कपालं तन्न घटवदितिवत् यो न आत्मा न तत्र
ज्ञानादि इतिधीसम्भवात् । एवं यो न कालस्तत्र सम्बन्ध-

आत्मनाम् अदृष्टवत्त्वमिति भावः । पूर्वभावोहीति हि यतः पूर्ववर्त्तित्वरूपं हेतुत्वम्,
अतः नित्यस्य कालतः व्यतिरेकाप्रतियोगिनः, व्यापकस्यापि देशतो व्यतिरेकाप्रति-
योगिनोऽपि, आत्मनः तद्हेतुत्वं येन केनचित् प्रमाणेन धर्मिग्राहकप्रमाणेन मीयते निर्णेतुं
शक्यते, अन्यथा हेतुत्वाभावे न धर्मिधोः स्यादिति शेषः, इति कारिकायाः । व्याख्यायां
ग्राहको न व्यतिरेक इति तथाचान्वय-व्यतिरेकग्रहस्य न कारणताग्रहसामान्यं प्रति हेतुत्व-
मिति भावः । धर्मिग्राहकप्रमाणसिद्धमिति, प्रमाणञ्च ज्ञानेच्छादिकं समवायिकारणजन्यं
समवेतकार्यत्वादित्येवंरूपम्, ईदृशप्रमाणेन इतरबाधसहकारात् आत्मनः ज्ञानादि-
समवायिकारणत्वसिद्धिः । न च ज्ञानादिकं किञ्चित्समवेतं गुणत्वात् संयोगवत्
इत्यनुमानेन इतरबाधसहकारात् आत्मनः सिद्धौ कथं हेतुत्वस्य धर्मिग्राहकमानसिद्धत्व-
मिति वाच्यम् । अन्यज्ञानादेः आत्मसमवेतत्वे सिद्धे यत् जन्यं सत् यत्समवेतं भवति
तत् तत्समवायिकारणकं भवति इति सामान्यतोऽप्यात्मा आत्मसमवायिकारणकत्वसिद्धौ
साक्षात् परम्परया वा हेतुत्वस्य धर्मिग्राहकमानसिद्धत्वात् । घटादिकं प्रतीतिं तथाच
अन्वय-व्यतिरेकाभ्यां घटादिकं प्रति कपालादेः समवायिकारणत्वे सिद्धे यद्विशेषशरीरिति

विशेषेण न घट इति निमित्तकारणस्याधिकरणीभूतस्य कारण-
ताप्यन्योन्याभावरूपव्यतिरेकेण ग्राह्या । एवञ्च माया-प्रकृत्यविद्यादि-
पदमप्येतत्परमिति न “मायिकं जगत्” इत्यादिश्रुतिविरोधः,
तथाचादृष्टाधिष्ठातृतया ईश्वरसिद्धिः ॥ १८ ॥

स्तवकार्यसंग्राहकश्लोकमाह ।

इत्येषा सहकारिशक्तिरसमा माया दुरुन्नीतितो-

मूलत्वात् प्रकृतिः प्रबोधभयतोऽविद्येति यस्योदिता ।

देवोऽसौ विरतप्रपञ्चरचनाकल्लोलकोलाहलः

साक्षात्साक्षितया मनस्यभिरतिं बध्नातु शान्तो मम ॥ २०

इति प्रथमः स्तवकः ।

इति स्तवकसमाप्तिः, यस्येशस्य सहकारिशक्तिः कारणं, एषा सह-
कारिरूपा माया, असमत्वं सर्वकार्यापेक्षणीयत्वात्, दुरुन्नेयत्वात्
सादृश्यान्मायापदेऽदृष्टे लक्षणा, मूलत्वात् प्रकृतिः सैव, तत्त्वज्ञान-
प्रतिबध्यत्वात् सैवाविद्या, उदिता उक्ता, अक्षी देवो मम मनसि

न्यायेन समवेतकार्यमात्रं प्रति द्रव्यस्य द्रव्यत्वेन हेतुत्वसिद्धिरिति भावः । कारणत्वस्य
व्यतिरेकगर्भत्वेऽपि नात्मनः कारणत्वव्याघात इत्याह वस्तुतस्त्वित्यादिना । नित्यविभोरात्मनो
यथा समवायिकारणत्वं तथा नित्यविभोः कालस्यापि निमित्तकारणत्वम् इत्याह, एवमिति,
सम्बन्धविशेषेण कालिकासम्बन्धेनेत्यर्थः । अदृष्टाधिष्ठातृतया अदृष्टजन्यकार्यं सचेतनसह-
कारितया, अचेतनं सचेतनाधिष्ठितमेव कार्यजनकम् इति नियमात्, अत्र सचेतनाधिष्ठितत्वं
सचेतनसहकारिसम्बन्धत्वम् इति ॥ १८ ॥

“यन्मायाप्रभवं विश्वं” “प्रकृतिप्रभवं विश्वम्” इत्यादि बहुरागमाविरोधमाह,
इत्येषेति । असमत्वम् असदृशत्वं, सर्वकार्यापेक्षणीयत्वादिति, तथाच जन्यमात्रं
प्रति अदृष्टस्य हेतुत्वात् सर्वकार्यापेक्षणीयत्वमिति भावः । अदृष्टे लक्षणेति, न च
लक्षणायाः शक्तिमूलकत्वात् मायापदस्य शक्तिविरहेण कथं मायापदस्य अदृष्टे लक्षणा

स्वविषयां साक्षादभिरतिं साक्षात्कारि ज्ञानं, बध्नातु जनयतु, साक्षि-
तया साक्षीभूय, निर्णायकतया साक्षित्वं, शान्तः रागादिगुणशून्यः,
प्रपञ्चस्य मिथ्याज्ञानादेः कल्लोलः मिथ्याज्ञानपरम्परा, तस्याः कोला-
हलः किंवदन्ती सा विरता यस्मादिति ॥ २० ॥

इति प्रथमस्तवकव्याख्यानम् ।

द्वितीयः स्तवकः ।

अन्यथापि परलोकसाधनानुष्ठानसम्भवादिति द्वितीयविप्रति-
पत्तिः । अन्यथा ईश्वरं विनापि परलोकसाधनं यागाद्यनुष्ठानं
सम्भवति यागादेः स्वर्गसाधनत्वस्य वेदगम्यत्वात्, नित्यनिर्दोषतया
च वेदस्य प्रामाण्यं महाजनपरिग्रहाच्च प्रामाण्यस्य ग्रह इति वेद-

इति वाच्यम् । दीपविशेषमुत्पाद्य भ्रमजनकात्मनिष्ठयापारविशेषे सायापदस्य शक्तत्वात् ।
कारिकायां प्रबोधभयत इति प्रबोधात् तत्त्वज्ञानात् भयम् अदृष्टानाशरूपं तस्मादित्यर्थः,
एतत्कारिकांशं विवृणोति तत्त्वज्ञानप्रतिबध्यत्वादिति । अविवेचितं विरोधार्थकनञ्जा तत्त्वज्ञान-
रूपविद्याविरोधिनौत्यर्थः ॥ २० ॥

इति श्रीकामाख्यानाथतर्कवागीशविरचितायां कुसुमाञ्जलिव्याख्याविहारी

प्रथमस्तवकव्याख्याविहतिः समाप्ता ।

द्वितीयां भीमांसकविप्रतिपत्तिमुत्पापयति, अन्यथापीति, तथाच वेदः पौरुषेयी
न वेति विप्रतिपत्तिः, अतः विधिक्वोटिनैयाधिकानां, निषेधक्वोटिनैमांसकानाम् ।
अथवा यागादौ वेदजन्येष्टसाधनताप्रमा शाब्दान्वयवक्तृयथाज्ञानपूर्विका न वेत्यादिरूपा
विप्रतिपत्तिः, अध्यापकयथार्थज्ञानपूर्वकत्वमादाय सिद्धसाधनवारणाय शाब्दान्वेति ।
नित्यनिर्दोषतयेति नित्यतया निर्दोषतया चेत्यर्थः निर्दोषत्वं भ्रम-प्रमादाद्यन्तमद्दोषवत्

कारणतया नेश्वरसिद्धिः, योगद्विसम्पादितसार्वज्ञिकपिलादिपूर्वक
एव वा वेदोऽस्तु इत्यत्राह,—

प्रमायाः परतन्त्रत्वात् सर्गप्रलयसम्भवात् ।

तदन्यस्मिन्न विश्वासान्न विधान्तरसम्भवः ॥१॥

शब्दी प्रमा वक्तृयथार्थवाक्यार्थधीरूपगुणजन्या इति गुणाधार-
तया ईश्वरसिद्धिः । ननु सकर्तृकेऽस्तु यथार्थवाक्यार्थधीर्गुणः अकर्तृके
च वेदे निर्दोषत्वमेव प्रामाण्यप्रयोजकमस्तु, महाजनपरिग्रहेण च
प्रामाण्यग्रह इत्यत्र आह सर्गप्रलयसम्भवादिति, प्रलयोत्तरं पूर्ववेद-
नाशादुत्तरवेदस्य कथं प्रामाण्यं महाजनपरिग्रहस्यापि तदा अभा-
वात् । शब्दस्यानित्यत्वम् उत्पन्नोद्वेगकार इति प्रतीतिसिद्धं, प्रवाहा-
विच्छेदरूपनित्यत्वमपि प्रलयसम्भावान्नास्तीति भावः । कपिला-
दय एव पूर्वसर्गादौ पूर्वसर्गाभ्यस्तयोगजन्यधर्मानुभवात् साक्षात्-
कृतसकलार्थाः कर्तारः सन्तु इत्यत्र आह तदन्यस्मिन्निति, विश्व-

पुरुषाप्रणीतत्वं तथाच अन्यत्र वाक्ये वक्तृदोषेणामाख्यशङ्कासम्भवेऽपि नित्यत्वादवक्तृके
वेदे तत्तद्व्यासभावना नास्तीति भावः । ननु वेदस्य ईश्वराप्रणीतत्वे कथं तत्प्रामाण्य-
ग्रहः इत्यत्र आह, वेदस्येति तथाच वेदः प्रमाणं महाजनपरिग्रहीतत्वादित्यनुमानेन
वेदप्रामाण्यग्रह इति भावः । नेश्वरसिद्धिरिति, तथाच वेदो न पौरुषेयः नित्यत्वादि-
त्यनुमानेन वेदः सवक्तृको वाक्यत्वादित्यनुमानस्य बाधात् नेश्वरसिद्धिरिति भावः । वेदस्य
वक्तृगुणजन्यत्वपक्षेऽपि अन्यथासिद्धिमाह, योगेति, तथाच सर्वज्ञाः कपिलादय एव वेद-
कर्तारः अदृष्टाधिष्ठातारश्चेति न नित्यसर्वज्ञसिद्धिरिति भावः । कारिकायां प्रमाया
इति, प्रमायाः जन्यप्रमायाः परतन्त्रत्वात् पराधीनत्वादित्यर्थः । व्याख्यायां शब्दीप्रमे-
त्यादि, तथाच वेदजन्या शब्दी प्रमा गुणजन्या प्रमात्वात् चाक्षुषप्रमावदिति सामान्यतो-
ऽनुमानेन इतरबाधसहकारात् वक्तृयथार्थधीरूपगुणजन्यत्वे सिद्धे वेदजन्यशब्दबोधजनक-
यथार्थवाक्यार्थज्ञानम् आत्मसमवेतं ज्ञानत्वादित्यनुमानेन इतरबाधसहकारादीश्वरसिद्धि-
रिति भावः । महाजनपरिग्रहेति प्रमाणतया महाजनस्वीकारिणेत्यर्थः । सर्गप्रलय-

निर्माणवमर्गं अणिनादिगतिरसम्भवा यदि सर्वज्ञास्तदा लाघवा-
देक एव तादृशः स्वीक्रियतां स एव भगवानोश्वरः, अनित्यासर्व-
विषयकज्ञानवति च विश्वास एव नास्तीति वैदिकव्यवहारविलोप-
इति न विधान्तरसम्भवः ईश्वरानङ्गीकर्तृनये इति शेषः ॥१॥

ननु सर्गप्रलयसम्भवादिति न युक्तं प्रलये मानाभावादिति ।
अहोरात्रस्याहोरात्राव्यवहितपूर्वकत्वनियमात्, कर्मणां विषमविपाक-
तया कालोपाधित्वस्य भोगव्याप्यत्वात् युगपददृष्टस्य च वृत्तिनिरो-
धानुपपत्तेः, ब्राह्मणस्य ब्राह्मणजन्यत्वनियमात् सर्गाद्युत्पन्नस्य ब्राह्म-
णत्वाभावात् उत्तरकालेऽपि ब्राह्मणव्यवहारानुपपत्तेः, प्रयोज्यप्रयो-
जकयोरभावात् सङ्केतग्रहाभावे शब्दव्यवहारानुपपत्तेः, घटादि-
निर्माणे नैपुण्यस्य पूर्वदर्शनसापेक्षस्य सर्गादावभावात् घटादिसम्प्र-
दायोच्छेदादित्यादेर्बाधकाच्च तत्राह,—

सम्भवादिति, तथाच वेदस्य न नित्यत्वमिति वेदवक्तृतयापीश्वरसिद्धिरिति भावः ।
वेदस्यानित्यत्वे प्रमाणान्तरं दर्शयति, शब्दस्यानित्यत्वमिति, तथाच शब्दस्यानित्यत्वे आनु-
पूर्वीविशेषविशिष्टस्य सुतरामनित्यत्वमिति भावः । ननु उत्पन्नोद्गकार इति प्रतीत्या
वेदस्य स्वाभाविकनित्यत्वाभावेऽपि प्रवाहाविच्छेदरूपं नित्यत्वं स्यात् अध्यापकाध्येत-
पारम्पर्येण कालमात्रस्य वेदाधिकरणत्वं सम्भवतीत्याशङ्क्याह, प्रवाहाविच्छेदिति, वेदस्य
प्रवाहाविच्छेदरूपं नित्यत्वञ्च कालत्वस्य वेदाधिकरणत्वव्याप्यत्वस्वरूपं तच्च न सम्भवती-
त्याह, प्रलयसम्भवादिति, तथाच प्रलयस्य अध्यापकाध्येतसम्बन्धाभावेन वेदाधिकरणत्वा-
सम्भवात् न कालत्वस्य वेदाधिकरणत्वव्याप्यत्वमिति भावः । उपसंहरति, कारिकायां न
विधान्तरसम्भव इति न प्रकारान्तरसम्भव इत्यर्थः ॥ १ ॥

प्रलये साधकाभावमाह, मानाभावादिति, साधकाभावमुक्त्वा क्रमेण बाधकपञ्चक-
मप्याह, अहोरात्रस्येत्यादिना, अव्यवहिताहोरात्रपूर्वकत्वेति, पूर्वसर्गाहोरात्रपूर्वकत्वेन
प्रलयेऽपि साध्यसिद्धेराह, अव्यवहितेति । कर्मणां कर्मजन्यादृष्टानामित्यर्थः, विषमविपाक-
तया फलजनने प्रतिबन्धकरहिततया कर्मणां प्रतिक्षणफलजननस्वभावतयेति यावत् ।
केचित्तु विषमविपाकतया विषमोविभिन्नकालीनो विपाको भोगो येषां तत्त्वेन, विभिन्न-

वर्षादिवद्भवोपाधिर्वृत्तिरोधः सुषुप्तिवत् ।

उद्भिद्बृश्चिकवद्वर्णा मायावत् समयादयः ॥ २ ॥

यथा वर्षादिनस्याव्यवहितवर्षादिनपूर्वकत्वे साध्ये राशिविशेषा-
वच्छिन्नरविकालपूर्वकत्वमुपाधिस्तथाहोरा-त्रस्याव्यहिताहोरात्रपूर्वक-
त्वेऽव्यवहितसंसारपूर्वकत्वमुपाधिः, भवोपाधिः संसारावच्छेदक-
कालोपाधिः स एव उपाधिरित्यर्थः । सुषुप्तिकाले कतिपयव्यक्ति-
निष्ठभोगजनकादृष्टनिरोधवत् कालविशेषात् समस्तात्मनां समस्ता-
दृष्टनिरोधस्तदिदमुक्तं वृत्तिरोधः सुषुप्तिवदिति । उद्भिद् शाकविशेषः
तस्य यथा तण्डुलकणात् शाकविशेषबीजाच्च उद्भवः, यथा वा वृश्चि-
कस्य गोमयाद्बृश्चिकाच्च उद्भवस्तथा कालविशेषेऽदृष्टविशेषात् केवलात्
इदानीञ्च ब्राह्मणात् ब्राह्मणोत्पत्तिः, वैजात्यस्य कार्य्यतावच्छेकत्वान्न
व्यभिचारः । यथा मायावो सुत्रसञ्चाराधिष्ठितदारुपुत्रकं कृत्वा
दारुपुत्रकं घटमानयेत्यादि नियोज्य घटानयनं सम्पाद्य बालकस्य

कालीनभोगजनकतयेति पर्यवसितम् इत्याहुः । एकदा नानाफलानुत्पादस्तु फलवलेन
सामग्रीप्रतिबन्धकत्वकल्पनादेवोपपादनीयं, तथाच कालोपाधिः भोगाधिकरणं कालोपाधि-
त्वादित्यवच्छेदावच्छेदेन साध्यसिद्धेर्विरोध इति भावः । युगपदिति एकदा समस्तादृष्टस्य
फलाजनकत्वानुपपत्तेरित्यर्थः । घटादिसम्प्रदायोच्छेदात् घटादिप्रवाहविच्छेदादित्यर्थः ।
कारिकायां वर्षादिवदिति वर्षासम्बन्धिदिनत्वरूपहेतुवदित्यर्थः, आदिना शरदादिपरि-
ग्रहः । प्रथमबाधकमुद्धरति, व्याख्यायां यथेत्यादिना, यथा वर्षादिनम् अव्यवहित-
वर्षादिनपूर्वकं वर्षादिनत्वात् साम्प्रतिकवर्षादिनवदित्यत्र वर्षादिनत्वरूपहेतुः कर्कट-
सिंहान्यतरराश्यावच्छिन्नरवधिकरणकालाव्यवहितपूर्वकत्वरूपेण उपाधिना सोपाधित्वेन
नाव्यवहितवर्षादिनपूर्वकत्वनिरूपितनियमवान् तथा अहोरात्रम् अव्यवहिताहोरात्र-
पूर्वकम् अहोरात्रत्वात् साम्प्रतिकाहोरात्रवदित्यत्र अहोरात्रत्वरूपो हेतुः अव्यवहितसंसार-
पूर्वकत्वरूपेण भवेनोपाधिना सोपाधित्वेन नाव्यवहिताहोरात्रपूर्वकत्वनिरूपितनियम-
वानिति समुदिततात्पर्यम् । अत्र वर्षाप्रथमदिनात्तर्भावेण कर्कट-सिंहान्यतरराश्या-

व्युत्पत्तौ प्रयोजकस्तथेश्वरोऽपि प्रयोज्य-प्रयोजकभावापन्नं शरीरद्वयं परिगृह्य व्यवहारं कृत्वा तदानीन्तनानां शक्तिं ग्राहयति । एवं घटादिसम्प्रदायमपि स्वयं कृत्वा शिञ्चयति, तदिदमुक्तं मायावत् समयादय इति । समयः शक्तिग्रहः ॥ २ ॥

बाधके निरस्ते साधकमप्याह,—

जन्म-संस्कार-विद्यादेः शक्तेः स्वाध्याय-कर्मणोः ।

ज्ञासदर्शनतोज्ञासः सम्प्रदायस्य मौयताम् ॥ ३ ॥

सम्प्रदायस्य वेदादिसम्प्रदायस्य ज्ञासोऽनुमीयतां, कुतः जन्मादे-
ज्ञासदर्शनात् । प्रयोगश्च वेदादिसम्प्रदायोऽयमत्यन्तमुच्छिद्यते
ज्ञसमानत्वात् प्रदीपवत् । स्वरूपासिद्ध्यादारायाह जन्मेति । पूर्वं
मानस्यः प्रजास्ततः पुत्रमाचार्यिताप्रयुक्तमैथुनजाः सम्प्रति सम्भोग-
कामिप्रवृत्त्यावर्जितजन्मान हति जन्मज्ञासः । पूर्वं चरुप्रभृतिषु

वच्छिन्नरव्यधिकरणकालाव्यवहितपूर्वकत्वस्य उपाधेः साधनाव्यापकत्वम् । “आसीत्
दिवाहजद्राविमहोरावं क्रमात् क्रमम्” इति नियमेन अनादिदिनोत्तरं रात्रिरुत्पद्यते
ततः क्रमशोऽहोरावं, तादृशाहोरावान्तर्भावेण अव्यवहितसंसारपूर्वकत्वस्य उपाधेः
साधनाव्यापकत्वं, तादृशनियमानङ्गीकारे उपाधेः साधनाव्यापकत्वहान्यापत्तेः । केचित्तु
सर्गाद्यदिनान्तर्भावेण उपाधेः साधनाव्यापकत्वमित्याहुः । तन्मन्दं परैः प्रत्ययानभ्युपगमेन
तन्मते सर्गाद्यदिनाप्रसिद्धेः । द्वितीयबाधकमुद्धरति सुषुप्तिकाल इति । तृतीयबाधक-
मुद्धरति उद्भिदिति, चतुर्थबाधकमुद्धरति यथा चेत्यादि, पञ्चमबाधकमुद्धरति एव-
मित्यादि ॥ २ ॥

बाधके निरस्ते इति तथाच बाधकसत्त्वे साधकमकिञ्चित्करं भवति अतोबाधक-
निरासानन्तरं साद्वक्तोत्कीर्तनमिति भावः । ज्ञास इति स्वाध्यायकालोत्तरकालवृत्त्य-
भावप्रतियोगित्वमित्यर्थः । अभिमतसिद्धान्तकुलं प्रयोगसाह प्रयोगश्चेति अनुमानश्चेत्यर्थः,
अत्यन्तमुच्छिद्यत इति स्वसजातीयानधिकरणकालवृत्तिध्वंसप्रतियोगित्वम् अत्यन्तोच्छेदः,
तथाच स्वसजातीयानधिकरणकालः प्रलयकालः एव तद्वृत्तिध्वंसप्रतियोगित्वं वेदादिसम्प्र-

संस्कारः ततोर्गर्भे ततोजननानन्तरम् इदानीं कथञ्चिदिति संस्कार-
 ज्ञासः । पूर्वं सहस्रशाखस्य चतुर्वेदस्याध्ययनं तत एकस्याः शाखाया-
 इत्यादिक्रमेण विद्याज्ञासः । विद्यादेरित्यादिना वृत्ति-धर्मादि-
 संग्रहः, पूर्वमुच्छृण्वत्तयस्ततोऽयाचितवृत्तयस्ततः कृथादिवृत्तय-
 स्ततः सेवावृत्तय इति वृत्तिज्ञासः । पूर्वं तपोज्ञान-यज्ञ-दानात्मक-
 श्रुतुष्पादर्मस्ततस्त्रेतादौ एकैकज्ञासः कलौ च विसंष्टुलः खलहानैक-
 पादिति धर्मज्ञासः । पूर्वं यज्ञशेषभुजस्ततोऽतिथिशेषभुजस्ततः
 स्वार्थसाधितभुजस्ततोभृत्यादिसङ्भुज इत्यपि धर्मज्ञासः । स्वाध्याय-
 स्याध्ययनस्य कर्मणो यागादेः शक्तेः सामर्थ्यस्य ज्ञासात् अध्ययन-
 शक्तेः कारणस्य ज्ञासात् विद्याशक्तेः कार्यस्य ज्ञास इति पृथङ्-
 निर्देशः । एवञ्च ब्रह्माण्डनाशे तदन्तर्गतप्राणिनां नाश इति प्रलय-
 सिद्धिः । भक्ष्य पेयाद्यद्वैतराग-जीविका-कुतर्काभ्यासव्यग्रताभिसन्धि-

दायस्येति भावः । ज्ञसमानत्वादिति पूर्वपूर्वापेक्षया अपक्वत्वमित्यर्थः । इदानीं कथञ्चि-
 दिति इदानीं लौकिकव्यवहारमाश्रित्येत्यर्थः । उच्छृण्वत्तय इति जैवस्वामिना गृहीत-
 शखात् चेवात् कणशः समुच्चयरूपाहरणानि, विसंष्टुलः अतिजीर्णः, खलहानैकपादिति
 खलन् प्रत्यहमपचीयमानवैथ्यतया इतस्ततः खलन् दानरूप एकापादौ यस्य स तथाविध-
 इत्यर्थः । सामर्थ्यस्य ज्ञासादिति अध्ययनसामर्थ्यस्य यागसामर्थ्यस्य च ज्ञासादित्यर्थः,
 ननु पूर्वं विद्याज्ञासः इत्युक्तम् अधुना अध्ययनज्ञास इत्युक्तौ कथं न पौनरुक्त्यम् इत्या-
 शङ्काह अध्ययनशक्तेरिति, तथाचाध्ययनशक्तिज्ञासात् अध्ययनरूपकार्यस्य ज्ञासः स एव
 विद्याशक्तिज्ञासः अध्ययनस्यैव विद्याशक्तिरूपत्वादित्येतत्प्रदर्शनार्थमेव पृथगुपादानमिति
 भावः । ब्रह्माण्डनाश इति यथा कुपितकपिकपोलान्तर्गतोडुम्बरनाशे तदन्तर्गत-
 मसकसमुहनाशः तथा ब्रह्माण्डनाशे तदन्तर्गतसकलप्राणिनां नाश इति भावः ।
 महाजनपरिग्रहाच्च वेदशामाख्यग्रह इत्युक्तं कः स महाजन इत्याकाङ्गयासाह भक्ष्ये-
 त्यादि, भक्ष्य-प्रेयादीत्यादिना अभक्ष्यापियपरिग्रहः, भक्ष्याभक्ष्ययोः पेयापेययोश्च वद-
 हैतम् अभेदग्रहः तन्मूलको यो राग इच्छाविशेषः तन्निबन्धना तादृशरागचरितार्थतार्था
 या प्रवृत्तिः, जीविका जीवनीपायः तन्निबन्धना या प्रवृत्तिः, कुतर्कस्य असतर्कस्य वेद-

पाषण्डसंसर्गप्रतारणादिनिवन्धनान्या या प्रवृत्तिर्यागादौ तद्वाचसा-
जनस्तत्परिग्रहात् वेदप्रामाण्यमिति ॥ ३ ॥

स्तवकार्यसंग्राहकश्लोकमाह ।

कारं कारमलौकिकाद्भुतमयं मायावशात् संहरन्
हारं हारमपौन्द्रजालमिव यः कुर्वन् जगत् क्रीडति ।
तं देवं निरवग्रहस्फुरदभिधानानुभावं भवम्
विश्वासेकभुवं शिवं प्रति नमन् भूयासमन्ते ष्वपि ॥४॥

इति द्वितीयः स्तवकः ।

विरुद्धतर्कस्येति यावत्, योऽभ्यासः यन्नरैरन्तर्यां तव या व्ययता आसक्तिः तन्निवन्धना या प्रवृत्तिः,
अभिसन्धिः परानिष्टेच्छा तन्निवन्धना या प्रवृत्तिः, पाषण्डः वेदाचारव्यागी तेन सह यः संसर्गः,
तन्निवन्धना या प्रवृत्तिः, प्रतारणा परवञ्चनेच्छा तन्निवन्धना या प्रवृत्तिः, आदिपदात् ऐश्वर्याभि-
मानादिनिवन्धना या प्रवृत्तिः, तत्तत्प्रवृत्तिभेदकूटविशिष्टा या यागादिगोचरप्रवृत्तिः तद्वाच-
सहजान इत्यर्थः ॥ ३ ॥

अन्तेष्वपि अन्तकालेष्वपि तं प्रति उद्दिश्य नमन् भूयासन् इत्याशंसा । स क इत्या-
शङ्कायामाह कारं कारमित्यादि, यः इन्द्रजालमिव अलौकिकाद्भुतमयम् अलौकिकं लोका-
तीतम् अद्भुतमयं विचित्ररूपं जगत् कार्यजातं कारं कारं कृत्वा कृत्वा संहरन् संहारं कुर्वन्
हारं हारं हत्वा हत्वा कुर्वन् उत्पादयं क्रीडति स्वस्वरूपेण स्फुरति, अन्योऽपि क्रीडासक्तः यथा
इन्द्रजालं पुनः पुनर्घटयन् क्रीडति तथा क्रीडतीत्यर्थः, क्रीडावैचित्र्यज्ञापनार्थम् अलौकिकाद्भुत-
मयमिति जगद्विशेषणम् । ननु सहजारिविशेषं विना कथं विचित्रकर्म कृतम् इत्याकाङ्क्षायामाह
मायावशादिति सृष्टि-संहारहेतुभूतादृष्टसहकारित्वेति, मायावशादिति संहरन् कुर्वन्
इत्युभयवाचितम् । तं क्रीडणं, देवं स्तुत्यं, स्तुतिप्रयोजकमाह निरवग्रहेति निष्प्रतिवन्ध-
स्फुरदित्यादिप्रभावम्, अथाहतेच्छमिति यावत्, विश्वासेकभुवं प्रमादादिदोषरहितं, भवं
जगन्मूलकारणं, शिवं सद्गलस्वरूपम् ॥ ४ ॥

इति श्रीकामाख्यानाथतर्कवागीशविरचितायां कुसुमाञ्जलिख्याविवृतौ

द्वितीयस्तवकव्याख्याविवृतिः समाप्ता ।

तृतीयः स्तवकः ।

तदभावावेदकप्रमाणसम्भवादिति तृतीयविप्रतिपत्तिः । भूतले घटाभाववदीश्वरस्याप्यनुपलब्धेरभावस्य ग्रहात्, परमात्मनोऽयोग्य-
तया योग्यानुपलब्धेरभावात् नाभावग्रहो यदि तदा शशशृङ्गस्याप्य-
योग्यस्य नाभावः सिद्धेदित्यत्राह ।

योग्यादृष्टिः कुतोऽयोग्ये प्रतिबन्धिः कुतस्तराम् ।

क्वायोग्यं बाध्यते शृङ्गं क्वानुमानमनाश्रयम् ॥ १ ॥

अयोग्ये परमात्मनि योग्यानुपलब्धिः कुतः, सैव बाधिका, या
चास्ति सा न बाधिका, अन्यथाकाश-धर्माधर्मादिविलयापत्तेः ।
शृङ्गन्तु योग्यमेव तथाच कुतः प्रतिबन्धिः । अयोग्यन्तु शशशृङ्गं न

तृतीयां विप्रतिपत्तिं दूषयितुमुत्थापयति तदभावावेदकेति, अनुपलब्धिरभाव-
गाहिका न वेति विप्रतिपत्तिः, अत्र विधिकोटिः बौद्धानाम् अभावकोटिः नैयायि-
कामाम् । न चानुपलब्ध्या सर्वत्र गगनाभावग्रहेऽपि यथा गगनस्य न अस्तित्वव्याघातः
तथा अनुपलब्ध्या ईश्वराभावग्रहेऽपि न ईश्वरस्यास्तित्वव्याघात इति वाच्यम् । चित्यादिकं
यदि ईश्वरकर्तृत्वं स्यात् तदा तद्वत्तया उपलभ्येत यतो नोपलभ्येत अतः ईश्वरकर्तृत्वा-
नुपलब्ध्या चित्यादौ ईश्वरकर्तृत्वाभावनिश्चयेन त्वितिः सकर्तृत्वा कार्यत्वादित्यनुमान-
बाधापत्तेरिति बौद्धानामाशयः । अद्वैतिपदार्थस्य कालवृत्तित्वनये तु कालिकानुत्पन्नावच्छिन्न-
प्रतियोगिताकपरमात्माभाव एव साधनीय इति न काचिदनुपत्तिरिति । नन्वनुपलब्धि-
भावस्य अभावगाहकत्वे अतीन्द्रियमात्रोच्छेदप्रसङ्गः अतः भवद्विरपि योग्यानुपलब्धेर-
भावगाहकत्वमभ्युपेयं तथाचेष्टुरस्यायोग्यतया तदनुपलब्ध्या कथमीश्वराभावसिद्धिरित्या-
शङ्कते परमात्मन इति । योग्यानुपलब्धिरिति स्वप्रतियोग्युपलब्धिविषयनिष्ठयोग्यता-
सम्बन्धेनेत्यादिः, योग्यानुपलब्धिः योग्यताविशिष्टानुपलब्धिरित्यर्थः । सैव योग्यानुप-
लब्धिरेव, बाधिका अभावगाहिका, या चास्तीति, तथाच ईश्वरे यानुपलब्धिरस्ति सा
नाभावगाहिका योग्यानुपलब्धेरभावगाहकत्वादिति भावः । अन्यथा अनुपलब्धि-
भावस्याभावगाहकत्वे इत्यर्थः । कारिकायां प्रतिबन्धिरिति यदि तु शृङ्गं योग्यमेव तदा

बाध्यते किन्तु साधकाभाव एव तत्र । प्रकृते च पञ्चमस्तवके साध-
कस्य वक्तव्यत्वात् । ननु कर्तृत्वव्यापकशरीर-प्रयोजनाभिसम्बन्धनयो-
रभावात् ईश्वरस्याभावोऽनुमेय इत्यत्राह कानुमानमनाश्रयमिति ।
ईश्वरस्याश्रयस्य पक्षस्यासिद्धेः, सिद्धौ च धर्मिग्राहकमानेन अनुमान-
बाध एव ॥ १ ॥

ननु असत्ख्यात्युपनीत ईश्वरस्तत्र कर्तृत्वाभावः तस्यैव वाभावः
साध्य इत्यत्राह ।

व्यावर्त्याभाववत्तैव भाविकौ हि विशेष्यता ।

अभावविरहात्मत्वं वस्तुनः प्रतियोगिता ॥२॥

सुतरां न प्रतिवन्धिरित्यर्थः, तराम् इति सुतरामित्यर्थे निपातः, ईदृशमेवार्थं वर्णयति,
व्याख्यायां शङ्कन्विति । न बाध्यत इति न निषिध्यत इत्यर्थः, तथाचायोग्यश-
शङ्काभावग्रही न कुवापीति भावः । इदमुपलक्षणं यथा परमात्मनोऽयोग्यतया न
तदनुपलब्ध्या तदभावग्रहः तथा परमात्मकर्तृत्वस्यापि अयोग्यपरमात्मघटितत्वेनायोग्य-
त्वात् न तदनुपलब्ध्या तदभावग्रह इति द्रष्टव्यम् । व्यापकानुपलब्धिलिङ्गकानुमानं
बाधकमाशङ्क्य निषेधति नन्वित्यादिना, प्रयोजनाभिसम्बन्धनेति प्रयोजनाभिसम्बन्धनञ्च
फलेच्छा, तथाच फलेच्छाजन्या उपायेच्छा तज्जन्या प्रवृत्तिरिति परस्परया फलेच्छा-
जन्यायाः प्रवृत्तेः व्यापकत्वं फलेच्छाग्रामिति व्यापकौभूतफलेच्छाभावात् कर्तृत्वाभावसिद्धिः ।
न च फलेच्छायाः प्रवृत्तिव्यापकत्वेऽपि कर्तृत्वव्यापकत्वाभावात् कथं फलेच्छाभावेन कर्तृत्वा-
भावसिद्धिरिति वाच्यम् । प्रवृत्तेरेव कर्तृत्वरूपत्वात् । अनुमानञ्च ईश्वरः कर्तृत्वाभाववान्
कर्तृत्वव्यापकस्य शरीरस्य प्रयोजनाभिसम्बन्धनस्य वा अभावात् इत्येवंरूपम् । विनिगमका-
भावात् हेतुदयानुसरणम्, अथवा एकलिङ्गेन अनुमानमुक्त्वा दाढ्याये लिङ्गान्तरेणानुमानं
दर्शितम् । कारिकायां कानुमानमनाश्रयमिति अनाश्रयम् अलीकाश्रयम् क कुवेत्यर्थः ।
टीकायाम् अनुमानबाध एवेति, तथाच यादृशानुमानेन ईश्वररूपधर्मिसिद्धिः तादृशानुमानेन
ईश्वरे कर्तृत्वस्यापि सिद्धिः प्रकृतानुमानबाध एवेत्यर्थः ॥ १ ॥

पञ्चासिद्धिसुद्धत्वं शङ्कते नन्विति, असत्ख्यात्युपनीत इति असतः, अलीकस्य ख्यातिः

व्यावर्त्यः प्रतिक्षेप्यः, तदभाववत्ता भाविकी पारमार्थिकी हि यतः
विशेष्यता अभावस्याश्रयता, तथाचालीकं न विशेष्यमित्यर्थः । अभाव-
विरहात्मत्वं प्रतियोगित्वमवस्तुनो नेति नालीकस्य प्रतिषेधाधिकर-
णत्ववत् प्रतिषेध्यत्वमपीति भावः ॥ २ ॥

ननु अयोग्यस्याप्यनुपलब्धं कथं नाभावग्रह इत्यत आह,
दुष्टोपलम्भसामग्री शशशृङ्गादियोग्यता ।

न तस्यां नोपलम्भोऽस्ति नास्ति सानुपलम्भने ॥ ३ ॥

योग्यानुपलब्धिरेवाभावग्राहिका, अन्यथाऽतीन्द्रियमात्रोच्छेदा
पत्तेः । योग्यता च प्रतियोगि-तद्व्याप्येतरयावदुपलम्भसामग्रीसमव-

ज्ञानं, तदुपनीतः तद्विषय इत्यर्थः । तस्यैव वेति, तथाच ईश्वरः सर्वकालवृत्त्यभावप्रति-
योगी प्रत्यक्षावविषयत्वात् ईश्वरोनास्ति अस्तित्वेनोपलब्धभावादित्यनुमानेन ईश्वराभावः
साधनीय इति भावः । प्रतिषेधः प्रतिषेध्यः प्रतियोगीति यावत् । विशेष्यता इत्यस्यापि
वस्तुनः इत्यनेन सम्बन्धः, तथाच विशेष्यता अभावाश्रयता वस्तुन एव नालीकस्येति
भावः ॥ २ ॥

शान्तः पुनः शङ्कते नन्विति, अयोग्यस्य प्रत्यक्षाविषयस्य परमात्मनः अनुपलब्ध्या
योग्यतासहितानुपलब्ध्यर्थः । कथं नाभावग्रह इति, तथाच प्रतियोगि-तद्व्याप्ये-
तरपरमात्मोपलम्भकारणधर्मोन्द्रियसन्निकर्ष-बाधनिशयाभावादिसम्बन्धनरूपयोग्यतासत्तादिति भावः ।
शशशृङ्गादालीकास्थले दोषसहकृततत्त्वज्ञानसामग्रीरूपा योग्यता वाच्या, तस्याच्च
सत्यां नालीकस्यानुपलम्भः उपलम्भस्यैव सत्त्वात् अनुपलम्भदशयाच्च तद्ज्ञानसामग्रीरूपा
योग्यतैव नास्तीति समाधत्ते, दुष्टोपलम्भेत्यादि । प्रतियोगि-तद्व्याप्येतरिति तद्व्याप्यः
प्रतियोगिव्याप्यः प्रतियोगिसन्निकर्षः इत्यर्थः, प्रतियोगिनः तत्सन्निकर्षस्य च प्रत्यक्ष-
हेतुतया प्रतियोग्युपलम्भकसामग्र्यन्तर्गतत्वात् तादृशसामग्रीसमवधानं कुवाप्यभावप्रत्यक्षे न
सम्भवतीत्युक्तं प्रतियोगि-तद्व्याप्येतरिति । अयं भावः प्रत्यक्षस्य द्विविधा सामग्री सद्विषयस्थले
विषयसहितः चक्षुरादिकारणकलापः, असद्विषयस्थले च विषयरहितः पिप्तादिदोष-
सहितश्च चक्षुरादिकारणकलापः । तत्र प्रथमा विषयसहिता द्वितीया च सर्वदेव विषय-

धानम्, एवञ्च शशशङ्के योग्यता दृष्टा दोषघटितोपलभ्यसामग्री वाचा,
तस्यां सत्यामनुपलब्धिर्न किन्तूपलब्धिरेव स्यात्, अदृष्टे च सा योग्यता
नास्तीति ॥ ३ ॥

नन्वात्मा किञ्चिदनभिन्नः स्वनिष्ठकर्तृत्वानिरूपकचितिको वा
आत्मत्वादित्यत्राह ।

दृष्टसिद्धिः प्रसिद्धेऽंशे हेत्वसिद्धिरगोचरे ।

नान्या सामान्यतः सिद्धिर्जातावपि तथैव सा ॥४॥

प्रसिद्धे संसारर्यात्मनि पक्षे दृष्टसिद्धिः सिद्धसाधनम्, अगोचरे
अज्ञाते ईश्वरे हेत्वसिद्धिः हेतोरज्ञानं, आत्मत्वेन सामान्यतः सिद्धः
पक्षश्चेत् तत्राप्यस्मदादिस्तदितर आत्मा वा पक्ष इति विकल्पे सिद्ध-

रहिता इति पथ्यवसितम्, अनयोरिकतरसत्त्वं एव प्रत्यक्षं जायते । शशशङ्कस्य अलीकत्वेन
तत्प्रत्यक्षसामग्री द्वितीया वाचा तत्सत्त्वे च शशशङ्कस्य प्रत्यक्षमेवेति न प्रत्यक्षाभावरूपानुप-
लब्धिः, तदसत्त्वे च तत्स्वरूपा उक्तयोग्यतेव नास्ति इत्यलीकस्थले योग्यतासहिता अनुपलब्धिः
कदापि न सम्भवतीति, प्रतियोग्युपलभ्यश्च प्रतियोगिप्रकारकप्रत्यक्षम् अतीन्द्रियगगनादिप्रकारक-
प्रत्यक्षस्य भ्रमत्वात् तदुपलभ्यसामग्री दोषघटिता वाचा तथाच तादृशयोग्यतासत्त्वे अनुपलब्धिरेव
नास्तीति न गगनायुच्छेदः इति ॥ ३ ॥

ईश्वरत्वेन ईश्वरं पक्षीकृत्य कर्तृत्वाभावानुमानस्य पक्षासिद्धिदोषदृष्टेऽपि आत्मत्वेन
आत्मनां सिद्धत्वात् तेषु असर्वज्ञत्वं चित्यादिकर्तृत्वाभावश्च साधयितुं शक्यत एवेत्याशङ्कते
नन्वित्यादिना, किञ्चिदनभिन्नः असर्वज्ञ इत्यर्थः, न च परिषां सते सर्वज्ञत्वस्याप्रसिद्धेः
अलीकाभावस्य प्रागेव निरस्तत्वाच्च कथं सर्वज्ञत्वाभावः साधयितुं शक्य इति वाच्यम् ।
किञ्चिदनभिन्नपदेन स्ववृत्तिज्ञानविषयतानवच्छेदकधर्मकत्वस्य विवक्षितत्वात् । तथाच
जीवात्मनां सकलधर्मावच्छिन्नविषयकज्ञानाभावात् यद्वर्मावच्छिन्नविषयकज्ञानाभावः
स्ववृत्तिज्ञानविषयतानवच्छेदकतादृशधर्मकत्वम् अस्याहतमेव, नैयायिकमते ईश्वरज्ञानस्य
सर्वधर्मावच्छिन्नविषयकत्वात् ईश्वरे स्ववृत्तिज्ञानविषयतानवच्छेदकधर्मकत्वं न सम्भवतीति
भावः । स्वनिष्ठकर्तृत्वानिरूपकचितिकोवेति, तथाच जीवात्मनां यादृशचितिकर्तृत्वा-

साधनं हेत्वसिद्धिर्वा । नन्वात्मत्वं जातिः पक्षस्तत्राह जातावपि तथैव
सेति । आत्मत्वं जातिर्न क्षितिकर्त्री इत्यत्रेष्टसिद्धिः सिद्धसाधनं,
हेतोश्च तत्रासत्त्वमिति हेत्वसिद्धिरित्यर्थः ॥ ४ ॥

नन्वागमादिसिद्धात्मनि अकर्तृत्वं साध्यं तत्राह ।

आगमादेः प्रमाणत्वे बाधनादनिषेधनम् ।

आभासत्वे तु सैव स्यादाश्रयासिद्धिरुद्धता ॥५॥

आगमादेः प्रमाणत्वे तत एव ईश्वरस्य कर्तृत्वादिसिद्धौ कर्तृ-
त्वाद्यभावसाधने बाधः । आगमादेरप्रमाणत्वे सैवाश्रयासिद्धिः उद्धता
उत्कटा ॥ ५ ॥

भावः खनिष्ठकर्तृत्वानिरूपकतादृशक्षितिकालम् अव्याहतमेव, नैयायिकमते ईश्वरस्य
सर्वक्षितिकर्तृत्वात् खनिष्ठकर्तृत्वानिरूपकक्षितिकत्वं न सम्भवतीति हृदयम् । हेतोर-
ज्ञानमिति तथाच पक्षवृत्तित्वेन हेतुज्ञानस्यानुमितिहेतुत्वात् पक्षाज्ञाने विशेषणज्ञाना-
भावात् न पक्षवृत्तित्वविशिष्टहेतुज्ञानमिति भावः । आत्मत्वेन सामान्यतः सिद्ध इति
तथाच जीवेश्वरसाधारणात्मत्वेन सामान्यरूपेण पक्षत्वान्न पक्षासिद्धिरिति भावः । एतदपि
विकल्पा दूषयति तत्रेत्यादिना । कारिकायां नान्या सामान्यतः सिद्धिरिति न अन्या
अन्यादृशी सामान्यतः सामान्यरूपेण आत्मत्वेन सिद्धिः पक्षसिद्धिरित्यर्थः । जातावपि-
तीति । न च आत्मत्वं न सर्वज्ञ-सर्वकर्तृव्यक्तिसमवेतं जातित्वात् गोलवदित्यनुमानात् न
सिद्धसाधनं हेत्वसिद्धिर्वेति वाच्यम् । निषेधस्य सर्वज्ञ-सर्वकर्तृव्यक्तिसमवेतत्वस्याप्रसिद्धत्वात्
अलौकिकाभावस्य प्रागेव निरस्तत्वाच्च निषेधस्याशक्यत्वादिति ॥ ४ ॥

ईश्वरपक्षकर्तृत्वाभावानुमाने आगमजन्यशाब्दात्मकपक्षसिद्धिसम्भवात् कथं पक्षा-
सिद्धिरित्याशङ्कते, नन्वित्यादिना । आगमादेरिति, न चागमादेर्धर्म्यं प्रामाण्येऽपि न
सर्वज्ञत्वादिधर्मांशे प्रामाण्यमिति वाच्यम् । अविशेषात् उभयत्रैव प्रामाण्यसिद्धिरिति ।
अनिषेधनमिति न कर्तृत्वाद्यभावसाधनमित्यर्थः । आभासत्वे इति कारिकायां विव-
रणोति, आगमादेरप्रमाणत्वं इति, अप्रमाणत्वे प्रमाजनकत्वाभावे, उत्कटेति बलवती-
त्यर्थः ॥ ५ ॥

अत्र चार्वाकाः योग्यताविशेषणेन किं, यत्र प्रत्यक्षं तत्रास्ति इत्यनुपलब्धिमात्रमेव बाधकं स्यात्, अनुमानविलोपश्चेष्ट एव धूम-दर्शनानन्तरं वज्रार्थप्रवृत्तिश्च सम्भावनामात्रादिति तत्राह ।

दृष्ट्यदृष्ट्योर्न सन्देहोभावाभावविनिश्चयात् ।

अदृष्टिबाधिते हेतौ प्रत्यक्षमपि दुर्लभम् ॥ ६ ॥

सम्भावना हि सन्देहः, स च दृष्टौ नास्ति तस्य निश्चयात्, अदृष्टौ च नास्ति अनुपलब्धौ तदभावस्यैव निर्णयात् । एवमदृष्ट्या अनुपलब्ध्या, हेतौ प्रत्यक्षकारणे चक्षुरादौ बाधिते सति प्रत्यक्षमपि प्रमाणं न स्यात्, अनुपलब्धिकालेऽपि तस्य सत्त्वे तु व्यभिचारात् नानुपलब्धिरभावावधारणे हेतुः । एवञ्च गृहान्निर्गतश्चार्वाकः

योग्यताविशेषणेन किमित्यस्य अनुपलब्धेरित्यादिः, अनुपलब्धिमात्रमिति मात्रपदेन योग्यतादिसहकारितायवच्छेदः । बाधकमिति अभावग्राहकमित्यर्थः, ननु प्रत्यक्षाविषयपदार्थबोधार्थम् अनुमानस्यावश्यकत्वं, यदि “यदप्रत्यक्षम् तत्रास्ति” इति चार्वाक-सिद्धान्तात् प्रत्यक्षाविषयपदार्थस्यासत्त्वं तदा अनुमानमफलं स्यादित्यचेष्टापत्तिमाह, अनुमानविलोपश्चेति । नन्वनुमानविलोपे धूमदर्शनानन्तरं वज्रमित्याय वज्रार्थं प्रवर्तते तत्र स्यात् इत्यत्र आह धूमदर्शनानन्तरमिति, सम्भावनामात्रादिति संशयमात्रादित्यर्थः, तथाच वज्रं सन्दिहानः सन् वज्रार्थं पर्वतादौ प्रवर्तते इति भावः । न सन्देह इति तथाच भवन्मते संशयस्थालीकतया ‘प्रवृत्तिश्च सम्भावनामात्रान्’ इत्यसङ्गतं स्यादिति भावः । दृष्ट्यदृष्ट्योरिति समग्रीद्विवचनान्तं, दृष्टिः वज्रादौ चक्षुरादिसन्निकर्षः, तत्सत्त्वे भावस्य वज्रादर्निश्चयः, अदृष्टिः वज्रादौ चक्षुरादिसन्निकर्षाभावः तत्काले वज्राद्यनुपलब्ध्या अभावस्य वज्राद्यभावस्य सिद्धिरिति न वज्रिसम्भावनेत्यर्थः । अदृष्टि-बाधिते हेताविति हेतौ प्रत्यक्षहेतौ गोलकादौ अदृष्ट्या अनुपलब्ध्या बाधिते अभाव-प्रतियोगितया निर्णीत इत्यर्थः । प्रत्यक्षमपि प्रमाणं न स्यादिति प्रत्यक्षमेव प्रमाणम् इति चार्वाकसिद्धान्तव्याघातः स्यात् इत्यर्थः । नानुपलब्धिरिति नानुपलब्धिमात्रमित्यर्थः । एवञ्चेति अनुपलब्धिमात्रस्याभावनिर्णयहेतुत्वे चेत्यर्थः । विक्रोशेदिति, न च गृहादहि-

पुत्र-दाराद्यभावादिकमवधार्य विक्रोशेत्, परावृत्तोऽपि कुटुम्बं
नासादयेत् तदा तेषां सत्त्वे चानुपलब्धिर्यभिचारिणी न हेतुः
स्यादिति ॥ ६ ॥

ननु यद्यनुपलम्भमात्रं नाभावसाधकं तदा अयोग्योपाधिः शङ्कया
धूमादावपि व्यभिचारशङ्कया न व्याप्तिनिश्चयः स्यादिति गतमनु-
मानेनेत्यत्राह ।

शङ्का चेदनुमाऽस्त्येव न चेच्छङ्का ततस्तराम् ।

व्याघातावधिराशङ्का तर्कः शङ्कावधिर्मतः ॥ ७ ॥

तद्देश-तत्कालयोर्व्यभिचाराभावनिययात् कालान्तरस्थ-देशान्तर-
स्थयोर्व्यभिचारशङ्का स्यात् कालान्तर-देशान्तरस्थज्ञानञ्चानुमाना-
देवेति सिद्धमनुमानम् । शङ्का न चेत्, ततः शङ्काविरहे तरां सुतरा-
मनुमानम् । ननु किं शङ्कानिवर्तकं तत्राह, तर्कः शङ्कावधिर्मत इति ।

गमने तत्तदधिकरणानाम् असन्निकृष्टत्वात् कथं पुत्राद्यभावनिययः सन्निकृष्टदेशे अभाव-
निययोऽपि ध्वंसानिययात् शोकः स्यादिति वाच्यम् । अधिकरणज्ञानमात्रम् अभावधी-
हेतुः न तु तदिन्द्रियसन्निकर्षोऽपि इति चार्वाकसिद्धान्तमाश्रित्य तस्योक्तत्वात् । अत-
एव तेषां मते तत्तदधिकरणसन्निकर्षोऽपि देवताद्यभावो गृह्यत इति । न च पुत्रादिः तदानीं
स्मरणात् न विक्रोश इति वाच्यम् । पुत्रादिस्मरणस्य तदभावग्रहे अनुकूलत्वेन प्रतिकूलत्वाभावात्
प्रतियोगिज्ञानस्य अभावधीहेतुत्वादिति ॥ ६ ॥

योग्यानुपलब्धेरभावग्रहकत्वे योग्यानामुपाधीनां योग्यानुपलब्ध्या अभावनिरूपणे-
ऽपि अयोग्यानाम् उपाधीनाम् अभावनिरूपण्यक्ताभावात् हेतौ संशयेन व्यभिचारसंशयात्
व्याप्तिनिश्चयाभावेन अनुमानविलोपः स्यादिति चार्वाकः शङ्कते नन्वित्यादिना, अनुप-
लम्भमात्रमिति तथाच अस्मन्मते अनुपलम्भमात्रस्याभावनिरूपण्यकत्वात् अयोग्योपाधिरनुप-
लब्ध्या अभावनिययेन संशयासम्भवात् न व्याप्तिनिश्चयासम्भव इति नानुमानविलोप-
इति भावः । व्यभिचारशङ्कया न व्याप्तिनिश्चय इति, प्रत्यक्षनिश्चये ग्राह्यसंशयस्य प्रति-
बन्धकत्वमतेनेदमुक्तम् । शङ्कावधिरिति शङ्काया अवधिः सीमा निवर्तक इति यावत्

विपक्षबाधकतर्काच्छङ्काविरहो मतः सम्मत इत्यर्थः । ननु तर्क-
स्यापि व्याप्तिमूलकत्वेऽनवस्थेत्यत्राह, व्याघातेत्यादि । तर्कमूल-
व्याप्ती न शङ्का व्याघातात्, क्लृप्तकारणं विना कार्योत्पत्ति-
शङ्कायां तस्यर्थं भोजनादौ परप्रतिपत्त्यर्थञ्च शब्दप्रयोगादौ न प्रवर्त्त-
तेति । एवञ्च तर्कानवतारे शङ्कितोपाधिरवाप्रयोजक इत्युच्यते ।
तदुक्तं “यावच्चाव्यतिरेकित्वं शतांशेनापि शङ्कते । विपक्षस्य कुत-
स्तावद्धेतोर्गमनिका बलम्” । विपक्षस्य विपक्षे हेतोरव्यतिरेकित्वं
सत्त्वं यावच्छङ्कते तावद्धेतोर्न गमकत्वमिति भावः । व्यभिचारशङ्का

विपक्षबाधकतर्कादिति विपक्षे व्यभिचारग्रहे बाधकात् प्रतिबन्धकात् तर्कादित्यर्थः,
स च तर्कः धूमो यदि वज्रिव्यभिचारी स्यात् वज्रिजन्यो न स्यादित्यादिरूपः । न च
तर्कस्य विरोधिविषयकत्वाभावेन कथं व्यभिचारग्रहस्य प्रतिबन्धकत्वमिति वाच्यम् ।
फलबलेन तद्विशिष्टबुद्धिं प्रति तदापादकतर्कत्वेन प्रतिबन्धकत्वस्य कल्पनीयत्वात् ।
ननु यत् तर्केण शङ्कानिवृत्तिः तत्रानवस्था तर्कमूलीभूतव्याप्तिज्ञाने शङ्कानिवृत्तये तर्का-
न्तरस्य एवं तन्मूलभूतव्याप्तिज्ञानेऽप्यपरस्य अपेक्षणीयत्वादित्याशङ्कते ननु तर्कस्थेत्यादिना,
व्याप्तिमूलकत्वेन आपादकनिष्ठापाद्यव्याप्तिग्रहजन्यत्वेनेत्यर्थः, व्याघातादिति तर्काभावाति-
रिक्तकारणप्रतियोगिकाभावादित्यर्थः, तर्काभावातिरिक्तं संशयकारणञ्च संशयजनको
दोषः संशयप्रतिबन्धकाद्यभावश्च । मूले व्याघातावधिरिति व्याघातः अवधिः सीमा
यस्याः तथाभूता, व्याघातप्रतिबन्धयेति यावत् । अतएवोक्तसुपाध्यायेः “यावदाशङ्कं
तर्कानुसरणात् यत् च व्याघातेन शङ्कैव नावतरति तत् तर्कं विनैव व्याप्तिग्रहः” इति ।
यत्तर्कपूर्वं तद्विषयकशङ्कायास्तर्काभावेतरसकलकारणसम्पत्तिः तत्तर्कपूर्वमेव तर्कान्तरा-
पेक्षा यत्तर्कपूर्वं तर्काभावातिरिक्तकारणप्रयोगिकाभावरूपव्याघातेन शङ्कैव नावतरति
तत् तर्कं तर्कं विनैव व्याप्तिग्रह इति उपाध्यायसन्दर्भस्य समुदिततात्पर्यम् । क्लृप्त-
कारणं विना कार्योत्पत्तौ तस्यायर्थे भोजनादौ प्रवर्त्तिर्न स्यादित्याह, क्लृप्तकारणं
विनेति गृहीतान्वय-व्यतिरेकं हेतुं विनेत्यर्थः । परप्रतिपत्त्यर्थेति परकीयशब्द-
बोधार्थश्चेत्यर्थः । एवञ्चेति तर्कस्य शङ्कानिवर्त्तकत्वे चेत्यर्थः, अप्रयोजकः अननुमापक-
इत्यर्थः, यावच्चाव्यतिरेकित्वमिति विपक्षस्य विपक्षे हेतोः अव्यतिरेकित्वं सत्त्वं शतांशे-

च उपाधिशङ्काधीना । तदुक्तम् “अन्ये परप्रयुक्तानां व्याप्तीनामुप-
जीवकाः । तैर्दृष्टैरपि नैवेष्टा व्यापकांशवधारणा” इति ॥ अन्ये
केचन हेतवः परप्रयुक्तानां व्याप्तीनामुपजीवका आश्रयाः, तथाहि
उपाध्यवच्छिन्नहेतुनिष्ठा व्याप्तिः हेतुतावच्छेदकावच्छिन्नहेतुवृत्तितया
ज्ञायते, अत एव उप समीपवर्तिनि स्वसमानाधिकरणे स्वधर्मं
व्याप्तिम् आदधाति बोधयतीति उपाधिशब्दोजवाकुसुमादिसाधारणः,
तैः सोपाधिभिर्दृष्टैरपि पक्षे व्यापकांशस्यावधारणा निश्चयो नेष्यते
साधारणधर्मेण साध्यसंशयजननादित्यर्थः ॥ ७ ॥

नापि यावच्छङ्कते अनुत्कटापि शङ्का यावत् स्यात् तावत् गमनिकावलं गमकत्वसामर्थ्यं
कुत इति समुदितार्थः । नन्वेतेन सन्दिग्धानैकान्तिकस्य अप्रयोजकत्वमुक्तं न तु
सन्दिग्धोपाधिरित्यसङ्गतिरित्यत आह व्यभिचारशङ्का चेति । तथाच व्यभिचारसंशयस्या-
प्रयोजकत्वकथनेन तत्कारणीभूतस्य उपाधिसंशयस्याप्रयोजकत्वमर्थवशसम्पन्नमिति भावः ।
अथ ब्रह्मसम्प्रतिमाह तदुक्तमिति, केचन हेतव इति सोपाधयो हेतव इत्यर्थः, परप्रयु-
क्तानाम् उपाधिप्रयुक्तानामित्यर्थः । तदेव स्फुटयति तथाहौत्यादि, हेतुतावच्छेदका-
वच्छिन्नहेतुवृत्तितया ज्ञायत इति, एतेन यादृशधर्मावच्छिन्ने हेतौ उपाधिमत्त्वं तादृश-
धर्मावच्छिन्ने हेतौ उपाध्यवच्छिन्नहेतुनिष्ठव्याप्तिर्ज्ञायते न स्वातन्त्र्येण तव व्याप्तिरिति
किन्तु व्यभिचारित्वमस्यैव तथा हि यादृशयादृशधर्मावच्छिन्ने उपाधिमत्त्वं तादृशतादृश-
धर्मावच्छिन्ने व्यभिचारित्वं इत्युपाधिः व्यभिचारव्याप्यत्वं सूचितं, तथाच व्याप्यसंशयस्य
व्यापकसंशयं प्रति पृथक् कारणत्वात् व्यभिचारसंशयस्य उपाधिसंशयाधीनत्वं सिद्ध-
मिति न प्रकृते काचिदसङ्गतिरिति विभावनीयम् । एतच्च ते साध्यसमव्यापकस्य उपा-
धित्वं तेन सर्वत्र व्यभिचारिणि हेतावुपाध्यवच्छिन्नव्याप्तिसम्भवः, विषमव्यापकस्योपा-
धित्वव्यवहारो व्यभिचारोन्नायकत्वसाध्येन गौण्या समर्थनीय इति । अतएवेति उपाधिः
स्वधर्मव्याप्यारोपकत्वादिवैत्यर्थः, स्वधर्मव्याप्तिं स्वावच्छिन्नव्याप्तिं, बोधयति अन्यधर्ममावा-
वच्छिन्नवृत्तितया बोधयति । जवाकुसुमादिसाधारण इति, तथाच यस्य धर्मोऽन्यत्र
भासते स एवोपाधिपदवाच्यः यथा जवाकुसुमलौहित्यस्य स्फटिके भासनात् जवाकुसुमं
स्फटिके उपाधिः, तथा यन्निष्ठा व्याप्तिः साधनत्वाभिमाने भासते सधर्मस्तत्र हेतावुपाधि-

ननूपमानमीश्वरे बाधकं स्यात्, अत्रोपमानस्यातिरिक्तप्रमाणस्या-
नभ्युपगमात् न बाधकमिति वैशेषिकादयः । तत्र सादृश्यस्य पदार्था-
न्तरस्य ग्राहकमुपमानमिति केचित्, सादृश्यं न द्रव्यं गुणः कर्म वा
गुणसमवेतत्वात्, न सामान्यं सप्रतियोगिकत्वात् सामान्यादिवृत्ति-
त्वाच्च, नाभावः सप्रतियोगिकत्वेनाप्रत्ययात् । तच्च न प्रत्यक्षगम्य-
मिन्द्रियपातमात्रेणाप्रतीतेः । नापि प्रतियोगिज्ञानसहकृतमिन्द्रियं
ग्राहकमिति वाच्यं, गोसदृशोगवय इति ज्ञानानन्तरं सा गौर्गवय-
सदृशीत्यसन्निकृष्टगोविशेष्यकग्रहस्याप्रत्यक्षत्वात्, नाप्यनुमानगम्यं
लिङ्गाप्रतिसम्भानेऽपि ज्ञायमानत्वात्, न शब्दगम्यं तस्यासार्वत्रिक-
त्वादिति तत्राह,—

रिति उपाधिपदस्यान्वर्थत्वं प्रतिपादितमिति भावः । ननु हेतोः सोपाधित्वगहेऽपि
यदि व्याप्तिग्रहस्तदा पक्षे सादृश्यहेतुनत्वग्रहानन्तरं कथं न साध्यानुमितिरित्यत आह,
तैः सोपाधिभिर्दृष्टैरपीति, तथाच व्यभिचारित्वसम्बन्धेन उपाधिविशिष्टहेतोः साधा-
व्यापकोपाधेर्व्यभिचरितत्वनियये व्याप्यस्य साध्यास्यापि व्यभिचारनिश्चयात् न साध्यानु-
मितिः, किन्तु साध्यासंशय एव, एतदेवोक्तं साधारणधर्मणेत्यादि । न च साध्याव्यभि-
चारज्ञानस्य साध्याभावसहचरितत्वनानुरूपत्वेऽपि साध्यासहचारज्ञानानात्मकत्वात् कथं
साधारणधर्मज्ञानेन साध्यासंशय इति वाच्यम् । एतन्मते साध्यासहचरितत्वे सति साध्या-
भावसहचरितत्वं व्यभिचारपदार्थत्वात् ॥ ७ ॥

उपमानस्यैव पदार्थसाधकत्वम् इत्यभिमानेन शङ्कते नन्वित्यादिना, बाधकमिति,
तथाच ईश्वरे कस्यचित् सादृश्याभावात् न पदार्थत्वमिति भावः । प्रयोगस्तु ईश्वरेति
पदं न किञ्चिदर्थवाचकं किञ्चित्सदृशावाचकत्वादित्येवं रूपः । अत्र वैशेषिकसमाधान-
माह अत्रेत्यादिना वैशेषिकादय इत्यन्तेन, न बाधकत्वमिति तथाच उपमानस्य अनु-
मानगतार्थत्वेन अनुमानातिरिक्तप्रमाणत्वामावात् नेश्वरबाधकत्वमिति भावः । सादृश्य-
मतिरिक्तपदार्थः तत्साधकमेवोपमानं प्रमाणान्तरमिति सोमांसकमतमुत्थापयति तवे-
त्यादिना केचिदित्यन्तेन, सादृश्यस्य पदार्थान्तरत्वे युक्तिमाह सादृश्यमिति । सप्रति-
योगिकत्वादिति सम्बन्धित्वत्वात् सम्बन्धिग्रहसापेक्षग्रहकत्वादिति यावत् । सप्रति-

परस्परविरोधे हि न प्रकारान्तरस्थितिः ।

नैकतापि विरुद्धानामुक्तिमात्रविरोधतः ॥ ८ ॥

न प्रकारान्तरस्थितिः न नोभयात्मकत्वं, हि यतः परस्परविरोधात्. नैकतापि न भावाभावात्मकत्वमपि, विरुद्धानामिति हेतुगर्भ-विशेषणं परस्परविरोधिरूपत्वात् । विरोधमेव प्रतिपादयति उक्ति-मात्रविरोधतः । नाभाव इत्युक्ते च भावत्वप्रतीतिः कथमभावता, न भावइत्युक्ते चाभावत्वप्रतीतेर्न भावत्वम् । अयमभिप्रायः सादृश्यं भावोऽभावोवा उभयोर्व्यतिरिक्तस्याप्रसिद्धेः, अभावत्वे सप्तम-पदार्थत्वं भावत्वे च गुणवत्त्वे द्रव्यत्वं निर्गुणत्वे सामान्यवत्त्वे च गुणान्यत्वे कर्मत्वं तदन्यत्वे गुणत्वं निर्गुणनिःसामान्यभावत्वेऽसम्-

योगिकत्वेनाप्रत्ययादिति विलक्षणप्रतियोगितानिरूपितानुयोगित्वेन नञा प्रतीत्य-विषयत्वादित्यर्थः । प्रतियोगिज्ञानसद्वृत्तमिति सम्बन्धिज्ञानसद्वृत्तमित्यर्थः । अप्रत्यक्ष-त्वादिति तथाच गवयधर्मिकगोसादृश्यज्ञानस्य उपमानफलत्वाभावेऽपि गोप्रतियोगिक-गवयनिष्ठसादृश्यज्ञानकारणक-गवयप्रतियोगिकगोनिष्ठसादृश्यज्ञानस्य असन्निकृष्टगोविशे-षकत्वात् उपमानफलत्वमवश्यमङ्गीकर्तव्यमिति भावः । तत्राहति वैशेषिक इति शेषः । भावाभावातिरिक्तपदार्थस्याप्रसिद्धत्वात् तादृश्याय न भावभिन्नत्वे सति अभाव-भिन्नत्वं, न वा भावाभावात्मकत्वम्, अपि तु भावाभावाभ्यन्तरत्वमेवेति सिद्धान्तं मनसि-कृत्वाह, परस्परविरोधे हीति, हि यतः परस्परविरोधे सति भावभिन्नत्वाभावभिन्नत्वयोः मिथः सहावस्थानविरोधे सति न प्रकारान्तरस्थितिः न प्रकारान्तरस्य भावाभावाति-रिक्तपदार्थस्य स्थितिः सम्भवः । सादृश्यस्य भावाभावात्मकत्वमपि न सम्भवतीत्याह नैकतापीति, विरुद्धानामिति मिथोविरुद्धानामित्यर्थः, अत्र हेतुमाह उक्तिमात्रेति, इति यथाश्रुतकारिकार्थः । व्याख्यायां नोभयात्मकत्वमिति उभाभ्यामन्यत्वमित्यर्थः भावभिन्नत्वे सति अभावभिन्नत्वमिति यावत्, परस्परविरोधादिति परस्परभावव्याप्यत्वादित्यर्थः तथाच भावभिन्नत्वस्य अभावभिन्नत्वाभावव्याप्यत्वम्, अभावभिन्नत्वस्य भावभिन्नत्वाभावव्याप्यत्वं न तु भावभिन्नत्वाभावभिन्नत्वयोः मिथः सामानाधिकरण्यमिति भावः । परस्परविरोधि-

वेतत्वे च समवायत्वं समवेतत्वे च अनेकाश्रितत्वे सामान्यत्वं एकाश्रितत्वे विशेषत्वम् । एवं शक्ति-संख्यादयोऽपि पदार्था निराकार्याः ॥ ८ ॥

ननु भवतु सादृश्यं समानधर्मैव तद्ग्राहकमेवोपमानं मानान्तरं स्यादित्यत्राह,—

साधर्म्यमिव वैधर्म्यं मानमेवं प्रसज्यते ।

अर्थापत्तिरसौ व्यक्तमिति चेत् प्रकृतं न किम् ॥ ९ ॥

अयं गोविसदृश इति ज्ञानानन्तरं सा गौरेतद्विसदृशीति धीः प्रमाणान्तरादेवास्तु । अथैतस्य तद्वैधर्म्यं तस्मिन्नेतद्वैधर्म्यं विनाऽनुपपन्नमित्यर्थापत्तिरेवेति, गोसादृश्यं गवयस्य गोर्गवयसादृश्यं विनाऽनुपपन्नमित्यर्थापत्तिरेवेति न मानान्तरं सदृश्यग्राहकं मन्तव्यमिति ॥ ९ ॥

रूपत्वादिति भावत्वाभावत्वयोः मिथो विरोधित्वादित्यर्थः । तथाच सादृश्यस्यातिरिक्तपदार्थाभावात् न तद्ग्राहकस्य उपमानस्य प्रमाणान्तरत्वमिति भावः । एवमिति उक्तरीत्येत्यर्थः । शक्ति-संख्यादयोऽपीति आदिना पृथक्त्वस्य परिग्रहः, एतत् दृष्टान्तविधयोक्तं, यथा नीमांसकैः अतिरिक्तपदार्थत्वेनाभ्युपगतानामपि शक्ति-संख्या-पृथक्त्वानां नैवाधिकादिमते सप्तपदार्थान्तर्गतत्वं तथा सादृश्यस्यापीति समुदिततात्यर्थम् । न च संख्या-पृथक्त्वयोरतिरिक्तपदार्थत्वाभावे गुणस्य निर्गुणत्वात् कथम् एकं रूपं रूपं रसात् पृथक् इतिप्रतीतेः प्रामाण्यमिति वाच्यम् । गुणादिनिष्ठसंख्या-पृथक्त्वयोः धीविशेषविषयत्वरूपत्वात् इति न काचिदनुपपत्तिः ॥ ८ ॥

नन्वतिरिक्तपदार्थाग्राहकत्वेन उपमानस्य प्रमाणान्तरत्वाभिज्ञावपि कृतपदार्थाग्राहकत्वेनैव उपमानस्य प्रमाणान्तरत्वं स्यादित्याशङ्कते नन्वित्यादिना, साधर्म्यग्राहकस्य प्रमाणान्तरत्वे तुल्ययुक्त्या वैधर्म्यग्राहकस्यापि प्रमाणान्तरत्वं स्यादिति प्रतिबन्धिसुखेन वैशेषिकस्तन्मतं दूषयति साधर्म्यमिवेति साधर्म्यमिव साधर्म्यग्राहकमानान्तरमिव, वैधर्म्यवैधर्म्यग्राहकं, मानमेवं प्रसज्यते एवं मानान्तरं स्यादित्यर्थः । अर्थापत्तिरसाधिल्यादि

वैशेषिकादिभिरुपमाने दूषिते नैयायिकः प्राह,—

सम्बन्धस्य परिच्छेदः संज्ञायाः संज्ञिना सह ।

प्रत्यक्षादेरसाध्यत्वादुपमानफलं विदुः ॥ १० ॥

फलमित्यनन्तरं इतीत्यध्याहार्यं, संज्ञाया गवयादिसंज्ञायाः संज्ञिना गवयत्वादिविशिष्टेव सह, सम्बन्धस्य शक्तेः, परिच्छेदः निश्चयः, उपमानस्य मानान्तरस्य फलमुपमितिः, प्रत्यक्षादेरसाध्यत्वात् इन्द्रिय-लिङ्ग-शब्दानामसामर्थ्यात् ॥ १० ॥

ननु गोसदृशोगवयपदवाच्य इत्यतिदेशवाक्यादेव शक्तिधीरस्तु, गवयत्वविशिष्टो धर्मी गवयपदवाच्यो गोसदृशत्वादित्यनुमानाद्वास्तु तत्प्राह,—

सादृश्यस्यानिमित्तत्वान्निमित्तस्याप्रतीतितः ।

समयोदुर्ग्रहः पूर्वं शब्देनानुमयापि वा ॥ ११ ॥

समयः गवयत्वादिजातिपुरस्कारेण शक्तिरूपसम्बन्धः, स च

वैधर्म्यग्राहकमानस्य अर्थापत्तित्वम् इति व्यक्तम्, इति सुग्रहं चेत्, प्रकृतं न किमिति प्रकृतस्य साधर्म्यं ग्राहकमानस्य कथं नार्थापत्तित्वमित्यर्थः ॥ ८ ॥

सादृश्यज्ञानं नोपमानफलमपि तु शक्तिनिर्णय एव इति नैयायिकसिद्धान्तप्राह, वैशेषिकादिभिरिति । इन्द्रिय-लिङ्ग-शब्दानामसामर्थ्यादिति, तथाच शक्तिपरिच्छेदस्य इन्द्रियजन्यप्रत्यक्षरूपत्वे अस्तुतातिदेशवाक्यस्यापि शक्तिग्रहप्रसङ्गः अतिदेशवाक्यार्थज्ञानस्य प्रत्यक्षं प्रत्यक्षेतुत्वात् इति यादृशमिति विशेषे अतिदेशवाक्यार्थज्ञानमवश्यमपेक्षणीयं तादृशमित्यन्तरम् अकामेनाप्यङ्गीकार्यं तादृशमित्यन्तरकरणञ्च उपमानम् अत उपमानस्य प्रमाणान्तरत्वं सिद्धमिति भावः । लिङ्ग-शब्दयो-रसामर्थ्यञ्च अनुपदं वक्ष्यते इति ॥ १० ॥

लिङ्ग-शब्दयोः सामर्थ्यमाशङ्क्य निरस्यति नन्वित्यादिना, मूलं सादृश्यस्यानिमित्तत्वादिति सादृश्यस्य अनिमित्तत्वात् अप्रवृत्तिनिमित्तत्वात् निमित्तस्य प्रवृत्तिनिमित्तस्य गवयत्वस्य अप्रतीतितः अगृह्यात् पूर्वं समयः गवयत्वविशिष्टे गवयपदस्य शक्तिरूपसम्बन्धः शब्देन

दुर्ग्रहः, शब्दादनुमानहा न सम्भवति, गवयत्वस्य तेन पुंसा अगृहीतत्वात् । न च सादृश्यमेव प्रवृत्तिनिमित्ततया गृह्यतां तस्य गुरुत्वेनाप्रवृत्तिनिमित्तत्वात् ॥ ११ ॥

ननु प्रथमतोगवयत्वस्याप्रतीतत्वेऽपि यदा गवयत्वं प्रत्यक्षं तदा गोसदृशोगवयपदवाच्य इत्यतिदेशवाक्याल्लक्षणाया गवयत्वपरात् तेन रूपेण शक्तिधोरसु तत्राह,—

श्रुतान्वयादनाकाङ्क्षं न वाक्यं ह्यन्यदिच्छति ।

पदार्थान्वयवैधुर्यात्तदाक्षिप्तेन सङ्गतिः ॥ १२ ॥

गोसादृश्यसामानाधिकरण्येन गवयपदवाच्यत्वविषयकज्ञानजनकतया शब्दस्य गवयत्वादिना शक्तिबोधे नाकाङ्क्षा अन्वयस्य पर्यवसानात्, यत्र पदार्था एवान्वयविधुराः केनापि रूपेणान्वयायोग्याः तदाक्षिप्तेन तेन लक्षणीयार्थेन सङ्गतिरन्वयः, यथा गङ्गायां घोष इत्यादौ ॥

अतिदेशवाक्येन अनुमानेन वा दुर्ग्रहः गृहीतुमशक्यः इति कारिकायाः । टीकायां शब्दादनुमानादिति, तथाच गोसदृशो गवयपदवाच्य इत्यतिदेशवाक्यात् गोसादृश्यविशिष्टे गवयपदवाच्यत्वगृहेऽपि शक्यतावच्छेदकभूतगवयत्वविशिष्टे तादृशवाक्यात् गवयपदवाच्यत्वगृहासम्भवात् शब्दस्यासामर्थ्यं, गवयत्वविशिष्टे गवयपदवाच्यत्वानुमितेः पूर्वं गवयत्वविशिष्टे परामर्शस्यापेक्षणीयत्वात् गवयत्वविशिष्टानुपस्थितौ तदसम्भवात् अनुमानस्यासामर्थ्यमिति भावः ॥ ११ ॥

ननु यदा गवयत्वविशिष्टपिण्डप्रत्यक्षं तदा लाघवप्रतिसम्बन्धेन गवयत्वे प्रवृत्तिनिमित्तत्वनिश्चयेन तवातिदेशवाक्यतात्पर्यनिश्चयात् तादृशवाक्यघटकगोसदृशपदलक्षणाया गवयत्वविशिष्टे शक्तिगृहः सम्भवतीति कथमुपमानस्य प्रमाणान्तरत्वमित्याशङ्कते नन्वित्यादिना गवयत्वपरादिति गवयत्वतात्पर्यकसदृशपदघटितादित्यर्थः, अत्र सदृशपदमेव गवयत्वलक्षकं न तु गोसदृशपदं, तस्य वाक्यत्वात् वाक्ये लक्षणाविरहात् गोपदन्तु तात्पर्यग्राहकमिति हृदयम् । श्रुतान्वयादिति शक्यान्वये पर्यवसानात्, अनाकाङ्क्षम् अशक्यान्वये आकाङ्क्षा-

ननु गवयपदं सप्रवृत्तिनिमित्तकं साधुपदत्वादिति सामान्यतो-
दृष्टमनुमानमितरप्रवृत्तिनिमित्तकत्वबाधे गवयत्वस्य प्रवृत्तिनिमित्त-
त्वमवगाहतामिति चेन्न, व्यापकतावच्छेदकरूपेणैवानुमितेर्यापक-
विषयकत्वात् । गवयपदं गवयत्वप्रवृत्तिनिमित्तकम् इतराप्रवृत्ति-
निमित्तकत्वे सति सप्रवृत्तिनिमित्तकत्वादिति व्यतिरेकि च साध्या-
प्रसिद्ध्या न सम्भवति, व्यतिरेकव्याप्त्यप्रतिसम्भानेऽपि गवयत्वाश्रयो-
गवयपदवाच्य इति धियोऽनुभवसिद्धत्वाच्च उपमानं प्रमाणान्तरम् ।
एवं धिक्करभमतिदीर्घग्रीवमतिकठोरकण्टकाशिनमपसदं पशूना-
मित्यादिवाक्यार्थज्ञानानन्तरं तादृशपिण्डदर्शने करभपदवाच्यताग्रहो-
ऽप्युपमानादेवेति । उपानन्तु शक्तिमात्रपरिच्छेदकतया नेश्वरे बाधक-
मिति भावः ॥ १२ ॥

रहितं वाक्यं गोसदृशो गवयपदवाच्य इत्यतिदेशवाक्यं न अन्यत् इच्छति न लक्ष्यार्थे
बोधयति इति कारिकापूर्वार्थस्यार्थः । टीकायां गोसादृश्यसामानाधिकरण्येनेति सामा-
नाधिकरण्यपदेन गोसादृश्यस्य उपलक्षणत्वं न तु प्रवृत्तिनिमित्तत्वमिति सूचितम् । जनक-
तया फलोपधायकतया इत्यर्थः, तथाच गोसादृश्यावच्छिन्नविशिष्यकगवयपदवाच्यत्वप्रका-
रकशब्दबोधस्यैव गवयत्वविशिष्टे गवयपदवाच्यत्वविषयकबोधतात्पर्यग्राहकत्वम् अनायत्या
अवश्यमभ्युपेयं, तथाच पूर्वं तादृशबोधभावे तात्पर्यगृह एव न सम्भवतीति भावः । शब्दस्य
प्रागुक्तातिदेशवाक्यस्य, नाकाङ्क्षेति, अजनिततात्पर्यविषयान्वयबोधत्वस्य आकाङ्क्षारूपत्वा-
दिति भावः । ननु तर्हि कुत्र लाक्षणिकं पदम् अनुभावकम् इत्यत आह मूले पदार्था-
न्वयवैधुर्थादिति, अस्मैव विवरणं टीकायां यत्र पदार्था एवेति । अन्वयदृष्टान्ताभावे-
नान्वयव्याप्तिगृह्यसम्भवात् व्यतिरेकि चेति व्यतिरेकव्याप्तिज्ञानश्चेत्यर्थः, साध्याप्रसिद्ध्या
साध्यानुपस्थित्या, न सम्भवतीति, ननु यत्पदं यदितराप्रवृत्तिनिमित्तकत्वे सति सप्रवृत्ति-
निमित्तकं तत् तत्प्रवृत्तिनिमित्तकम् इति सामान्यव्याप्तिगृहे गवयत्वेतराप्रवृत्तिनिमि-
त्तकत्वविशिष्टसप्रवृत्तिनिमित्तकत्वरूपविशेषहेतुसत्तया पक्षधर्मताज्ञानात् अप्रसिद्धमपि
गवयत्वप्रवृत्तिनिमित्तकत्वमनुमितौ विधेयतया भासते यत्तत्पदघटितसामान्यव्याप्त्या
अनुमाने विशिष्य साध्याप्रसिद्धेरनङ्गत्वादित्यत आह व्यतिरेकव्याप्ताप्रतिसम्भानेऽपीति

शब्दस्तु नेखरे बाधकत्वेन शङ्कनीयः अनुमानानतिरेकात्
इति वैशेषिकाः, पदश्रवणानन्तरं पदार्थस्मरणे एते पदार्थाः
परस्परं संसर्गवन्तः आकाङ्क्षा-योग्यतासत्तिमत्पदस्मारितत्वात् दण्डेन

व्याप्तिसामान्याग्रहेऽपीत्यर्थः । अतएव केनाप्यन्येनानुमानेन उपमानस्य न गतार्थत्वं,
व्याप्तिसामान्याग्रहे अनुमानासम्भवात् । सादृश्यज्ञानमिव असाधारणधर्मदर्शनमप्युपमानमित्याह
षिङ्करभूमिति, अपसदमिति अपकृतमित्यर्थः । तादृशपिण्डदर्शने दीर्घगौवादियुक्तशरीरदर्शने,
करमपदेति उष्ट्रत्वविशिष्ट इत्यादिः, उपसंहरति उपमानत्विति, शक्तिमात्रेति मात्रपदेन
उपमानस्य पदार्थसाधकत्वव्यवच्छेदः, तथाच ईश्वरस्य किञ्चित्सादृश्याभावेऽपि उपमानस्य
नेश्वरबाधकत्वमिति भावः ॥ १२ ॥

ननु उपमानस्य शक्तिमात्रनिर्णायकत्वेन ईश्वराबाधकत्वेऽपि शब्दस्य ईश्वरबाधकत्वं
स्यादित्याशङ्कायां वैशेषिकसमाधानमाह शब्दत्विति, अनुमानानतिरेकादिति, यद्यपि
शब्दस्य ईश्वराबाधकत्वे अनुमानानतिरेकित्वं न तन्मम् अनुमानात्मकस्यैव ईश्वरबाधकत्व-
सम्भवात् तथापि कानुमानमनाश्रयमित्यनेन अनुमानस्य ईश्वरबाधकत्वनिरासेनैव अनु-
मानात्मकशब्दस्य ईश्वरबाधकत्वमपि निरस्तमित्यर्थः । पदार्थस्मरणे इति योग्यता-
ज्ञानादीनामप्युपलक्षकम्, अन्यथा योग्यतादीनामग्रहे पदार्थस्मृतिमात्रात् अन्यबोधा-
पत्तिः । न च परस्परं संसर्गवन्त इत्यत्र परस्परसंसर्गपदम् अननुगतार्थकत्वात् यदि
प्रकृतपदार्थसंसर्गपरम्, एवम् आकाङ्क्षापदस्य तत्तत्पदघटिताकाङ्क्षापरत्वात् यदि प्रकृत-
पदघटिताकाङ्क्षापरत्वं तर्हि दण्डेन नामभ्याजिति दृष्टान्तासम्भव इति वाच्यम् । यत्तत्-
पदघटितसामान्यव्याप्ती तात्पर्यात् । तथाहि यत् यत्सम्बन्धेन यत्पदार्थान्वयप्रयोजक-
रूपवत्त्वे सति तत्सम्बन्धेन तत्पदार्थप्रकारतानिरूपित-यत्पदाव्यवहितयत्पदप्रयोज्यबोधय-
विशेष्यत्वेन श्रोत्रिच्छाविषयत्वे च सति यत्कालीन तद्विशेष्यक-तत्सम्बन्धसंसर्गक-तत्पदार्थ-
प्रकारकबोधेच्छोच्छरितेन पदेन वृत्त्या तत्पदार्थस्मारकयत्पदाव्यवहितयत्पदेन वृत्त्या
स्मारितं भवति तत् तत्पदार्थस्मारकतत्पदाव्यवहिततत्पदार्थस्मारकतत्पदप्रयोज-
कतत्कालीनवक्त्रिच्छाविषय-तत्पदाव्यवहित-तत्पदाधीनशब्दबोधय-तद्विशेष्यतानिरूपिततत्-संसर्गा-
वच्छिन्नप्रकारत्वेन श्रोत्रिच्छाविषयतत्पदार्थवत् भवति इत्यनुमानं बोध्यम् । अत्र
हेतुशरीरे तत्पदार्थं तत्संसर्गेण तत्पदार्थवत्स्वरूपयोग्यतानिवेशे सिद्धसाधनं स्यात्
अतः अन्यप्रयोजकत्वरूपवत् योग्यत्वं निवेशितम् । हेतुशरीरे प्रथमसत्यन्तदलेन योग्यत्वं,

गामभ्याजितिपदस्मारितपदार्थवत् इत्यनुमानात् संसर्गसिद्धेः, किं वा एतानि पदानि स्मारितपदार्थसंसर्गप्रमापूर्वकाणि आकाङ्क्षादि-
मत्पदत्वात् इत्यनुमानात् तत्सिद्धेः, ज्ञानज्ञानस्य तद्विषयविषयकत्व-
नियमादित्यत्राह,—

द्वितीयसत्यन्तदलेनाकाङ्क्षावत्त्वं, दिशेयदलेन तात्पर्यवत्त्वम् आसन्तिमत्त्वञ्च सूचितम् ।
घटेन जलमाहर इत्यादिवाक्यश्रवणानन्तरं जलाहरणं घटकरणकं न वेत्यादिसंशयानु-
दयवत् घटो जलाहरणकरणं न वेत्यादिसंशयानुदयात् तादृशवाक्यस्य घटधर्मिकजला-
हरणकरणत्वबोधेऽपि तात्पर्यं मन्तव्यमिति सूचनायैव परस्परं संसर्गवन्त इत्युक्तम् ।
एवञ्च छिद्रे घटे जलाहरणकरणत्वरूपसाध्याभाववति विशेष्यदलसत्त्वात् द्वितीयसत्यन्त-
दलस्य च सत्त्वात् व्यभिचारवारणाय प्रथमसत्यन्तदलं, जलाहरणं प्रति छिद्रे तरघटत्वे न
करणत्वात् छिद्रघटे स्वरूपयोग्यत्वघटितजलाहरणकरणत्वस्याप्यभावात् । पुनः-पुरुषयो-
रुभयोः राजसम्बन्धबोधतात्पर्येण प्रयुक्तस्य अयमेति पुनो राज्ञः पुरुषोऽपसार्थतामित्यादि-
वाक्यस्य श्रवणानन्तरं राजसम्बन्धस्य पुनो अन्वयबोधानन्तरं पुरुषे राजसम्बन्धबोधे श्रोतु-
रिच्छा न जायते तेन वाक्येनान्वयबोधस्य जनितत्वात् तथाच पुरुषे राजसम्बन्धान्वय-
प्रयोजकरूपवत्स्वरूपयोग्यतासत्त्वात् निरुक्ततात्पर्यविषयराज्ञ-इतिपदाव्यवहितपुरुषपदस्मारित-
त्वाच्च श्रोविष्कारूपाकाङ्क्षाविषयराजसम्बन्धरूपसाध्याभावात् व्यभिचारवारणाय हेतौ
द्वितीयसत्यन्तदलं, पुननिष्ठस्य राजसम्बन्धस्य बोधविषयत्वेनाकाङ्क्षितत्वात् पुरुष-
निष्ठस्य राजसम्बन्धस्यानाकाङ्क्षितत्वात् । सैम्बन्धमानयेतिवाक्यात् लवणतात्पर्यकात्
अश्वकर्मत्वबोधानुदयस्यान्वयविरहादेव इति सर्वसिद्धं, तवाश्वकर्मत्वे तात्पर्यविषयसैम्बन्धस्य
आधेयत्वसम्बन्धेनाभावात् तात्पर्याघटितहेतुसत्त्वात् व्यभिचारवारणाय हेतौ तात्पर्यं
निवेशितम् । गिरिभुक्तमग्निमान् देवदत्तेनेत्यादौ गिरिपदाग्निमत्पदयोः अव्यवधान-
विरहेण तत्कालीननिरुक्तेच्छाविषयत्वघटितसाध्याप्रसिद्ध्या व्यभिचारवारणाय तत्कालीन-
तादृशबोधेच्छोच्चरितेनेति पदविशेषणम् । वृत्त्या स्मृतयोरेव पदार्थयोः पदश्रवणानन्तरं
बोधस्यानुभवसिद्धतया वृत्त्या स्मरणकाललाभाय हेतौ तन्निवेशः । एवञ्च घटमित्यादौ
कर्मत्वे आधेयत्वसम्बन्धेन घटपदार्थान्वयप्रयोजकरूपवत्त्वे सति आधेयत्वसम्बन्धेन
तत्पदार्थप्रकारतानिरूपितघटपदाव्यवहितानुसारपदाधीनबोधीयविशेष्यत्वे न तत्कालीन-

अनैकान्तः परिच्छेदे सम्भवे च न निर्णयः ।

आकाङ्क्षा सत्तया हेतुर्योग्यासत्तिरवन्धना ॥ १३ ॥

अत्र पदार्थपक्षकानुमाने संसृष्टा एवेति यदि संसर्गवत्त्वं साध्यते, सम्भावितसंसर्गका इति संसर्गस्वरूपयोग्यत्वं वा, आद्ये पयसा सिञ्चतीत्यादावनैकान्तः, द्वितीये न संसर्गनिर्णयः, अन्यप्रयोजकरूपवत्त्वरूपयोग्यताया हेतुविशेषणीकृतत्वेन सिद्धसाधनाच्च । द्वितीये

श्रोतिच्छाविषयत्वे च सति तत्कालीनकर्मत्वविशेष्यकाधेयत्वसं सर्गक घटप्रकारकबोधेच्छा-
प्रयुक्तघटस्मारकघटपदाव्यवहितानुस्वारपदस्मारितस्वरूपविशेषहेतुमत्तायहात् यत्तत्पदघटित-
सामान्यव्याप्तिग्रहसहकृतात् कर्मत्वं घटीयम् इति विशेषतः साध्यसिद्धिरिति फलितम् ।
एतानि पदानीति, तथाच यत्पदं यत्पदार्थान्वययोग्यतावद्दृश्यत्पदार्थस्मारकपदाव्यव-
हितञ्च सत् तत्पदार्थप्रकारकतत्पदार्थविशेष्यकश्रोतबोधेच्छाप्रयोजकं भवति तत्पदं तत्प-
दार्थवत्तत्पदार्थबोधपूर्वकं भवतीति सामान्यव्याप्तिरिति भावः । ननु तादृशबोधपूर्वकत्व-
सिद्धावपि न तत्पदार्थवत्तत्पदार्थसिद्धिरित्यत आह ज्ञानज्ञानस्येति प्रकृते पदार्थसंसर्ग-
प्रमानुमितिः, तद्विषयेति तस्य पदार्थसंसर्गप्रमायाः यः संसर्गरूपोविषयः स एव विषयो यस्य
तादृशत्वनिश्चयमादित्यर्थः ।

परस्परं संसर्गवन्तः इत्यस्य किं परस्परं संसृष्टा एव इति नियमे तात्पर्यं परस्पर-
संसर्गस्वरूपयोग्यत्वे वा इति विकल्पं मनसि कृत्य वैशेषिकसमाधानं दूषयति, मूले अनैकान्त-
इति, परिच्छेदे-नियमे नियमेन संसर्गवत्त्वसाधने इति यावत् । सम्भवे संसर्गस्वरूप-
योग्यत्वसाधने इत्यर्थः, संसर्गस्वरूपयोग्यत्वञ्च संसर्गप्रयोजकरूपवत्त्वं तच्च रूपं पयसा
सिञ्चति इत्यत्र अप्रतिरुद्धद्रवत्ववज्जलत्वादिकं, घटेन जलमाहर इत्यत्र क्षिप्ते तरघटत्वा-
दिकम् । टीकायाम् आद्य इति आद्ये नियमेन संसर्गवत्त्वानुमाने इत्यर्थः, अनैकान्त-
इति यादृशजलेन कदापि सेको न जातः सेककरणत्वसंसर्गरूपसाध्याभाववति तादृश-
जले प्रागुक्तहेतोः सत्त्वात् व्यभिचार इति भावः । वर्द्धमानोपाध्यायैरपि तथैवोक्तं
“यद्येवमिव घटानयनयोः परस्परसंसर्गो न जातः तेनैव व्यभिचारोत्” इति । केचित्तु
करकादिस्थिरजलाभिप्रायके पयसा सिञ्चति इत्यादिवाक्ये व्यभिचार इति तात्पर्यं

प्रयोगे आकाङ्क्षा सत्तया इति । आकाङ्क्षा हि समभिव्याहृतपदस्मारितपदार्थजिज्ञासा, घटमित्युक्ते आनय पश्येति, आनयेत्युक्ते घटं पटं वेति जिज्ञासादयः । ननु योग्यतासहितासत्तिरेव हेतुरस्तु, तत्राह योग्यतासत्तिरवन्धना इति व्याप्तिशून्या, अयमेति पुनोराज्ञः पुरुषोऽपसार्थ्यतामित्यत्र निराकाङ्क्षयोरानपद-पुरुषपदयोर्व्यभिचारात् ॥ १३ ॥

वर्णयन्ति । तत्र मनोरमं सेकं प्रति अप्रतिरुद्धद्रवत्ववज्जलत्वेन हेतुत्वात् करकादिस्थिरजले स'सर्गप्रयोजकरूपवत्स्वरूपयोग्यतादिघटितप्रागुक्तहेतोरसत्त्वेन व्यभिचारासम्भवात् । द्वितीय इति स'सर्गस्वरूपयोग्यत्वानुमान इत्यर्थः । न स'सर्गनिर्णय इति, तथाच स्वरूपयोग्यत्वमात्रनिर्णयेऽपि स'सर्गानिर्णयात् वाक्यस्य स'सर्गनिर्णयरूपफलकत्वासम्भव इति भावः । स्वरूपयोग्यत्वानुमाने दोषान्तरमाह अन्यप्रयोजकेत्यादि, सिद्धसाधनाच्चेति अनुमितेः पूर्वं हेतुतावच्छेदकविशिष्टहेतुज्ञानस्य नियतापेक्षणीयत्वादिति भावः । पदपचकानुमाने दोषमाह द्वितीये प्रयोग इति पदपचकानुमान इत्यर्थः । एतदुपलक्षणं पदार्थपचकानुमानेऽपि हेतोरआकाङ्क्षाघटिततया अयं दोषो द्रष्टव्यः । सत्तयेति विद्यमानतया न तु ज्ञानविषयत्वेनेत्यर्थः, तथाच स्वरूपसत्या एव आकाङ्क्षायाः शब्दबोधहेतुत्वात् अनुमिती च हेतुनिर्णयस्यापेक्षणीयत्वात् आकाङ्क्षाया लिङ्गविषया हेतुत्वासम्भवेन शब्दस्य प्रमाणान्तरत्वमवश्यमङ्गीकार्यमिति भावः । ननु योग्यतायाः आसत्तेय ज्ञानं शब्दबोधोपयोगि अतः योग्यताविशिष्टासत्तिरेव हेतुरस्तु किम् आकाङ्क्षाया हेतुघटकत्वेनेत्याशङ्कते नन्वित्यादिना, अवन्धनेति न बन्धनं व्याप्तिरूपः सम्बन्धो यस्यां सा तथा इत्यर्थः । व्यभिचारादिति तथाच यव यादृशार्थबोधे वक्तृतात्पर्यं तव वाक्ये तद्वक्तृतादृशार्थज्ञानपूर्वकत्वं, यादृशार्थबोधे शिष्यस्य नाकाङ्क्षा तव वक्तुरपि न तात्पर्यम् अनाकाङ्क्षिताभिधानप्रसङ्गात् एवञ्च राजपुरुषान्वये तात्पर्यविरहादेव तादृशपदार्थस'सर्गज्ञानपूर्वकत्वविरहेण व्यभिचार इति भावः । न च तात्पर्यज्ञानस्य हेतुत्वात् तात्पर्यसम्बलितयोग्यासत्तिमत्त्वेन हेतुना पदार्थस'सर्गज्ञानपूर्वकत्वं साधनौयम् इति न व्यभिचार इति वाच्यम् । तथा सति योग्यतादिविशेषणस्य निष्फलत्वेन हेतोर्व्यर्थविशेषणघटितत्वापत्तेः, तात्पर्यं हि तत्पदार्थवत्तत्पदार्थबोधेच्छयोरितित्वं तच्च तत्पदार्थ-

प्राभाकरास्तु वेदस्यापौरुषेयतया तत्र वक्तृज्ञानानुमानासम्भ-
वात् शब्दः प्रमाणं, लोके तु आमोक्तत्वज्ञानमपेक्षितं, तथाचायं
वक्ता स्वप्रयुक्तवाक्यार्थयथार्थज्ञानवान् भ्रमाद्यजन्यवाक्यार्थज्ञान
जन्यवाक्यप्रयोक्तृत्वात् इत्यनुमानाद्वक्तृज्ञानावच्छेदकतया, उत्तर-
कालं वा एते पदार्थाः परस्परं संसृष्टाः वक्तृयथार्थज्ञानविषय-
त्वात् इत्यनुमानात्, साक्षाद्वाक्यार्थसिद्धेः, क्लृप्तसामर्थ्यात् शब्दात्
पुनरन्वयधीरित्यनुवादकोलौकिकः शब्देन प्रमाणमिति प्राहु-
स्तत्राह ।

वक्तृत्वदार्थज्ञानपूर्वकत्वनियतमिति तत्तदर्थतात्पर्यकत्वस्य हेतुत्वे इतरवैयर्थ्यम् । वस्तुतस्तु
शब्दश्रवणानन्तरोत्पन्नज्ञानोत्तरं शब्दश्रमि न त्वनुमिनोमीत्यादिप्रत्यक्षसिद्धानुमितिलविरुद्ध-
शब्दत्वजातिरपह्नोतुमशक्यत्वे न तादृशविजातीयप्रमाकरणतया शब्दस्य प्रमाणान्तरत्व-
मिति ॥ १२ ॥

शब्दमावस्य अनुमानेन गतार्थत्वम् इति वैशेषिकमतं निरस्य लौकिकशब्दमावस्य
अनुवादकत्वेन न प्रमाणत्वमिति प्राभाकरमतमुच्यते निरस्यति प्राभाकरास्त्रित्यादिना,
अपौरुषेयतया अपौरुषेयत्वनिश्चयेन, वक्तृज्ञानानुमानासम्भवादिति तथाच वेदे अपौरुषे-
यत्वनिश्चयरूपबाधनिश्चयान् पौरुषेयत्वनिश्चयरूपवक्तृज्ञानानुमानासम्भवादिति मावः ।
न च तेषां मते शब्दमावस्य नित्यत्वात् कथं लौकिकवाक्यस्य पौरुषेयत्वमिति वाच्यम् ।
शब्दस्य नित्यत्वेऽपि लौकिकवाक्यस्य आनुपूर्वीविशिष्टत्वरूपाया रचनायाः पौरुषेयत्वात्
वेदे तु वक्तुरभावात् आनुपूर्वीमत्त्वाद्यपि तत्र नित्यत्वम् इति तेषाम् अभिमानात् ।
अपेक्षितमिति कारणतयेत्यादिः, तथाचायमित्यादि । न च सामान्यतो वाक्यार्थत्वस्या-
व्यावर्तकतया वाक्यार्थत्वेन वाक्यार्थसिद्धावपि घटमितिवाक्यात् न कर्मत्वं घटीय-
मित्यादिज्ञानसिद्धिः येन घटमितिवाक्यस्य गृहीतग्राहित्वेनाप्रामाण्यं भवेत् इति
वाच्यम् । उक्तानुमानस्य विशेषानुमाने तात्पर्यात् । अनुमानञ्च घटमितिवाक्य-
वक्ता घटवत्कर्मत्वयथार्थज्ञानवान् भ्रमाद्यजन्यघटप्रकारक-कर्मत्वविशेष्यज्ञानजन्यघट-
मितिवाक्यप्रयोक्तृत्वादित्यादिरूपं, भ्रमादीत्यादिपदात् करणापाठवप्रतारणादिपरि-
ग्रहः । भ्रान्त-प्रतारकादौ व्यभिचारवारणाय भ्रमाद्यजन्येति वाक्यविशेषणं, शुकादौ

निर्णीतशक्तेर्वाक्याद्वा प्रागेवार्थस्य निर्णये ।

व्याप्तिस्मृतिविलम्बेन लिङ्गस्यैवानुवादिता ॥ १४ ॥

वेदेऽवधारितसामर्थ्याच्छब्दात्लोकस्थलेऽपि प्रागेवनिर्णये लिङ्ग-
स्यैवानुवादकत्वं, व्याप्तिस्मृतिविलम्बेनानुमानस्य शब्दापेक्षया विल-
म्बितधीजनकत्वात् ॥ १४ ॥

नन्वाप्तोक्तत्वस्य संशये व्यतिरेके च शब्दज्ञानानुत्पत्त्या निर्णयो-
हेतुर्वाच्यः, आप्तोक्तत्वञ्च प्रकृतवाक्यार्थगोचरयथार्थधीजन्यत्वमिति,
वाक्यार्थधीः प्रथमतोऽनुमानादेव वाच्या इत्यत्राह. —

व्यभिचारवारणाय घटप्रकारककर्मत्वज्ञानजन्येति विशेषणम् । न च घटमितिवाक्यस्य
घटप्रकारककर्मत्वविशेष्यकज्ञानजन्यत्वासिद्ध्या हेत्वसिद्धिरिति वाच्यम् । बुबोधयिषया
वाक्यप्रयोगं प्रति वाक्यार्थज्ञानस्य हेतुतया बुबोधयिषाप्रयुक्तघटमितिवाक्यस्य वाक्यार्थ-
ज्ञानजन्यत्वात् । वक्तृज्ञानवच्छेदकतयेति विषयतासम्बन्धेन वक्तृज्ञानविशेषणतयेत्यर्थः,
अस्य वाक्यार्थसिद्धेरित्येनान्वयः । परस्परया वाक्यार्थसिद्धिसुक्ता साक्षात् वाक्यार्थ-
सिद्धिमाह एते पदार्था इति, तथाचायं प्रयोगः कर्मत्वं घटसंसृष्टं वक्तृयथार्थघटज्ञान-
विशेष्यत्वादिति । कृतसामर्थ्यादिति वैदिकशब्दस्थलकृतप्रकारणकलापसहकृतादित्यर्थः ।
अनुवादकः गृहीतग्राहीत्यर्थः, न प्रमाणमिति तेषां मते अगृहीतग्राहित्वस्य प्रमाणलक्षण-
त्वादिति भावः । मूले निर्णीतशक्तेरित्यादि निर्णीतशक्तेः निर्णीतयोग्यताकाङ्क्षादिमत्त्व-
रूपसामर्थ्यादित्यर्थः, प्रागेव अनुमानात् पूर्वमेव, निर्णये शब्दात्मकनिर्णये, अनुवादिता
गृहीतग्राहित्वम् । व्याख्यायां विलम्बितधीजनकत्वादिति तथाच तुल्ययुक्त्या वेदे यादृशी
सामर्थी तादृश्येव लोके न त्वपेक्षणीयान्तरमस्ति इति वैदिकशब्दस्थल इव लौकिकशब्द-
स्थलेऽपि मानाभावेन न आप्तोक्तत्वनिश्चयस्य हेतुत्वं येन वक्तृयथार्थज्ञानानुमानमपेक्षणीयं
भवेदिति भावः ॥ १४ ॥

यस्य संशये व्यतिरेकनिश्चये च यदनुत्पादः तन्निश्चयस्तव कारणम् इति नियममभि-
प्रेत्य आप्तोक्तत्वनिश्चयस्य अन्वयबोधहेतुत्वं प्राभाकरः पुनः शङ्कते नन्वित्यादिना, निर्णयो
हेतुरिति, तथाच अनाप्तोक्तत्वनिश्चयाभावस्य हेतुत्वकल्पनमपेक्ष्य आप्तोक्तत्वनिश्चयस्य

व्यस्तपुं दूषणाशङ्कैः स्मारितत्वात् पदैरमी ।

अन्विता इति निर्णीते वेदस्यापि न तत्कुतः ॥१५॥

आतोक्तत्वनिश्चयस्य हेतुत्वे मानाभावः, बाधकप्रमाविरहरूप-
योग्यताज्ञानविलम्बादेवायोग्येऽन्वयधीविलम्बसम्भवात्, अन्यथा
वेदेऽपि अपौरुषेयत्वधीर्हेतुरसु, तथाच तत्रापि अमी वैदिका अर्था-
अन्विताः परस्परं संसृष्टाः व्यस्तपुं दूषणाशङ्कैः पदैः स्मारितत्वात्
इत्यनुमानात् संसर्गे निर्णीते तत् अनुवादकत्वं वेदस्यापि न कुतः ।

हेतुत्वे लाघवमिति भावः । इत्यत्राह इत्यत्र प्रतिबन्धिमाहेत्यर्थः । व्यस्तपुं दूषणेति
व्यस्ता निरस्ता पुं दूषणानां भ्रम-प्रमादादिरूपपुरुषदोषाणाम् आशङ्का येषु तैरित्यर्थः ।
आतोक्तत्वनिश्चयहेतुत्वस्य सप्रमाणत्वे प्रतिबन्ध्या निरासासम्भवादादौ आतोक्तत्वनिश्चय-
हेतुतायां प्रमाणाभावः दर्शयति आतोक्तत्वनिश्चयस्येति । नन्वनातोक्तत्वनिश्चये कथं न
शाब्दबोध इत्यत्र आह बाधकप्रमाविरहेति, अयोग्ये अनातोक्तत्वग्रहे, तथाच यत्र अनातो-
क्तत्वग्रहः तत्र न बाधकप्रमाविरहः अपि तु बाधकनिश्चयात्मकप्रमेव सुतरां तत्र बाधक-
प्रमाविरहरूपयोग्यताज्ञानविलम्बादेव अन्वयधीविलम्ब इति भावः । अन्यथा आतोक्त-
त्वग्रहस्य लौकिकवाक्यार्थबोधहेतुत्वे, वेदेऽपीति अपौरुषेयत्वधीरिति नित्यत्वे न दोषवत्-
पुरुषाप्रणीतत्वधीरित्यर्थः, मीमांसकमते शब्दमात्रस्य नित्यत्वेऽपि लौकिकवाक्यानुपूर्वी न
नित्या वेदानुपूर्वी च नित्येति वेदस्य नित्यत्वमन्यवाक्यस्यानित्यत्वमिति भावः । तथाचेति
दोषवत्पुरुषाप्रणीतत्वनिश्चयस्य हेतुतया अपेक्षणीयत्वे चेत्यर्थः । अनुवादकत्वमिति मूलस्थ-
तत्पदस्य विवरणम् । न च लौकिकवाक्ये यथार्थवाक्यार्थज्ञानजन्यत्वज्ञानस्य शाब्दबोधहेतु-
तया यथार्थवाक्यार्थज्ञानजन्यत्वस्य वाक्यार्थगर्भतया लौकिकवाक्यस्य अनुवादकत्वं स्यात्
वैदिकवाक्ये दोषवत्पुरुषाप्रणीतत्वनिश्चयस्य हेतुत्वेऽपि तस्य वाक्यार्थागर्भिततया शाब्द-
बोधात् पूर्वं वाक्यार्थज्ञानस्यानावश्यकत्वात् कथं वेदस्य अनुवादकत्वमिति वाच्यम् ।
वेदस्य नित्यत्वेऽपि अन्यपरम्परान्यायेन अध्यापकपरम्परोच्चरितत्वग्रहे वेदादपि न शाब्द-
बोध इति वेदेऽपि यथार्थवाक्यार्थधीमत्पुरुषोच्चरितत्वग्रहस्य लोकस्थलतुल्ययुक्त्या वेदार्थ-
बोधहेतुत्वात् वेदस्याप्यनुवादकतापत्तेः । यदि च वेदस्य प्रामाण्यानुरोधेन मानाभावेन
च वेदस्थले यथार्थवाक्यार्थधीमत्पुरुषोच्चरितत्वग्रहो न हेतुस्तदा लोकेऽपि मानाभावात्

यत्तु पदं न करणं किन्तु पदार्थ एव अतएव पदार्थकरणक-
वाक्यार्थज्ञानात् कविकाव्यादिकं, हारमित्यत्र हारोपस्थितावपि
पदार्थनिष्ठाकाङ्क्षाविरहेणान्वयाबोधः, शाब्दी ह्याकाङ्क्षा शब्देनैव
प्रपूर्यत इति न्यायात् । अतएव पदानामवच्छेदकत्वं पदजन्योप-
स्थितिं विना पदार्थान्वयाबोधात् । तदुक्तम् “प्राथम्यादभिधाट-
त्वात् तात्पर्योपगमादपि । पदानामिव सा शक्तिर्वरमभ्युपगम्यताम् ॥”
अभिधाटत्वात् पदार्थोपस्थापकत्वात् इति गुरुमतमपास्तं,
पदानामित्यत्र आप्तानामिति प्रक्षेपेणापि आप्तोक्तत्वस्यावच्छेदकत्वा-

यथायवाकार्यधीजन्यग्रहो न शाब्दबोधहेतुरिति लौकिकशब्दोऽपि प्रमाणम् । न च
वाक्यार्थयथार्थबोधेच्छोच्चरितत्वरूपतात्पर्यग्रहस्य शाब्दबोधहेतुतया तात्पर्यघटकवाक्यार्थज्ञानस्य
पूर्वं सिद्धत्वात् शब्दस्यानुवादकत्वमिति वेद्यम् । तत्पदार्थप्रकारकतत्पदार्थविशेष्यकबोधे-
च्छोच्चरितत्वमेव तात्पर्यं न तु तत्पदार्थवत्तत्पदार्थविषयकबोधेच्छोच्चरितत्वम् इति तात्पर्य-
ग्रहस्य वाक्यार्थविषयकत्वाभावात् ।

पदार्थस्य अन्वयबोधकरणतावादिनो भट्टस्य मतमुत्थाप्य निरस्यति यत्त्विति, अत-
एवेति पदार्थस्य करणत्वाद्वैतार्थः, कविकाव्यादिकमिति, तथाच कवयः अपूर्ववाक्यार्थम्
अनुभूयैव अभिनवकाव्यं रचयन्ति तादृशपूर्ववाक्यार्थज्ञानम् असन्नितष्टविषयकत्वात् न
प्रत्यक्षं, व्याप्तिज्ञानापूर्वकत्वात् नानुमितिः, शब्दाभावात् न शाब्दबोधः, परन्तु
अन्वयबोध एव तादृशबोधे चिन्तावशोपस्थिताः पदार्था एव हेतवः न तु पदानि इति
न शब्दः प्रमाणान्तरमिति भावः । क्वचित् पदार्थोपस्थित्यर्थं पदस्यापिच्छेनेऽपि पदा-
र्थोपस्थित्या पदसम्यथासिद्धं, कथमन्यथा अतैरुपदर्शनात् हिषाशब्दश्रवणात् चुरविच्छेप-
शब्दश्रवणात् शब्दं विनापि श्रोतोऽश्रोधावतीति धीरुक्त्ययते । ननु पदस्याकरणत्वे यत्र
हारमित्युक्तं तत्र पिधानपदोपस्थितिं विना कथं नान्वयबोध इत्यत आह हारमित्येवेति
धारमितिपदजन्यहारपदार्थोपस्थितावपीत्यर्थः, पदार्थनिष्ठाकाङ्क्षाविरहेणेति तथाच
पदोपस्थितपदार्थस्य पदोपस्थितपदार्थान्तरेणैवान्वयबोधः न तु प्रकारान्तरेणोपस्थित-
पदार्थेन इति निश्चय इति भावः । निश्चयं प्रमाणयति शाब्दी ह्याकाङ्क्षेति, शाब्दी
शब्दप्रतीत्या, तथाच अन्वयबोधसामान्ये ज्ञायमानपदार्थः पदार्थोपस्थितिर्वा कारणं,

पातात्, तथाचावश्यस्वोकार्थपदार्थोपस्थितौ पदमन्यथासिद्धं न
करणमिति, तत्र, पदार्थानामतीतादिरूपतया अकारणत्वात्,
पदार्थस्मरणस्यापि निर्व्यापारतया अकारणत्वात्, पदज्ञानस्यैव
करणत्वात्, पदार्थस्मृतेर्व्यापारत्वात्, कविकाव्यादिस्थले च मानस-
ज्ञानं हेतुरिति ॥ १५ ॥

पदज्ञानजन्यपदार्थोपस्थित्युत्तरान्वयबोधे पदस्मारितयोः पदार्थयोः जिज्ञासा वक्तृतात्पर्य-
ज्ञानञ्च हेतुः, पदज्ञानजन्यार्थोपस्थित्युत्तरान्वयबोधे पदार्थयोर्जिज्ञासारूपा आकाङ्क्षा हेतुर्न
वक्तृतात्पर्यज्ञानमपीति पथ्यवसितम् । भट्टमतानुसारौ गुरुणोक्तदोषं निरसितुमाह अत-
एवेति कविकाव्यस्थले व्यभिचारेण पदस्य हेतुत्वासम्भवादिवैल्यर्थः, पदानामवच्छेदकत्व-
मिति पदानां कारणत्वमित्यर्थः । पदस्य कारणत्वे युक्तिमाह पदजन्योपस्थितिं विनेति,
अतोऽन्वोधावतीतिबुद्धेः, लिङ्गजलाभ्युपगमात् न तवानुपपत्तिः । पदस्य कारणत्वे प्राचां
संवादमाह, तदुक्तमिति, प्राथम्यादिति प्रथमोपस्थितत्वात् इत्यर्थः, ननु प्रथमोपस्थितत्व-
मात्रं यदि कारणतासाधकं तदा प्रथमोपस्थितमन्यदुदासीनमपि कारणं स्यादित्यत-
आह अभिघातत्वादिति इत्यस्य विवरणं पदार्थोपस्थापकत्वात् पदार्थोपस्थापकत्वेन
पदस्य अवश्यकृतमनियतपूर्ववर्त्तिताकत्वादित्यर्थः, तात्पर्यग्रहार्थमपि पदस्यावश्यकत्वमाह,
तात्पर्योपगमादपीति तात्पर्यग्रहस्य शाब्दधीहेतुत्वोपगमादपीत्यर्थः, सा शक्तिः शाब्द-
बोधोपयिकी शक्तिः शाब्दबोधकारणत्वमिति यावत्, पदानामिवैव्यवकारेण पदार्थस्य शाब्द-
बोधकारणत्वव्यवच्छेदः । गुरुमते दूषणान्तरमाह, पदानामित्येवेति गुरुमतसिद्धयोक्त-
इत्यादिः, प्रक्षेपेणापीति अपिभिन्नक्रमे आप्तानामपि प्रक्षेपेण इति योजनः, आप्तस्याव-
च्छेदकत्वापातादिति आप्तस्य कारणत्वापातादित्यर्थः, प्राथम्यादितः यदि पदानाम्
अन्वयबोधे कारणत्वं तदा आप्तानामिव तथात्वात् तेषाम् अन्वयबोधकारणत्वं स्यादिति
यावत् । आप्तस्य पदोच्चारणस्थलेन पदादपि प्राथम्यम्, आतोक्तपदज्ञानस्य पदार्थोप-
स्थापकतया अभिघातत्वम्, आप्तवक्तृतात्पर्यज्ञानस्य हेतुतया तात्पर्यघटकतयापि आप्त-
स्यावश्यकत्वम् । तथाच यथा आप्तानां पदोच्चारणमात्रे हेतुत्वं नान्वयबोधे तथा पदानां
पदार्थोपस्थितिमात्रे हेतुत्वं नान्वयबोधे आकाङ्क्षादिविशिष्टपदार्था एव अन्वयबोधका-
इति भावः । ननु पदानामिव आप्तस्यापि कारणत्वमिष्टमेवेत्यत आह तथाचेति, अवश्य-

ननु शब्दोऽतिरिच्यतां प्रमाणं, स पव बाधकोऽस्तु तथाहि “प्रकृतेः क्रियमाणानि गुणैः कर्माणि सर्वशः । अहङ्कारविमूढात्मा कर्त्ताहमिति मन्यते ॥” इति गीतां पठन्ति । प्रकृतेर्बुद्धितत्त्वस्य गुणैः सत्त्वादिभिः क्रियमाणानि कर्माणि मोहादहं कर्त्तेति चेतनो मन्यते, तेनाभिमानिकं कर्त्तृत्वं न पारमार्थिकं, न च सर्वज्ञस्याभिमानः, विशेषदर्शनात्, कर्त्तेति तन्निति न षष्ठी इत्यत्राह,—

न प्रमाणमनाप्तोक्तिर्नादृष्टे क्वचिदाप्तता ।

अदृश्यदृष्टौ सर्वज्ञो न च नित्यागमः क्षमः ॥१६॥

अयं हि सर्वकर्त्तृत्वाभावावेदकः शब्दः अनाप्तोक्तयेन प्रमाणं,

स्वीकार्येति तथाच पदार्थोपस्थित्यर्थमेव पदस्यापेक्षणीयत्वेन पदार्थोपस्थितिरेव हेतुः अन्यत् अन्यथासिद्धिमिति भावः । भट्टमतं दूषयति तन्नेति, मानसज्ञानमिति अलौकिकमानसप्रत्यक्षमित्यर्थः, तथाच कविकाव्यानुरोधेन स्वीकृतज्ञानस्य प्रत्यक्षत्वेनैवोपपत्तौ तत्र वैजायान्तरकल्पने मानाभावः शब्दग्राहीत्यनुभवसिद्धज्ञानं प्रति पदज्ञानस्य कारणता अस्वय-त्यतिरेकसिद्धेति भावः ॥ १५ ॥

नास्तिकः प्रत्यवतिष्ठते नन्वित्यादिना, मोहादिति बुद्धितत्त्वेन सह आत्मनोभेदागृहादित्यर्थः, आभिमानिकं कर्त्तृत्वमिति भेदाग्रहनिमित्तकं कर्त्तृत्वमित्यर्थः, चियनस्येति शेषः । न पारमार्थिकमिति तस्माच्च चेतनस्यात्मनो निर्विकारतया कृतिरूपपरिणामासम्भवात् पारमार्थिककर्त्तृत्वस्यासम्भव इति भावः । ननु जगत्कर्त्तृत्वेन ईश्वरस्यासिद्धावपि सर्वज्ञत्वेन ईश्वरसिद्धिरप्रसूहेवेत्यत आह न च सर्वज्ञस्येति, सर्वज्ञस्य अभिमानाभावे हेतुमाह विशेषदर्शनादिति बुद्धि-चेतनयोर्भेदगृहादित्यर्थः, तथाच सर्वज्ञत्वेन जगत्कर्त्तृत्वेन च ईश्वरसिद्धिरिति भावः । ननु कर्त्तेति कृत्योगे कर्माणि इत्यत्र कथं न कर्मणि षष्ठी इत्यत्र आह न षष्ठीति, तथाच अत्वादिकृत्योगे षष्ठीविधानात् तन्प्रत्ययस्य त्वादित्वात् षष्ठीति भावः । अनाप्तोक्तिरित्यस्य विशेषः पूरयति अयं हीति, शब्द इति प्रकृतेः क्रियमाणानीत्यादिसौकात्मकः शब्द इत्यर्थः, सूत्रे नादृष्टे इत्यादि अदृष्टे वाक्यार्थ-पर्यायज्ञानविरहवति कश्चित् कुत्रचित् पुंसि न आप्तता वाक्यप्रामाण्यप्रयोजकधर्मा-

आप्तोक्तश्चेदेतदर्थं गोचरज्ञानवतोनित्यसर्वविषयकज्ञानवत्त्वं इन्द्रियाद्यभावात्, आगमस्य च नित्यत्वं दूषितमेव प्रागिति वेदकारो-
नित्यः सर्वज्ञः सिद्धयति ॥ १६ ॥

नन्वसत्त्वबोधकागमानां का गतिस्तत्राह,—

न चासौ क्वचिदेकान्तः सत्त्वस्यापि प्रवेदनात् ।

निरञ्जनावबोधार्थेन च सन्नपि तत्परः ॥ १७ ॥

असावागमोनासत्त्वमात्रपक्ष एव, सत्त्वस्यापि बहुशः “मत्तः सर्वं प्रवर्तते” इत्यादिभिः प्रतिपादनात् द्वयोश्च न मुख्यार्थत्वं विरोधात्, विनिगमकचिन्तायां विशेषगुणशून्यात्मस्वरूपस्य ध्येयत्वतात्पर्य-

वाक्यार्थज्ञानवत्त्वरूपासता, मूले अदृश्यदृष्टावित्यस्य तद्वाक्यवक्तुरित्यादिः, अदृश्यदृष्टौ अदृश्यस्य अतीन्द्रियस्य तादृशवाक्यार्थस्य दृष्टौ ज्ञाने स्वीकृतायामिति शेषः, सर्वज्ञः तद्वाक्यवक्ता सर्वज्ञः, तथाच तस्यैवैश्वर्यत्वं न तादृशवाक्यस्य बाधकत्वम् इति भावः । इममेवायमाह टीकायाम् एतदर्थेत्यादिना । ननु तावतापि कथं नित्यसर्वविषयकज्ञानवत्त्वसिद्धिः इत्यत आह इन्द्रियाद्यभावादिति तथाच इन्द्रियादिजन्यं ज्ञानम् इन्द्रियसन्निकर्षादिनियन्तित-
विषयकम् अशरीरस्य इन्द्रियाद्यभावात् तज्ज्ञानं सुतरां नित्यं विनिगमकाभावात् सर्व-
विषयकश्चेति नित्यसर्वज्ञत्वेनेश्वरसिद्धिरिति भावः । ननु तद्वाक्यस्य नित्यत्वेन कथं तद्वक्तृतया ईश्वरसिद्धिरित्यत आह मूले न च नित्यागम इति, उक्तगौतावाक्यं नित्यागमः नित्यवेदैकदेशः अतः क्षमः प्रमाणम् इति न चेत्यर्थः, अत्र हेतुं पूरयति आगमस्य चेत्यादि, प्रागिति द्वितीयस्तवक इत्यर्थः ॥ १६ ॥

असत्त्वबोधकागमानामिति अकर्तृत्वबोधकागमानामित्यर्थः । मूले न चासाविति असौ आगमः क्वचित् असत्त्वमात्रपक्षे अकर्तृत्वमात्रपक्ष इति यावत्, न एकान्तः न नियतः न तात्पर्यविषय इति यावत्, क्वचिदित्यस्य विवरणं टीकायाम् असत्त्वमात्रपक्ष एवेति । मूले सत्त्वस्यापीति कर्तृत्वस्यासि प्रवेदनात् प्रतिपादनादित्यर्थः । ननु तर्हि तादृशागमस्य किं तात्पर्यमिष्यत आह, मूले निरञ्जनेत्यादि, सन्नपि आपाततः असत्त्वबोधकत्वेन प्रतीयमानः सन् विद्यमानोऽपि कश्चिदागमः निरञ्जनानुबोधार्थः आत्मनो यन्निरञ्जनत्वं विशेषगुणशून्यत्वं

कत्वं बाधकश्रुतीनां, साधकश्रुतीनाञ्च कार्य-कारणभावादितर्क-
मूलकानुमानसाच्चित्येन मुख्यार्थकत्वात् ॥ १७ ॥

ननु यद्यसौ सर्वज्ञः स्यात् अनुपदिश्यापि प्रवर्त्तयेदित्युपदेशा-
नुपपत्तिरेवास्तु ईश्वरे बाधिका, न ह्ययमनुपदिश्य स्वयं प्रवर्त्तयितुं
न जानाति सर्वज्ञत्वानुपपत्तेः, अर्थापत्तिञ्च मानान्तरं तत्राह,—

हेत्वभावे फलाभावात् प्रमाणेऽसति न प्रमा ।

तदभावात् प्रवृत्तिर्न कर्मवादेऽप्ययं विधिः ॥ १८ ॥

प्रमाणेऽसति न प्रमा प्रमाणरूपहेत्वभावे फलाभावात् प्रमा-
विरहात्, प्रमाविरहे च न प्रवृत्तिः कारणाभावात्, प्रमाकारण-

तदध्ययमित्येवम्परः, न च तत्परः न त्वकर्तृत्वपर इत्यर्थः । तथाच निरञ्जनं ब्रह्म इति
श्रुतिः सोऽदिद्रूपेष्टसाधननिरञ्जनत्वप्रकारकध्यानविषयब्रह्मपरा न त्वकर्तृत्वेन ब्रह्मपरेति भावः ।
ननु साधकश्रुतीनामेव गौणार्थत्वं बाधकश्रुतीनां मुख्यार्थत्वम् इत्यपि किं न रोचयेः इत्यत
आह टीकायां साधकश्रुतीनाञ्चेत्यादि, तथाच तर्कसहकृतत्वेन साधकश्रुतीनामेव बलवत्त्वमिति
भावः ॥ १७ ॥

अनुपपत्तिं बाधकत्वेन प्रमाणयति, यद्यसौ सर्वज्ञः स्यादिति, अनुपदिश्यापि वेदमनु-
ज्ञापि, प्रवर्त्तयेदिति यागादिव्यादिः, तथाच उपदेशं विना यस्य ज्ञानं प्रवर्त्तकं भवेत्
तस्यापि सर्वज्ञ इत्येव सर्वान्तर्गतत्वेन वेदादिरूपोपदेशकर्तृरीश्वरस्य तज्ज्ञानाभावात् न
सर्वज्ञत्वसम्भव इति भावः । इतीति सर्वज्ञस्य उपदेशं विनापि प्रवर्त्तकत्वसम्भवादित्यर्थः,
उपदेशानुपपत्तिरेव उपदेशकर्तृत्वाभावप्रसङ्ग एवेत्यर्थः, ईश्वरे बाधिकेति ईश्वरे सर्वज्ञत्वा-
भावसाधिकेत्यर्थः, ईश्वरस्य असावर्ज्ञा विना उपदेशकर्तृत्वं न निर्वहति इत्यनुपपत्तिरेव
ईश्वरस्य सर्वज्ञत्वाभावसाधिकेति फलितार्थः, तथाच वेदस्यासर्वज्ञप्रणीतत्वे अप्रामाण्य-
शङ्कया नित्यनिर्दिष्टतयैव वेदस्य प्रामाण्यमवश्यमङ्गीकार्यमिति न वेदकर्तृत्वेश्वरसिद्धि-
रिति भावः । उपदेशसायकशङ्कां निराकरोति न ह्ययमिति, न जानातीति इति
वक्तुं न शक्यत इति शेषः । सर्वज्ञत्वानुपपत्तिरिति, तथाच उपदेशं विनापि पुरुषः यज्-
ज्ञात्वा कस्मिंश्चित् कार्ये परं प्रवर्त्तयितुं शक्नोति तज्ज्ञानं यदीश्वरस्य न वर्त्तते तदा

अग्निष्टोमेनेत्यादिविधिरेव इति नोपदेश्यर्थता, अन्यथा कर्म-
वादेऽप्ययं विधिः अष्टष्टादेव प्रवृत्तेरुपपत्तेः वेदस्थानर्थक्यापत्तिः ।
न वार्थापत्तिर्मानान्तरम् ॥ १८ ॥

तदेवाह,—

अनियम्यस्य नायुक्तिर्नानियन्तोपपादकः ।

न मानयोर्विरोधोऽस्ति प्रसिद्धे वाप्यसौ समः ॥ १९ ॥

कथमीश्वरः सर्वज्ञ इति भावः । नन्वनुपपत्तेः कथं साधकत्वमित्यत आह अर्थापत्तिश्च
मानान्तरमिति तथाच अनुपपत्तिज्ञानस्यार्थापत्तिरूपमानत्वादिति भावः । मूले प्रमाण-
इति प्रमाणे प्रवृत्तिकारणेष्टसाधनत्वादिप्रमाकरणे शब्दे अस्मिन् अविव्यक्ताने न प्रमा निष्ट-
साधनत्वादिप्रमा, अतीन्द्रिययागादेः प्रमाणांतरानुपस्थितेरिति भावः । अत्र हेतुमाह
हेत्वभाव इति कारणाभावस्य कार्यभावनियामकत्वादिति भावः । टीकायां न प्रवृत्ति-
रिति न यागादौ प्रवृत्तिरित्यर्थः, नोपदेश्यर्थेतेति तथाच उपदेशं विना प्रवृत्तनस्य
खण्डादिवदलीकतया न तदज्ञाने सार्वज्ञाहानिरिति भावः । अन्यथेति उपदेशाभावे
प्रवृत्तिसंभव इत्यर्थः, कर्मवादेऽपि कर्मजन्याष्टष्टादेव जगदुत्पद्यते न त्वीश्वरादिति कर्म-
मीमांसकमतेऽपि, कारिकायाम् अयं विधिरिति इदं तुल्यमित्यर्थः, एतदेव व्याचष्टे टीकायाम्
अष्टष्टादेवेति, वेदस्थानर्थक्यापत्तिरिति तथाच उपदेशसङ्गावेऽपि यत्र अष्टष्टं नास्ति तत्र
प्रवृत्त्यनुत्पत्तौ सर्ववाष्टमेव कारणमिति महाजनपरस्परार्थां वेदोपदेशस्य विफलत्वेन
वेदस्थानर्थक्यप्रसङ्ग इति भावः ॥ १८ ॥

ज्योतिःशास्त्रात् देवदत्तस्य शतवर्षजीवित्वं यथावगतं प्रत्यक्षेण जीविनोदेवदत्तस्य गृहासत्त्व-
चावगतं शतवर्षजीविनोदेवदत्तस्य वहिःसत्त्वं विना गृहासत्त्वं नोपपद्यते इत्यनुपपत्तिज्ञानरूपार्था-
पत्तिप्रमाणेन देवदत्तस्य वहिःसत्त्वज्ञानं भवति तदेव अर्थापत्तिफलम् इति केचन मीमांसका
मन्यन्ते तन्मतं दूषयति, न वेत्यादि, अत्र अर्थापत्तिशब्दवाच्यं ज्ञानम् अनुमितिभिन्नं न वेति
प्रमितौ विप्रतिपत्तिः, प्रमाणे च व्यतिरेकव्याप्तिज्ञानं व्यतिरेकव्याप्ताविषयकानुमिति-
भिन्नप्रमितिकरणं न वेति विप्रतिपत्तिः, व्यतिरेकव्याप्तिविशिष्टवैशिष्ट्यावगाहिवुद्धेः व्याप्ति-
ज्ञानानुव्यवसायस्य च वारणाय व्यतिरेकव्याप्ताविषयकेति अनुमितिभिन्नप्रमितिर्विशेषणम् ।

जीवी देहदत्तो गेहे नास्तीति ज्ञानानन्तरं वहिरस्तीति धीर-
दाहरणं, तत्त्वानियमस्याव्याप्यस्य नायुक्तिर्नानुपपत्तिः, अनियन्ता
अव्यापकोनोपपादकः, व्यापकव्यतिरेकेण व्याप्यस्यैव व्यतिरेकात्,
तादृशानुपपत्तिज्ञाने व्यतिरेकव्याप्तिधोरिव । यदपि क्वचिदस्ति
गेहे नास्तीतिज्ञानानन्तरं विरोधज्ञानेऽविरोधाय गेहान्यविषयता
क्वचिदस्तीत्यस्येत्यर्थापत्तिरिति, तदपि न, न हि वास्तवोमानयो-

न वा अर्थापत्तिर्मानान्तरमिति अर्थापत्तिः अर्थापत्तिशब्दवाच्यं ज्ञानं तच्च असम्भवे व्यतिरेक-
व्याप्तिज्ञानजन्यानुमितिरेव, मीमांसकमते चातिरिक्तं, न मानान्तरं नानुमितिभिन्नमित्यर्थः,
अतो न सिद्धाप्रसिद्ध्यां व्याघातः । अथ अनुमितिभिन्नप्रमितिसामयान्त्यत्वे सति जन्यत्वं
हेतुरिति हृदयम् ।

उपपाद्यस्य उपपादकाभावव्यापकौभूताभावप्रतियोगित्वम् अनुपपत्तिः तच्च व्यति-
रेकव्याप्तिरूपं, तथाहि देवदत्तो वहिरस्ति गृहास्तित्वाभाववन्तौ सति जीवित्वात् यद्वैवस्म
तत्रैवम् यथा मृतो गृहस्थितो वा इति व्यतिरेकानुमानेनैव अर्थापत्तिफलसिद्धिसम्भवात्
अर्थापत्तेः नानुमितिभिन्नप्रमितिकरणत्वं इत्यभिप्रेत्य दूषयति, सूत्रे अनियमस्येत्यादि ।
उदाहरणमिति गृहवृत्तित्वाभावविशिष्टजीवित्वं देवदत्तस्य वहिरस्तित्वं विना अनुपपन्न-
मित्यनुपपत्तिग्रहात् वहिरस्तित्वधीरर्थापत्तिप्रसिद्धस्थलमित्यर्थः, तत्र अनुपपत्तिज्ञाने,
विषयत्वं सत्यर्थः, अव्याप्यस्य उपपादकाव्याप्यस्य नानुपपत्तिः न उपपादकाभाव-
प्रयुक्ताभावप्रतियोगित्वं, अव्यापकः उपपाद्याव्यापकः, नोपपादकः न उपपाद्याभाव-
प्रयोजकाभावप्रतियोगी, अथ हेतुमाह व्यापकव्यतिरेकेणेति तृतीयार्थः प्रयुक्तत्वं, तच्च
व्याप्यव्यतिरेकान्वधि, प्रयुक्तत्वं व्यापकत्वं तथाच उपपादकव्यापकौभूताभावप्रतियोगित्वम्
उपपाद्यास्येति पर्थवसितं तदेव च व्यतिरेकव्याप्यत्वरूपम्, अतः व्यतिरेकव्याप्तिज्ञानात्मकम्
अनुपपत्तिज्ञानम् अनुमानविधयेव प्रमाणं न तस्य स्वातन्त्र्येण प्रमाणत्वम् इति भावः ।
एवञ्च असार्वज्ञाभावस्य सार्वज्ञरूपतया सार्वज्ञाव्यापकौभूताभावप्रतियोगित्वरूपव्याप्ता-
त्मकानुपपत्तिमद्देशकत्वं चैश्वर्यरूपपक्षे ज्ञानस्य सार्वज्ञाभावानुमापकतया
मीमांसकमते पक्षाप्रसिद्ध्या तदनुमानं न सम्भवति पक्षासिद्ध्या अनुमानासम्भवस्य कानु-
मानमनाश्रयमित्यनेन प्रागेवोक्तत्वमिति हृदयम् । यत्र प्रमाणयोर्विरोधः तावार्थापत्तिर-

विरोधः, तथा सत्येकं मानं भज्येत, विरोधज्ञानस्य तु विषयभेद-
व्यवस्थापकत्वमनुमानविधयेव, तथाहि विरोधोभिन्नविषयकः एक-
विषयतायां विरुद्धत्वे सति प्रमाणसिद्धत्वादिति, अन्यथा धूमोऽप्यनुप-
पद्यमानो वज्रिं गमयेदित्यर्थापत्तिरिति प्रसिद्धमनुमानं न स्यात्,
अर्वाभागावच्छेदेन वज्रानुपलम्भः धूमश्च वज्रिसाधनमिति विरोधे-
ऽपरभागावच्छेदेन वज्रिव्यवस्थापनमप्यर्थापत्तेरेव स्यात्, अनुमाना-

विरोधोपपादिका विरोधाविरोधयोर्व्याप्य-व्यापकभावविरहात् अनुमानं न सम्भवतीति
अर्थापत्तेः प्रमाणान्तरत्वम् इति केषाञ्चित् मतसुत्याप्य दूषयति यदपीति, ज्ञानानन्तरमिति
देवदत्तः क्वचिदस्तीति गेहे नास्ति इति ज्ञानद्वयोरनन्तरमित्यर्थः, विरोधज्ञान इति सतीति
शेषः, विरोधज्ञानञ्च क्वचिदस्तीतिज्ञानम् एकक्षणावच्छिन्नैकात्म्यवृत्तिसम्बन्धेन सविषय-
गृहास्तित्वविरोधिगृहास्तित्वाभावविषयकज्ञानवदिति ज्ञानं, तदेव अर्थापत्तिरूपं प्रमाणं,
तच्च क्वचिदस्तीतिज्ञानस्य गृहातिरिक्तास्तित्वविषयकत्वकल्पनया अविरोधोपपादकं भवति,
अविरोधाय अविरुद्धविषयकत्वाय, गेहान्यविषयतेत्यादि, क्वचिदस्तीत्यस्य क्वचिदस्तीति ज्ञानस्य,
गेहान्यविषयता गृहातिरिक्तास्तित्वविषयकत्वम्, अर्थापत्तिः अर्थापत्तिप्रयोज्येत्यर्थः । मतं
दूषयति तदपीति, न हीत्यादि मानयोः क्वचिदस्तीति-गेहेनास्तीतिज्ञानयोः न वास्तवो-
विरोधः न वस्तुगत्या विरुद्धविषयकत्वं, तथा सतीति वास्तवविरोधे सतीत्यर्थः, भज्येत
नोत्पद्येत, तथाच समानप्रकारकविरोधिज्ञानस्य प्रतिबन्धकतया एकधर्मिणि गृहास्तित्व-
ज्ञान-गृहास्तित्वाभावज्ञानयोः मियोविरोधेनासम्भव इति भावः । ननु विरोधज्ञानस्य
विषयभेदव्यवस्थापकत्वप्रवादः कथं सङ्गच्छते इत्यत आह विरोधज्ञानस्येति, एकक्षणा-
वच्छिन्नैकात्म्यवृत्तिसम्बन्धेन विरोधिज्ञानवत्त्वरूपापाद्यकापत्तिविशेष्येत्यर्थः, विषयभेदव्यव-
स्थापकत्वं विरोधिज्ञानप्रतिबन्धज्ञानविषयविषयकत्वप्रतिपादकत्वं, विरोध इति देवदत्तो
गेहे नास्तीति प्रमाकाञ्चीनं देवदत्तः क्वचिदस्तीति यथार्थज्ञानमित्यर्थः । भिन्नविषयक इति
देवदत्तधर्मिक-गृहास्तित्वप्रकारक इत्यर्थः, एकविषयतायामिति एकक्षणावच्छिन्नैकात्म्य-
वृत्तिसम्बन्धेन देवदत्तो गेहे नास्तीतिप्रमाविशिष्ट-देवदत्तधर्मिक-गृहास्तित्वप्रकारकप्रमात्वे
इत्यर्थः, ईदृशविशिष्टप्रमालम् आह्वयज्ञाने प्रसिद्धम् । विरुद्धत्वे सतीति एकक्षणा-
वच्छिन्नैकात्म्यवृत्तिसम्बन्धेन देवदत्तो गेहे नास्तीतिविरोधिप्रमावत्त्वरूपापाद्यकापत्ति-

भावेऽपि च व्याप्तिग्राहकमानस्य वज्रि साधकत्वमर्यापत्तेरित्यनुमान-
विलोपः स्यादिति ॥ १८ ॥

अनुपलब्धिश्च नेश्वरे बाधिकेति योग्यादृष्टिरित्यादिनोक्तम्,
वस्तुतोऽनुपलब्धिर्मानान्तरमेव नेत्याह,—

विशेष्यत्वे सतीत्यर्थः, एकविषयतायामित्यत्र सप्तम्यर्थः प्रयोज्यत्वं, तस्य च विरुद्धत्वपदार्थ-
घटकापत्तावन्वयः, तथाच निरुक्तैकविषयत्वरूपापादकाधोन-निरुक्तविरुद्धत्वरूपापायकापत्ति-
विशेष्यत्वे सतीति समुदितार्थः । आपत्तिश्च देवदत्तो गृहे नास्तीति प्रमासमान-
कालीनं देवदत्तः क्वचिदस्तीति यथार्थज्ञानं यदि देवदत्तो गृहे नास्तीति प्रमासमानकालीन-
देवदत्तधर्मिकगृहवृत्तित्वप्रकारकप्रमा स्यात् तदा एकलक्षणावच्छिन्नैकालम्बवृत्तित्वसम्बन्धेन
देवदत्तो गृहे नास्तीति विरोधिप्रभावत्वात् स्वादित्येवंरूपा । आपत्तौ बाधस्यानुगुणत्वात् तादृश-
विरोधाभावे तात्पर्यमिति भावः । सिद्धत्वादिति किञ्चिद्वेशवृत्तित्वप्रकारक-देवदत्त-
विशेष्यकप्रमात्वादित्यर्थः । प्रसिद्धे बाधसौ समः इत्यत्र वाशब्दस्य अव्ययानामनेकार्थ-
त्वात् अर्थमाह अन्यथेति विरोधज्ञानस्य अर्थापत्तिविषया विषयभेदव्यवस्थापकत्वं इत्यर्थः,
मूले प्रसिद्धे इति सर्वानुभवसिद्धेऽप्यनुमान इत्यर्थः, असौ अर्थापत्तिप्रमाणभेदः, समः
तुल्ययुक्त्या प्रसक्त इत्यर्थः, तथाच अनुमानजन्यफलस्य अर्थापत्तिप्रमाणेन सिद्धिसम्भवे
अनुमानस्य प्रमाणान्तरत्वं भव्येत इति भावः । ईदृशमेवार्थं विवृणोति टीकायां धूमो-
ऽपीति । विरोधग्रहणार्थापत्तित्वे प्रतिबन्धिमाह अर्वाग्भागावच्छेदेनेति, तथाच अर्वाग्-
भागावच्छेदेन वज्ररनुपलब्धिः वज्रभावग्राहकमानं, धूमश्च व्याप्तिविशिष्टपक्षधर्मत्वेन ज्ञायमानः
वज्रिग्राहकमानम् इति प्रमाणयोर्विरोधग्रहे तत्र एवापरभागावच्छेदेन वज्रिज्ञापनं स्यात्
इत्यर्थापत्तिरनुमानविलोपिका स्यादिति भावः । एवञ्च सर्वजनसिद्धानुमानेनैवोपपत्तौ
नार्थापत्तिः प्रमाणान्तरमिति फलितार्थः । यदि सामान्यसामग्री एकविशेषबाधग्रहे
तत्सामग्रीसत्त्वे वा अपरविशेषविषयकमेकज्ञानं जनयति न तु सामग्रीः विरोध इति नानुमान-
वैयर्थ्यं, तदा क्वचिदस्ति गृहे नास्तीत्येवापि सामान्यसामग्र्या गृहान्यवृत्तित्वविषयकमेकमेव
ज्ञानं जनयितव्यमिति भावः ॥ १९ ॥

मूले प्रतिपत्तेरिति योग्यानुपलब्धिरूपप्रमाणजन्याभावप्रतीतेरित्यर्थः, इन्द्रियकरणक-
त्वस्य साध्यत्वं प्रकरणलब्धम्, अत्र हेतुः अपारोक्ष्यः, प्रयोगस्तु योग्यानुपलब्धिजन्याभाव-
प्रतीतिः इन्द्रियकरणजन्या अपारोक्ष्यात् घटप्रत्यक्षवत् इति, तथाच तादृशप्रतिपत्तेः

प्रतिपक्षेणपारोक्ष्यादिन्द्रियस्यानुपक्षयात् ।

अज्ञातकरणत्वाच्च भावावेशाच्च चेतसः ॥ २० ॥

यत्ताज्ञातानुपलब्धिः कारणं तत् प्रत्यक्षं, ज्ञातानुपलब्धिजन्या-
भावज्ञानस्यानुमानत्वात् जन्यापरोक्षज्ञानस्य इन्द्रियजन्यत्वात्,
अपरोक्षत्वञ्च ज्ञानकरणकान्यत्वं, घटादिप्रत्यक्ष इव घटाभावाध्य-
क्षेऽपीन्द्रियस्यान्यानुपक्षीणत्वात् करणत्वं । अधिकरणप्रत्यक्षाभावेऽपि

प्रत्यक्षरूपत्वं न तु प्रत्यक्षमिन्द्रियजातीयप्रभितिरूपत्वम् । न च स्वमते योग्यानुपलब्धि-
जन्याभावप्रतिपक्ष्यमसिद्धा पक्षसिद्धिरिति वाच्यम् । योग्यानुपलब्धिः करणत्वेऽपि सह-
कारिकारणत्वस्य स्वमतेऽपि स्वीकारात् करणत्व एव विवादात् । ननु तादृशप्रतिपक्षेः
कथं नानुमितित्वम् इत्यत आह टीकायां यत्वेत्यादि, तथाच अनुपलब्धेर्लिङ्गविषया
करणत्वे ज्ञातत्वस्यापेक्षणीयतया, अज्ञातानुपलब्धिजन्याभावप्रतीतेरनुमितित्वासम्भवा-
दिति भावः । न च अभावप्रतीतौ अनुपलब्धिः ज्ञातैवोपयोगिनी इति तज्जन्यप्रतीते-
रनुमितित्वं सम्भवतीति वाच्यम् । तथा सति अनुपलब्धेः उपलब्ध्याभावरूपतया तज्-
ज्ञानेऽपि ज्ञातानुपलब्धेरपेक्षणीयत्वे अनवस्थाप्रसङ्गात् । नन्वपरोक्षत्वं प्रत्यक्षत्वमेव
तत्त्वकथम् इन्द्रियजन्यत्वसाधकम् इन्द्रियजन्यत्वस्यैव प्रत्यक्षत्वसाधकत्वात् अतः अपरोक्षत्व-
पदार्थमाह अपरोक्षत्वञ्चेति ज्ञानकरणकान्यत्वमिति जन्यत्वे सति ज्ञानकरणकान्यत्वमित्यर्थः,
जन्यत्वविशेषणात् ईश्वरप्रत्यक्षे न व्यभिचारः । ननु व्यापारेण अन्यथासिद्धत्वात् तादृश-
प्रतिपक्षौ इन्द्रियस्य कथं करणत्वमित्यत आह सूत्रे इन्द्रियस्यानुपक्षयादिति, टीकायाम्
अन्यानुपक्षीणत्वादिति व्यापारेण व्यापारिणो नान्यथासिद्धिरिति नियमात् व्यापारेण
इन्द्रियस्य अन्यथासिद्धत्वादिति पर्थवसितार्थः, अन्यथा घटादिप्रत्यक्षेऽपि व्यापारेण
इन्द्रियस्य अन्यथासिद्धत्वप्रसङ्गात् इति । न च ज्ञानसामान्ये मनसो हेतुत्वात् मनो-
जन्यत्वमादाय सिद्धसाधनमिति वाच्यम् । इन्द्रियजन्यत्वपदेन इन्द्रियत्वावच्छिन्नजन-
कतानिरूपितजन्यत्वस्य ज्ञानत्वानवच्छिन्नेन्द्रियजन्यत्वस्य वा विवक्षितत्वात् । करणत्वम्
इन्द्रियनिष्ठकरणतानिरूपकत्वम् इन्द्रियजन्यत्वमिति यावत्, अतः प्रतिपक्षिरूपपक्षे
साध्यस्य सङ्गतिः, एवम् इन्द्रियस्यानुपक्षयादित्यस्य अन्यथासिद्धेन्द्रियव्यापारजयत्वा-

शब्दादिध्वंसस्य वायै रूपाभावस्य च ग्रहात् अधिकरणग्रहेऽप्यनु-
पक्षयात्. अज्ञातकरणजन्यज्ञानत्वेन इन्द्रियजन्यत्वानुमानाच्च ।
भावावेशाच्च चेतसः मनसः, अस्मदादिवाह्यानुभवस्य भावभूतकरण-
सचिवमनोजन्यत्वनियमात् नानुपलब्धिः करणं किन्त्विन्द्रिय-
मेवेति ॥ २० ॥

दित्यर्थकत्वात् तादृशपक्षे हेतोः सत्त्वमिति ध्येयम् । ननु अभावप्रत्यक्षमवश्यं किञ्चि-
द्वर्तिविशेष्यकत्वेन धर्मिप्रत्यक्षात्मकमपि धर्मिप्रत्यक्षच अवश्यमिन्द्रियसन्निकर्षजन्यं त्वयापि
वाच्यं तथाच व्यापारेण इन्द्रियस्य अनन्यथासिद्धत्वेऽपि अधिकरणप्रत्यक्षार्थमिन्द्रियस्या-
पेक्षणीयत्वेन अधिकरणग्रहेण अन्यथासिद्धत्वं स्यादित्याशङ्क्य निराकरोति अधिकरणप्रत्यक्षा-
भावेऽपीति अधिकरणलौकिकप्रत्यक्षाभावेऽपीत्यर्थः, शब्दध्वंसस्येति आकाश इत्यादिः,
तथाच आकाशं शब्दध्वंसवदित्यतौन्द्रियविशेष्यकप्रत्यक्षे अधिकरणभानम् उपनीतमाना-
त्मकमवश्यमङ्गीकार्यम् इति तत्र अधिकरणप्रत्यक्षार्थम् इन्द्रियस्यानपेक्षणीयतया अधि-
करणप्रत्यक्षेण इन्द्रियस्यानन्यथासिद्धत्वमिति भावः । ननु भूतत्वं घटाभाववदिति प्रत्य-
क्षस्य भूतलांशेऽपि लौकिकतया तत्र तत्प्रत्यक्षार्थम् इन्द्रियस्यापेक्षणीयत्वेन इन्द्रिय-
मन्यथासिद्धमिति तवानुपलब्धिकरणताया आवश्यकत्वे सर्ववैवानुपलब्धिकरणकत्वमभाव-
प्रत्यक्षस्येतौन्द्रियमन्यथासिद्धमित्यत आह अधिकरणग्रहेऽपीति कचिदभावप्रत्यक्षस्य अधि-
करणलौकिकप्रत्यक्षरूपत्वेऽपि, अनुपक्षयादिति तथाच अधिकरणग्रहस्य व्यापारतया
तेनान्यथासिद्धाभावादन्यथा घटादिप्रत्यक्षेऽपि निर्विकल्पकादिनेन्द्रियस्यान्यथासिद्धि-
प्रसङ्गादिति भावः । ज्ञायमानलिङ्गस्य अनुमितिकरणतावादिन आचार्यस्य सति अनु-
मितेः ज्ञानकरणकान्यत्वेन ज्ञानकरणकान्यत्वात्मकापरोक्षत्वरूपहेतोः अनुमितौ इन्द्रियजन्यत्व-
व्यभिचारित्वम् अतः उभयमते इन्द्रियजन्यत्वसाधकं हेतुमाह मूले अज्ञातकरणत्वात्वेति
एतदेव विवृणोति टीकाश्रमः अज्ञातकरणजन्यज्ञानत्वेनेति अज्ञातकरणजन्यज्ञानत्वं ज्ञाय-
मानत्वावच्छिन्नकरणतानिरूपितकार्यतावद्भिन्नत्वे सति ज्ञानत्वावच्छिन्नकरणतानिरूपित-
कार्यतावद्भिन्नत्वे सति च जन्यत्वं, तथाच ज्ञायमानलिङ्गस्यानुमितिकरणत्वे लिङ्गज्ञानस्य
अनुमितिकरणत्वे वा अनुमितौ तादृशहेतोरसत्त्वान्न व्यभिचार इति भावः । इन्द्रिय-
जन्यत्वसाधने हेत्वन्तरमाह, भावावेशाच्च चेतस इति, अस्मदादिवाह्यानुभवस्येति ईश्वर-

साधकान्तरमाह,—

प्रतियोगिनि सामर्थ्याद्व्यापाराव्यवधानतः ।

अक्षाश्रयत्वाद्दोषाणामिन्द्रियाणि विकल्पनात् ॥२१॥

इन्द्रियाणि करणमिति साध्यं, प्रतियोगिग्राहकत्वात्, यथानुमानं घटस्येव तदभावस्यापि ग्राहकं तद्वदिन्द्रियमपि । ननु प्रतियोगिग्राहकत्वमतन्त्रं, अनन्यथासिद्धत्वस्योपाधित्वात्, आश्रयग्रहेण इन्द्रियस्यान्यथासिद्धेरित्यत आह व्यापाराव्यवधानत इति व्यापारेणाधिकरणप्रत्यक्षेण इन्द्रियस्यान्यथासिद्धभावात्, अन्यथा संयोगेन चक्षुरादिकमन्यथासिद्धं भावग्रहेऽपि स्यात् । किञ्चाभावभ्रमस्य

प्रत्यक्षवारणाय अस्मदादौति ज्ञेयेति तदर्थः, सुखाद्यनुभवे व्यभिचारवारणाय वाञ्छेति । आवेशपदस्य सहकारितापरत्वमभिप्रेत्य समुदितार्थमाह भावभूतेति अत्र भूतपदं स्वरूपार्थकं, भावस्वरूपकरणसहकृतमनोजन्यत्वादिति समुदितार्थः । शरीरादेः असाधारणकारणत्वरूपकरणत्वाभावात् न शरीरादिकमादाय सिद्धसाधनम् । तथाचायं प्रयोगः जन्या वाञ्छविषयकाभावप्रतिपत्तिः भावस्वरूपकरणसहकृतमनोजन्या जन्यत्वे सति वाञ्छानुभवत्वात् घटादिप्रत्यक्षवदिति । अत्रावच्छेदावच्छेदेन साध्यसिद्धेरुद्देश्यत्वात् अनुपलब्धिजन्यत्वेनाभिमतायामपि अभावप्रतिपत्तौ इन्द्रियजन्यत्वसिद्धेः अनुपलब्धिर्नाभावशङ्कितेऽप्येयम् ॥ २० ॥

इन्द्रियाणीति पचनिर्देशः, साध्यमिति प्रकरणादिति शेषः । प्रतियोगिनि सामर्थ्यात् इति मूलं विवृणोति प्रतियोगिग्राहकत्वादिति, तथाव यत् यत्प्रतियोगिग्राहकं तत् तदभावग्राहकम् इति सामान्यव्याप्ता वहिरिन्द्रियाणामभावग्राहकत्वं साधनीयम्, अत्र दृष्टान्तमाह यथानुमानमित्यादि, न च यवानुमाने प्रतियोगिग्राहकत्वं तत्राभावग्राहकत्वाभावात् उक्तानुमानस्य व्यभिचार इति वाच्यम् । चक्षुषादिकम् अभावग्रहकवृत्तिभावग्राहकवृत्तिजातित्वात् शब्दत्ववत् इत्यनुमाने तात्पर्यात् । न चेदमप्रयोजकं, यदीदृशनिमित्तमो न स्यात् तदा भावग्राहकशब्दजातीयं प्रमाणमपि नाभावमावेदयेत् इति तर्कस्य प्रयोजकत्वात् । व्यापाराव्यवधानत इत्यस्य व्यापारेणान्यथासिद्धभावादित्यर्थः

दुष्टकरणजन्यत्वमवश्यं वाच्यं, दोषश्रेन्द्रियादिनिष्ठ एव, अनुपलब्धे-
र्दोषवत्त्वाभावात्, पित्तादिना इन्द्रियस्यैव दुष्टत्वात्, तदिदमुक्तम्
अक्षाश्रयत्वाद्दोषाणामिति । अधिकरणाभावयोर्विशिष्टधीर्नेन्द्रियजा
अभावधीत्वात्, नानुपलब्धिकरणजा भावधीत्वादतोविशिष्ट-
ग्राहीन्द्रियं स्वीकार्यं तदिदमुक्तं विकल्पनात् विशिष्टविषयक-
ज्ञानात् ॥ २१ ॥

नन्वनुपलब्ध्या घटाभावस्य ज्ञानं ततश्च घटाभाववद्भूतलमिति
ज्ञानं, घ्राणजसौरभोपनयानन्तरं सुरभि चन्दनमिति चाक्षुषवत्

विशेषेण ज्ञापयितुं अवतारणिकामाह नन्विति, अतन्वमिति अभावग्राहकत्वे न तन्-
मित्यर्थः, उपाधित्वादिति अभावग्राहकत्वे तन्त्वत्वादित्यर्थः । व्यापारिणाधिकरणग्रहेण
व्यापारिण इन्द्रियस्य अन्यथासिद्धित्वे प्रतिबन्धिसाह अन्यथेति । अभावधमस्य दुष्टकरण-
जन्यत्वात् अनुपलब्धे च स्वरूपतो दुष्टत्वाभावात् पित्तादिना दुष्टमिन्द्रियं तत्करणमित्याह
किञ्चेति, अभावधमस्य शङ्कादौ शैत्याभावधमस्य, अवश्यं वाच्यमिति तथाच शङ्-
घर्म्मिकशैत्याभावधमः दुष्टकरणजन्यः धमत्वात् इत्यनुमानेन अभावधमस्य इन्द्रियजन्यत्व-
मिदौ यत् यदधमकरणं तदेव तत्प्रमाकरणं रूपप्रमाकरणचतुर्वदिति सामान्यव्याप्ता
अभावप्रमायामपि इन्द्रियस्य करणत्वसिद्धिः सुतरां कुवापि अभावप्रतिपत्तौ अनुपलब्धेः
न करणत्वसिद्धिरिति भावः । घटाभाववद्भूतलमिति विशिष्टबुद्धिः नेन्द्रियजन्या अभाव-
बुद्धित्वात्, नानुपलब्धिजन्या भावबुद्धित्वात्, नोभयजन्या अनुपलब्धिजन्यतावच्छेदकत्वेन
सिद्धवैजात्येन सह इन्द्रियजन्यतावच्छेदकत्वेन सिद्धवैजात्यस्य सङ्करप्रसङ्गादतः अनुप-
लब्धेरभावग्रहे सामर्थ्येऽपि भावग्रहे सामर्थ्याभावात् इन्द्रियस्य सन्निकर्षद्वारा भावग्रहे
अभावग्रहे च सामर्थ्यात् इन्द्रियमेव तादृशविशिष्टबुद्धिकरणं नानुपलब्धिः एक-
जातीयज्ञानस्य एकजातीयकरणजन्यनिश्चयात् इत्येवं विकल्पनादितिमूलताप्यर्थं
वर्णयति अधिकरणाभावयोरिति । विशिष्टग्राहीन्द्रियं स्वीकार्यमिति, तथाचायं
प्रयोगः इन्द्रियम् अभावनीतिकविषयकग्रहकरणम् अभावविशिष्टज्ञानीघर्म्मविष-
यताप्रयोजकत्वादित्येवंरूपः । न अधिकरणाभावयोर्विशिष्टधीः नेन्द्रियजा अभाव-
धीत्वादित्यनुमानं बाधकमिति वाच्यम् । तादृशानुमानस्याप्रयोजकत्वादिति ॥ २१ ॥

इत्यभावग्राहिकानुपलब्धिः कारणतया वाच्याः निर्विकल्पकविषयी-
कृत एव इन्द्रियेण सविकल्पकविषयतया गृह्यते तथा दर्शनात्
अभावेनेन्द्रियप्रत्यासत्तेरभावात् कथं वा प्रत्यक्षत्वं, विशेषणतायाः
सम्बन्धान्तरगर्भत्वात् अवश्यकृतकारणताकानुपलब्धेरिव कारणत्वं
नेन्द्रियस्येत्याह—

अवच्छेदग्रहध्रौव्यादध्रौव्ये सिद्धसाधनात् ।

प्राप्तान्तरेऽनवस्थानान्न चेदन्योऽपि दुर्घटः ॥ २२ ॥

अवच्छेदग्रहस्य प्रतियोगिग्रहस्याभावप्रत्यक्षहेतुत्वात् नियमतः
सविकल्पकज्ञानसामय्योपपत्त्या न निर्विकल्पकत्वं, घटादिग्रहे तु
निर्विकल्पकमेव प्रथमतः, विशिष्टज्ञानहेतुविशेषणज्ञानाभावात्,

अनुपलब्ध्यादि तथावादे अनुपलब्ध्या घटाभावज्ञानं ततः तादृशज्ञानरूपोपनय-
सन्निकर्षात् अभावांशे अलौकिकभानात्मक-घटाभाववद्भूतलमिति विशिष्टबुद्धिसम्भवात्
न विशिष्टबुद्धानुपपत्तिरिति भावः । विशेषणीभूताभावांशेऽलौकिकभानं दृष्टान्तेन
द्रष्टव्यं प्राणजिति । तथा दर्शनादिति घटादिविशिष्टबुद्धौ निर्विकल्पकविषयोभूत-
स्यैव घटादेर्भानदर्शनादित्यर्थः । तथाच अभावस्य निर्विकल्पकास्वीकारे इन्द्रियमात्रेण
तद्विशिष्टबुद्धासम्भवं इति भावः । नन्विन्द्रियैवाभावनिर्विकल्पकसुत्यज्यते नानुपलब्ध्या
इत्यत आह अभावेनेन्द्रियप्रत्यासत्तेरिति, नन्वभावस्य संयोगादिसम्बन्धवाधात् विशेषणता-
रूपः सम्बन्धः कल्पा इत्यत आह विशेषणताया इति, सम्बन्धान्तरगर्भत्वादिति किञ्चित्-
सम्बन्धावच्छिन्न-किञ्चिद्देशनिरूपितवृत्तिस्वरूपत्वादित्यर्थः, तथाचाभावस्य सम्बन्धान्तरवाधात्
विशेषणताया अपि बाध इति भावः । अवश्यकृतमिति अभावनिर्विकल्पके भवतापि
अवश्यकृतकारणताकानुपलब्धेरित्यर्थः, कारणत्वं विशिष्टबुद्धावपि कारणत्वम् । अवच्छेद-
ग्रहध्रौव्यादिति मूलं विवृणोति अवच्छेदग्रहस्येति, नियमत इति प्रतियोगिज्ञानस्य
अभावज्ञानात् पूर्वमपेक्षणीयत्वे प्रतियोगिज्ञानरूपविशेषणज्ञानात् नियमतो विशिष्ट-
बुद्धिकारणसंज्ञावादित्यर्थः, प्रौव्यादिति पक्षस्यर्थान्वयानुरोधेन प्रथयति न निर्विकल्पकत्व-
मिति । तात्पर्यार्थं स्फुटयितुमाह घटादिग्रहे इति विशेषणज्ञानाभावादिति, तथाच

प्रतियोग्यनुपहितस्याभावस्य भानाभ्युपगमे तु अभावस्यापि निर्विकल्पकविषयतेति सिद्धसाधनम् । सम्बन्धान्तरेऽनवस्थानात् स्वरूपमेवाभावस्याधिकरणेन सम्बन्धः, वैशिष्ट्यस्याभावसम्बन्धस्याङ्गीकृतस्यापि सम्बन्धधारायामनवस्थानात् स्वरूपसम्बन्धस्वीकारस्यावश्यभावात्, इन्द्रियसम्बन्धविशेषणताया घटाभावादिप्रत्यक्षे सन्निकर्षतया कल्पनात् । न चेदेवं, तदाऽनुपलब्धिकरणतापक्षेऽपि अन्यप्रकारोदुर्घटः, तथाहि सर्वैरेव प्रमाणैः परम्परया निर्विकल्पकविषय एव गृह्यते, अनुमानादावपि वङ्गादेः पूर्वं कदाचिन्निर्विकल्प-

यत्र प्रकारान्तरेण विशेषणज्ञानमस्ति तत्र न निर्विकल्पकापेक्षा इति इन्द्रियप्रयोज्यप्रकारता निर्विकल्पकप्रयोज्येतिनियमः येन निर्विकल्पकप्रयोज्यत्वेनाभावविषयतयाम् इन्द्रियप्रयोज्यत्वाभावः साधनीय इति भावः । अत्रेत्ये सिद्धसाधनमिति मूलं विवृणोति प्रतियोग्यनुपहितस्येति सिद्धसाधनमिति तथावायं भावः अभावबुद्धिसामान्यं प्रति प्रतियोगियहस्य हेतुत्वे अभावनिर्विकल्पकासिद्धिः प्रतियोगिज्ञानरूपविशेषणज्ञानादेव नियमतः प्रतियोगिविशिष्टाभावबुद्ध्यादयान्, प्रतियोगिज्ञानस्याहेतुत्वे अभावनिर्विकल्पकसत्त्वेऽपि इन्द्रियादेव तदुत्पत्तिः सम्भवति । ननु अभावे इन्द्रियसम्बन्धरूपसन्निकर्षासम्भवात् कथमिन्द्रियेण अभावनिर्विकल्पकसम्भव इत्यत्र आह मूलं प्राप्तान्तरेऽनवस्थानादिति, एतन्मूलं विवृणोति टीकायां सम्बन्धान्तरेऽनवस्थानात् इति, सम्बन्धान्तरे स्वरूपान्तरितसम्बन्धस्याभावसम्बन्धत्वे, अनवस्थानादिति यथा संयोगसम्बन्धस्य सम्बन्धान्तरं -समवायः तथा अतिरिक्ताभावसम्बन्धस्यापि सम्बन्धान्तरम् अवश्यमेङ्गीकर्तव्यम् एवं तस्य तस्यापि इत्यनवस्थाप्रसङ्गात् । स्वरूपमेवेति, तथाच स्वरूपसम्बन्धस्य नातिरिक्तः किन्तु तत्तत्कालावच्छिन्नतत्तद्देशस्वरूप एव । न च स्वरूपसम्बन्धस्यापि सम्बन्धान्तरम् अवश्यवक्तव्यम् एव तस्य तस्यापीत्यनवस्था तदवस्थेवेति वाच्यम् । स्वरूपसम्बन्धस्य सम्बन्धान्तरं स्वात्मकमेव नातिरिक्तं इत्यनवस्थाविरहात् । वैशिष्ट्यान्मोऽतिरिक्ताभावसम्बन्धस्य स्वीकारेऽपि यत्सम्बन्धधारायाम् अनवस्थानमेवेन तादृशवैशिष्ट्यरूपसम्बन्धस्य सम्बन्धः स्वरूपसम्बन्ध एव नातिरिक्तः इति स्वरूपस्य सम्बन्धत्वे अवश्यस्वीकार्य अभावस्य स्वरूपसम्बन्ध एव इति कल्पनसूचितमित्याशयेनाह वैशिष्ट्यस्येति । इन्द्रियसम्बन्धविशि-

कस्त्रीकारात्, घटाभाववद्भूतलमित्यादिविशिष्टप्रत्ययबलात् अभा-
वेनाधिकरणस्य प्राप्तेर्भवतापि स्त्रीकारात् ॥ २२ ॥

स्तवकार्यसंग्राहकश्लोकमाह,—

प्रत्यक्षादिभिरेभिरेवमधरोदूरे विरोधोदयः

प्रायोयन्मुखवीक्षणैकविधुरैरात्मापि नासाद्यते ।

तं सर्वानुविधेयमेकमसमखच्छन्दलीलोत्सवम्

देवानामपि देवमुद्भवदतिश्रद्धाः प्रपद्यामहे ॥ २३ ॥

इति तृतीयः स्तवकः ।

यस्येश्वरस्य

मुखनिरीक्षणैकविधुरैर्धर्मिग्राहकमानवाधितैः

प्रत्यक्षादिभिरात्मैव नासाद्यते, विरोधोदयो यतोऽधरः अतएव

षण्ताया इति इन्द्रियसम्बद्धानुयोगिकस्वरूपसम्बन्धस्येत्यर्थः । न चेदन्योऽपि दुर्घटः
इति मूलं विवृणोति, नचेदेवमिति, तथाचायं भावः यत् प्रमाणं भवति तत् साक्षात्
परस्परया वा निर्विकल्पकविषयग्राहकं भवति इति नियमात् अनुमानादिकमपि परस्पर-
या निर्विकल्पकविषयमेव ग्राहयति, एवञ्च अनुपलब्धिः यदि प्रमाणं स्यात् तदा तस्याः
साक्षात् परस्परया वा निर्विकल्पकविषयीभूतस्याभावस्य ग्राहकत्वमुचितम् न तु निर्वि-
कल्पकमावजनकत्वमिति । न चानुपलब्ध्या निर्विकल्पकमेव ज्ञेत्ये, प्रतियोग्यनुपहि-
तस्य तस्य ज्ञातुमशक्यत्वात् शक्यत्वे वा किमपराङ्मिन्द्रियेणेति । घटाभाववद्भूतलमिति
विशिष्टप्रत्ययानुरोधेनापि अभावस्य अधिकरणेन सह सम्बन्धः अवश्यमङ्गीकार्य इत्याह
घटाभाववद्भूतलमित्यादीत्यलमधिकेन ॥ २२ ॥

मुखनिरीक्षणेति मुखनिरीक्षणं स्वरूपग्रहः स चात्र परमेश्वरात्मकधर्मिग्रहरूपः,
तद्विधुरैः तद्वाधितैरित्यर्थः, विधुरपदं बाधितपरम् । प्रत्यक्षादिभिरिति ईश्वराभाव-
साधकत्वेनोपन्यस्तैः योग्यानुपलब्ध्यादिभिरित्यर्थः, आत्मैव ईश्वराभावधीप्रयोजकताव-
च्छेदकवत्स्वरूपः स्वभावः, स च क्वचित् सामर्थ्यत्वं क्वचिन्नाप्राप्त्यज्ञानाभावादिसत्त्वं,

दूरे, सर्वमनुविधेयं वश्यं यस्येति, असमा स्वच्छन्दा चेतनान्तरा-
प्रयोज्या या लीला सैवोत्सवो यस्य स तथा, दुःखाभावैकनिदानत्वात्,
अतएव उद्भवदतिश्रद्धाः, देवानामपि देवं सुत्यं, प्रपद्यामहे ॥ २३ ॥

इति तृतीयस्तवकव्याख्यानम् ।

चतुर्थः स्तवकः ।

सत्त्वेऽपि तस्याप्रमाणत्वात् इति तुरीयविप्रतिपत्तिः । ईश्वरो
न प्रमाणं तज्ज्ञानस्यागृहीतग्राहित्वाभावेन प्रमात्वाभावात्, ईश्व-
रस्य प्रमाकर्तृत्वं प्रमाकरणत्वञ्च नास्तीति अप्रमाणपुरुषस्य वचः
कः अहध्यादित्यत्राह,—

विरोधीदयः ईश्वराभावबोधोत्पत्तिः, अधर इति नीत्यद्यत इत्यर्थः । दूरे शङ्कास्पदीऽपि
नेत्यर्थः, प्रायःपदं बाहुल्यायकं, तथाच ईश्वराभावसाधकत्वेनोपन्यस्तानि सर्वाणि प्रमा-
णानि धर्मिग्राहकमानवाधितानीवि भावः । लीला सृष्ट्यादिरूपा, उत्सवः अस्मदादीनां
आनन्दजनिकेत्यर्थः । अत्र हेतुमाह दुःखाभावैकेति अस्मदादीनामित्यादिः । उद्भव-दतिश्रद्धाः
उद्भवन्ती अतिश्रद्धा मोक्षरूपफलजनकज्ञानविषयात्मतत्त्वबोधकागमप्रामाण्यगृहीतेषां ते ।
प्रपद्यामहे अवण-सननादिभिराराधयाम इति ॥ २३ ॥

इति श्रीकामाख्यानाथ-तर्कवागीश्विरचितायां कुसुमाञ्जलिव्याख्याविब्रतौ

तृतीयस्तवकव्याख्याविब्रतिः समाप्ता ।

चतुर्थी विप्रतिपत्तिमुत्पादयति, सत्त्वेऽपीति, तथाचेयं विप्रतिपत्तिः, ईश्वरः प्रमाणं
न वेति, अत्र विधिकोटिः नैयायिकानां, निषेधकोटिः दिगम्बराणाम् । अप्रमाणत्वे
साधकं दर्शयति ईश्वरो न प्रमाणमिति, अगृहीतग्राहित्वाभावेनेति, अगृहीतग्राहित्व-

अप्राप्तेरधिकप्राप्तेरलक्षणमपूर्वदृक् ।

यथार्थोऽनुभवोमानमनपेक्षतयेष्यते ॥ १ ॥

अपूर्वदृक्त्वं अगृहीतग्राहित्वं न प्रमालक्षणं धारावहनबुद्ध्या-
व्याप्तेः इदं रजतमितिभ्रमातिव्याप्तेश्च । स्वसते लक्षणमाह
यथार्थ इति । अनपेक्षतयेति स्मृतेर्जनकानुभवसमानविषयकतया
तत्प्रामाण्याधीनप्रामाण्यकतया सापेक्षत्वात् तत्र न प्रमाव्यवहार-
स्तान्त्रिकाणामिति ॥ १ ॥

च खोत्पत्तिकालीनध्वंसप्रतियोगिखसमानाधिकरणज्ञानविषयविषयकत्वम्, एतदेव पूर्वपक्षिणं
प्रमाज्ञानलक्षणम्, ईश्वरज्ञानस्य नित्यत्वात् सर्वविषयकत्वाच्च एतादृशलक्षणासम्भवात्
न प्रमात्वम् । न चेदृशलक्षणस्य ईश्वरज्ञाने अव्याप्तत्वात् प्रमायाः लक्षणान्तं
वाच्यमिति वाच्यम् । स्मृतेरपि प्रमात्वप्रसङ्गात् । प्रमाणशब्देन कर्तुं करणव्युत्पत्त्या
प्रमाकर्तृत्वं प्रमाकरणत्वञ्च बोध्यते तद्वयमपि ईश्वरे नास्तीत्याह, ईश्वरस्येति, प्रमाकर्तृत्वं
प्रमाश्रयत्वम् । मूले अपूर्वदृगिति अपूर्वस्य अगृहीतस्य दृक् दर्शनं ज्ञानमिति यावत्, भाव-
परोनिर्देशः, तथाच अपूर्वदृक्त्वम् अगृहीतग्राहित्वम् अलक्षणं न प्रमालक्षणम्, अप्राप्तेः
अव्याप्तेः, अधिकप्राप्तेः, अतिव्याप्तेः । टीकायां धारावहनबुद्ध्याप्तेश्चिरिति, ननु “न सोऽस्ति
प्रत्ययोलोके यव कालो न भासते” इति परिषां सिद्धान्तात् अनुभवमात्रस्य खोत्पत्ति-
क्षणविषयकत्वात् द्वितीयादिपत्यक्षेऽपि अगृहीतग्राहित्वम् इति चेन्न सर्वत्र ज्ञाने काल-
भावे भासत्वात् लक्षणानामतीन्द्रियत्वात् सर्वत्र ज्ञाने पूर्वं कालस्योपनयसन्निकर्षं
प्रमाणाभावाच्च । न च स्वप्रकाशवादिमते पूर्वज्ञानाविषयस्य स्वस्य उत्तरज्ञानेन विषयी-
करणात् उत्तरज्ञानस्यागृहीतग्राहित्वमिति वाच्यम् । पूर्वज्ञानाविषयसातिरिक्तविषय-
कत्वरूपप्रमात्वस्य तच्चाभावात् । ननु यथार्थानुभववद्दयथार्थस्मृतेरपि कथं न प्रमा स्यात्
यथार्थत्वस्यैव तन्त्रत्वात् अनुभवत्वस्य व्यर्थत्वादित्यत आह, अनपेक्षतयेतीति, तत्प्रामाण्या-
धीनप्रामाण्यकतयेति स्मृतेः स्वकारणीभूतान्यूनानतिरिक्तविषयकानुभवयाथार्थसापेक्ष्ययाथार्थ-
तया, तान्त्रिकानामित्येति, तथाच स्मृती महर्षिणा प्रमात्वाव्यवहारेण प्रमालक्षणे अनुभवत्व-
स्योक्तत्वात्, इदं परिभाषामात्रम् । वस्तुतस्तु यथार्थज्ञानत्वमेव प्रमात्वं, यथार्थत्वञ्च तद्वति
तत्प्रकारकत्वं, अतः प्रमात्वमिष्टमेवेति भावः ॥ १ ॥

ननु धारावाहिके नाव्याप्तिः, ज्ञानेन हि विषयनिष्ठो धर्मः कश्चिज्जननीयः, अन्यथा ज्ञानस्य विषयं प्रति नियमो न स्यात्, तथाच तमादायागृहीतग्राहित्वमेव । किञ्च स धर्मस्तदुपादान-ज्ञानजन्यो न वा, आद्ये उपादानज्ञानस्य उपादानविषयतानियमार्थं धर्मान्तरस्वीकारे तत्राप्येवमित्यनवस्था, द्वितीये कार्यत्वं हेतुः तत्रैव उपादानज्ञानजन्यत्वश्रुतिभिचारोति नेश्वरस्य क्षित्यादिकर्तृतया सिद्धिरित्यत्राह,—

स्वभावनियमाभावादुपकारो हि दुर्घटः ।

सुघटत्वेऽपि सत्यर्थेऽसति का गतिरन्यथा ॥ २ ॥

स्वभावविशेष एव विषयतानियामकः, अन्यथा ज्ञातता-

धर्मस्तु न विशिष्टज्ञानं किन्तु धर्मस्मरणं धर्मिणोऽनुभवः इति ज्ञानद्वयं, तत्र धर्मस्मरणं गृहीतयाहि, धर्मोऽनुभवस्य प्रमात्वमिष्टमेवेति धर्मे नातिव्याप्तिरिति धारावाहिकेऽव्याप्ति-सुद्धरति, नन्विति, विषयनिष्ठो धर्म इति ज्ञाततारूपो धर्म इत्यर्थः, अन्यथा ज्ञाततारूपधर्मान्तरस्वीकारे, विषयं प्रति नियमो न स्यादिति किञ्चिज्ज्ञानं किञ्चिद्विषयकमेवेति नियमो न स्यात्, तादृशधर्मस्वीकारे च यज्ज्ञानं यन्निष्ठज्ञातताजनकं तज्ज्ञानं तन्निष्ठविषयताकमिति नियम उपपद्यते, तथाच घटज्ञानजन्यज्ञाततारूपः घटज्ञानसम्बन्धः घटज्ञानविषयतानियामक इति घटज्ञानविषयत्वं घटज्ञानजन्यज्ञाततारूपसम्बन्धाशये घट एव वर्तते न तु घटज्ञानजन्यज्ञाततारूपसम्बन्धानाशये पठ इति भावः । तमादायति तथाच पूर्वज्ञानोत्पन्नज्ञातता स्वसमानकालोत्पन्नद्वितीयादिज्ञाने भासते इति पूर्वपक्षिणां सिद्धान्तात् पूर्वागृहीतां प्रथमज्ञानजन्यज्ञाततामादाय द्वितीय-ज्ञानस्य द्वितीयज्ञानादिजन्यज्ञाततामादाय तृतीयादिज्ञानस्यागृहीतग्राहित्वरूपं प्रमात्वमिति भावः । ज्ञानस्य विषयनियमार्थं ज्ञाततारूपो धर्मः अवश्यं नैयायिकैरपि मन्तव्य इत्यभिसन्धानो भट्टः क्षितिः सकर्तृका कार्यत्वादिति नैयायिकानुमानं दूषयितुं सुपक्रमते किञ्चेति, तदुपादानज्ञानजन्यो न वेति विषयतानियामको यो ज्ञाततारूपो धर्मः तस्य किं उपादानज्ञानजन्यत्वं उत उपादानज्ञानसामग्री यच्चक्षुरादिकं तज्जन्यत्वं

धानेऽपि नियमानुपपत्तिः इति स्वभाव एव नियामकस्तत्वेति ।
किञ्च वर्तमानविषये तदुत्पत्तावपि अविद्यमाने विषये ज्ञातताया
उपादानविरहात् अनुत्पत्तौ विषयतानियमानुपपत्तिरिति स्वभाव-
एव तत्र नियामक इति ॥ २ ॥

ननु क्रियया कर्मणि किञ्चिज्जननीयमिति व्याप्तेर्ज्ञानक्रिययापि
विषयनिष्ठो धर्मो जननीय इत्यत्राह,—

इत्यर्थः, अनवस्थेति, तथाच घटज्ञानविषयतानियामको यो घटनिष्ठज्ञाततारूपो धर्मः
तस्य घटरूपोपादानज्ञानजन्यत्वे घटरूपोपादानज्ञानस्य विषयतानियमार्थं ज्ञाततान्तर-
मवश्यमङ्गीकार्यं एवं तादृशज्ञाततान्तरजनकभूतोपादानज्ञानस्य विषयतानियमार्थं ज्ञात-
तान्तरमित्यनवस्थेति भावः । द्वितीय इति घटादिज्ञानविषयतानियामकस्य घटादि-
निष्ठज्ञाततारूपधर्मस्य घटादिज्ञानसामयौच्युरादिजन्यत्व इत्यर्थः । व्यभिचारीति तथाच
चितिः सकर्तृका कार्यत्वादित्यत्र सकर्तृकत्वं उपादानगोचरापरोक्षज्ञान-चिकीर्षा-
कृतिमज्जन्यत्वं एवञ्च उपादानज्ञानादिमज्जन्यत्वसिद्धौ विशेषणीभूतोपादानज्ञानजन्यत्वस्यापि
सिद्धेः उपादानज्ञानजन्यत्वाभाववति ज्ञातत्वे कार्यत्वस्य वर्तमानत्वात् व्यभिचारित्वमिति
भावः । मूले स्वभावनियमाभावादिति स्वभावस्य नियामकत्वाभावादित्यर्थः, उपकारः ज्ञातता,
टीकायां स्वभावविशेष एवेति स्वरूपसम्बन्धविशेष एवेत्यर्थः, अन्यथा स्वभावविशेषस्य नियामकत्वा-
नङ्गीकारे, नियामकस्तत्वेतीति तथाच घट इति ज्ञाने घटे ज्ञातताजन्यते न तु पटे इत्यत्र
स्वभावस्य नियामकत्वं त्वयाप्यवश्यं वाच्यं एवञ्च विषयत्वे तस्यैव नियामकत्वं किमतिरिक्त-
ज्ञाततास्वीकारेणेति भावः । मूले सुघटत्वेऽपीत्यादि, अन्यथा स्वभावस्य नियामकत्वाभावे,
सति विद्यमाने अर्थे विषये ज्ञाततायाः सुघटत्वेऽपि असति अविद्यमाने विषये का गतिः
गतिर्नास्तीत्यर्थः । तथाच स्वसमवेतसत्त्वामान्यं प्रति स्वस्य तादात्म्यसम्बन्धेन हेतुतया
घटादिसमवेतज्ञाततां प्रत्यपि घटादेः तादात्म्यसम्बन्धेन हेतुत्वात् अतीतघटादिस्थले घटादि-
रूपकारणाभावात् न ज्ञाततासम्भव इति भावः ॥ २ ॥

अनुमानेन ज्ञाततासिद्धिमाशङ्कते नन्विति, इतिव्याप्तेरिति क्रिया कर्मनिष्ठधर्म-
जनिका क्रियात्वात् यामरूपकर्मनिष्ठसंयोगजनकगमनक्रियावत् इति सामान्यव्याप्ते-
त्यर्थः । विषयनिष्ठो धर्म इति विषयनिष्ठो ज्ञाततारूपो धर्म इत्यर्थः । न च यामं गच्छ-

अनैकान्तादसिद्धेर्वा न च लिङ्गमिह क्रिया ।

तद्वैशिष्ट्यप्रकाशत्वान्नाध्यक्षानुभवोऽधिके ॥ ३ ॥

क्रिया यदि धात्वर्थस्तदा शरेण गगनं युनक्ति इत्यत्र संयोगेन गगननिष्ठकिञ्चिदजननात् अनैकान्तः, यदि करणव्यापारः क्रिया तदापीन्द्रियसंयोगादिना घटादिनिष्ठकिञ्चिदजननात् व्यभिचारः, अथ क्रिया स्पन्दस्तदा ज्ञानस्य स्पन्दानात्मकत्वादसिद्धिः । ननु ज्ञातोघटः साक्षात्कृतोघटः इत्यादि प्रत्यक्षमेव ज्ञाततायां मानमित्यत्राह तद्वैशिष्ट्येति । सर्वत्र विशिष्टज्ञाने विशेषण-विशेष्ये तदुभयसम्बन्धो विषयः, स च सम्बन्धः क्वचित् संयोगादिः क्वचित्तु स्वरूपं, तदिह घटज्ञानमित्यत्रेव घट-ज्ञानयोः स्वरूप एव सम्बन्धः

तीत्यादी गमनक्रियाया गमरूपकर्मनिष्ठसंयोगरूपफलजनकत्वेऽपि घटं जानातीत्यादी ज्ञानक्रियाया न घटरूपकर्मनिष्ठफलजनकत्वमिति वाच्यम् । तथा सति घटस्य क्रिया-जन्यफलशालित्वरूपकर्मत्वानुपपत्तेः । मूले न च लिङ्गमिह क्रियेति, क्रियेति भावप्रधान-निर्देशः, तथाच क्रियात्वम् इदं ज्ञाततारूपधर्मे न लिङ्गं नानुमापकम् इत्यर्थः, अत्र क्रियात्वं किं धात्वर्थत्वम्, उत करणव्यापारत्वम्, अथवा स्पन्दत्वं, नाद्य द्वितीयौ इत्याह अनैकान्तादिति, न तृतीयः इत्याह असिद्धेर्वेति, तथाच विशेषाभावकूटस्य सामान्या-भावनिरणायकत्वात् क्रियात्वं न लिङ्गमिति सामान्याभावसिद्धिः । एतदेव विवर्णोति टीकायाम् क्रिया यदीत्यादि, क्रिया क्रियात्वं, धात्वर्थः धात्वर्थत्वं, गगननिष्ठेति शरेण घटं युनक्ति इत्यत्र शरसंयोगरूपक्रियायाः अवयवविभागरूपफलजनकत्वसम्भवात् गगन-पथ्यन्तानुसरणं, तथाच गगनस्य नित्यत्वेन अवयवविभागासम्भव इति भावः । करणव्यापारः करणव्यापारत्वं, क्रिया क्रियात्वम्, इन्द्रियसंयोगादिनेति आदिना परामर्शस्य, अति-देशवाक्यार्थकृतेः, पदार्थकृतेश्च परिग्रहः । न चेन्द्रियसंयोगेन स्वजन्यज्ञानद्वारा घटादी ज्ञातताजननात् कथं व्यभिचार इति वाच्यम् । वस्तुन घटमावृणोतीत्यादी वस्तुसंयोगेन घटादी किञ्चिदजननेन व्यभिचारात् । अथ क्रियेति क्रिया क्रियात्वं, स्पन्दः स्पन्दत्वं, ज्ञानस्य ज्ञानरूपपक्षस्य, स्पन्दानात्मकत्वात् स्पन्दत्वरूपहेत्वभावात्, असिद्धिः ज्ञानक्रिया कर्मनिष्ठकिञ्चिद्वर्मजनिका क्रियात्वादित्यनुमाने स्वरूपासिद्धिरित्यर्थः । ज्ञाततारूपधर्मे

ज्ञातो घटइत्यत्रापि भासते, अन्यथा इष्टोघटः कृतोघट इत्यत्र इष्टता-
कृततयोरप्यापत्तेः स्वभावसम्बन्धादुपपत्तिसुल्या ॥ ३ ॥

तदुच्यते,--

अर्थेनैव विशेषो हि निराकारतया धियाम् ।

क्रिययैव विशेषो हि व्यवहारेषु कर्मणाम् ॥ ४ ॥

यथा घटादिना ज्ञाने विशिष्टधीः यथा च क्रिययैव कर्मणां

प्रत्यक्षप्रमाणमाशङ्कते नञिति, ज्ञाततायां मानमिति तथाच ज्ञातो घट इति प्रत्यक्ष-
प्रतीतौ ज्ञातत्वस्य विषयत्वात् प्रत्यक्षमेव तत्र प्रमाणमिति भावः । मूलं तद्वैशिष्ट्यं व्यादि,
तद्वैशिष्ट्यप्रकाशकत्वात् तस्य ज्ञानस्य वैशिष्ट्यप्रकाशकत्वात् विषयतास्वरूपसम्बन्धविषयकत्वात्-
अधिके ज्ञाततारूपधर्मे, नाध्यक्षानुभवः, न प्रत्यक्षानुभवः, प्रमाणमिति शेषः । टीकायां
घटज्ञानमित्येवेति तथाच यथा घटज्ञानम् इति प्रतीतौ ज्ञाने घटस्य विषयित्वरूपसम्बन्धोभासते
नातिरिक्तसम्बन्धः तथा ज्ञातो घट इति प्रतीतावपि घटे ज्ञानस्य विषयित्वरूपसम्बन्धः न त्वति-
रिक्तज्ञातत्वादिकम् । ज्ञाततास्वीकारे प्रतिबन्धिसाह अन्यथेति ज्ञातो घट इति प्रतीतौ
अतिरिक्तज्ञाततामानस्वीकारे इत्यर्थः । इष्टो घट इति प्रतीतौ यदि स्वरूपसम्बन्ध एव भासते
न त्वतिरिक्तेष्टत्वं तर्हि ज्ञातो घट इत्यत्रापि स्वरूपसम्बन्धो भासते न त्वतिरिक्तज्ञातत्वं,
युक्तैस्तैल्यादित्याह स्वभावसम्बन्धादिति स्वरूपसम्बन्धादित्यर्थः, तथाच इष्टो घट इत्यादौ
इच्छादेरिव ज्ञातो घट इत्यत्रापि ज्ञानस्य विषयित्वरूपसम्बन्धोभासते न त्वतिरिक्तज्ञाततेति
भावः ॥ ३ ॥

तदुच्यते इति तत् परितोषाय आचार्यः पुनः स्पष्टमुच्यत इत्यर्थः । मूलं अर्थेनैवेति
अर्थपटं विषयपरम्, अभेदे तृतीया, विशेषः व्यावर्त्तकः विशेषणमिति यावत्, विषया-
भिन्नो व्यावर्त्तकः इति समुदितार्थः, निराकारतयेति विशेषणे तृतीया, निराकाराणा-
मित्यर्थः, निरवयवानां धियां विषय एव व्यावर्त्तकः इति समुदितार्थमर्थम् । निरा-
कारतयेत्यनेन ज्ञानानां व्यावर्त्तकान्तरं नास्तीति सूचितम्, अर्थेनैवेति दृष्टान्तविधयोक्तं,
तथाच यथा घटज्ञानमिति प्रतीतौ ज्ञानस्य विशेष्यत्वं घटस्य विषयित्वाख्यस्वरूपसम्बन्धेन
विशेषणत्वं त्वयापि अवश्यमङ्गीकार्यं तथा ज्ञातो घट इति प्रतीतौ घटस्य विशेष्यत्वं
ज्ञानस्य विषयित्वाख्यस्वरूपसम्बन्धेन विशेषणत्वं न त्वतिरिक्तज्ञाततायाः, घटज्ञानमित्यत्र
ज्ञानस्य विशेष्यत्वं घटस्य विशेषणत्वं ज्ञातो घट इत्यत्र विशेषण विशेष्यभाववैपरीत्यम्

घटादीनां व्यवहारेषु विशिष्टबुद्ध्यादिषु विशेषस्तथा ज्ञातोघट-इत्यादौ
ज्ञानेनैव घटादौ विशिष्टधीर्न धर्मान्तरादिति ॥ ४ ॥

ननु तथापि नेश्वरज्ञानं प्रमा प्रमाणजन्यत्वाभावात्, एव-
मीश्वरो न प्रमाता न वा प्रमाणं प्रमाकर्तृत्व-करणत्वयोरभावा-
दताह,—

मितिः सम्यक्परिच्छित्तिस्तद्वत्ता च प्रमातृता ।

तदयोगव्यवच्छेदः प्रामाण्यं गौतमे मते ॥ ५ ॥

एतावानेव विशेषः इति भावः । क्रिययैवेति अव क्रियापदं कृतीच्छा-ज्ञानपरं, तृती-
यार्थः अमेदः, विशेषः व्यावर्तकः विशेषणमिति यावत्, कृतीच्छाज्ञानाभिन्नं विशेषणमिति
समुद्दितार्थः । व्यवहारेषु कृतो घटः इष्टो घटः ज्ञातो घट इत्यादिविशिष्टबुद्धिषु,
कर्मणां विषयाणां घटादीनां, कृतीच्छा-ज्ञानादिकमेव विशेषणमिति समुद्दितात्यर्थम् ।
कृतीच्छाग्रहणं दृष्टान्तार्थम्, अतएव ज्ञानेनैवेत्यनुक्ता क्रिययैवेत्युक्तम् । तथाच कृतो
घट इष्टो घट इत्यत्र यथा विषयतासम्बन्धेन कृतेः इच्छायाश्च विशेषणत्वं न त्वतिरिक्त-
कृतत्वेष्टत्वयोः तथा ज्ञातो घट इत्यत्रापि ज्ञानस्य विषयत्वसम्बन्धेन विशेषणत्वं न त्वति-
रिक्तज्ञातताया इति भावः । इममर्थं विवृणोति टीकायां यथा घटादिनेति, घटादिना
विशेषणेन घटादिनेत्यर्थः, विशिष्टधीः घटज्ञानमिति विशिष्टधीः । यथा च क्रिययैवेति अत्रापि
अमेदार्थे तृतीया, क्रियापदं कृत्यादिपरम् विशेष इत्यनेनात्यर्थः, तथाच कृतो घट इत्यादौ
कर्मणां विषयाणां घटादीनां क्रिययैव कृत्यादिरेव विशेषः विशेषणम् इति समुद्दितात्यर्थम् ।
ज्ञानेनैवेत्येवकारव्यावर्तनौघमाह न धर्मान्तरादिति न ज्ञाततारूपधर्मान्तरादित्यर्थः ।
न च अतिरिक्तज्ञातत्वानङ्गीकारे घटं जानातीत्यादौ कथं क्रियाजन्यफलशालित्वेन
घटस्य कर्मत्वमिति वाच्यम् । तत्र कर्मताव्यवहारस्य भाक्तत्वेन विषयत्वस्यैव द्वितीयार्थ-
त्वात् ॥ ४ ॥

प्रमाणजन्यफलस्य प्रमात्वात् ईश्वरज्ञानस्य मित्यत्वेनाफलत्वान्न प्रमात्वं, नापीश्वरः
प्रमाणं प्रमाया अकारणत्वात्, अतएव प्रमासमवायिकारणत्वरूपप्रमाकर्तृत्वाभावात्
न प्रमातृत्वमित्यादि शङ्कते, नन्वित्यादिना, प्रमाणजन्यत्वाभावादिति प्रमाणजन्यत्वा-
भावेन फलत्वाभावादित्यर्थः । मूलं तद्वत्तेति तदाश्रयत्वमित्यर्थः, सविषयकार्यकधातु-

यथार्थानुभवत्वमेव प्रमात्वमजन्यत्वेऽपि श्वरज्ञानस्याविरुद्धं, प्रमा-
त्वत्वं प्रमासमवायित्वम् तच्च अकारणत्वेऽपि प्रमाया ईश्वरस्या-
विरुद्धम् । एवं प्रमया सहायोगव्यवच्छेदेन सम्बन्धितयेश्वरस्य
प्रमाणत्वं न तु करणत्वमपि तत्र नियामकमिति, “मन्त्रायुर्वेदवत्
तन्प्रामाण्यमाप्तप्रामाण्यात्” इति सूत्रे (न्याय सू० २।६८) ईश्वरस्य
प्रामाण्यमुक्तम् । न चेश्वरस्य पञ्चमप्रमाणत्वापत्त्या विभागव्याघातः,
प्रमाकरणाभिप्रायेण विभागसम्भवात् । न चेश्वरज्ञानस्य भ्रम-
विषयकत्वे भ्रमविषयावगाहित्वेन भ्रमत्वापत्तिरिति वाच्यम् ।
व्यधिकरणप्रकारकत्वाभावेनाप्रमात्वाभावात्, भ्रमनिष्ठं शुक्तिविशेष-
कत्वं रजतत्वप्रकारकत्वञ्च सदेव तदवगाहितया ईश्वरज्ञानस्य
प्रमात्वाच्चतेः ॥ ५ ॥

योगे आश्रयत्वस्यैव कर्तृप्रत्ययार्थत्वादिति भावः । प्रमया सहायोगव्यवच्छेदेन सम्बन्धित-
येति कालविशेषावच्छेदेन विषयविशेषावच्छेदेन वा यः प्रमाया अयोगः अभवः तद्व्यव-
च्छेदस्तदभावस्तत्सम्बन्धितया तत्समवायवत्त्वेनेत्यर्थः, अभेदे तृतीया तदात्मकं प्रमाणत्वमिति
फ़ितितार्थः । तथाच सर्वदा सर्वविषयकप्रमावत्त्वं प्रमाणत्वमीश्वरस्येति भावः । न तु कारणत्वमपि
न तु प्रमाकरणत्वमपीत्यर्थः, तत्र नियामकमिति अतः परम् एतदभिप्रेत्येति पूरणीयं, तत्-
प्रमाणत्वमिति वेदसामान्यप्रामाण्यमित्यर्थः, आप्तप्रामाण्यादिति । अत्र आप्तपदं भ्रम-प्रमादादि-
शून्यं सिद्धयुक्तं पुरुषपरं तस्य प्रामाण्यात् निरुक्ता प्रामाण्यामित्यर्थः । पञ्चमप्रमाणत्वापत्त्या
पञ्चमप्रमाणपदार्थत्वापत्त्या विभागव्याघातः प्रमाणपदार्थस्य चतुर्धा विभागव्याघातः ।
भ्रमविषयकत्वे सर्वविषयकत्वानुरोधेन भ्रमविषयकत्वे, भ्रमविषयावगाहित्वेनेति ज्ञानज्ञानस्य
ज्ञानविषयविषयकत्वनियमादिति भावः । व्यधिकरणेति तथाच शुक्ताविदं रजतमिति ज्ञानस्य
व्यधिकरणप्रकारकत्वेन भ्रमत्वेऽपि शुक्ती रजतत्वज्ञानवानिति ज्ञानं न भ्रमः प्रमास्थल एव
विशिष्टविषयप्रसिद्धा विशिष्टविषयोपरागेणैवानुव्यवसायः, भ्रमस्थले विशिष्टविषयाप्रसिद्धा न
विशिष्टविषयोपरागेणानुव्यवसायः किन्तु विलक्षणविषयलोपरागेणैव, अतएव भ्रान्तिज्ञस्य न
मान्तत्वम्, एवञ्च ईश्वरज्ञानस्य सर्वविषयकत्वानुरोधेन भ्रमविषयकत्वेऽपि विषयलोपरागेणैव
भ्रमविषयकत्वं न तु विषयोपरागेणेति न प्रमात्वव्याघात इति भावः ॥ ५ ॥

स्तवकार्यसंग्राहकश्लोकमाह—

साक्षात्कारिणि नित्ययोगिनि परद्वारानपेक्षस्थितौ

भूतार्थानुभवे निविष्टनिखिलप्रस्ताविवस्तुक्रमः ।

लेशादृष्टिनिमित्तदुष्टिविगमप्रभष्टशङ्कातुषः

शङ्कोन्मेषकलङ्किभिः किमपरैस्तन्मे प्रमाणं शिवः ॥६॥

इति चतुर्थः स्तवकः ।

भूतार्थानुभवे यथार्थानुभवे, साक्षात्कारिणि प्रत्यक्षे, निविष्टो विषयोभूतो निखिलप्रस्ताविवस्तूनां नानापदार्थानां क्रमो यस्य स तथा अनुभवविषयसकलविश्वक इत्यर्थः, नित्ययोगिनि सदातनत्वयुक्ते, अतएवेन्द्रियाणां द्वाराणामनपेक्षा स्थितिर्यस्य, लेशतोऽप्यंशतोऽपि अदृष्टिर्विशेषादर्शनं तन्निमित्तिका या दुष्टिः रागद्वेष-मोहात्मिका तद्विगमेन प्रभष्टः शङ्कातुषः वेदाप्रामाण्यशङ्कालेशो यस्मादित्यर्थः, प्रमाणं शिवः, एवम्भूते तत्ताप्रामाण्यशङ्कारूपकलङ्कवद्भिः पाषण्डैः किं कर्त्तव्यमित्यर्थः ॥ ६ ॥

इति तुरीयस्तवकव्याख्यानम् ।

नानापदार्थानां क्रम इति अत्र क्रमशब्दः सामान्य-विशेषवैशिष्ट्यपरः, तत्र निविष्ट-
यासौ निखिलप्रस्तावस्तुक्रमयेति कर्मधारयः, यस्येति पूरितं, भूतार्थानुभवे इत्यनेना-
स्यान्वयः, न तु यस्येत्यस्य बहुव्रीहिसमासान्यपदार्थपरता, तथा सति क्रमपदार्थे तदन्वय-
बाधादसङ्गतिः भूतार्थानुभवे ईश्वरीयत्वालाभयेति । किं कर्त्तव्यमितीति किमनिष्टं
कर्त्तव्यमितीत्यर्थः ॥ ६ ॥

इति श्रीकामाख्यानाथ-तर्कवागीशविरचितायां कुसुमाञ्जलिविह्वली

चतुर्थस्तवकविह्वतिः ।

पञ्चम स्तवकः ।

तत्साधकप्रमाणाभावात् इति पञ्चमविप्रतिपत्तिः, नन्वीश्वरे
साधकप्रमाणमेव नास्तीत्यत्राह ।

कार्यायोजन-धृत्यादेः पदात् प्रत्ययतः श्रुतेः ।

वाक्यात् संख्याविशेषाच्च साध्यो विश्वविदव्ययः ॥१॥

क्षित्यादि सकर्तृकं कार्यत्वात् घटवत् सकर्तृकत्वञ्च उपादान-
गोचरापरोक्षज्ञान-चिकीर्षा-कृतिमज्जन्यत्वम् । आयोजनं कर्म एवञ्च
सर्गाद्यकालीनद्वाराणुकारम्भकपरमाणुद्वयसंयोजनकं कर्म चेतन-

पञ्चमीं साङ्ख्यविप्रतिपत्तिमुत्थापयति, तत्साधकेत्यादि विप्रतिपत्तिस्तु क्षितिः सकर्तृका
न वेत्येवंरूपा । समाधत्ते मूले कार्यायोजनेत्यादि, टीकायां क्षित्यादीति, तादात्म्य-
सम्बन्धेन व्याप्यतायां विवादात् कार्यपदस्य धर्मपरतामाह, कार्यत्वादिति । अथ
क्षितिः सकर्तृका कार्यत्वादित्यनुमानेन क्षितित्वावच्छेदेन सकर्तृकत्वं साधनीयं क्षितिल-
सामाधिकार्येण वा, नाद्यः परमाणौ बाधात् । न द्वितीयः घटादावंशतः सिद्धसाधना-
पत्तेः, जन्यक्षितित्वावच्छेदेन सकर्तृकत्वस्य साधनीयत्वे परमते अजन्यक्षितिरप्रसिद्धा
जन्यपदस्य निरर्थकत्वापत्तेः, जन्यत्वस्यैव पक्षतावच्छेदकत्वसम्भवे क्षितिलस्य पक्षतावच्छेद-
ककोटौ व्यर्थत्वाच्च । न च तर्हि जन्यत्वमेव पक्षतावच्छेदकम् इति वाच्यम् । पक्षता-
वच्छेदक-हेतोरभेदप्रसङ्गादिति चेत्, न, स्वरूपसम्बन्धविशेषरूपकार्यत्वस्यैव पक्षतावच्छेदक-
त्वात् प्रागभावप्रतियोगित्वरूपकार्यत्वस्यैव हेतुत्वेन तयोर्भेदात् अवच्छेदावच्छेदेन साध्य-
सिद्धेरुद्देश्यत्वान्नाशतः सिद्धसाधनम् ।

उपादानगोचरापरोक्षज्ञान-चिकीर्षा-कृतिमज्जन्यत्वमिति, उपादानज्ञान-चिकीर्षाकृती-
नामिव तादृशज्ञान-चिकीर्षा-कृतिमतोऽपि अन्य-व्यतिरेकाभ्यां हेतुत्वमित्यभिमाने-
नेदम् । उपादानज्ञान-चिकीर्षा-कृतिजन्यत्वमेव साध्यं पर्यवसितम् । न च तादृश-
कृतिजन्यत्वस्य पर्यवसितसाध्यत्वे नेश्वरसिद्धिरिति वाच्यम् । उक्तानुमानेन सर्गाद्य-
कालीनक्षित्यदुरस्यापि कृतिजन्यत्वे सिद्धे तादृशदुरजनककृतिः द्रव्याश्रिता यथात्वाद्

प्रयत्नपूर्वकं कर्मत्वात् अस्मदादिशरीरक्रियावत् । धृतीति ब्रह्मा-
ण्डादि पतनप्रतिबन्धकौभूतप्रयत्नवदधिष्ठितं धृतिमत्त्वात् वियति
विहङ्गमधृतकाष्ठवत् धृतिश्च गुरुत्ववतां पतनाभावः । धृत्यादेरि-
त्यादिपदात् नाशपरिग्रहः, ब्रह्माण्डादि प्रयत्नवद्भिनाशं विना-
शित्वात् पात्यमानपटवत् । पदात् पद्यतेऽनेनेति व्युत्पत्त्या पदं व्य-

इत्यनुमानेन अस्मदादिवाधात् ईश्वरस्य सिद्धेः । उपादानज्ञानजन्यत्वं, चिकीर्षाजन्यत्वं,
कृतिजन्यत्वञ्च एतद्विषयमेव विनिगमकाभावात् साध्यम्, अथवा उपादानज्ञान-चिकीर्षा-
कृतिजन्यत्वपदेन उपादानज्ञान-चिकीर्षा-कृतिप्रयोज्योत्पत्तिमत्त्वं कार्यं प्रति उपादान-
ज्ञानत्वादप्रत्येकधर्मेण कारणत्वेऽपि कार्योत्पत्तौ सामर्थ्यत्वेन प्रयोजकत्वात् प्रत्येकधर्मां
वच्छिन्नप्रयोजकतानिरूपितप्रयोज्यत्वस्य उत्पत्तौ विरहात् न च प्रवृत्तिं प्रति उपादान-
ज्ञानस्य चिकीर्षायाश्च कारणत्वेन कार्यसामान्यं प्रत्यकारणत्वात् कार्यसामान्ये कथमुप-
दानज्ञान-चिकीर्षा-जन्यत्वमिति वाच्यम् । प्रवृत्तिद्वारा कार्यसामान्येऽपि उपादानज्ञान-
चिकीर्षा-जन्यत्वमिति मतेनैतदभिधानात् । वस्तुतस्तु कृतिजन्यत्वमेव साध्यं कृति-
जन्यत्वञ्च विशेष्यतासम्बन्धावच्छिन्नकृतितावच्छिन्नकारणतानिरूपितसमवायसम्बन्धावच्छिन्न-
कार्यत्वं, तेनादृष्टद्वारास्मदादिकृतिजन्यत्वमादाय न सिद्धसाधनम् । ननु जन्यं विशेष्यता-
सम्बन्धावच्छिन्नकृतितावच्छिन्नकारणतानिरूपितसमवायसम्बन्धावच्छिन्नकार्यत्वावत् प्रागभाव-
प्रतियोगित्वादित्यनुमानं फलितं तथाच ध्वंसे पक्षतावच्छेदकजन्यत्वाक्रान्ते विशेष्यता-
सम्बन्धावच्छिन्न-कृतितावच्छिन्न-जनकतानिरूपितसमवाय-सम्बन्धावच्छिन्न-जन्यत्वरूपसाध्याभावात्
बाध इति चेत्, न, सत्त्वविशिष्टजन्यत्वस्यैव ध्वंससाध्यवृत्तस्य पक्षतावच्छेदकत्वात्
गमात् । न च हेत्वधिकारणे ध्वंसे उक्तसाध्याभावेन व्यभिचार इति वाच्यम् । हेतावपि
सत्त्ववैशिष्ट्यस्य निवेशनीयत्वात् । आयोजनमिति आयोज्यते संयुज्यते अनेनेति व्युत्पत्त्य-
त्वादिः, सर्गाद्यकालीनेति, सर्गाद्यकालीनत्वविशेषणं सामानाधिकरण्येनावच्छेदावच्छे-
देन वा उभयथापि साध्यसिद्धेरुद्देश्यतास्थस्य ईश्वरसिद्ध्यर्थम् अन्यथा हाणकारभक्तपरमाणु-
द्वयसंयोगजनकास्मदादिहस्तविलेपकृतिप्रक्रियान्तर्भावेण सिद्धसाधनापत्तेः । चेतनप्रयत्न-
पूर्वकं चेतनप्रयत्नप्रयोज्यमित्यर्थः, कर्मत्वादिति, अत्र कर्मत्वपदेन कार्यान्तरभक्तसंयोगजनक-
कर्मत्वं शास्त्रम् अन्यथा कार्यान्तरभक्तवाद्यादिक्रियायां व्यभिचारापत्तेः क्रियासावे
चेतनप्रयत्नसाध्यत्वस्य ईश्वरानङ्गीकर्तृसाङ्गमते असम्भवात्, तथाच हृद्गतरावयवसंयोगजन-

हारः, पटादिसम्प्रदायव्यवहारः स्वतन्त्रपुरुषप्रयोज्यः व्यवहारत्वात्
आधुनिकलिप्यादिव्यवहारवत् । प्रत्ययतः प्रामाण्यात्, वेदजन्यज्ञानं
कारणगुणजन्यं प्रमात्वात् प्रत्यक्षादिप्रमावत् । श्रुतेर्वेदात्, वेदः
पौरुषेयो वेदत्वात् आयुर्वेदवत् । किञ्च वेदः पौरुषेयो वाक्यत्वात्

कार्यारम्भक्रियामात्रस्य चेतनप्रयत्नसाध्यत्वनिश्चयमात्रं न व्यभिचारः, चेतनप्रयत्नासाध्य-
वायादिक्रियया संयुक्तपरमाणुद्वयस्य इणुकानात्मकत्वात् वायुनामनवरतपरिस्पन्दमान-
त्वेन तत्क्रियजन्यसंयोगस्य प्रतिक्षणमेव नाशसम्भवात् अतएव पक्षे इणुकारम्भकत्वान्त-
र्भावः अन्यथा पक्षतावच्छेदकावच्छेदेन साध्यसिद्धेरुद्देश्यस्थले कार्यारम्भकवायादि-
क्रियान्तर्भावोपपत्तिरसामानाधिकरण्येन बाधापत्तेः । परमाणुद्वयसंयोगेति संयोगे परमाणु-
द्वयविशेषणं स्वरूपकौत्सनमात्रम् । प्रयत्नवदधिष्ठितं प्रयत्नवत्संयुक्तं, धृतिमत्त्वात् गुरु-
त्ववन्निष्ठपतनाभाववत्त्वात् । प्रयत्नवद्विनाशश्च प्रयत्नवत्प्रयोज्यनाशप्रतियोगि । पश्यते
इति ज्ञायत इत्यर्थः । पटादिसम्प्रदायेति सम्प्रदायः निर्माणपरम्परा स एव व्यवहार-
इत्यर्थः, व्यवहारः उपदेशादिकम् । स्वतन्त्रेति स्वातन्त्र्यम् अन्यव्यवहारानधीनव्यवहार-
कर्तृत्वं, तथाच सर्गादावितरबाधादीश्वरसिद्धिरिति भावः । प्रामाण्यं प्रमात्वं, कारण-
गुणजन्यमिति प्रमात्वघटितधर्मावच्छिन्नकार्यताप्रतियोगिकारणजन्यमित्यर्थः, तेन प्रत्यक्ष-
प्रमायां विशेषणवद्विशेष्यसन्निकर्षरूपगुणस्य, अनुमित्यात्मकप्रमायां साध्यवत्पक्षविशेष्यक-
साध्यव्याप्यवैशिष्ट्यज्ञानरूपगुणस्य, उपमित्यात्मकप्रमायां शक्यनिष्ठसादृश्यज्ञानरूपगुणस्य,
शब्दप्रमायां वक्तृयथार्थज्ञानरूपगुणस्य हेतुतया कारणगुणत्वाननुगमेऽपि न चतिः तेषां
प्रमात्वघटितधर्मावच्छिन्नकार्यताप्रतियोगित्वेनानुगमात् । न च पूर्वपूर्वाध्यापकयथार्थ-
वाक्यार्थज्ञानजन्यतामादाय सिद्धसाधनमर्थान्तरं वेति वाच्यम् । सर्गाद्यकालीनवेदजन्य-
ज्ञानस्यापि पक्षत्वात् । पौरुषेयः सजातोद्योच्चारणनपेक्षमादिसूत्रपुरुषोच्चारणजन्यः,
आयुर्वेदस्य संवादिप्रवृत्तिजनकवाक्यार्थज्ञानजनकत्वेन तथाविधपौरुषेयत्वावधारणस्य
उभयसिद्धतया दृष्टान्तत्वमिति भावः । अत्रापि वेदत्वावच्छेदेन साध्यसिद्धेरुद्देश्यत्वं,
लिङ्गमपि वेदत्वं न तु वाक्यत्वं कारिकायां श्रुतेरित्युक्तत्वात् श्रुतिपदस्य धर्मपरतया श्रुतित्व-
लाभात् श्रुतित्वमेव वेदत्वमिति । वेदत्वञ्च अनुपलभ्यमानमूलान्तरत्वे सति महाजन-
परिगृहीतवाक्यत्वं, मन्वादिवाक्यवारणाय सत्यन्तदलम् । वाक्यानीति तथाच वाक्य-
त्वावच्छेदेन पौरुषेयत्वस्य साध्यतया वेदेऽपि तत्सिद्धिरिति भावः । संख्याविशेषा-

भारतवत्. वेदवाक्यानि पौरुषेयाणि वाक्यत्वात् अस्मदादिवाक्य-
वत् । संख्याविशेषात्. द्वाणुकपरिमाणं संख्याजन्यं परिमाणं
प्रचयाजन्यत्वे सति जन्यपरिमाणत्वात् तुल्यपरिमाणककपालद्वय-
रन्ध्रघटपरिमाणात् प्रकृष्टतादृशकपालत्रयारन्ध्रघटपरिमाणवत्.

दिति, संख्याविशेषः परमाणुगतद्वित्वं, संख्याजन्यमिति परिमाणजन्यपरिमाणे प्रचयजन्य-
परिमाणे च व्यभिचारवारणाय सत्यन्तम् । नित्यपरमाणुपरिमाणे व्यभिचारवारणाय
जन्यत्वं, घटादौ व्यभिचारवारणाय परिमाणत्वमिति । तुल्यपरिमाणककपालद्वयेति अत्र
तुल्यत्वम् अविलक्षणत्वम्, अयं भावः यत्र तुल्यपरिमाणानां पञ्चानां कपालानां द्वाभ्या-
मेको घटः विभिन्नापरो घटोजातः तत्र कपालद्वयारन्ध्रघटपरिमाणात् कपालत्रयारन्ध्र-
घटपरिमाणस्य वैलक्षण्यं प्रत्यक्षसिद्धम् उभयत्र कपालपरिमाणस्य हेतुत्वे तादृशवैलक्षण्यं
न निर्वहति परिमाणस्याविशेषात् इति कार्यवैलक्षण्यप्रयोजककारणवैलक्षण्यनिर्वाहय
तादृशविलक्षणपरिमाणे वित्तसंख्याया एव हेतुत्वं न तु परिमाणस्य । न च एतादृश-
विलक्षणपरिमाण एव परिमाणस्य कारणत्वम् अन्यत्र संख्यायाः कारणत्वम् इत्येव कथं
न भवतीति वाच्यम् । सुदृष्टपरिमाणकपालद्वयारन्ध्रघटपरिमाणात् बहुत्परिमाणकपाल-
द्वयारन्ध्रघटपरिमाणस्य वैलक्षण्यं प्रत्यक्षसिद्धं तादृशवैलक्षण्यस्य संख्यायाः कारणत्वे
अनिर्वाहप्रसङ्गात् उभयत्र संख्याया एकरूपत्वात् । परिमाणस्य कारणत्वे तु उभयत्र
कारणभूतकपालपरिमाणवैलक्षण्यात् कार्योभूतघटपरिमाणस्य वैलक्षण्यं निर्वहति
इत्यावेदयितुमेव तुल्यपरिमाणककपालद्वयारन्ध्रघटपरिमाणत्वं । न च तुल्यपरिमाणकपालत्रय-
रन्ध्रघटपरिमाण इव तादृशकपालद्वयारन्ध्रघटपरिमाणेऽपि संख्यायाः कारणत्वं कथं
न सम्भवति द्वित्व-वित्वयोः वैलक्षण्यात् कार्यवैलक्षण्यसम्भवात् इति वाच्यम् । तत्र
धौविशेषविषयत्वरूपायाः संख्यायाः कारणत्वमपेक्ष्य परिमाणस्य कारणत्वे लाघवात् ।
अत्र धौविशेषविषयत्वरूपवित्वस्य कारणत्वे गौरवं प्रामाणिकत्वात् न दोषाय । न च
द्वित्वसंख्याजन्यविलक्षणपरिमाणस्थले परिमाणरूपकारणसत्त्वात् परिमाणजन्यपरिमाणं
कथं नोपपद्यत इति वाच्यम् । विजातीयपरिमाणं प्रति विजातीयपरिमाणसामग्र्याः
प्रतिबन्धकत्वकल्पनात् । ननु द्वाणुकपरिमाणस्य परमाणुपरिमाणजन्यतया हेतोः स्वरूपा-
सिद्धत्वम् इत्यत्र आह अणुपरिमाणञ्चेति, नित्यपरिमाणत्वादिति, अत्र परममहत्परि-
माणस्य दृष्टान्तत्वं, नन्विदमप्रयोजकमित्यत्र आह, अणुपरिमाणत्वादिति, अत्र व्यति-

अणुपरिमाणञ्च न परिमाणजनकं नित्यपरिमाणत्वात् अणुपरिमाण-
त्वाद्वा, एवञ्च सर्गादौ द्वाणुकपरिमाणहेतुपरमाणुनिष्ठद्वित्वसंख्या
च नास्मदाद्यपेक्षाबुद्धिजा, अतस्तदानीन्तनापेक्षाबुद्धिरीश्वरस्यैवेति ।

रेकेण दृष्टान्तः । न चेदमप्यप्रयोजकमिति वाच्यम् । परिमाणस्य स्वसजातीयोत्-
कृष्टपरिमाणजनकत्वनियमात् परिमाणपरिमाणसजातीयं द्वाणुकपरिमाणं यदि परिमाण-
परिमाणजन्यं स्यात् तदा परिमाणपरिमाणादुत्कृष्टं स्यादिति तर्कसत्वेन प्रयोजकत्वात् ।
ननु तथापि कथमीश्वरसिद्धिरित्यत आह, सर्गादविति, तथाच सर्गायकालीनपरमाणु-
गतद्वित्वसंख्या अपेक्षाबुद्धिजन्या द्वित्वादित्यनुमानेन इतरबाधवलादीश्वरीयापेक्षा-
बुद्धिसिद्धावीश्वरसिद्धिरिति परम्परया संख्याया ईश्वरसाधकत्वम् । अथ परिमाणगत-
द्वित्वादिसंख्या नित्यैवान्तु कथं तज्जनकतया ईश्वरीयापेक्षाबुद्धिसिद्धिरिति चेत् परिमाणगत-
द्वित्वादिसंख्याया नित्यत्वे नित्यानेकसमवेतत्वरूपजातिलक्षणापत्त्या गुणत्वव्याघातापत्तेः ।
न च परिमाणद्वित्वादीनां जातित्वमेवान्तु इति वाच्यम् । तद्वित्वाधिकरणैकपरमाणु-
मादय तद्वित्वानधिकरणपरमाणुद्वयवृत्तित्वस्य तद्वित्वेन सादृश्यप्रसङ्गात् । न च
परिमाणगतद्वित्वादिसंख्याया जन्यत्वेऽपि नापेक्षाबुद्धिजन्यत्वमिति वाच्यम् । घटादिगत-
द्वित्वादिसंख्याया अपेक्षाबुद्धानन्तरमेव प्रत्यक्षोदयात् अपेक्षाबुद्धेर्द्वित्वादिप्रत्यक्षहेतुत्वम-
पेक्ष्य द्वित्वादिहेतुत्वकल्पनाया एव लघुत्वात् एवञ्च घटपटादिद्वित्वादिसंख्यासु अपेक्षा-
बुद्धेर्हेतुत्वे कल्पनीये सामान्यतो द्वित्वादी अपेक्षाबुद्धेर्हेतुत्वोपगमात् । न चानन्तद्वित्वादि-
कल्पने गौरवमिति वाच्यम् । फलमुखगौरवस्यादोषत्वात् । न चैकस्यापेक्षाबुद्ध्या
जनितद्वित्वस्य पुरुषान्तरेणापेक्षाबुद्धिरहितेनायहणाद्वित्वादिप्रत्यक्षे अपेक्षाबुद्धिविशे-
षाणां समवायघटितप्रत्यासत्त्या हेतुत्वावश्यकत्वात् तत एवापेक्षाबुद्धिविरहदशायां
द्वित्वादिप्रत्यक्षविरहोपपत्तौ द्वित्वं प्रति तदधिकरणद्रव्ययोः समवायिकारणयोर-
समवायिकारणयोश्च तदेकत्वयोर्नियामकत्वेनैवोपपत्तौ किमपेक्षाबुद्धिविशेषस्य निमि-
त्तान्तरत्वकल्पनेनेति वाच्यम् । अपेक्षाबुद्धेः द्वित्वप्रत्यक्षं प्रति समवायसम्बन्धेन हेतुत्वे
द्वित्वाश्रयविषयाणामवच्छेदकविधया निवेशे गौरवात् समवायसम्बन्धेन तत्पुरुषीय-
प्रत्यक्षविषयद्वित्वं प्रति विशेष्यतासम्बन्धेन तत्पुरुषीयापेक्षाबुद्धेः हेतुत्वे लाघवात्
तत्पुरुषीयप्रत्यक्षविषयत्वस्य कार्यतावच्छेदके निवेशात् नैकपुरुषीयापेक्षाबुद्धिजन्य-
द्वित्वादेरपरपुरुषेण ग्राह्यतापत्तिः । अथ तथापि सामान्यसामयिकत्वादेकपुरुषीया-

विश्वविद्वय इति विशिष्टस्याव्ययत्वं, तेन नित्यसर्वविषयकज्ञान-
सिद्धिः ॥ १ ॥

ननु शरीरविशिष्टस्य कर्तृतया विशेषणबाधात्मकोविशिष्टबाध-

पेक्षाबुद्धिजन्यद्वितीयादिरपरपुरुषेण शास्त्रत्वं दुर्वारमिति तत्पुरुषीयद्वित्वप्रकारतानिरु-
पितविशेष्यतासम्बन्धेन तत्पुरुषीयप्रत्यक्षं प्रति विशेष्यतासम्बन्धेन तत्पुरुषीयापेक्षा-
बुद्धेर्हेतुत्वं वाच्यं तथाच कथमपेक्षाबुद्धेर्द्वितीयादिहेतुत्वमिति चेत् न, एतादृशकार्य-कारण-
भावबलादपेक्षाबुद्धिविरहदशायां द्वित्वप्रकारकप्रत्यक्षवारणोऽपि तदानीं घट-घटयोर्द्वित्व-
मिति द्वित्वविशेष्यकप्रत्यक्षवारणात् परन्तु द्वित्वनिष्ठलौकिकविषयतासम्बन्धेन तत्-
पुरुषीयप्रत्यक्षं प्रति तत्पुरुषीयापेक्षाबुद्धिजन्यद्वित्वस्य विषयविधया हेतुत्वावश्यकत्वात्
द्वित्वप्रकारतामनिवेश्य द्वित्वनिष्ठलौकिकविषयतानिरुपितविषयतासम्बन्धेन तत्पुरुषीय-
प्रत्यक्षं प्रति तत्पुरुषीयापेक्षाबुद्धेरुपलब्धविशेष्यतासम्बन्धेन हेतुत्वोपगमेऽपि अपेक्षाबुद्धि-
विरहदशायाम् इदं द्वित्वमिति प्रत्यक्षस्य द्वित्वनिर्विकल्पकस्य चावारणात् । न चापेक्षा-
बुद्धिविरहदशायां द्वितीयादिप्रत्यक्षे का क्षतिरिति वाच्यम् । अनुभवविरोधात् । न च
ईश्वरीयापेक्षाबुद्धेः परमाणुगतद्वित्वोत्पादकत्वे परमाणुषु नियतं द्वित्वोत्पत्तिरिति वाच्यम् ।
सर्गाद्यकालस्य निमित्तान्तरत्वकल्पनेन तद्वारणसम्भवात् । न च ईश्वरीयापेक्षाबुद्धे-
र्नित्यत्वेन परमाणुगतद्वित्वनाशसम्भव इति वाच्यम् । शब्दादेरिव परमाणुगतद्वित्वादीनां
स्वोत्तरवर्त्तिसमानाधिकरणगुणान्तरस्य नाशकत्वकल्पनात् । एक-द्वादिपदशक्ततावच्छे-
दिका एकत्व द्वित्वादिसंख्या गुणविशेषरूपेति द्रव्य एव एक द्वादिप्रयोगोमुख्यः गुणादिषु
च तत्प्रयोगो गौणः गुणादावेकत्वम् इदमित्याकारकबुद्धिविशेष्यत्वरूपं तत्र द्वित्वादिकञ्च
अपेक्षाबुद्धिविशेषरूपं समवेतकार्यं प्रति तादत्तमेतन्न द्रव्यस्यैव हेतुत्वात् गुणादिषु न संख्या-
सम्भव इति । विशिष्टस्याव्ययत्वमिति विशिष्टस्य विश्वविषयकज्ञानवतः अव्ययत्वं नित्यत्वं
साध्यमिति शेषः । तेनेति तथाच विशिष्टान्वयस्थले अस्ति बाधके विधेयस्य विशेषण-
विशेष्योभयान्वितत्वं नियम इति भावः । ईश्वरीयज्ञानस्य ध्वंस-प्रागभावादिकल्पनायां
गौरवात् लाघवज्ञानसहकारेण उपादानगोचरापरोक्षज्ञानजन्यत्वसिद्धौ नित्यतादृश-
ज्ञानजन्यत्वसिद्धिः एवं तज्ज्ञानस्य कारणानियम्यतया विनिगमनाविरहेण सर्वविषयकत्व-
सिद्धिश्चेति भावः ॥ १ ॥

कार्यत्वहेतौ बाधदोषमाह, शरीरविशिष्टस्येति शरीरविशिष्टस्यैव कर्तृतयेत्यर्थः,

इति (१), कर्तृजन्यत्वस्यापक्वशरीरजन्यत्वाभावात् कर्तृजन्यत्वाभाव-
इति सत्प्रतिपक्षता च (२) । यद्वा कर्त्ता शरीर्येव इति व्याप्ति-
विरोधिनो यद्वा व्याप्त्या यथादर्शनप्रवृत्तया शरीरो कर्त्ता उपनेयः,
पक्षधर्मतया च क्षित्यादावशरीरोति साध्याप्रसिद्धिः विशेषविरोधश्च
(४), यद्वा शरीरजन्यत्वाद्युपाधिना व्याप्यत्वसिद्धिः (५), इति कार्य-
त्वहेतौ पञ्च दोषास्तत्राह ।

विशेषणवाधात्मकः कर्त्तृत्वरूपविशेषणवाधात्मकः, विशिष्टबाधः सकर्त्तृकत्वबाधः । यद्यपि
बाधस्तृतीयस्तवके निरस्तः तथापि तत्र योग्यानुपलब्धिबाधो निरस्तः अत्र तु अनुमानबाधो
निरसनीयः अनुमानश्च ईश्वरो न कर्त्ता शरीराभावादित्येवंरूपम्, एतादृशानुमान-
लाभार्थमेवोक्तं शरीरविशिष्टस्य कर्त्तृत्वेति । तथाचेतादृशानुमानेन क्षितिः सकर्त्तृका
कार्यत्वादित्यनुमानबाधः । असत एव ईश्वरस्य भानमित्यभिमानेनेदम् । बाधेनानु-
मानबाधमुक्त्वा सत्प्रतिपक्षेण तमाह, कर्त्तृजन्यत्वस्यापत्तिः, तथाच क्षितिरकर्त्तृका
शरीराजन्यत्वादिति विपरीतकोटिसाधकानुमानेन सत्प्रतिपक्ष इति भावः । प्रकारान्त-
रेणानुमानबाधमाह यदेति, कर्त्ता शरीर्येवेति कर्त्ता शरीर्येवेतिवाक्यप्रतिपाद्यव्याप्ति-
विरोधिनित्यर्थः, विशेषणसङ्गतैवकारस्य विशेष्यतावच्छेदके विशेषणव्याप्यत्वरूपावच्छेदत्व-
ग्राहकत्वात्, तथाच क्षितिः सकर्त्तृका कार्यत्वादित्यनुमानेन पक्षधर्मताबलादशरीरकर्त्तृ-
जन्यत्वसिद्धिः कार्य्या तत्र च शरीरित्वव्याप्यकर्त्तृत्वग्रहः प्रतिबन्धकः तद्व्याप्यतया
गृहीतधर्मधर्मितावच्छेदककतदभावप्रकारकानाहार्यग्रहानभ्युपगमादिति नेश्वरसिद्धिरिति-
भावः । साध्याप्रसिद्धिमाह, यदेति, यथादर्शनप्रवृत्तयेति योयः कर्त्ता स शरीरी यथा
घटादिकर्त्ता कुलालादिरिति सहचारदर्शनगृहीतया, व्याप्ता शरीरित्वनिष्ठकर्त्तृत्व-
व्याप्ता, शरीरी कर्त्ता उपनेयः कर्त्तृभावे शरीरित्वमनुमेयमित्यर्थः, पक्षधर्मतया इतरबाध-
सहकारिण, क्षित्यादौ सर्गाद्यकालीनक्षित्यङ्गुलादौ, अशरीरीतीति कर्त्ता उपनेयः इति
पूर्वणान्वयः, कर्त्तरि अशरीरित्वम् अनुमेयमित्यर्थः, साध्याप्रसिद्धिरिति ईश्वरस्य कर्त्तृत्वे
शरीरित्वव्याप्यकर्त्तृत्वेन शरीरित्वस्य पक्षधर्मताबलेनाशरीरित्वस्य च प्रसक्त्या शरीरित्वा-
शरीरित्वोभयविशिष्टकर्त्तृत्वरूपसाध्याप्रसिद्धिरित्यर्थः, अत्र हेतुमाह विशेषविरोधेति
चो हेतौ, यतः कर्त्तृत्वनिष्ठशरीरित्वव्याप्तिबलेन उपस्थितस्य कर्त्तरि शरीरित्वरूपविशेषस्य

न बाधोऽस्योपजीव्यत्वात्, प्रतिबन्धो न दुर्बलैः ।

सिद्धासिद्धोर्विरोधो न, नासिद्धिरनिबन्धना ॥ २ ॥

ईश्वरे धर्मिणि शरीरबाधात् कर्तृत्वबाधो (१) न, अधिकरणज्ञानं विना अभावज्ञानासम्भवात् अस्य कार्यत्वस्य धर्मिसाधकस्याधिकरणज्ञानजनकतया अवस्थापेक्षणीयत्वेन बलवत्त्वात्, एवञ्च न विशेषणबाधात्मकोविशिष्टबाधः प्रत्यक्षात्मक इति, ईश्वरो न कर्त्ता

पक्षधर्मताबलेनोपस्थितस्य कर्त्तरि अशरीरित्वरूपविशेषस्य च द्वयोः विरोधः ईश्वरेक-
धर्मिष्ठतत्त्वाभावलक्षणेविरोधः । एतदेवोक्तं रामभट्टेण “ईश्वरो न कर्त्ता अशरीरित्वा-
दिति बाधोऽत्र दोषः क्षितिरकर्त्तृका शरीराजन्यत्वादिति सत्प्रतिपत्तौ वा कर्त्ता शरी-
र्येवेति व्याप्तिर्विरोधिनी वा शरीरित्वाशरीरित्वयोर्विरोधो वा शरीरजन्यत्वमुपाधिर्वा”
इति । विशेषण-विशेष्यविरोधश्चेत्यर्थं पाठः प्रकाशकाराद्यसम्मतत्वान्न समीचीनः । प्रकाश-
कारिणाप्युक्तं “व्याप्तिपक्षधर्मतोपस्थाप्यविशेषयोर्विरोधेन विशेषविरोधः स्यात्” इति ।
व्याप्यत्वासिद्धिमाह, शरीरजन्यत्वाद्युपाधेनेति, यत्र यत्र सकर्त्तृकत्वम् उभयवादिसिद्धं
तत्र तत्र शरीरजन्यत्वम् इति शरीरजन्यत्वस्य साध्यव्यापकत्वं, यत्र यत्र कार्यत्वम् उभयवादि-
सिद्धं तेषामन्तर्गतं यत् क्षित्यद्वारादिकं तत्र शरीरजन्यत्वाभावेन साधनाव्यापकत्वमिति
शरीरजन्यत्वस्य उपाधित्वम् । कार्यहेताविति कार्यत्वहेतावित्यर्थः दोषा इति
यथाकायश्चित् क्षित्यद्वारादिधर्मिकानुमाननिरोधकदोषाः न तु हेत्वाभासलक्षणाक्रान्त-
दोषा इति । दोषानुद्धरति, मूलं न बाधोऽस्योपजीव्यत्वादिति, बलवत्त्वात् ईश्वरसिद्धि-
फलकत्वात्, इदञ्च कारिकास्थोपजीव्यपदार्थविवरणम् । न चाधिकरणज्ञानं विनापि
वायौ रूपं नास्तीतिप्रत्यक्षवत् ईश्वरे कर्त्तृत्वं नास्तीतिप्रत्यक्षं कथं न सम्भवतीति वाच्यम् ।
बहिरिन्द्रियस्य स्वाद्योग्यमुख्यविशेष्यकज्ञानजनकत्वनियमेन तादृशप्रतीतौ वायौ विशे-
षणत्वस्य रूपाभावे विशेष्यत्वस्य च वक्तव्यत्वात् । न चात्रापि तथा सम्भवति, विशिष्ट-
बुद्धिं प्रति विशेषणज्ञानस्य हेतुत्वेन प्रमाणान्तरेणापि विशेषणज्ञानस्यापेक्षणीयतया
ईश्वररूपविशेषणज्ञानार्थं यत् प्रमाणान्तरमपेक्षणीयं तेन ईश्वरस्य कर्त्तृत्वसिद्ध्या ईश्वरे
कर्त्तृत्वं नास्तीतिप्रत्यक्षस्य बाधितत्वात् । अनुमानबाधाऽप्येत्यादि, अनुमानेऽपि परा-

अशरीरत्वात् इत्यनुमानबाधोऽपि नेत्यर्थः । क्षित्यादि न सकर्तृकं शरीराजन्यत्वात् इति (२) न प्रतिबन्धकं, सत्प्रतिपक्षहेतोः शरीरांशवैयर्थ्यात् व्याप्यत्वासिद्ध्या दुर्बलत्वात् । तृतीयेऽपि कार्यत्वव्याप्तेः पक्षधर्मत्वसहकारात् विपक्षबाधकतर्कावताराच्च बलवत्त्वम्, उपन्यस्तायाः कर्त्ता शरीर्येवेति व्याप्तेर्दुर्बलतया न प्रतिबन्धः । चतुर्थे च यदि पक्षधर्मतया अशरीरी उपस्थितस्तदा न विरोधः, कर्त्तृत्वस्या-

मर्थार्थम् अधिकरणज्ञानस्यापेक्षणीयत्वेन उक्तानुमानस्याप्रसिद्धत्वेन न बाधकत्वमिति तात्पर्यम् । शरीरांशवैयर्थ्यादिति अजन्यत्वस्य अकर्तृकत्वस्याप्यत्वेन सम्यक्त्वात् शरीरांशस्य निष्फलत्वादित्यर्थः, व्याप्यत्वासिद्ध्या नीलधूमादाविव व्यर्थविशेषणघटितत्वेन व्याप्तानङ्गीकारेणेत्यर्थः, दुर्बलत्वात् प्रकृतसाध्याभावासाधकत्वादित्यर्थः । न च शरीराजन्यत्वहेतुना सत्प्रतिपक्षासम्भवेऽपि अजन्यत्वहेतुनैव तस्य सम्भव इति वाच्यम् । यत् सावयवं तत्जन्यमित्यनुमानेन वृणुकादौ जन्यत्वसिद्ध्या अजन्यत्वस्य स्वरूपासिद्धत्वेन असाधकत्वात् । न च शरीराजन्यत्वादित्यत्र अखण्डाभावघटकतया शरीरांशस्य सार्थक्यमिति वाच्यम् । तस्य सार्थक्यसम्भवेऽपि अप्रयोजकत्वेन दुर्बलत्वात् । प्रतिबन्धो न दुर्बलैरिति कारिकांशं विवृणोति तृतीयेऽपीति, कार्यत्वव्याप्तेः कार्यत्वनिष्ठसकर्तृकत्वव्याप्तेः, बलवत्त्वमित्येतेनान्वयः, बलवत्त्वं प्रकृतसाध्यसाधकत्वं, पक्षधर्मतासहकारात् इतरबाधसहकारात्, विपक्षबाधकतर्कावतारात् विपक्षस्य साध्याभाववद्भूतित्वस्य बाधकी-यस्तर्कः कार्यत्वं यदि सकर्तृकत्वव्यभिचारि स्यात् कर्तृजन्यतावच्छेदकं न स्यादित्येवं-रूपः तदवतारात् तेन व्यभिचारसंशयनिवर्त्तनादित्यर्थः, दुर्बलतया विपक्षबाधकतर्काभावेन सन्दिग्धतया, न प्रतिबन्धः न प्रकृतसाध्यग्रहप्रतिबन्धकत्वम् । सिद्धासिद्धो-रित्यंशं विवृणोति चतुर्थे चेति, पक्षधर्मतया इतरबाधसहकारेण, अशरीरी उपस्थितः अशरीरी कर्त्ता उपस्थितः, कर्त्तृत्वस्येति कर्त्तृत्वस्याशरीरित्वसामानाधिकरण्योपलब्ध्यौ कुवचित् कर्त्तरि अशरीरित्वसिद्ध्या कर्त्तृत्वे शरीरित्वव्याप्यत्वव्याघातेन तादृशव्याप्ति-बलेन कर्त्तृभावे शरीरित्वमुपनेयमित्यसिद्धमिति भावः । तदनुपस्थापन इति अशरीरि कर्त्तृनुपस्थितावित्यर्थः, विरोधाश्रयस्येति ईश्वरात्मकैकधर्मिष्ठतत्वाभावलक्षणविरोधघटके-श्वररूपधर्मिण इत्यर्थः । तथाच ईश्वररूपधर्म्यगृहे तादृशविरोधोदुर्गृह इति भावः ।

शरीरित्वसमानाधिकरणस्योपलब्धात्, तदनुपस्थाने तु न विरोधः,
विरोधाश्रयस्यासिद्धेः । पञ्चमे च विपक्षबाधकर्तृसत्त्वात् तदभाव-
निवन्धना अज्ञानरूपाऽसिद्धिर्व्याप्यत्वासिद्धिर्वा न, शरीरजन्यत्वोपाधि-
रपि विपक्षबाधकाभावेनापास्तत्वात् ॥ २ ॥

ननु यदीश्वरः कर्त्ता स्यात् शरीरी स्यादिति प्रतिकूलतर्काव-
तारोऽनुकूलतर्काभावश्च तत्राह ।

तर्काभासतयाऽन्येषां, तर्काशुद्धिरदूषणम् ।

अनुकूलस्तु तर्कोऽत्र कार्य्यलोपोविभूषणम् ॥३॥

प्रतिकूलतर्कास्तावदीश्वरासिद्ध्या आश्रयासिद्धा इत्याभासाः ।

अतएवोक्तं रामभद्रेण “शरीरित्वाशरीरित्वयोः द्वयोः व्याप्ति-पक्षधर्मतथोपनेययोरीश्वरात्म-
कैकधर्मिष्ठत्वाभावलक्षणो यो विरोधः स न, ईश्वररूपधर्मिण एवायहादिति भावः”
इति । कारिकायां नासिद्धिरनिवन्धनेति, अनिवन्धना निर्वीजा, एतत्कारिकां विवर्ण्यति,
पञ्चमे चेति, बीजाभावं दर्शयति, विपक्षबाधकेति, अनुकूलतर्कविरह एवासिद्धिबीजम्
अतोऽत्र अनुकूलतर्कसत्त्वात् असिद्धेर्निर्वीजत्वमिति भावः । तर्काभावस्य बीजत्वं दर्शयति,
तदभावनिवन्धनेति तर्काभावाधीनेत्यर्थः, अज्ञानरूपा व्याप्तेरज्ञानरूपेत्यर्थः, उपाधेर्व्याप्ति-
ज्ञानविरोधित्वमिति मतेनेदम्, उपाधेर्व्याप्तिवरहोन्नायकत्वमतेनाह, व्याप्यत्वासिद्धिर्वेति,
इदमुपलक्षणं शरीरजन्यत्वस्य कर्तृजन्यत्वस्यापकत्वस्यैवासिद्ध्या उपाधित्वासम्भव इति
दर्शयति, शरीरजन्यत्वोपाधेरपीति उपाधित्वेनोपन्यस्तशरीरजन्यत्वादित्यर्थः, विपक्ष-
बाधकाभावेन यद्वयत् सकर्तृकं तत् शरीरजन्यमित्यत्र व्यभिचारसंशयनिरासकानुकूलतर्काभावेन
अपास्तत्वात् उपाधित्वाभावात् । तथाच यद्वयत् सकर्तृकं तत् शरीरजन्यमिति नियमेनैव
शरीरजन्यत्वे सकर्तृकत्वस्यापकत्वं ग्राह्यं, तादृशनियमस्य अनुकूलतर्काभावेन सन्दिग्धानैकान्तिक-
तया उक्तव्यापकत्वज्ञानस्याप्रामाण्यमिति भावः ॥ २ ॥

कारिकायाम् अन्येषामिति अन्येषां प्रतिकूलतर्काणां, बहुवचनस्वरसात् ईश्वरो यदि
कर्त्ता स्यात् प्रयोजनवान् स्यात् अथ वा दुःखी स्यादित्यादितर्कपरिग्रहः । तर्काशुद्धिर-
दूषणमिति तर्कात् प्रतिकूलतर्कात् अशुद्धिः ईश्वरानुमानासिद्धिः, अदूषणं न दोषः,

कर्त्तारं विना कार्यं न स्यादिति तर्कस्तु विभूषणं उपकारकः ।
 “अहं सर्वस्य प्रभवोमत्तः सर्वं प्रवर्त्तते” इत्यागमश्च (गीता०) । आर्षे
 धर्मोपदेशश्च वेदशास्त्राविरोधिना । यस्तर्केणानुसन्धत्ते स धर्मं
 वेद नेतरः” ॥ (मनु० अ० १२) इति तर्कानुगृहीतस्यागमस्य बल-
 वत्त्वम् ॥ ३ ॥

ननु कार्यत्वं प्रयत्नजन्यत्वेऽप्रयोजकम् अताह ।

स्वातन्त्र्ये जडताहानिः, नादृष्टं दृष्टघातकम् ।

हेत्वभावे फलाभावः, विशेषस्तु विशेषवान् ॥४॥

न हि कर्त्तारं हेतुं विना कार्यं । परमाणोरिव यत्नवत्त्वेऽचैतन्या-
 नुपपत्तिः, अचेतनस्य चेतनप्रेरितस्यैव जनकत्वात् । अदृष्टमपि
 दृष्टकारणसहकारिणैव फलजनकम् । न च चेष्टायामेव भोक्तृ

अशब्दस्य निषेधार्थकत्वात् । टीकायाम् आश्रयासिद्धा इति आश्रयासिद्धाः असदाश्रय-
 विषयकाः, आभासाः कर्तृत्वाभावरूपविषयापरिशोधकाः, अभावस्यासदनुयोगिकत्वाभावा-
 दिति । इत्यागमश्चेति उपकारक इति पूर्वोक्तान्वयः । नन्वीश्वरस्य कर्तृत्वाभावसाधकागमस्यापि
 सत्त्वात् कथमस्यागमस्य प्रामाण्यमित्यत आह, आर्षमिति, आर्षे वेदं धर्मोपदेशं स्मृत्यादिकम् ।
 तर्कानुगृहीतस्येति तर्कसहकृतस्येत्यर्थः, तथाच तर्कसहकृतागमसत्त्वे तर्कविरहितागमस्य
 दुर्बलत्वमिति भावः ॥ ३ ॥

आयोजनं कर्म तच्च प्रयत्नजन्यं कर्मत्वादिति दृष्टादिसिद्धौ कर्म हेतुभूतप्रयत्ना-
 श्रयत्वेनेश्वरसिद्धिरिति यत् पूर्वसुक्तं तत्र कर्मत्वे अप्रयोजकत्वमाशङ्कते, नन्वित्यादिना,
 कार्यत्वमिति कर्मत्वमित्यर्थः, सर्गाद्यकालीनपरमाणुक्रियाहेतुभूतः प्रयत्नः परमात्मावेवास्तु
 अथ वा प्रयत्नं विना अदृष्टादेव तत्कर्मास्तु किं वा चेष्टारूपक्रियाविशेषो भोक्तृप्रयत्नविशेष-
 जन्योऽस्तु न तु क्रियामात्रम् इत्यप्रयोजकत्वहेतुभूतदोषतयं क्रमेण निरस्यति कारिकायां
 स्वातन्त्र्य इति स्वातन्त्र्ये परमाणोः प्रयत्नवत्त्वे जडताहानिः अचेतनव्याघातः, एतेन
 प्रथमदोषनिरासः । अदृष्टं न दृष्टघातकं न प्रयत्नादिदृष्टकारणपरित्यागेन कार्य-
 जनकम्, अदृष्टादेव सर्वत्र कार्यात्यादे हेत्वन्तरोच्चेदापत्तेः । एतेन द्वितीयदोष-

प्रयत्नो हेतुः, न तु क्रियासामान्ये इति, चेष्टायां विशेषप्रयत्नस्य हेतु-
त्वेऽपि क्रियासामान्ये प्रयत्नसामान्यस्य कारणत्वानपायात्, अन्यथा
बीजविशेषस्याङ्कुरविशेषे जनकत्वेनाङ्कुरसामान्यं प्रति बीजत्वेन
हेतुताया अपि विलोपापत्तेः ॥ ४ ॥

ननु धृत्यादीनां प्रयत्नजन्यत्वे किं मानमित्यत्राह ।

कार्य्यत्वान्निरुपाधित्वमेवं धृति-विनाशयोः ।

विच्छेदेन पदस्यापि प्रत्ययादेश्च पूर्ववत् ॥ ५ ॥

धृति-विनाशयोः प्रयत्नजन्यत्वान्निरुपाधित्वं । विच्छेदेनान्तरा

निरासः । ननु विलीयतामत्र हेलन्तरमित्यत्र आह, हेलभाव इति, अन्य-व्यति-
रेकाभ्यां घटादी दण्डादेरिव कार्य्यमात्रे कृतेरपि हेतुत्वगृहात् तदभावे अङ्कुरादिकार्य्यो-
त्पत्तिर्न भवतीत्यर्थः । विशेषस्त्विति चेष्टात्मकक्रियाविशेषः भोक्तृप्रयत्नजन्यत्वरूपविशेष-
धर्मवान्, तथाच यद्विशेषयोरिति न्यायात् सामान्यतः क्रियात्वावच्छिन्ने सामान्यतः
प्रयत्नत्वेन हेतुत्वसिद्धिरिति भावः । अन्यथा तत्तत्कारणस्य तत्तत्कार्य्यहेतुत्वे सामान्यतो
दण्डत्वादिना घटादिकं प्रति हेतुत्वविलयापत्तेः । टीकायां कर्त्तारमिति कृतिविशिष्ट-
मित्यर्थः, तेन कृतेरपि हेतुत्वलाभः, कार्य्यमिति तथाच कार्य्यत्वावच्छिन्नं प्रति कृतेहेतुतया
तन्मूलकतर्कसत्त्वेन न कर्मत्वं प्रयत्नजन्यत्वे अप्रयोजकमिति भावः । दृष्टसङ्कारेणैवेत्येव-
कारिण हेलभावे फलाभाव इत्यर्थो विवृतः, तथाच प्रयत्नाभावे अदृष्टमात्रस्य न फलजनकत्व-
मिति भावः ॥ ४ ॥

ब्रह्माण्डं प्रयत्नप्रतिरुद्धपतनकं धृतिसत्त्वात् ब्रह्माण्डनाशः प्रयत्नजन्यः नाशत्वादि-
त्यादी अनुकूलतर्कं दर्शयितुं शङ्कते नन्वित्यादिना, किं मानमिति तथाच धृतिविशेषस्य
विनाशविशेषस्य च प्रयत्नविशेषजन्यत्वेऽपि तत्सामान्ये तत्सामान्यजन्यत्वे मानाभाव इति
भावः । कारिकायां कार्य्यत्वादित्यादि, एवं पूर्वोक्तरीत्या क्रियासामान्य-प्रयत्नसामान्ययोः
कार्य्य-कारणभाववदिति यावत्, धृति-विनाशयोः धृतिसामान्य-विनाशसामान्ययोः प्रयत्न-
सामान्यजन्यत्वात् निरुपाधित्वम् अव्यभिचारित्वं, तथाचात्र कार्य्य-कारणभावरूपानु-
कूलतर्कस्य व्यभिचारसंशयनिवर्तकत्वमिति भावः । पदस्यापीति कार्य्यत्वान्निरुपा-
धित्वमिति पूर्वोक्तान्वयः, पदस्य व्यवहारस्य कार्य्यत्वात् स्वतन्त्रपुरुषप्रयोज्यत्वात् निरुपा-

प्रत्ययेन आदर्शाद्यभावात् अर्वाग्दर्शी नाद्यव्यवहारमूलं व्यवहारानभिज्ञत्वादिति सर्गाद्यकालौनघटादिव्यवहारप्रवर्त्तकः पुरुषः सिद्धयति । एवं प्रत्ययादेर्वेदजन्यधीप्रामाण्यादेरपि निरुपाधित्वम् । अथ वा कार्य^१त्यादिकमन्यथा व्याख्यायते । कार्य^१ तात्पर्य^२, तात्पर्यविषय एव शब्दप्रामाण्यमिति तात्पर्य^३ हि यस्य वेदे स एवे^४श्वरः । आयोजनं व्याख्यानं, वेदास्तदर्थविद्वद्वाख्याताः महाजनपरिगृहीतवाक्यत्वात्, अव्याख्यातत्वे पदार्थानवगमेऽननुष्ठानापत्तेः,

धित्वम् अयमभिरुचिरत्वमित्यर्थः । नन्वयमनादिघटादिव्यवहारः पूर्वपूर्वकुलालादि-
प्रयुक्त एव भविष्यति किमिष्टरेणेत्यत आह, विच्छेदेनेति प्रलये विच्छेदादयं व्यवहारो
न अनादिस्तथाच सर्गादौ तद्व्यवहारप्रवर्तकः कश्चिदपेक्षित इति भावः । प्रत्ययादेश्च
वेदजन्यशब्दधौ प्रामाण्यादेश्च निरुपाधित्वं पूर्ववत् कार्य-कारणभावरूपा नुकूलतर्कादेव
शब्दप्रमायां वक्तुं यथार्थज्ञानरूपगुणजन्यत्वव्यवस्थापनादिति भावः । प्रत्ययादेरित्यादि-
पदेन श्रुति-संख्याविशेषपरिग्रहः । टीकायाम् आदर्शाद्यभावात् व्यवहारदर्शकाभावादि-
त्यर्थः, अर्वागदर्शी पूर्वव्यवहारादर्शी, नाद्यव्यवहारमूलं नाद्यव्यवहारप्रवर्तक इत्यर्थः,
स्वतःसिद्धज्ञानाभावादिति भावः ।

वेदप्रामाण्याभ्युपगन्तमौसांसकं प्रति परमेश्वरस्वीकाराय कार्यायोजनेत्यादिकारिका-
मन्यथा व्याख्यातुं प्रतिजानीते अथ वेति, कार्यमिति कार्यत्वम् उद्देश्यत्वम् उद्देशोभि-
प्रायः स एव तात्पर्यमिति कार्यपदस्य तात्पर्यवाचित्वं, तात्पर्यमिति तदेव परम् उद्देश्यं
यस्येति व्युत्पत्त्या यदुद्देशेन यः शब्दः प्रयुज्यते स तत्परः तस्य भावः तात्पर्यं तच्च इच्छा-
विशेषः। अतएव प्रशंसावाक्यं प्रवृत्तिमुद्दिश्य प्रयुज्यते इति तत् प्रवृत्तिपरं निन्दावाक्यञ्च
निवृत्तिमुद्दिश्य प्रयुज्यते तन्निवृत्तिपरमुच्यते। तात्पर्यविषय एवेति एतद्वाक्यात् एतदर्थ-
विशेष्यकैतदर्थप्रकारकबोधो भवत्विति वक्तृतात्पर्यविषयवाक्यार्थ एवेत्यर्थः, शब्दप्रामाण्यं
शब्दनिष्ठप्रामाण्यं, तच्च तात्पर्यविषयवाक्यार्थयथार्थशब्दबोधजनकत्वं, निःसात्पर्यकाधु-
निकवाक्यानां प्रामाण्यव्यवहाराभावात्। एकार्थतात्पर्येण मूलवक्ता यदुच्चरितमनुवक्ता
अन्यार्थतात्पर्येण तदुच्चारणेन श्रोतुरन्यार्थबोधजननेऽपि तद्वाक्यस्यान्यार्थं प्रामाण्याव्यव-
हारात् तात्पर्यपदं मूलवक्तृतात्पर्यपरम्, एवञ्च वेदः सतात्पर्यकः प्रमाणशब्दत्वादित्यनु-

एकदेशदर्शिनश्च व्याख्यायां नाश्वासः । एवं धृतिधारणं, धृत्यादे-
रित्यादिग्रहणात् अनुष्ठानसंग्रहः । एवमोश्वरादिपदार्थतया ईश्वर-
सिद्धिः । तदुक्तम् “उद्देश एव तात्पर्यं” व्याख्या विश्वदृशः सती ।
ईश्वरादिपदं सार्थं लोकवृत्तानुसारतः” ॥ उद्देश इच्छाविशेषः ।
एवम् “अहं सर्वस्य प्रभवः” इत्यादावहंपदं स्वतन्त्रोच्चारयित्परं,
लोकस्थले सतात्पर्यकशब्दस्यैव प्रमाणत्वात् “य एव लौकिकास्त-

मानेन वेदे तात्पर्यसिद्धावध्यापकतात्पर्यमादाय न सिद्धसाधनं भेदादित्यस्वतन्त्रपुरुष-
तात्पर्यस्यैव प्रामाण्यप्रयोजकत्वेन साध्यत्वात् । स एवेश्वर इति तदन्यस्य सकलवेदार्थ-
दर्शित्वाभावादिति भावः । न च वेदे स्वतन्त्रवक्तृपरमेश्वरतात्पर्यसाधने साध्याप्रसिद्धि-
रिति वाच्यम् । यद्वाक्यं यदर्थं प्रमाणव्यवहारविषयः तदवाक्यं स्वतन्त्रपुरुषीयतात्पर्य-
विषयतदर्थबोधजनकमिति सामान्यव्याप्त्या वेदे तत्तदर्थविषयकप्रमाणव्यवहारविषयत्व-
ज्ञानात् कथञ्चिद्विशेषसिद्धेः । न चैतादृशतात्पर्यरूपसाध्यघटकतयेश्वरसिद्धावपि तात्-
पर्यस्य ईश्वरासाधकत्वात् तात्पर्यबोधककार्यपदोत्तरपञ्चमीविभक्त्यसङ्गतिरिति वाच्यम् ।
निरुक्तसाध्यघटकतया कस्यचित्पुरुषस्य सामान्यतः सिद्धावनन्तरं तस्य नित्यसर्वविषयक-
ज्ञानवत्स्वरूपेश्वरत्वेन विशेषतः यह इति तात्पर्यस्य परमेश्वरसाधकत्वात् । अतएवोक्तं
तात्पर्यं हि यस्य वेदे स एवेश्वर इति, एवमुत्तरत्वापि बोध्यम् । आयोजनमिति आ सस्यग्-
भावेन योजनम् इति व्युत्पत्त्या आयोजनपदस्य व्याख्यापरत्वम् । तदर्थविद्वद्वाख्याताः
सकलवेदार्थदर्शिविज्ञापितार्थकाः, महाजनपरिग्रहीतवाक्यत्वात् महाजनानुष्ठीयमान-
विषयबोधकवाक्यादित्यर्थः । एकदेशदर्शिन इति वेदैकदेशदर्शिनः असर्वज्ञस्यैत्यर्थः,
नाश्वासः न विश्वासः । धारणं वेदधारणं वेदाध्ययनमिति यावत्, तथाच “स्वाध्यायो-
ऽध्येतव्यः” इति श्रुतिमूलकं वेदाध्ययनं स्वतन्त्रप्रमाणपुरुषमूलकं शिष्टैरनुष्ठीयमानत्वात्
इत्यनुमानेन साध्यघटकतया ईश्वरसिद्धिरिति भावः । धृत्यादेरित्यादिपदपञ्चमाह
अनुष्ठानसंग्रह इति, अनुष्ठानम् उपासनं, तथाचायं प्रयोगः उपासनं सन्निधयकं शिष्टैरनु-
ष्ठीयमानत्वात् इति । केचित्तु धारणं ज्ञानविशेषः, तथाच वेदाः एतद्विषयकानित्यज्ञानान्य-
ज्ञानवदङ्गुकाः वाक्यत्वात् सा ते भवत्वित्यादिवाक्यवत् । एवं यागादिः यागाविषयकानित्य-
ज्ञानान्यज्ञानवदनुष्ठितः अनुष्ठितत्वात् पाकादिबद्धिप्रयोगाविति वदन्ति । ईश्वरादि-

एव वैदिकाः” इति लौकिकाहमादिपदवदलौकिकेऽपीयमेव व्यवस्था ।
प्रत्ययतः विधिप्रत्ययात्, आमाभिप्रायोविध्यर्थः, यस्याभिप्रायः
स एवेश्वरः ॥ ५ ॥

प्रवृत्तिः कृतिरेवात्र सा चेच्छातः, यतश्च सा ।

तत् ज्ञानं, विषयस्तस्य विधिः, तज्ज्ञापकोऽयं वा ॥६॥

विधिजन्यज्ञानात् प्रवृत्तिर्दृश्यते, सा च इच्छातश्चिकीर्षातः,
चिकीर्षा च कृतिसाध्यत्वेष्टसाधनताज्ञानात्, तज्ज्ञानस्य विषयः
कार्यत्वम् इष्टसाधनत्वञ्च विधिरिति प्राचीनमतम् । स्वमतमाह

पदार्थतथेति, तथाचायं प्रयोगः ईश्वरपदं जगदुत्पादकर्तृपरं तत्त्वेन वेदबोधितत्वादिति,
तथाच श्रुतिः “यतो वा इमानि भूतानि जायन्ते” इत्यादि । तदुक्तमिति, मूलकारे-
णेति शेषः, तदुक्तमित्यनेन प्रमाणोपन्यासे अन्यप्रमाणं प्रतीयत इति तदुक्तमित्यनेन
स्वीयप्रमाणोपन्यासस्य सन्दर्भविरुद्धत्वं प्रतिभाति । इच्छाविशेष इति, तथाच विश्व-
दृशः सर्वज्ञस्य इच्छाविशेष एव वेदे तात्पर्यं न त्वपरस्य, एवं सर्वज्ञस्य वेदव्याख्येव
सती निश्चितप्रामाण्या निर्दोषेति यावत् इति पूर्वार्थस्य तात्पर्यम् । लौकिकानुसारत-
इत्यस्यार्थमाह, एवमित्यादि, स्वतन्त्रोच्चारयितृपरमिति, तथाचायं प्रयोगः अलौकिकाहं-
पदं स्वतन्त्रोच्चारयितृपरम् अहम्पदत्वात् लौकिकाहम्पदवदिति । य एव यादृशा एव,
त एव तादृशा एव । इयमेव व्यवस्था लौकिकशब्दप्रामाण्यवद्वैदिकशब्दप्रामाण्य-
व्यवस्थेत्यर्थः । यस्याभिप्राय इति वैदिकलिङायर्थ इति शेषः, प्रयोगस्तु स्वर्गकामो-
ऽयमेवेति यजतेत्यादिश्रुतिघटकलिङ्प्रत्ययः आमाभिप्रायवाचकः लिङ्प्रत्ययत्वात् लौकिक-
लिङ्प्रत्ययवदित्येवंरूपः ॥ ५ ॥

आद्या प्रवृत्तिरिच्छैव इति प्रयोगात् यद्यपीच्छा अन्यत्र प्रवृत्तिशब्दार्थः तथापि विधि-
प्रस्तावे कृतिरेव प्रवृत्तिशब्दार्थः इच्छामात्रेण विध्यर्थनिर्वाहे बहुवित्तव्ययायाससाध्य-
यागायकरणप्रसङ्गः, कृतौ नायं दोषः फलपथ्यवसानायाः कृतेर्निर्वाहार्थं यागायनुष्ठान-
स्योपयोगित्वमिति सूचयितुमाह, कारिकायां प्रवृत्तिरिति, अत्र विधिप्रस्तावे, टीकायां
चिकीर्षात इति इदं कृत्या साधयामौल्येवंरूपकृतिसाध्यत्वप्रकारकेच्छात इत्यर्थः, कार्यत्वं

तज्ज्ञापकोऽथ वेति । इष्टसाधनत्वानुमापक आत्माभिप्रायो विधि-
प्रत्ययार्थः ॥ ६ ॥

प्रवृत्तिप्रयोजकेच्छाहेतुज्ञानविषयं परिशेषयति,—

इष्टहानेरनिष्टाप्ते रप्रवृत्तेर्विरोधतः ।

असत्त्वात् प्रत्ययत्यागात् कर्तृधर्मो न सङ्गरात् ॥७॥

स्पन्दस्य कर्तृधर्मस्य प्रवृत्तिप्रयोजकत्वे आत्मानं विजानीयादि-
त्यत्राप्रवृत्तिप्रसङ्गात्, ग्रामं गच्छतोत्यतः प्रवृत्त्यापत्तेश्च । यत्रस्य
विधित्वे दोषमाह, अप्रवृत्तेः, आख्यातान्तरेण यत्र बोधितेऽपीष्ट-
साधनत्वाप्रतिसम्भाने अनिष्टसाधनत्वज्ञाने वाऽप्रवृत्तेः । इच्छाया-
विधित्वे दोषमाह विरोधत इति । इच्छाया विधित्वे इच्छयैव
तज्ज्ञानं जननीयम्, इच्छाया ज्ञानेन चेच्छा जननीया, इत्यन्योन्या-

कृतिसाध्यत्वं, विधिरितीति विधिप्रत्ययार्थ इत्यर्थः, इष्टसाधनत्वानुमापक इति तथाच इष्ट-
साधनत्वस्यान्यलभ्यत्वेन न विध्यर्थत्वम् अनन्यलभ्यः शब्दार्थ इति नियमात्, आत्माभिप्रायस्य
अनन्यलभ्यत्वेन शब्दार्थत्वमिति भावः ॥ ६ ॥

प्रवृत्तीति, प्रवृत्तिप्रयोजकचिकीर्षाहेतुज्ञानस्य कृतिसाध्यत्वेष्टसाधनत्वविषयकत्वं
पर्यवसितुं विचारयतीत्यर्थः, चेष्टात्मकस्पन्द-प्रयव-चिकीर्षामेदेन विविधस्य कर्तृधर्मस्य
विधित्वे दोषमाह, इष्टेत्यादि । टीकायां कर्तृधर्मस्येति, न च स्पन्दस्य शरीरवृत्तित्वेन
कथं कर्तृधर्मत्वमिति वाच्यम् । समवायावच्छेदकत्वान्यतरसम्बन्धेन कृत्याश्रयस्य कर्तृप-
देन विवक्षितत्वात् । प्रवृत्तिप्रयोजकत्वे विषयतया प्रवृत्तिहेतुज्ञाननिष्ठजनकतावच्छेद-
कत्वे, अप्रवृत्तिप्रसङ्गादिति इष्टहानेरित्यंशस्य विवरणं, तथाच आत्मानं विजानीया-
दिति वाक्यात् चेष्टात्मकस्पन्दानवगमेन प्रवृत्त्यभावप्रसङ्ग इति भावः । प्रवृत्त्यापत्ते-
रेति अनिष्टाप्ते रित्यंशस्य विवरणं, तथाच ग्रामं गच्छतीतिवाक्यात् चेष्टात्मकस्पन्दस्याव-
गमात् प्रवृत्त्यापत्तिरिति भावः । यत्रस्येति कर्तृधर्मस्येत्यादिः, आख्यातान्तरेण लडा-
दिना । इच्छाया विधित्व इति चिकीर्षाया विधित्व इत्यर्थः, इत्यन्योन्याश्रय इति,
तथाच विध्यर्थज्ञानजन्या चिकीर्षा प्रवृत्तिजनिकेति नियमात् प्रवृत्त्यनुकुलेच्छा विध्यर्थ-

अयः, तदिदमुक्तं विरोधत इति । नन्विच्छाज्ञानं लिङा जन-
नोयम् इत्यत्राह, असत्त्वादिति । इच्छाज्ञाने जाते प्रवृत्तिहेतु-
स्वरूपसदिच्छाऽभावात् प्रवृत्तिर्न स्यात्, इच्छायाः स्वरूपसत्या-
एव प्रवृत्तिहेतुत्वात् । न च लिङ्श्रवणकाले इच्छा स्वरूपसती-
त्यर्थः । ननु लिङेव इच्छाजनिका इत्यत्राह, प्रत्ययत्यागादिति ।
इच्छाकारणत्वेन गृहीतस्य प्रत्ययस्य ज्ञानस्य कारणस्य त्यागापत्तेः
व्यभिचारादित्यर्थः । लिङ्श्रुतिकाले सुखत्वादिकारकधीजन्येच्छा
लिङ्ग इत्यत्राह, सङ्गरादिति । इष्टसाधनताज्ञानस्य उपायेच्छा-
हेतोरवश्यं स्वीकारात् तत्र च कारणान्तराभावात् लिङ्पदमेव
कारणम्, अतः फलेच्छाज्ञानं न प्रवृत्तिहेतुः, तद्विनापि प्रवृत्ति-
सम्भवात् । तथाच सङ्गरादिष्टसाधनत्वज्ञानरूपसाधनसहचारत्वात्,
इच्छाज्ञानस्य इच्छाजनकत्वे मानाभावेन तस्य लिङ्पदजन्यत्वे
मानाभावाच्चेति ॥ ७ ॥

ज्ञानमपेक्षते, इच्छारूपविध्यर्थज्ञानञ्च लौकिकमानसप्रत्ययरूपमिति तत्र लौकिक-
प्रत्यक्षहेतुविषयरूपा इच्छा अपेक्षणीयेत्यन्योन्याश्रय इति भावः । लिङा जननीयमिति
तथाच लौकिकप्रत्यक्ष एव विषयस्य हेतुत्वेन शाब्दात्मकेच्छाज्ञाने तस्याहेतुत्वान्योन्याश्रय-
इति भावः । प्रवृत्तिर्न स्यादिति असत्त्वादित्यंशस्य विवरणं, तथाच स्वरूपसदिच्छायाम्
इच्छाज्ञानस्य न हेतुत्वमिति भावः । इच्छाजनिकेति इच्छाज्ञानद्वारेति शेषः, ज्ञान-
स्येति इष्टसाधनताज्ञानस्येत्यर्थः, व्यभिचारादिति इष्टसाधनताज्ञानरूपकारणासत्त्वे लिङा
इच्छीत्यस्ती कारणसत्त्वे कार्यसत्त्वरूपव्यतिरेकव्यभिचारादित्यर्थः । फलेच्छाज्ञानं उपायेच्छां
प्रति हेतुः इति भूमिणाशङ्कते, लिङ्श्रुतिकाल इति, सुखत्वादिकारकधीजन्येच्छेति
सुखादिरूपफलेच्छेत्यर्थः, तथाच लिङा फलेच्छाज्ञानं जायते ततः चिकीर्षारूपोपायेच्छा
ततः प्रवृत्तिरिति विधिवाक्यस्य प्रवर्त्तकत्वमिति भावः । तत्र च इष्टसाधनत्वग्रहे च, कार-
णान्तराभावात् लिङ्पदातिरिक्तकारणाभावात् । ननु फलेच्छाज्ञानस्य कारणत्वे इष्ट-
साधनत्वज्ञानहेतुत्वं न बाधकमित्यत आह, तद्विनापीति फलेच्छाज्ञानं विनापीत्यर्थः,
इष्टसाधनत्वज्ञानरूपसाधनसहचारत्वादिति सङ्गरादित्यस्य विवरणम्, अवश्यम् इष्टसाध-

ननु यत्तज्ज्ञानमेव प्रवर्त्तकमसु, आख्यातान्तरञ्च न यत्नवाचकम्, अनुकूलव्यापारमात्र एव आख्यातशक्तेः, रथोगच्छतीत्यादौ तथा कल्पनात्, तत्राह,—

कृताकृतविभागेन कर्त्तृरूपव्यवस्थया ।

यत्न एव कृतिः, पूर्वा परस्मिन् सैव भावना ॥ ८ ॥

घटः कृतोऽङ्कुरो न कृत इति व्यवहारात् कुलालादिः कर्त्ता न कारकान्तरमिति कृज्धात्वर्थः, कृतिः । ननु यत्नपदपर्यायता स्यादत आह, पूर्व्वेति, परस्मिन्नुत्तरकालवर्त्तिनि फले विद्यमाने सैव कृतिरेव पूर्वा साधनीभूता, भावना, फलानुकूलतापन्नयत्न-एवाख्यातार्थः । यद्वा फलानुकूलव्यापारधात्वर्थप्रचयजनिका पूर्वा-

नताज्ञानेन फलेच्छाज्ञानस्य अन्यथासिद्धत्वादित्यर्थः । उपसंहरति, इच्छाज्ञानस्येच्छाजन-कत्व इति ॥ ७ ॥

आख्यातान्तरञ्चेति लङादिकञ्चेत्यर्थः, तथाच ग्रामं गच्छतीति वाक्यस्य यद्वाबोध-कत्वात् प्रवर्त्तकत्वमिति भावः । कारिकायां कृताकृतविभागेनेति घटः कृतः अङ्कुरो न कृत इति विभागेन कर्त्तृरूपव्यवस्थया कर्त्तृत्वव्यपदेशस्य प्रतिनियतत्वेन यत्न एव कृतिः करोतेरर्थः, ननु यत्नस्य करोत्यर्थत्वेऽपि कथमाख्यातार्थत्वमित्यत आह, कारिकायां पूर्व्वेति, परस्मिन् उत्तरकालवर्त्तिनि फले पूर्वा साधनीभूता सैव कृतिरेव भावना भाव्यते फल-मनया इति व्युत्पत्त्या आख्यातपदवाच्या इति समुद्दिष्टकारिकार्थः । टीकायां घटः कृत-इत्यादि तथाच क्रियाजन्यत्वाविशेषेऽपि यत्नजन्यत्वप्रतिसम्मानाप्रतिसम्मानाभ्यामेव घटाङ्क-ुरयोः कृताकृतव्यवहारात् कुलालादिरेव कर्त्तृत्वर्थः, न कारकान्तरमिति न दण्ड-चक्रादि-कारणान्तरमित्यर्थः; तथाच यदि व्यापारभावस्य करोत्यर्थत्वं तदा दण्ड-चक्रादिव्यापार-स्यापि कार्यजनकत्वात् दण्ड-चक्रादावपि कर्त्तृव्यवहारः स्यादिति भावः । फलानुकूलता-पन्नयत्न एवेति तथाच करोतेः शक्नतावच्छेदकं यत्नत्वम्, आख्यातस्य शक्यतावच्छेदकं फलानुकूलतापन्नयत्नत्वम् इति शक्यतावच्छेदकमेदात् करोतेन यत्नपदपर्यायत्वमिति भावः । ननु पक्षव्यपि भाविप्रयत्नप्रागभावस्य वृत्तप्रयत्नध्वंसस्य सत्त्वात् पक्षव्यपाचीदित्यपि प्रयोगः

परस्मिन् पूर्वापरीभूतत्वे सति, कृतिराख्यातार्थः, तथाच प्रयत्नवत्त्व-
मनकूलत्वं पूर्वापरिभूतत्वमिति त्रयमर्थः ॥ ८ ॥

ननु धातुना यत्नः प्रतीयते, आख्यातस्य च अनुकूलव्यापार-
मात्रार्थकत्वम्, आक्षेपादेव च यत्नलाभ इत्यत आह,—

भावनैव हि यत्नात्मा सर्वाख्यातस्य गोचरः ।

तथा विवरणध्रौव्यादाक्षेपानुपपत्तितः ॥ ९ ॥

तथा कृत्या तद्वाचकपदेन, पचति पाकं करोतीति विवरणात्
तत्र शक्तिः । अनुकूलव्यापारस्य यत्नानाक्षेपकत्वात् । वर्तमान-

स्यादित्यत आह, यद्वेति, ~~पूर्वापरीभूतत्वे सतीति~~, तथाच पूर्वापरीभूतकृतिकलाप एवा-
ख्यातार्थः तादृशान्यतमप्रयत्नसत्त्वे पचतीति तेष्वप्यप्रयत्नप्रागभावसत्त्वे पचतीति अन्यप्रय-
त्नस्य ध्वंससत्त्वे अपाक्षीदिति प्रयोगस्य प्रामाणिकत्वात् पूर्वापरीभूतान्यतमप्रयत्नस्य पचतीति
व्यवहारनियामकत्वं, तादृशान्यतमप्रयत्नान्यप्रयत्नस्य अपाक्षीदिति व्यवहारनियामकत्व-
मिति भावः । त्रयमर्थः इति, गुरुधर्मावच्छिन्ने एकशक्तिकल्पनामपेक्ष्य लघुधर्मावच्छिन्ने
विभिन्नशक्तिकल्पनायां लाघवमिति सतेनेदम् । न च विभिन्नशक्तिकल्पने कथं विशिष्टार्थलाभ
इति वाच्यम् । विशिष्टार्थस्य अन्यवत्त्वलभ्यत्वादिति ॥ ८ ॥

धातुना कृज्धातुना, अनुकूलव्यापारार्थकत्वमिति रथो गच्छतीत्याद्यनुरोधादिति
शेषः । आक्षेपादेव अनुमानादेव, अनुमानञ्च चेतः पचतीत्यादौ चेतः पाकानुकूलकृति-
मान् पाकानुकूलव्यापारवत्त्वादित्येवंरूपम् । कारिकायां सर्वाख्यातस्य गोचर इति
सर्वाख्यातजन्यप्रतीतिविषय इत्यर्थः । टीकायां तत्र शक्तिरिति तत्र यत्र आख्यातस्य
शक्तिरित्यर्थः, बाधकं विना विवरणस्य शक्त्याहकत्वादिति शेषः । न च रथो गच्छती-
त्यत्र का गतिरिति वाच्यम् । तत्र लक्षणया अनुकूलव्यापारबोधनात् । अचेतनेऽपि
भावादिति काष्ठादौ पाकानुकूलव्यापारस्य सत्त्वादित्यर्थः, तथाच व्यभिचारेण उक्तानु-
मानं न सम्भवतीति भावः । ननु आख्यातस्य यत्नार्थकत्वे बोधनमिति कर्मपदोक्तं
पचति भुङ्क्ते वेति आख्यातार्थविशेषजिज्ञासा न सम्भवति विशेषजिज्ञासां प्रति सामान्य-
ज्ञानस्य हेतुतया कर्मपदस्य यत्नसामान्यानुपस्थापकत्वात् आख्यातस्य व्यापारार्थकत्वे च

पाकानुकूलव्यापारस्याचेतनेऽपि भावात् । ओदनमिति कर्मपदो-
त्तरं पचति भुङ्क्ते वेति जिज्ञासा च कर्मणः कृतिव्याप्यत्वप्रति-
सम्भानेन यथा पचतीत्यनन्तरं कर्मादौ जिज्ञासा ॥ ९ ॥

ननु कर्तुरपि विवरणात् तत्रापि शक्तिराख्यातस्य स्यात्
तत्राह,—

आक्षेपलभ्ये संख्येये नाभिधानस्य कल्पना ।

संख्येयमात्रलाभे तु साकाङ्क्षेण व्यवस्थितिः ॥ १० ॥

आख्यातवाच्यया संख्यया आश्रयस्य आक्षेपादेव लाभान्न
कर्त्तरि शक्तिकल्पना । प्रथमान्तपदोपस्थाप्यत्वे सति आख्यातार्थ-
विशेषत्वमाक्षेपलभ्यत्वम् । मुक्ता इत्यादौ ज्ञान्तार्थानन्तर्यवार-

कर्मपदस्य परसमवेतव्यापारजन्यफलविशिष्टबोधकतया व्यापारसामान्योपस्थापकत्वात् व्यापार-
सामान्योपस्थितौ व्यापारविशेषजिज्ञासासम्भवात् इत्याशङ्कामपनेतुमाह, ओदनमिति, तथाच
कर्मपदस्य यद्वघटितार्थानुपस्थापकत्वेऽपि कर्मपदार्थस्य कृतिव्याप्यत्वप्रतिसम्भानेन कृतिसामान्यो-
पस्थित्या कृतिविशेषजिज्ञासासम्भवात् । एतदेव द्रष्टव्यं यथेत्यादिना, कर्मादौ जिज्ञासा
ओदनं तेमनं वा इति कर्मविशेषजिज्ञासेत्यर्थः । तथाच आख्यातस्य कर्माद्यनुपस्थापक-
त्वेऽपि आख्यातार्थकृतौ कर्मव्यापकत्वप्रतिसम्भानेन कर्मसामान्योपस्थित्या पचतीत्यनन्तरं यथा
कर्मविशेषजिज्ञासा तथा ओदनमित्यनन्तरं कर्मणः कृतिव्याप्यत्वप्रतिसम्भानेन कृतिसामान्यो-
पस्थित्या कृतिविशेषजिज्ञासेति भावः ॥ ९ ॥

विवरणादिति पचतीत्यस्य पाकयन्नवानिति विवरणादित्यर्थः । कारिकायां आक्षेप-
लभ्य इत्यादि, संख्येये संख्याग्रये कर्त्तरि, नाभिधानस्य कल्पना न शक्तेः कल्पना, तथा-
धानन्यलभ्यः शब्दार्थ इति नियमात् कर्तुर्नाख्यातपदवाच्यत्वम् । ननु आख्यातपदप्रति-
पाद्यसंख्यायाः कर्त्तव्यत्वान्वयः न तु कर्मणि इति नियमः कथमुपपद्यते इत्याशङ्काह,
संख्येयमात्रलाभे खित्यादि, तुरप्यर्थे, संख्यान्वयवलेन संख्याग्रयस्य कर्तुः कर्मणो वा लाभ-
सम्भवेऽपीत्यर्थः, साकाङ्क्षेण भावनासाकाङ्क्षेण, भावनान्वयबोधानुक्तलानुपूर्वीतिच्छब्द-
प्रतिपाद्यत्वेनेति यावत्, व्यवस्थितिः संख्यान्वयनियमः, तथाच यच्च भावनान्वयः

णाय विशेषदलम् । सुप्यते इत्यादौ वर्तमानत्वविशेषत्वं स्वाप-
स्यापीति सत्यन्तदलम् । चैतस्तण्डुलं पचतीत्यत्र द्वितीयार्थकर्मता-
वरुद्धत्वात् तण्डुलस्य, न तत्र भावनाकाङ्क्षेति भावना शुद्धप्रातिपदि-
कार्यान्वयिनी । अतएव यं यं भावनाऽन्वेति तं तं संख्यापीति,
एकपदोपात्तभावनान्वयवलात् कर्त्तादिसंख्याभिधान एव प्रथमेति ।
एवं कर्मापि नाख्यातपदवाच्यम् ॥ १० ॥

तत्रैव संख्यान्यनियमात् कर्त्तृविहिताख्यातोपस्थाप्यसंख्यायाः कर्त्तरि, कर्मविहिताख्यातोपस्थाप्य-
संख्यायाः कर्मणि अन्य इति नियम इति समुदितकारिकातात्पर्यम् ।

टोकायां आक्षेपादिवेति अन्यवलादेवेत्यर्थः । ननु आक्षेपलभ्य इत्यत्र किमिदम्
आक्षेपलभ्यत्वं, न तावत् संख्यालिङ्गकानुमितिविषयत्वं, शब्दोपस्थापितसंख्यायास्तदुप-
स्थापितेनैवान्वयनियमादित्यत्र आह, प्रथमान्तेति, विशेषदलमिति, तथाच भुक्तेत्यव्य-
यस्य “लिङ्ग संख्याविनिर्मुक्तात् सुः पदत्वार्थमव्ययात्” इति सूत्रेण प्रथमान्तत्वेऽपि विशेष-
दलासत्त्वादेव वारणमिति भावः । भावनान्वये कर्मणो निराकाङ्क्षत्वे युक्तिमाह, चैत-
स्तण्डुलमित्यादि, कर्मतावरुद्धत्वात् कर्मत्वविशेषणत्वतात्पर्यविषयत्वात्, तथाच मुख्य-
विशेष्य एव भावनान्वयनियमेन कर्मणो मुख्यविशेष्यत्वासम्भव इति भावः । ननु तर्हि
भावनाया कुतान्वय इत्याकाङ्क्षायामाह, भावनेति, शुद्धप्रातिपदिकार्थान्वयिनी निर्व्या-
पारत्वेनोपस्थितप्रातिपदिकार्थान्वयिनीत्यर्थः । अग्निना चैत्र ओदनं पचतीत्यत्र चैत्र-
पदार्थस्य निर्व्यापारत्वेनोपस्थितस्य भावनात्मकव्यापारसाकाङ्क्षत्वात् भावनायाश्चाश्रया-
काङ्क्षत्वात् तत्रैव भावनान्वेति, न कर्म-करणादिना, द्वितीयादिना तस्य व्यापारवत्तयोप-
स्थितेर्व्यापारान्तरनिराकाङ्क्षत्वात्, न हि व्यापारवत्त्वं व्यापार आश्रयते । ओदनः
पचते चैत्रेणेत्यत्र कर्तुर्व्यापारवत्त्वेनोपस्थितेन तत्र भावनान्वयः किन्तु प्रथमानिर्दिष्टेन
कर्मणा, तस्य व्यापारवत्त्वेनानुपस्थितेस्तत्साकाङ्क्षत्वात् । चैत्रेण सुप्यते इत्यत्र तु
कर्तुर्व्यापारवत्त्वेनोपस्थितेः कर्मणश्चाभावात् धात्वर्थेनैव संख्याया अन्य इत्यादिकमव-
विभावनोद्यम् । ननु कर्मणो भावनान्वयनिराकाङ्क्षत्वेऽपि संख्यान्ये किं बाधकमित्यत-
आह, यं यमित्यादि, अत्र हेतुमाह, एकपदोपात्तेति, तथाच भावनायाः संख्यायाश्च
एकपदोपस्थाप्यत्वहूपान्तरङ्गत्वसत्त्वात् एकस्यान्वयित्वेवापरस्यान्वय इति भावः । ननु

नन्वसु कर्मधर्मोविधिः, तत्राह,—

अतिप्रसङ्गान्न फलं नापूर्वं तत्त्वहानितः ।

तदलाभान्न कार्य्यञ्च न क्रियाऽप्यप्रवृत्तितः ॥ ११ ॥

कर्म स्वर्गादि, तद्धर्मः कार्य्यत्वं यदि विध्यर्थः तत्राह, अतिप्रसङ्गान्न फलम् । स्वर्गे कार्य्यत्वज्ञाने सति स्वर्गासाधनेऽपि प्रवृत्त्यापत्तेः । यदि कर्म अपूर्वं, तद्धर्मः कार्य्यत्वं विध्यर्थस्तत्राह, नापूर्वं तत्त्वहानितः । शाब्दबोधात् पूर्वं नोपस्थितमित्यत एवापूर्वं, पूर्वमुपस्थितौ च न तत्त्वम्, अनुपस्थितौ च कथं तत्र शक्तिधीः । ननु कार्य्यत्वरूपेण शक्तिधीः, शाब्दबोधे तु योग्यतया अपूर्वस्य कार्य्यविशेषण्य भानं तत्राह, तदलाभान्न कार्य्यञ्चेति । नित्यनिषेधापूर्वयोरलाभप्रसङ्गात्, तत्र फलकामस्य नियोज्यस्याभावात् । यद्वा

आख्यातेन कर्तुरनुक्तत्वे “उक्तात् सुञ्जीवसः” इति सूत्रेण कथं कर्तृबोधकपदोत्तरं प्रथमानिर्वाह इत्याशङ्क्याह, कर्त्तादिष्वित्याभिधान एवेति, तथाच यत्पदोपस्थाये कर्त्तादिसंख्यान्वयसत्यदोत्तरं प्रथमाविभक्तिरिति तादृशसूत्रस्य तात्पर्य्यमिति भावः । कर्मापीति चैवेण ओदनः पच्यते इत्यादावित्यादि, नाख्यातपदवाच्यमिति, तथाच कर्मण आर्त्ते पलभ्यत्वात् न कर्मणि कर्मविहिताख्यातपदवाच्यत्वमिति भावः ॥ १० ॥

कर्मधर्म इति कर्मणां स्वर्गादीनां धर्मः कार्य्यत्वं विध्यर्थः इत्यर्थः, तथाच क्रियत इति व्युत्पत्त्या कर्मपदेन यदि फलं स्वर्गाद्युच्यते, तन्निष्ठकार्य्यत्वज्ञानं प्रवर्त्तकम्, अथवा कर्मपदेन स्वर्गसाधनमपूर्वं तन्निष्ठकार्य्यत्वज्ञानं प्रवर्त्तकम्, अथवा कर्मपदेन अपूर्वसाधनयागादिकं, तन्निष्ठकार्य्यत्वज्ञानं प्रवर्त्तकमिति भावः । आद्ये दोषमाह, अतिप्रसङ्गादिति, न फलमिति फलीभूतस्वर्गादिनिष्ठकार्य्यत्वं न विध्यर्थ इत्यर्थः । द्वितीये दोषमाह, यदीत्यादि, कार्य्यत्वरूपेण शक्तिधीरिति कार्य्यत्वरूपेण घटादौ शक्तियह इत्यर्थः, शाब्दबोध इति यागविषयकं स्वर्गकामकार्य्यम् इत्यन्वयबोध इत्यर्थः, योग्यतया यागजन्यत्वरूपयागविषयकत्वान्वयप्रयोजकरूपवत्तया, तथाच धर्मविशेषमनन्तर्भाव्यैव तत्प्रकारकशाब्दबोधे तत्प्रकारकशक्तियहस्य हेतुत्वात् कार्य्यत्वेन घटादौ लिङ्पदशक्ति-

ननु कार्यत्वेनोपलक्षितायामपूर्वव्यक्तौ शक्तिग्रहः, गन्धवत्त्वेनोप-
लक्षितायां पृथिवीत्वविशिष्टायां व्यक्तौ पृथिवीपदस्येव इत्यत्राह,
तदलाभात् । अपूर्वत्वविशिष्टापूर्वव्यक्त्यनुपस्थितेः, गन्धवत्त्वेनापि
हि पृथिवीत्वविशिष्टस्य स्मरणमनुमानं वा सम्भवति, प्रागनुभवात्.
प्रकृते तथात्वेऽपूर्वत्वव्याघातादित्यर्थः । ननु कर्म यागादि, तद्धर्मः
कार्यत्वं विधिः, तत्राह, न क्रियाऽपीति । अनिष्टसाधनताधीकाले
प्रवृत्त्यदर्शनात् । अत्र अपिना नापूर्वमपि, उक्तदोषादित्यर्थः ॥११॥

ननु करणं शब्दः तद्धर्मोऽभिधा, तज्ज्ञानं प्रवर्तकम् । अत-
एवाहुः, “अभिधां भावनामाहुरन्यामिव लिङ्गादयः । अर्थात्म-

यद्वात् योग्यतावलेन कार्यत्वप्रकारकापूर्वमुत्पत्त्यविशेषकाल्यबोध इति भावः । नित्य-
निषेधापूर्वधोरिति सन्धासुपासीतेति नित्ये अष्टस्यां मांसं नञ्नीयादिति निषेधे च
अपूर्वालाभप्रसङ्गादित्यर्थः, तथाच काव्यस्थले आशुविनाशिनां यागादीनां कालान्तर-
भाविसर्गादिफलसाधनत्वात्तदनुपपत्त्या अपूर्वमवश्यकल्पनीयं, नित्य-निषेधस्थले फला-
भावेन अपूर्वकल्पनायां प्रमाणाभाव इति भावः । नियोज्यस्येति प्रवर्तनीयपुरुषस्येत्यर्थः,
तथाच नियुज्यतेः प्रवर्तनार्थकत्वात् कर्मणे गणतृप्तयेन तत्कर्म उच्यते, प्रवर्तनार्थकं च
तज्ज्ञप्रवृत्तिमान् स एव नियोज्य इति भावः । पृथिवीपदस्येवेति, तथाच यथा
गन्धवत्तौ पृथिवीपदशब्दा इत्युपलक्षणविधया शक्तिग्रहे उत्तरकालं पृथिवीत्वेन शब्द-
बोधः तथा कार्यं विधिशक्यमिति कार्यत्वोपलक्षिते अपूर्वे शक्तिग्रहे उत्तरकालम्
अपूर्वत्वेन अपूर्वस्य शब्दबोध इति पूर्वपक्षतात्पर्यम् । प्रागनुभवादिति तथाच गन्ध-
वत्त्व-पृथिवीत्वयोः पूर्वानुभवजनितसंस्कारेण स्मरणस्य सहचारदर्शनेन पूर्वग्रहीतव्याप्ति-
प्रतिस्मानेनानुमितेर्वा सम्भवात् तदन्यतरव प्रवृत्तिनिमित्तत्वसंशये गन्धवत्त्वस्योपाधित्वेन
सखण्डत्वात् पृथिवीत्वस्य च जातित्वेनाखण्डत्वात् तत्रैव शक्तिः कल्प्यते, प्रकृते तु
अपूर्वत्वाप्रतीतौ तथा न सम्भवतीति सिद्धान्ततात्पर्यम् । तृतीयकल्पमाशङ्क्य निषेधति
नन्वित्यादिना ॥ ११ ॥

भट्टमतमाशङ्क्य निषेधति, नन्वित्यादिना, करणं शब्द इति शब्दबोधकरणं शब्द-
इत्यर्थः, ज्ञायमानपदस्य शब्दबोधकरणत्वमिति मतेनेदम् । अभिधा शब्दनिष्ठव्यापार-

भावना त्वन्या सर्वाख्यातस्य गोचरः ॥” अभिधा यागप्रवर्तिका इति धीः शब्दादाख्यातार्थश्च उत्पादना उत्पत्त्यनुकूलकतिरूपेयमित्य-
त्वाह,—

असत्त्वादप्रवृत्तेश्च नाभिधाऽपि गरीयसी ।

बाधकस्य समानत्वात् परिशेषोऽपि दुर्घट ॥ १२ ॥

विशेषः, तथाचोक्तं “शब्दव्यापारमेदोवा कार्यमेदोऽथवा विधिः ।” इति । अभिधा-
मित्यादि, लिङादयः वैदिकलिङादयः, अन्यामेव अर्थभावनातो भिन्नामेव, अभिधाम्
अभिधाख्यां, भावनां व्यापारविशेषम्, आहुः बोधयन्ति । अन्या शब्दभावनातोभिन्ना,
अर्थात्मभावना अर्थः आत्मा आश्रयी यस्या इति व्युत्पत्त्या अर्थनिष्ठा भावना प्रवृत्त्यात्मक-
व्यापारविशेषः, सर्वाख्यातस्य गोचरः सामान्यत आख्यातत्वेन आख्यातपदप्रतिपाद्यः ।
तथाच वैदिकलिङ् आख्यातत्वेन विधित्वेन च प्रवृत्तिरभिधा च द्वयमेवार्थः इति भावः ।
शब्दादिति वैदिकलिङ्गात्मकशब्दादित्यर्थः, ननु विधिप्रत्ययेन अभिधा यागप्रवृत्तिजनिका
इति प्रतीतिः कथं सम्भवति इत्यत आह, आख्यातार्थश्चेति, तथाच आख्यातार्थ-विध्य-
र्थयोरन्य-जनकभावसम्बन्धस्वीकारात् यजतेत्यादौ विधित्वेन प्रतिसम्बन्धमानया लिङ्गा
उपस्थाप्यायाम् अभिधायाम् आख्यातत्वेन प्रतिसम्बन्धमानया लिङ्गा उपस्थाप्यायाः
प्रवृत्तेः जनकत्वसम्बन्धेनान्वयात् प्रवृत्तौ यज्ञधालर्थयागस्य विषयित्वसम्बन्धेनान्वयाच्च यजते-
त्यनेन अभिधा यागप्रवर्तिका इति बोधः सुलभ इति भावः । भट्टानामयमाशयः,
पुरुषस्य प्रवृत्तिर्द्विविधा क्वचित् स्वेच्छया क्वचिच्च परप्रवर्त्तनया आचार्यप्रेरितोऽहं
गामानयामि न तु स्वेच्छया इति व्यवहारात्, तथाच यव स्वेच्छया प्रवृत्तिः तव इष्ट-
साधनत्वज्ञानं प्रवृत्तिजनकं, यत च परप्रवर्त्तनया प्रवृत्तिः तत्र प्रवर्त्तनाज्ञानं प्रवृत्तिजनकं,
प्रवर्त्तना च प्रवर्त्तयित्वनिष्ठव्यापारविशेषः, स च चेतनप्रवर्त्तयित्वस्थले अहमेनं प्रवर्त्तया-
मीत्याकारकेच्छास्वरूपः, अचेतनवेदादिप्रवर्त्तयित्वस्थले लिङ्गादिशब्दसमवेताभिधानाम-
कातिरिक्तपदार्थः, न च अभिधायाः शब्दसमवेतत्वे अद्रव्यस्य समवायिकारणत्वं
स्यादिति वाच्यम् । भट्टमते शब्दस्य द्रव्यत्वेन तदापत्त्यसम्भवात् । न च क्वचिद्वि-
साधनत्वज्ञानं कारणं क्वचिच्च प्रवर्त्तनाज्ञानमित्यननुगमः इति वाच्यम् । कार्यतावच्छेदक-
कोटौ अव्यवहितोत्तरत्वस्य प्रवेशादेवानुगमसम्भवात् । न च इच्छाभिधाभेदेन भिन्नायाः

अभिधायां मानाभावात्, अभिधाशब्दतोऽभिधाज्ञानेऽपि अप्रवृत्तेः ।
गरोयसी उचिता, लिङ्गर्थतयेति शेषः । ननु अन्यस्य लिङ्गर्थत्वे
बाधात् परिशेषेणाभिधा लिङ्गर्थ इत्यत्राह, बाधकस्येति । प्रकृतेऽपि
बाधकसम्भवात् ॥ १२ ॥

प्रवर्तनायाः ज्ञानस्य कथमनुगतरूपेण कारणत्वं सम्भवतीति वाच्यम् । प्रवर्तयि-
ष्ठनिष्ठव्यापारत्वेन प्रवर्तनाया अनुगमसम्भवात् । भावना हि द्विविधा शब्दभावना अर्थ-
भावना च, द्वयोरेव किं केन कथमित्यंशतयसापेक्षत्वं, तत च शब्दभावना शब्दनिष्ठ-
व्यापारतया शब्दव्यापारपदवाच्या, तदुक्तं, “लिङ्गोऽभिधा सैव च शब्दभावना भाव्या
च तस्याः पुरुषप्रवृत्तिः । सम्बन्धबोधः करणं तदीयं प्ररोचना चाहृत्योपयुज्यते ॥”
तस्याः किं भाव्यमित्याकाङ्क्षाग्रामाह पुरुषप्रवृत्तिरिति पुरुषप्रवृत्तिरेव भाव्या, केनेत्या-
काङ्क्षाग्रामाह सम्बन्धबोध इति सम्बन्धबोधः प्रवर्तनायां लिङ्गः शक्तिग्रहः, कारणं
सहकारी, प्ररोचना प्रशस्तफलवत्त्वबोधिका आर्थवादिकी स्तुतिः, सा च प्रवृत्तिप्रति-
बन्धकहेषनिरासेनोपयुज्यते, प्रशस्तफलज्ञाने इष्टापेक्षया अधिकदुःखजनकत्वानं न
सम्भवति तदभावे च कारणाभावान्न हेष इति । अर्थभावना तु कर्तृव्यापारयव-
रूपा तत्र च यागः कारणतया, स्वर्गः कार्यतया, दर्श-दीर्घमासादियगाङ्गीभूतप्रया-
जादियागविशेषः इतिकर्तव्यतया अन्वेति, तथाच स्वर्गकामो यजेतेत्यत्र यागकरणक-
स्वर्गोत्पादकप्रयाजादीतिकर्तव्यताकप्रवृत्तिप्रयोजक शक्तिग्रहकरणक-प्ररोचनाङ्गकव्यापारवान् शब्द-
इत्यन्वयबोध इति भावः । यद्यपि स्वर्गभावनाया यवरूपाया न यागकरणत्वं
किन्तु यागकारणत्वं यागस्य कृतिसाध्यतायाः सर्वसिद्धत्वात् तथापि स्वर्गकर्मक-
भावनाया विशेषणीभूतस्वर्गकरणतयैव स्वर्गकर्मकत्वविशिष्टभावनाकरणत्वं यागस्येति
ध्येयम् । न च स्वेच्छाजन्यप्रवृत्तिस्थल इव प्रवर्तनाजन्यप्रवृत्तिस्थलेऽपि इष्टसाधनता-
ज्ञानस्यैव कारणत्वं न तु प्रवर्तनाज्ञानस्येति वाच्यम् । व्यापारभिन्नस्य कारणस्य स्निष्ठ-
व्यापारद्वारैव परसमवेतव्यापारजनकत्वनियमात् यथा दण्डरूपघटकारणस्य स्निष्ठ-
स्पन्दरूपव्यापारद्वारैव चक्रसमवेतस्पन्दजनकत्वं तथा लिङ्गः कारणस्य स्निष्ठाभिधारूप-
व्यापारद्वारैव प्रवर्त्यमानपुरुषनिष्ठप्रवृत्तिरूपव्यापारजनकत्वस्य अवश्यमङ्गीकर्तव्यत्वादिति ।
मानाभावादिति, न च व्यापारभिन्नस्य कारणस्येत्यादिनियम एव मानमिति वाच्यम् ।
अनुमितिकरणव्याप्तिज्ञानादौ तादृशनियमस्य व्यभिचरिततया प्रमाणत्वासम्भवात् ।

ननु करणस्य यागादर्धमं इष्टसाधनत्वं विध्यर्थोऽस्तु तत्राह,—

हेतुत्वादनुमानाच्च मध्यमादौ वियोगतः ।

अन्यत्र क्लृप्तसामर्थ्यान्निषेधानुपपत्तितः ॥ १३ ॥

विध्यर्थस्य इष्टसाधनताया हेतुत्वात् लिङ्गतयोपन्यासात् ।
न च स्वस्य स्वलिङ्गत्वमिति । अग्निकामोदारुणी मथ्नीयादित्युक्ते
कुत इत्याकाङ्क्षायां वक्तारो वदन्ति, यतो दारुद्वयमथनमग्निसाधन-
मिति । अनुमानात् अर्थवादादिष्टसाधनताबोधानन्तरमपि विधे-
रनुमानात् । यदि चानुमितेनापि विधिना इष्टसाधनत्वमेव बोध्यं,
तदा तदनुमानवैयर्थ्यम् । तरति मृत्युं तरति ब्रह्महत्यामित्यादौ
मृत्यु-ब्रह्महत्यासन्तरणकामोऽश्वमेधेन यजेतेति विध्यनुमानस्य
सर्वतन्त्रसिद्धत्वात् । मध्यमादौ वियोगतः मध्यमोत्तमपुरुषे लिङ्-

अभिधाशब्दत इति अभिधा यागप्रवर्तिका इति वाक्यादपीत्यर्थः । न च लिङ्पद-
जन्यभावनाज्ञानस्य कारणत्वकल्पने नोक्तदोष इति वाच्यम् । स्वेच्छाकालीनप्रवृत्तौ क्लृप्तकारण-
भावादिष्टसाधनत्वज्ञानादेव प्रवृत्त्युपपत्तिरिष्टसाधनत्वस्य विध्यर्थत्वे लाघवात् । अन्यस्य
कर्त्तृधर्मादेः, बाधात् पूर्वोक्तबाधात् । प्रकृतेऽपि अभिधाया लिङर्थेऽपि बाधकसम्भवात्
इति ॥ २२ ॥

प्राचीनमेयायि कमतमाशङ्क्य निषेधति, नन्वित्यादिना, कारिकायां हेतुत्वादि-
त्ययनन्तरम् इष्टसाधनत्वस्य न विध्यर्थत्वमिति पूरणीयम् । टीकायां विध्यर्थस्येति,
स्वलिङ्गत्वमिति, तथाच विध्यर्थस्य इष्टसाधनतारूपत्वे साध्य-हेत्वोरविशेषेण इष्टसाधन-
त्वानुमापकत्वासम्भवः । आप्ताभिप्रायस्य विध्यर्थत्वे तु दारुद्वयमथनम् इष्टसाधनम्
आप्ताभिप्रायविषयत्वादित्यनुमानं सम्भवतीति भावः । अग्निसाधनमितीति तथाच
विधिर्नैव इष्टसाधनत्वबोधात् दारुद्वयमथनमग्निसाधनमिति वाक्यस्य वैयर्थ्यमिति भावः ।
ब्रह्महत्यामित्यादाविति आदिपदेन योऽश्वमेधेन यजते इति परप्रतीकसंग्रहः, अस्मिन्
बाधके उद्देश्यतावच्छेदक-विधिययोः प्रयोज्य-प्रयोजकभावबोधस्य व्युत्पत्तिसिद्धत्वात् धन-
वान् सुखी इत्येव सुख-धनयोः प्रयोज्य-प्रयोजकभावबोधस्येव अप्रापि मृत्युतरणान्-
मेधयोः प्रयोज्य-प्रयोजकभावस्य सम्भवेन अर्थवादस्य इष्टसाधनत्वबोधत्वात् इष्टसाधनत्वस्य

इष्टसाधनतावियोगात्, कुर्याः कुर्यामित्यत्राज्ञादिकं प्रतीयते, आज्ञा त्वभिप्राय एवेति प्रथमपुरुषेऽपि इच्छैवार्थः । अन्यत्र क्लृप्तसामर्थ्यात् अध्येषणादिलिङां इच्छावाचकत्वकल्पनात् । निषेधानुपपत्तितः न कलञ्जं भक्षयेदित्यत्रेष्टसाधनत्वनिषेधस्य बाधितत्वात् । बलवदनिष्ठाननुबन्धित्वञ्च न विध्यर्थः, श्येनेनाभिचरन् यजेत इत्यादौ असम्भवात् । अप्रवर्त्तमानपुरुषस्य बलवद्द्वेषविषयत्वात् बलवद्द्वेषविषयदुःखजनकत्वसामान्याभावस्य बाधितत्वादिति ॥ १३ ॥

विध्यर्थत्वे अथैवादेन विध्यनुमानवैफल्यमिति भावः । इष्टसाधनतावियोगादिति इष्टसाधनत्वाबोधकत्वादित्यर्थः । आज्ञादिकमित्यादिना संकल्पपरिग्रहः, कुर्या इत्यत्र आज्ञा, कुर्यामित्यत्र संकल्पः विध्यर्थः । आज्ञा त्वभिप्राय एवेतीति, तथाच यां वक्तुं रिच्छामनुविदधानस्तत्संचोभादिमिति सा आज्ञा, या तु स्वकर्तव्यत्वेन इच्छा सा सङ्कल्पः । अध्येषणादीत्यादिपदात् अनुज्ञा-सम्पन्न-प्रार्थनाशीः परिग्रहः, श्रुतः पूजा-सम्मानव्यञ्जिका इच्छा अध्येषणा, वारणाभावव्यञ्जिकेच्छा अनुज्ञा, अभिधानप्रयोजनेच्छा सम्पन्नः, लाभेच्छा प्रार्थना, शुभाशंसनमाशीः । इच्छावाचकत्वकल्पनादिति तथाच मध्यमोत्तमपुरुषयोराज्ञारूपेच्छावाचित्वदृष्टान्तेन प्रथमपुरुषेऽप्येच्छावाचित्वं बलवदनिष्ठाननुबन्धोऽष्टसाधनत्वापेक्षयेच्छात्वेन विधिशक्तौ लाघवादिति भावः । बाधितत्वादिति फलञ्जभक्षणस्य दृष्टिरूपेष्टसाधनत्वेन इष्टसाधनत्वरूपविध्यर्थस्य बाधितत्वादित्यर्थः । न च न कलञ्जं भक्षयेदित्यत्र नञर्थविशेष्यक एवान्वयबोधो न तु नञर्थविधेयक इति वाच्यम् । नञ्रहितस्थले यस्य विधेयत्वं तदभावस्यैव नञा बोधनीयत्वश्रुत्यत्वा तादृशबोधासम्भवात् । ननु बलवदनिष्ठाननुबन्धित्वविशिष्टेष्टसाधनत्वमेव विध्यर्थः तदभावस्तु न कलञ्जभक्षणे बाधित इत्याशङ्क्य निषेधति, बलवदित्यादि, श्येनेनेति, श्येनेति कर्मनामधेयम्, अभिचरन् शत्रुबधं कामयन्नित्यर्थः, असम्भवादिति तथाच श्येनस्य शत्रुबधद्वारा नरकोत्पादकत्वेन बलवदनिष्ठाननुबन्धित्वासम्भवादिति भावः । ननु बलवत्त्वं बलवद्द्वेषविषयत्वं तथाच शत्रुबधार्थं श्येने प्रवर्त्तमानपुरुषस्य नरके बलवद्द्वेषाभावात् न तत्र विध्यर्थबाध इत्यत्र आह, अप्रवर्त्तमानपुरुषस्येति, श्येन इत्यादिः, बलवद्द्वेषविषयत्वादिति श्येनजन्यनरकस्य बलवद्द्वेषविषयत्वादित्यर्थः ॥ १३ ॥

स्वमतमाह,—

विधिर्वक्तुरभिप्रायः प्रवृत्त्यादौ लिङादिभिः ।

अभिधेयोऽनुमेया तु कर्तुरिष्टाभ्युपायता ॥१४॥

प्रवृत्ति-निवृत्तिविषये आत्माभिप्रायः लिङादिभिः प्रत्ययैरभिधेयः, इष्टसाधनता त्वनुमेया । वस्तुतस्तु ईश्वरेच्छायाः सर्वविषयक-

कर्त्तादिधर्मस्य विध्यर्थत्वं निरस्य परिशेषेण प्रयोक्तृधर्मस्यात्माभिप्रायस्य विध्यर्थत्वं व्यवस्थापयति, स्वमतमाहेति । कारिकायां विधिरित्यादि, प्रवृत्त्यादावित्यादिपदेन निवृत्तिपरिग्रहः, सप्तम्यर्थ उद्देश्यत्वं, तथाच प्रवृत्ति-निवृत्त्युद्देश्यकवक्त्राभिप्रायो विध्यर्थः स एव लिङादिप्रत्ययैः अभिधेयः प्रतिपाद्यः, कर्तुरिष्टाभ्युपायता तु कर्तुरिष्टसाधनता तु, अनुमेया विधिवाक्यजन्यवक्त्राभिप्रायात्मकविध्यर्थरूपलिङ्गज्ञानजन्यानुमितिविषय इत्यर्थः, प्रयोगस्तु यागो मम स्वर्गकामस्य बलवदनिष्ठाननुबन्धीष्टसाधनं मत्कृतिसाध्यतयास्ति-नेत्यमाणत्वात् नम्रावकृतिसाध्यतयेष्यमाणमज्ञोजनवदित्याकारकः । न च वेदे वक्तु-रभावात् कस्येच्छा लिङा बोधनीयेति वाच्यम् । कर्तृभिन्नेच्छाया बोधने विधेः सामर्थ्याभावात् विधेरेव वेदवक्तरीश्वरे मानत्वादिति । आचार्यमते अस्वरसं दर्शयति वस्तुतस्त्विति, निषेधे बाध इति आसिच्छाविषयत्वस्येश्वरेच्छाविषयत्वरूपस्य केवलान्वयिनः कलञ्जभक्षणेऽपि सत्त्वादृबाध इत्यर्थः । न च व्युत्पत्तिवैचित्र्येण विधिसमभिव्याहृतनञर्थः विशेष्यतयैवान्वेतीति कलञ्जभक्षणाभाव इश्वरभिप्रेत इत्येवात्रान्वयबोध इति वाच्यम् । अन्यबोधसम्भवेऽपि आत्माभिप्रायविषयत्वरूपस्य पिच्छार्थस्य बलवदनिष्ठाननुबन्धीष्टसाधनत्वानुमापकत्वासम्भवात् बलवदनिष्ठाननुबन्धीष्टसाधनत्वरूपसाध्यस्य कलञ्जभक्षणे आत्माभिप्रायविषयत्वरूपविध्यर्थात्मकहेतोः सत्त्वेन व्यभिचारित्वात् । ननु बलवदनिष्ठाननुबन्धित्वविशिष्टेष्टसाधनत्वप्रकारकेच्छाविषयत्वमेव विध्यर्थः तदेव चानुमापकमिति न व्यभिचार इत्याह, बलवदनिष्ठेति, गौरवमितितीति तथाच बलवदनिष्ठाननुबन्धीष्टसाधनत्वस्य विध्यर्थत्वकल्पनापेक्षया तस्य विध्यर्थत्वकल्पने गौरवमिति भावः । न च प्राचीनमते बलवदनिष्ठाननुबन्धित्वविशिष्टेष्टसाधनत्वे नैका शक्तिः किन्तु प्रत्येकं विभिन्न-शक्तिरवश्यं कल्पनीया इति नानाशक्तिकल्पनापेक्षया तादृशगुरुधर्मावच्छिन्नेऽपि एक-शक्तिकल्पने लाघवमिति वाच्यम् । नवीनमतेऽपि इश्वरेच्छाया विसम्बादित्वायोगात्

त्वात् निषेधे बाधः, बलवदनिष्टाननुबन्धित्वेनेच्छायाः शक्यत्वे गौरव-
मिति प्राचीनमतमेव साधोयः ॥ १४ ॥

श्रुतेरित्यस्य व्याख्यानतरमाह ।

कृत्स्न एव च वेदोऽयं परमेश्वरगोचरः ।

स्वार्थद्वारैव तात्पर्यं तस्य स्वर्गादिवद्विधौ ॥ १५ ॥

सर्वत्र वेदभागे ईश्वरः प्रतिपादितः, यज्ञो वै विष्णुः पश्यत्यक्षु-
रित्यादिश्रुतिषु एतस्य वा अक्षरस्य प्रशासने गार्गि द्यावा-पृथिव्यौ
विष्टते तिष्ठत इत्यादिषु च, न तु सिद्धार्यतया प्रमीषामन्यत्र
तात्पर्यं, यथा स्वर्ग-नरकादिबोधकानां, तथा ईश्वरमुपासीतेति

बलवदनिष्टानुबन्धिनि श्येने बलवदनिष्टाननुबन्धित्वप्रकारकेच्छरेच्छाविषयत्वासम्भवेन बलवद-
निष्टाननुबन्धित्वप्रकारकेच्छाविषयत्वे इष्टसाधनत्वप्रकारकेच्छाविषयत्वे कृतिसाध्यत्वप्रकार-
केच्छाविषयत्वे च पृथक् शक्तिकल्पनस्यावश्यकत्वात् प्राचीनमतमिति कारणधर्मेष्ट-
साधनात्वादिकं विध्यर्थ इति मतमित्यर्थः । न चेष्टसाधनत्वस्य विध्यर्थत्वे न कलजं
भचयेदित्यत्र कलजभचणे तत्तिरुपेष्टसाधनत्वसत्त्वात् तदभावस्य बाधितत्वं स्यादिति
वाच्यम् । इष्टसाधनत्वे कृतिसाध्यते बलवदनिष्टाननुबन्धित्वे च विधेः पृथक् शक्ति-
कल्पनात्, तथाच तत्तिकामो जलं न ताडयेदित्यत्र इष्टसाधनत्वं, पङ्क्तुः समुद्रं न तरे-
दित्यत्र कृतिसाध्यत्वं, न कलजं भचयेदित्यत्र बलवदनिष्टाननुबन्धित्वं विध्यर्थः नञा
तेषामभावः प्रत्याख्यत इति न काचिदनुपपत्तिरिति भावः । न च इष्टसाधनत्वस्य
विध्यर्थत्वे दारुद्वयमथनमग्निसाधनमित्युत्तरवाक्यस्य तरति सृष्टुमित्याद्यर्थवादेन विध्यनु-
मानस्य च वैयर्थ्यमिति वाच्यम् । यतः तादृशविध्युत्तरवाक्यस्य विध्यर्थविवरणतात्पर्य-
कत्वम्, अर्थवादेन विध्यनुमानस्य अर्थवादजन्मज्ञानप्रामाण्यनिर्वाहार्थत्वञ्चेति सङ्क्षेपः ॥ २४ ॥

कृत्स्न एव चेत्यादि, अयम् उपगौयमानो वेदः कृत्स्न एव सर्व एव, परमेश्वर-
गोचरः परमात्मप्रतिपादकः, स्वर्गादिवदिति यथा “यज्ञ दुःखेन सम्भिन्नम्” इत्याद्यर्थ-
वादस्य स्वर्गबोधकस्य स्वार्थप्रतिपादनद्वारा स्वर्गकामो यजेतेत्यादिविध्यैकावाक्यतया
प्रामाण्यं तथा तस्य “यज्ञो वै विष्णुः” इत्यादिकृत्स्नवेदभागस्य स्वार्थद्वारैव स्वार्थप्रति-

विध्यैकवाक्यतया तेषां त्वन्तरेऽपि प्रामाण्यमेव, अन्यथा स्वर्गादि-
पदानामपि स्वार्थे प्रामाण्यं न स्यात्, तदेतदुक्तं स्वार्थद्वारेवेति ।
स्वार्थप्रतिपादनद्वारा एव विधी सिद्धान्ततात्पर्यात् । वाक्यात् वैदिक-
प्रशंसा-निन्दावाक्यानि प्रशंसा-निन्दाज्ञानपूर्वकाणि प्रशंसा-निन्दा-
वादवाक्यत्वात् परिणतिसुरसमासफलमित्यादिवत् ॥ १५ ॥

संख्याविशेषादित्यस्य व्याख्यानंतरमाह ।

स्यामभूवं भविष्यामीत्यादौ संख्या प्रवक्तृणा ।

समाख्यापि च शाखानां नाद्यप्रवचनादृते ॥ १६ ॥

वैदिकोत्तमपुरुषेण स्वतन्त्रोच्चारयितुः संख्या वाच्या, तत् ऐक्षत
एकोऽहं बहु स्यामित्यादिवद्भुषु उत्तमपुरुषश्रुतेः । संख्यापदार्थमन्य-

पादनद्वारेव, विधी “ईश्वरसुपासीत” इति विधिना सहेकार्थबोधे तात्पर्यम् इति
समुद्दिष्टकारिकायः । टीकायां सर्वत्र वेदभाग इति, तथाच न सत्येव हि ते वेदभागाः
यत्र परमेश्वरो न गीयत इति भावः । इत्यादिश्रुतिष्विति, आदिपदात् “तमेव वेदानु-
वचनेन ब्राह्मणा विवदिषन्ति इत्यादि श्रुतीनां, “सर्वधर्मान् परित्यज्य मामेकं शरणं
ब्रज” इत्यादिस्मृतौनाञ्च परियहः । ननु क्रियाबोधनार्थं प्रवक्तव्य वेदस्य यदंशे क्रिया
नावगम्यते तादृशभागस्य “यज्ञो वै विश्वः” इत्याद्यर्थवादस्य न स्वार्थे प्रामाण्यम् अपि तु
विध्यंश् एव तात्पर्यमित्याशङ्कं समाधत्ते न त्विति, सिद्धान्ततया सिद्धान्तबोधकार्थवाद-
तया, अभीषाम् उक्तवेदभागानाम्, अन्यत्र विध्यंश् एव । स्वर्गादिपदानामपीति
“यन्न दुःखेन सन्निवृत्तम्” इत्याद्यर्थवादघटकस्वर्गबोधकपदानामपीत्यर्थः, सिद्धान्ततात्पर्यात्
सिद्धान्तबोधकार्थवादतात्पर्यात् । प्रयोगस्तु सर्वे वेदभागाः पुरुषप्रतिपादकाः वेदत्वात् यन्नैव
तन्नैव घटादिवदिति । तथाच एतादृशानुमानेन अस्मदादिवाधात् परमेश्वरसिद्धिरिति भावः ।
वाक्यादित्यस्य व्याख्यानंतरमाह, वाक्यादिति, तथाच स्वर्ग-नरकादि प्रशंसानिन्दाज्ञानञ्च नास्म-
दादीनां सम्भवतीत्यस्मदादिवाधादीश्वरसिद्धिरिति भावः ॥ १५ ॥

स्यामभूवन्मिति, स्यामभूवन्मित्यादिवैदिकोत्तमपुरुषे प्रवक्तृणा स्वतन्त्रोच्चारयितृणा
संख्या वाचेति शेषः । संख्यायते कथ्यते अनया इति व्युत्पत्त्या संख्यापदस्य संज्ञार्थकत्व-

माह समाख्येत्यादि । सर्वासां शाखानां हि काठक-कालापकाद्याः
ससाख्याः संज्ञाविशेषाः श्रूयन्ते, ते च नाध्ययनमात्रनिबन्धनाः,
अध्येतृणामानन्ध्यात् आदावन्यैरपि तदध्ययनात्, तस्मादतीन्द्रियार्थ-
दर्शी भगवानेव कारुणिकः सर्गादावस्मदाद्यष्टाकष्टकाठकादिशरीर-
विशेषमधिष्ठाय यां शाखामुक्तवान् तस्याः शाखायास्तन्नाम्ना व्यपदेश
इति सिद्धमीश्वरमननं मोक्षहेतुः ॥ १६ ॥

यस्येश्वरे न विश्वासस्तं प्रत्याह ।

इत्येवं श्रुति-नीतिसंभवजलैर्भूर्योभिराक्षालिते

येषां नास्पदमादधासि हृदये ते शैलसाराशयाः ।

माह, समाख्यापि चेति, शाखानां कठ-कालापादिसंज्ञा च, आद्यप्रवचनाद्वते आद्ये
सर्गादौ प्रवचनाद्वते कस्यचित् अतीन्द्रियार्थदर्शिनः उक्तिं विना, 'न' न सम्भवतीत्यर्थः,
इति कारिकातात्पर्यम् । टीकायां संख्या वाचेति, तथाच संख्याकारणत्वेन ईश्वर-
सिद्धिं दर्शयित्वा संख्याश्रयत्वेन ईश्वरसिद्धिर्दर्शितेति भावः । नाध्ययनमात्रनिबन्धनेति
येन यादृशी शाखा अधीता तन्नाम्नेव तादृशी शाखा व्यपदेश्या इति न नियम इत्यर्थः,
तादृशनियमे दोषमाह, अध्येतृणामानन्ध्यादिति तथाच कठादिसंज्ञानामध्ययनमात्रा-
धीनत्वे अध्येतृणामानन्ध्यात् संज्ञाया अनन्तत्वापत्तिरिति भावः । अनादाविति संसार-
इति शेषः । प्रयोगस्तु वैदिकोत्तमपुरुषाः स्वतन्त्रोच्चारयितुं संख्यावाचकाः उत्तमपुरुष-
त्वात् लौकिकोत्तमपुरुषवदिति । तथाच एतदनुमानेन अस्मदाद्याश्रितसंख्यावाचकत्व-
बाधादीश्वरसिद्धिरिति भावः । संख्यापदस्य संज्ञापरत्वे प्रयोगस्तु वेदशाखानां कठ-
कालापादिसंज्ञा पुरुषोक्त्यधीना संज्ञात्वात् आधुनिकसंज्ञावदिति । तथाच एतदनु-
मानेन तादृशसंज्ञायां अतीन्द्रियार्थदर्शनासमर्थपुरुषोक्त्यधीनत्वबाधात् अतीन्द्रियार्थदर्शिपर-
मेश्वरसिद्धिरिति भावः ॥ १६ ॥

इत्येवमित्यादि, इत्येवम् इत्यनेन ग्रन्थोक्तप्रकारेण, श्रुतिः आम्नायः, नीतिः न्यायः,
तथोः संभवः परस्परविरोधेन साहित्यं, तदेव ज्ञानं, श्रुतीनां न्यायानाञ्च भूयस्त्वात् तत्-

किन्तु प्रस्तुतविप्रतीपविधयोऽप्युच्चैर्भवच्चिन्तकाः
काले कारुणिक त्वयैव कृपया ते तारणीया नराः ॥१७॥

इतिशब्दः स्वरूपे, एवंशब्दः प्रकारार्थः, शैलसारः लोहमति-
कठिनशिला वा । प्रस्तुते ईश्वरे विप्रतीपविधयः प्रतिकूलपराः,
तादृशा अपि उच्चैरतिशयेन काले भवच्चिन्तकाः, शङ्का-कलङ्कशून्याः
कार्याः ॥ १७ ॥

अस्माकन्तु निसर्गसुन्दर चिराच्चेतो निमग्नं त्वयी-
त्यङ्गानन्दनिधौ तथापि तरलं नाद्यापि सन्तृप्यते ।
तन्नाथ त्वरितं विधेहि करुणां येन त्वदेकाग्रतां
याते चेतसि नाप्नुवाम शतशो याम्याः पुनर्यातनाः ॥१८॥

साहित्यानामपि भूयस्त्वम् इति बहुवचननिर्देशः, तैर्जलैः आचालिते ईश्वरविषयक-
विप्रतिपत्तिनिरासेन शुद्धीकृते हृदये पदं नादधासि निश्चयगोचरो न भवसि, ते विप्रतिपन्नाः,
शैलसाराशयाः पाषाणहृदयाः लोहहृदया वा । सर्वेषां मुक्तिमभिप्रेत्याह, किन्त्विति, प्रस्तुत-
विप्रतीपविधयः प्रस्तुते परमेश्वरे विप्रतीपविधयः प्रतिकूलपराः कुतर्काभ्यासपराः, काले
लोशदशायाम् उच्चैः अतिशयेन भवच्चिन्तकाः सन्तः त्वयैव तारणीयाः स्वविषयकसंशयरूप-
कलङ्करहिताः कार्या इति समुदितार्थः ॥ १७ ॥

अस्माकं का वाचा इत्यवाह, अस्माकन्त्विति, हे निसर्गसुन्दर स्वभावसुन्दर अस्माकं
चेतः यद्यपि त्वयि निमग्नं श्रवण-सननयोरनन्तरं निदिध्यासनपरम्, इत्यङ्गा इति सत्यं,
तथापि साक्षात्कारं विना तरलं चेतः अद्यापि न सन्तृप्यते स्वयं तप्तं न भवति, तप्तः
फलच्छाविच्छेदः, त्वयि निमग्नभावस्य फलं क्षिप्तं भवत्विति इच्छा न विच्छिद्यत इत्यर्थः ।
हे नाथ त्वरितं करुणां विधेहि, येन करुणाविधानेन, चेतसि त्वदेकाग्रतां तद्विषयक-
साक्षात्कारजनकतां याते प्राप्ते सति, याम्या यातनाः नरकयातनाः पुनर्नाप्नुवामिति
समुदितार्थः ॥ १८ ॥

अद्या तत्त्वं, सन्तृप्यत इति कर्मकर्त्तरि ।

इत्येष नीतिकुसुमाञ्जलिरुज्ज्वलश्री-
र्यद्वासयेदपि च दक्षिण-वामकौ द्वौ ।

नो वा, ततः किममरेशगुरोर्गुरुस्तु
प्रौतोऽस्त्वनेन पदपीठसमर्पणेन ॥ १६ ॥

इति पञ्चमः स्तवकः ।

नो वासयेत्ततः किमस्माकम् ।

इति श्रीहरिदासभट्टाचार्यविरचितकुसुमाञ्जलिकारिका-
व्याख्यानं समाप्तम् ।

इत्येष इत्यादि, इतिः समाप्तौ, एष उज्ज्वलश्रीः नीतिकुसुमाञ्जलिः न्यायकुसुमाञ्जलिः दक्षिण-
वामकौ ईश्वरे प्रतिकूलानुकूलौ मुजनदुर्जनाविति यावत्, यत् वासयेत् अनुरजयेत्, अपिच
किञ्च नो वा वासयेत् नानुरजयेत्, ततः किं तस्मात् अस्माकं किं, किन्तु अमरेशः इन्द्रः तस्य
गुरुः ब्रह्मस्यतिः तस्य गुरुः उपदेष्टा परमेश्वरः पदपीठसमर्पणेन पदमेव पीठं तत्र समर्पणं यस्य
तथाविधेन अनेन न्यायकुसुमाञ्जलिना प्रौतोऽस्तु इति समुदितार्थः ॥ १६ ॥

इति महामहोपाध्याय—श्रीकामाख्यानाथतर्कवागीशविरचितायां कुसुमाञ्जलिव्याख्याविह्वतौ
पञ्चमस्तवकव्याख्याविह्वतिः समाप्ता ।

सम्पूर्णा चेयं कुसुमाञ्जलिव्याख्याविह्वतिः ।

शुभमस्तु ।

25.3.57

